

---

# ఇండియా పెంటెకొస్తు దేవుని సంఘం

## (ఆంధ్రప్రదేశ్) చరిత్ర



Published by  
Indian Pentecostal Church of God  
(Andhra Pradesh)  
Gunadala, Vijayawada-520003

ప్రతులు కావలసినవారు  
పాస్టర్ పి.నోయల్ శామ్యూల్  
సీయోను బైబిల్ కళాశాల  
గుణదల, విజయవాడ - 520004

## ఘనీతా ప్రభావములు దేవునికి చెల్లునుగాక!

“నేను నాటితిని, అపొల్లో నీళ్లు పోసెను, వృద్ధి కలుగజేసిన వాడు దేవుడే. కాబట్టి వృద్ధి కలుగజేయు దేవునిలోనే గాని, నాటిన వానిలో నైనను నీళ్లు పోయువానిలోనైనను ఏమియు లేదు”. 1 కొరింథి 3:6,7

ఆంధ్రప్రదేశ్ లో పరిశుద్ధాత్మ సత్యాన్ని ప్రకటించుటకు దేవుడు వాడుకొన్న దైవజనులు



Mrs. Mary Samuel & Apostle P.M Samuel D.D.

“మనలో కార్యసాధకమైన తన శక్తి చొప్పున....., అత్యధికముగా చేయు శక్తిగల దేవునికి, క్రీస్తు యేసు మూలముగా సంఘములలో తరతరములు సధాకాలము మహిమ కలుగును గాక. ఆమేన్.” ఎఫెసీ 3:20-21.

## పరిచయం

ఇండియా పెంటెకొస్తు దేవుని సంఘం (ఆంధ్రప్రదేశ్ రీజియన్)కి ఘనమైన చరిత్ర ఉంది, అది ప్రస్తుతం కూడా అజరామరంగా కొనసాగుచున్నది. నేడు మనం చూస్తున్న ఈ ఘనమైన పరిచర్య వెనుక శ్రమలు, శోధనలు, వేధనలు, ఆకలిదప్పులు, చివరికి మరణాలు కూడా ఉన్నాయి. ఎంతో మంది దైవజనులు ఎన్నో ప్రయాసల కోర్చి పరిచర్య చేసారు. వారు నేడు సజీవంగా మనమధ్య లేక పోయినప్పటికీ, వారి పరిచర్య ఫలం మాత్రం మన మధ్యలోనే ఉన్నది. ఇంతటి గొప్ప పరిచర్యను, పరిచర్య చేసిన దైవజనులను మనం ఎలా మరువగలం. నీతిమంతులను జ్ఞాపకం చూసుకొనుట ఆశ్వాసదకరమే గదా!

ఇండియా పెంటెకొస్తు దేవుని సంఘం (ఆంధ్రప్రదేశ్ రీజియన్), యొక్క పరిచర్య ప్రారంభించబడి అంటే అపొ॥ పి.యం శామ్యూల్ అయ్యగారు దేవుని పిలుపును బట్టి కేరళ నుండి ఆంధ్రప్రదేశ్ కు వచ్చి 80 వసంతాలు నిండిన సందర్భంగా (1932 - 2012), ఆంధ్రప్రదేశ్ లోని ఐ.పి.సి యొక్క ఘన చరిత్రను తెలుసుకొనుటకు మరియు మననం చేసుకొనుటకు ఉద్దేశించబడినదే ఈ గ్రంథం యొక్క లక్ష్యం. మనం ఎక్కడ నుండి వచ్చాం? ఎలా వచ్చాం? అనేది ఎప్పటికీ మర్చిపోకూడదు. మన పరిచర్యలో మరియు విశ్వాస జీవితంలో ఎప్పటికీ మన మూలాలు గుర్తుంచుకోవాలి. ఎందుకంటే ఆ మూలాలు మనలను బలపరుస్తాయి. **“మీకు దేవుని వాక్యము బోధించి, మీపైని నాయకులుగా ఉన్న వారిని జ్ఞాపకము చేసికొని, వారి ప్రవర్తన ఫలమును శ్రద్ధగా తలంచుకొనుచు, వారి విశ్వాసమును అనుసరించుడి” (హెబ్రీ 13:7)** అని వాక్యము కూడా బోధిస్తుంది

మన ప్రియతమ నాయకులు, ఆంధ్రపెంటెకొస్తు సింహం, అపొ॥ పి.యం శామ్యూల్ అయ్యగారి జీవితం మరియు 1932 వ సంవత్సరం నుండి నేటివరకు (2012 వరకు) జరిగిన ఆంధ్రప్రదేశ్ లోని ఇండియా పెంటెకొస్తు దేవుని సంఘం యొక్క చరిత్రను; అనగా పరిచర్యను, ప్రయాసపడ్డ నాయకులను, వారి ఆశయాలను మరియు వారి ప్రవర్తన ఫలాన్ని గుర్తుచేసుకొనుచుండగా పరిశుద్ధాత్మ దేవుడు పాఠకులందరిని దీవించి, ఆత్మల రక్షణ కొరకు నడిపించును గాక, ఆనాటి దైవజనుల ఆశయాలను నేటితరంలో నున్న సేవకులు, విశ్వాసులు కూడా కలిగియుండునట్లు బలమైన అభిషేకం పరిశుద్ధాత్ముడు మనందరికి దయచేయును గాక.

మన సహవాసంలో ఉన్న ముఖ్యసేవకులు ఏరియా పాస్టర్లు తదితరులు పంపించిన సేవా సమాచారం మరియు అపొ॥ పి.యం శామ్యూల్ అయ్యగారి స్వీయచరిత్ర ‘నాజీవితయాత్ర’ పుస్తకము నుండి మరియు లెక్కించగలవా దీవెనలు, పాస్టర్ పి.టి చాకో గారి జీవిత చరిత్ర, కె.యి. అబ్రహాం గారి జీవిత చరిత్ర, పరంజ్యోతి గారి జీవిత చరిత్ర, ఉజ్జ్వల ఉద్యమం, అంతర్వేది పాలెం స్వర్ణోత్సవాలు తదితర పుస్తకముల నుండి వివరాలు సేకరించి, సాధ్యమైనంత ఖచ్చితంగా ఆంధ్రప్రదేశ్ లోనున్న ఐ.పి.సి సంఘ చరిత్రను అందించుటకు ప్రభువు మమ్ములను బలపరచినందుకు ప్రభువుని స్తుతిస్తున్నాము. ఈచరిత్ర పుస్తకాన్ని ప్రభువే అభిషేకించి, చదువుచున్న ప్రతిఒక్కరిని ప్రభువు దీవించునట్లుగా ప్రార్థించుదాం.

---

## తెలివ పలుకులు



మన ప్రభువును రక్షకుడైన యేసుక్రీస్తునకు యుగయుగములు మహిమ కలుగును గాక. తరాలు మారినా యుగాలు మారినా, మారని ప్రేమతో ప్రేమిస్తూ, మనలను నడిపిస్తున్న దేవునికే ఘనత, కీర్తి కలుగునుగాక.

మాతాత గారైన కీ॥శే॥ అపొ॥ పి.యం. శామ్యూల్ గారు ఈ తెలుగు గడ్డపై కాలుమోపి అప్పుడే 80 వసంతాలు అయింది. ఈ 80 సంవత్సరాల ఐ.పి.సి చరిత్రను, ఆయన జీవితాన్ని, ఆయన చేసిన పరిచర్యను తలంచితే, నాకు ఆనందంతో కూడిన కన్నీరు వస్తుంది. ఆరోజుల్లో వారు పడిన ప్రయాస, కష్టాలు ఎవరు మర్చిపోగలరు. వారి మీద నున్న పరిశుద్ధాత్మ అభిషేకం, వారి వద్ద నున్న ఉజ్జీవం ఎలా మర్చి పోగలం, వారి సమర్పణ, త్యాగం ఎవరు గుర్తుచేసుకోకుండా ఉండగలరు. దేవుడు అబ్రహామును పిలిచి, “నేను చూపించు ప్రాంతమునకు వెళ్లు” అని చెపితే అబ్రహాము దేవుని పిలుపునకు లోబడి, దేవుడు చూపించిన ప్రాంతానికి వెళ్ళి, అనేక మంది ప్రజలకు తండ్రి అయ్యాడు. అదే రీతిగా దేవుడు మాతాత గారిని పిలిచి, తెలుగు ప్రాంతానికి వెళ్ళమని చెప్పినపుడు, దేవుని ఆజ్ఞను పాటించి, తనకున్న ఆస్తి, ఇల్లు వదిలి, సమర్పణ మరియు త్యాగంతో ఈ తెలుగు ప్రాంతానికి వచ్చి, ఇక్కడున్న అనేక మంది ప్రజలకు ఆత్మీయ తండ్రి అయ్యారు. ఇది ఎంతైనా సంతోషించదగ్గవిషయమే. అలాంటి ఆత్మీయులను జీవితాన్ని, వారి పరిచర్యను జ్ఞాపకం చేపుకొనుట ఆశీర్వాధకరమే గదా!

ఒక్కసారి 80 సంవత్సరాలు వెనక్కి వెళ్ళి ఆయన జీవితాన్ని పరిక్షిస్తే, ఆయన జీవితం ద్వారా మనం ఎన్నో విషయాలు నేర్చుకోవచ్చు. మాతాత గారు పి.యం. శామ్యూల్ గారి జీవితం ఎప్పటికీ ఆదర్శవంతమైన జీవితం అని తప్పక చెప్పాలి. ఆయన తను నమ్మిన సత్యం కొరకు ఎన్ని శ్రమలు వచ్చినా నిలబడిన వ్యక్తి, వారి తల్లిదండ్రులు

వీరు నీటి బాప్టిస్మం పొందుతున్నారని, వీరిని ఇంటి నుండి గెంటివేస్తామన్నారు, అయినప్పటికీ కూడా సత్యం కొరకే నిలబడ్డారుకాని, అస్తుల కొరకు, అస్తుల కొరకు పదవుల కొరకు ఎన్నడూ ఆశించలేదు. వారికి కేరళలో అస్తులున్నాయి, కాని దానికంటే కూడా దేవుని చిత్తాన్నే ఇష్టపడ్డాడు. వారు కావాలంటే సిరియన్ ఆర్థడాక్స్ చర్చిలో నేటికి గొప్ప బిషప్ హోదాను పొందుకొని ఉండొచ్చు, కాని సత్యం కొరకు దానిని కూడా త్యాగం చేశారు. ఈనాడు మనకు అనేక సౌకర్యాలు, విలువైన వస్తువులు సుఖవంతమైన జీవితం లాంటివి ఎన్నో ఉన్నాయి. వాటిని ప్రభువు పరిచర్య కొరకు త్యాగం చేయగలిగితే ఎంత బాగుండు? పరిచర్యలో కూడా వారి జీవితంలో ఎన్నో శ్రమలు, అకలిదప్పులు, శోధనలు ఎదురైనప్పటికీ తనకు దేవుడు అప్పగించిన పని కొరకు ముందుకే సాగారేకాని, ఎన్నడూ కూడా వెనుదిరుగలేదు.

మాతాత గారిలో నాకు నచ్చిన మరొక విషయం ఆయనలో ఉన్న 'క్రమశిక్షణ'. ఆయన క్రమశిక్షణ కలిగిన ఒక మంచి నాయకులు. మాతాత గారు, నా చిన్నప్పుడు మాచవరంలో ఉండేవారు, వారు గుణదల బైబిల్ కాలేజికి సరిగ్గా 8 గం||లకు కారులో వచ్చేవారు, మేము వారి కారు శబ్దం కాంపౌండులో విని, అప్పుడు సమయం 8 గం|| అయిందని తెలుసుకొని స్కూలుకి సిద్ధపడేవారము అంటే అంత సరిగ్గా సమయాన్ని పాటించేవారు. అంతేకాకుండా వారు ఎప్పుడూ కూడా శుభ్రంగా ఉండేవారు, ఉన్నవాటినే అనగా అవి బట్టలేకాని, మరేవైననుకాని వాటిని చాలా శుభ్రంగా ఉంచుకొని, ఒక మంచి ఆఫీసర్లాగా తయారయ్యి వచ్చేవారు, బయటకు ఎక్కడికి వెళ్ళిని ఇలాగే ఉండేవారు. వారి క్రమశిక్షణకు ఇంకొక మంచి ఉదాహరణ; మాచవరంలో వారు నివసించే గృహంలో అక్కడ వారు దినమునకు ముమ్మారు ప్రార్థన చేసేవారు. ఈ ప్రార్థనలో అక్కడ పనిచేస్తున్న అందరు వారివారి పనులు ఆపేసి తప్పక ఆ ప్రార్థనలలో పాల్గొనేవారు. అలా అక్కడున్న వారందరికి వారు మంచి క్రమశిక్షణతో కూడిన ప్రార్థన జీవితాన్ని నేర్పించారు.

మాతాత గారు పి.యం. శామ్యూల్ గారు ప్రజలందరికి మంచి నాయకత్వాన్ని చూపించారు. వారు చిన్న, పెద్ద, ధనిక, బీదా, బాష, ప్రాంతం అనే తారతమ్య భేదాలు లేకుండా అందరిని ఒకే విధంగా ప్రేమించారు. వారు దేవుని అధికారంతో ప్రజలందరిని నడిపించారు. ఎప్పుడూ కూడా విశ్రాంతి అనేది లేకుండా కడవరకు సంఘస్థాపన లోనే ఆయన నిమగ్నమయ్యేవారు. ఈనాడు మనకున్నన్ని సౌకర్యాలు ఆనాడు వారికి లేనప్పటికీ, వారు మనకంటే ఎక్కువ పరిచర్యను చేసారని తప్పక చెప్పాలి. అటువంటి దైవజనుల జీవితాన్ని మనం జ్ఞాపకం చేసుకొనుట మనకెంతో దీవెనకరం.

ఈ 80 సంవత్సరాల ఆంధ్రప్రదేశ్ లోని ఐ.పి.సి చరిత్ర , అలా మాతాత గారి సమర్పణ ద్వారా ప్రాంతంభిమై నేడు ఆంధ్రప్రదేశ్ అంతటా విస్తరించియున్నది. దీనికి కేవలం దేవుని కృప అయినప్పటికీ, దేవుని కృపను పొందుకున్న అనేక మంది దైవజనుల ప్రార్థన, సహకారం, కృషి, కష్టాలు, కన్నీరు, అని తప్పక చెప్పాలి. నేడు మనం చూస్తున్న ఇంత గొప్ప పరిచర్య వెనుక, మాతాత గారితో కలసి ఎంతో మంది దైవజనులు ప్రయాసపడ్డారు; ఆకలి దప్పులకు, నిందలకు, అవమానాలకు ఓర్చుకున్నారు, వారికున్న ఆధిక్యతలు అనగా కొంతమంది తమ ఉద్యోగాలు వదులుకుంటే, కొంతమంది తమ మంచి హోదాను త్యాగం చేశారు. ఇలా అనేక మంది దైవజనులు త్యాగంతో పనిచేసి పరిశుద్ధాత్మ అభిషేకం అనే ఒకే ఒక్క యోగ్యతతో పరిచర్యను జరిగించారు. నాడు వారు

---

త్యాగంతో వేసిన ముందడుగు, నేడు అనేక సంఘాలు కట్టబడుటకు వారధులు అయ్యాయి.

గడిచిన ఈ 80 వసంతాల చరిత్రను మనం జ్ఞాపకం చేసుకొనుట ఎంతో సంతోషమే. అయితే ఈ సంతోషాన్ని ఇంతటితో ఆపివేయొద్దు. మనం ఏవిధంగా మన గతంలో ఉన్న దైవజనులను, వారిశ్రేష్టమైన పరిచర్యను ఇప్పుడు జ్ఞాపకం చేసుకొని సంతోషిస్తున్నామో, దేవుని రాకడ ఆలస్యమైతే అదేవిధంగా మన తరువాత రాబోవు తరాలు కూడా మనలను ఇదే రీతిగా జ్ఞాపకం చేసుకొనునట్లు మన తరంలో, మనం మన పితరుల వలే క్రమశిక్షణ, త్యాగం, సమర్పణ, ప్రార్థన, బక్తి జీవితం మరియు పరిశుద్ధాత్మ అభిషేకం కలిగి దేవుని కొరకు బలమైనకార్యాలు జరిగించుదాం.

ఆంధ్రప్రదేశ్ లోని ఐ.పి.సి పరిచర్యల 80 సంవత్సరాల చరిత్రను ఈ పుస్తకంలో చదువుతూ ఉండగా, ఈ పుస్తకంలో ఉన్న చరిత్రను మీరు కూడా తిరగరావాలని, అంటే మీజీవితంలో ఇంతకంటే గొప్పకార్యాలు జరగాలని, అందుకు ఈ పుస్తకం ఒక బలమైనసాదనం కావాలని నేను కోరుకొంటున్నాను. మనం రాబోవు తరాలకు ఒక మంచి ప్రోత్సాహాన్ని అందించుదాం. అందుకు ఈ పుస్తకంమే సాక్ష్యం కావాలి. దాని కొరకు దేవుడే మనలను సిద్ధపరచాలని కోరుకుంటున్నాను. ఇటువంటి మంచి చరిత్ర పుస్తకాన్ని ఇచ్చిన దేవునికి స్తుతులు చెల్లిస్తూ, ఈ పుస్తకం రూపొందించబడుటకు ప్రయాసపడిన, బాప్టిస్టునగర్ (విజయవాడ) ఐ.పి.సి చర్చి సంఘకాపరి పాస్టర్ డి. రవిబాబు మరియు సహాయపడిన ప్రతి ఒక్కరిని ప్రభువు దీవించాలని కోరుకుంటున్నాను.

ఈ 80 సంవత్సరాల ఆంధ్రప్రదేశ్ లోని ఐ.పి.సి చరిత్ర పండుగలు మనం జరుపుకొనుచుండగా, దేవుడు మిమ్ములందరిని దీవించాలని, ప్రభువు రాకడ కొరకు మిమ్ములను సిద్ధపరచాలని నేను, నా సతీమణి సూసన్, నా పిల్లలు నీనా, జోసఫ్, జాషువా హృదయపూర్వకంగా కోరుకుంటున్నాము.

సీయోను బైబిల్ కాలేజి

విజయవాడ

22-1-2012

ప్రభువు సేవలో

పాస్టర్ పి.నోయల్ శామ్మూల్

వైస్ ప్రెసిడెంట్, ఐ.పి.సి ఆంధ్రప్రదేశ్ రీజియన్



## అర్హత్వము సందేశం

అపొ॥ పి.యం. శామ్యూల్ అయ్యగారు, కేరళ రాష్ట్రం నుండి దేవుని పిలుపు నందుకొని, పరిశుద్ధాత్మ అభిషేకంతో ఆంధ్రప్రదేశ్ కు వచ్చియున్నారు. వారు వచ్చి ఈ సంవత్సరానికి అనగా 2012 కి 80 సంవత్సరాలు అయిన కారణం చేత ఆగొప్ప దైవజనుడిని మరియు వారి ద్వారా జరిగిన పరిచర్యను జ్ఞాపకం చేసుకొనుటకు “ఇండియా పెంటెకొస్తు దేవుని సంఘం” (ఆంధ్రప్రదేశ్ రీజియన్) ఈ సంవత్సరము సావనీర్ ను విడుదల చేయుచున్నందుకు సంతోషించుచు ప్రభువును స్తుతించుచున్నాను. లోకములో అనేకులు అనేక విషయములు అనగా ఆర్థిక, సాంఘిక,

వైజ్ఞానిక, రాజకీయ మొ॥లగు విషయములు తెలియజేయుటకు ఎన్నో ప్రచురణలు ప్రచురించుచున్నారు. అయితే ఈ ప్రచురణ, అపొ॥ పి.యం. శామ్యూల్ అయ్యగారి ద్వారా పరిశుద్ధాత్ముడు ప్రారంభించిన ఉధ్యమమును గూర్చి అనగా ఆత్మల రక్షణ, రోగస్వస్థత, అంధకార శక్తులనుండి విడుదల మొ॥లగు వాటిని గూర్చి తెలియజేయుటకు వ్రాయబడుచున్నదని తెలుపుటకు సంతోషించుచున్నాను.

దైవజనుడు అపొ॥ పి.యం శామ్యూల్ అయ్యగారు ఉన్నతమైన వ్యక్తి. అటువంటి గొప్ప దైవజనులతో 7 సంవత్సరాలు గడిపే కృప ప్రభువు నాకు కూడా దయచేసారు. నా టీచర్ ఉద్యోగానికి రాజీనామా చేసి 1967సం॥లో బైబిల్ కాలేజీలో తర్ఫీదు పొంది, వారి యొద్ద పరిచారకునిగా ఉండి పెనుమాక, క్రిష్టాయపాలెం లోని పరిచర్యలను చూసుకొంటూ, డోలస్ నగర్ లో కాపరిగా ఉంటూ ఓ ప్రక్క “సువార్త ప్రకాశిని” పరిచర్యలో తోడ్పడ్డాను. ఆ సమయంలో పెద్దఅయ్యగారు మరియు అమ్మగారి ద్వారా ఎన్నో గొప్ప అనుభవాలను నేను నేర్చుకొన్నాను.

దైవజనులు అపొ॥ పి.యం శామ్యూల్ అయ్యగారి జీవితాన్ని పరిశీలించినపుడు, ప్రాముఖ్యంగా వారు దేవుని అభిషేకం పొందిన వ్యక్తి; దేవుని అభిషేకము, దైవదర్శనము పొంది దేవుని పిలుపును కలిగినవాడు గనుక ప్రభువు సన్నిధిలో వారు బహు బలముగా, మహిమాయుక్తముగా వాడబడిరి. వారు ప్రసంగిస్తున్నపుడు ఎంతోమంది అప్పటికప్పుడే మారుమనుస్సు, పరిశుద్ధాత్మాభిషేకం పొందుకొనేవారు. ఈ పరిచర్యను చూచిన క్రైస్తవులు కూడా ఆశ్చర్యపడి ఆయనను ఆంధ్రప్రదేశ్ లోని అనేక స్థలములకు పిలిపించుకొని పరిశుద్ధలేఖనములయందలి సత్యములను విని విశ్వసించి రక్షణ పొందిరి. ఆకారణముచేతనే ఆంధ్రప్రదేశ్ లో వందల సంఘములు స్థాపించబడినవి.

పెద్దఅయ్యగారి జీవితంలో నేను గమనించిన మరొక విషయము; వారు ఎంతో ప్రార్థనాపరులు. వారు విరామము లేకుండా పరిచర్యలో వాడబడుచున్ననూ ప్రార్థనలో ఎంతో బలవంతునిగా ఉండి ఎన్నడునూ ప్రార్థనను నిర్లక్ష్యము చేసినవారు కాదు. పరిచర్య కొరకు, ముఖ్యంగా ఆత్మల రక్షణ కొరకు, విదేశములకు వెళ్ళునపుడు కూడా వారు ఏకాంత ప్రార్థనలోను, ఉపవాస ప్రార్థనలోను గడుపుచుండెడివారు. అయ్యగారు 60 సంవత్సరముల వయస్సు దాటినప్పుడు కూడా ఉపవాస ప్రార్థనలు మానువాడు కాదు.

ఒకసారి అంతర్వేది పాలెంలో ఐ.పి.సి ఉజ్జీవ కూటములు జరిపించబడు చున్నప్పుడు తాను ఆ పగటి

కూటములో వాక్య పరిచర్య చేసి అలసిపోయినను, ఆ కూటము అయిన తరువాత తన కర్తవ్యం నెరవేరినదని అనుకొని, విడిది గదిలో విశ్రాంతి తీసుకొనక, కొబ్బరి తోటలలోనికి ఏకాంతముగా వెళ్ళి ప్రభువు సన్నిధిలో ఎంతగానో అంగలార్చుట ఒక దైవజనుడు చూచి ఆశ్చర్యపోయినాడు. ఎంత గొప్ప లక్షణమోకదా! నేను కూడా వారి 64 సం॥రాల వయసులో వేకువ జామున 3గం॥లకు లేచి దేవుని సన్నిధిలో ప్రార్థించుట గమనించియున్నాను. మాత్రమే కాదు విరామములేని ఆ దైవజనుడు ఉదయ, మధ్యాహ్న, సాయంకాల కుటుంబ ప్రార్థనలు క్రమముగా జరిగించెడి వారు. అందులో నేను కూడా పాల్గొనే ధన్యత ప్రభువు నాకు అనుగ్రహించియున్నాడు.

అంతమాత్రమే కాకుండా పి.యం శామ్యూల్ అయ్యగారు ఎన్ని కష్టాలొచ్చిన ఓపికతో సహించేవారు. పరిచర్యలో వారు, వారి కుటుంబం ఆకలి దప్పులతో ఎన్నో శ్రమలు అనుభవించియున్నారు. ఆర్థిక ఇబ్బందుల వల్ల వారి కుమారుడిని సైతం కోల్పోవలసి వచ్చింది. అయినను దైవజనుడు ప్రార్థనతోనే వాటన్నింటిని జయించియున్నాడు. ఆహారము లేకుండా స్కూల్కు వెళ్ళిన వారి పిల్లలు సామ్యూసిల్ల పడిపోయినను ప్రార్థన ద్వారానే ప్రభువు చేత బలపరచబడిన దైవజనులు

పి.యం. శామ్యూల్ అయ్యగారు గొప్ప విశ్వాసవీరుడు. వారు సత్య ప్రకటన యందు తీవ్రత గలవారై, తాను అనుభవించు సత్యములో అనేకులను తర్ఫీదు చేయుటకు విశ్వాసము ద్వారా ఎవరి సహాయము లేకుండగానే బైబిలు పాఠశాలను 1942 లో ప్రారంభించి, వేలమంది సువార్తికులను తర్ఫీదు చేసి వందల స్థలములకు పంపియుండిరి, తద్మూలముగా వందల సంఘములు స్థాపించబడియున్నవి. మరియు ఎటువంటి సహాయం లేకపోయినప్పటికీ, వాక్యమును అన్ని సంస్థల వారు గ్రహించునట్లు “సువార్త ప్రకాశిని” అను మాసపత్రికను కూడా ప్రారంభించి అనేక సత్యములను క్రైస్తవ లోకమునకు తెలియ జేసిరి. అవి ఇప్పటి వరకు కొనసాగుచూనే ఉన్నవి. దేవునికే ప్రోత్తము కలుగును గాక.

మేరిఅమ్మగారు కూడా అయ్యగారికి సహకారిగా ఉండి వారి పరిచర్యలన్నింటిలో వారికి తోడ్పాటునందించారు. వారు ఫ్లాట్‌ఫాం మీదకి వచ్చి ప్రసంగాలు చేయకపపోయినా వారి జీవితమే అనేక మందికి విశేషంగా సేవకరాండ్రకు దీవెనకరంగా ఉండెను. పెద్ద అమ్మగారు ఎంతో సమర్థుణ్ణి కలిగిన దీనురాలు. వారు మరణించే వరకు కూడా మందులు వేసుకోలేదు, ఈలోక సౌక్యాలను ఆశించలేదు. ఒకసారి పెద్దఅయ్యగారు అమ్మగారిని అమెరికాలో ఉన్న వారి పిల్లల యొద్దకు తీసుకెళ్లాలని అనుకున్నప్పుడు అమ్మగారు “నేను పరలోకం వెళ్తాగాని అమెరికా నాకు అవసరం లేదు” అని చెప్పిన మహనీయురాలు. అటువంటి మహనీయ వ్యక్తులను మన తెలుగు ప్రాంతానికి పంపించినందుకు ప్రభువుని నేనెంతగానో స్తుతిస్తున్నాను.

ఈ మహాగొప్ప పరిచర్యలో వారితో పాటుగా ఎంతో మంది దైవజనులు ప్రయాసపడ్డారు. పాస్టర్ పి.టి. చాకోగారు, డాక్టర్ పి. అబ్రహం శామ్యూల్ గారు, పాస్టర్ పి.యల్. పరంజ్యోతిగారు, పాస్టర్ టి.కె. థామస్‌గారు, పాస్టర్ కె.ఆర్. డేవిడ్‌గారు, పాస్టర్ కె.జి.పాల్ గారు, పాస్టర్ బి.యి.లూక్సన్ గారు, పాస్టర్ ఎ.ఎస్. పాల్ గారు, పాస్టర్ ఫిలిప్ అబ్రహంగారు. పాస్టర్ కె.వి జోసఫ్ గారు, పాస్టర్ స్టీవెన్ యేసుదాసు గారు, పాస్టర్ ఎ.ఎస్ మాథ్యూగారు, పాస్టర్ యం.ఫిలిప్ గారు మరియు ఇంకా ఎందరో దైవజనులు ఆ రోజుల్లో పెంతెకొస్తు సత్యం కొరకు తమ జీవితాలను త్యాగం చేసారు. వారి త్యాగం ఎప్పటికీ మరువలేనిది.



పరిచర్యలో పాటుపడి, కీర్తిశేషులైన మన నాయకులు తమ యాత్రను ముగించుకొని నిత్య విశ్రాంతిలో ప్రవేశించిననూ, పనిని ప్రారంభించిన పరిశుద్ధాత్మ దేవుడు దానిని ఆశీర్వాదకరంగానే కొనసాగించుచున్నారు. ఇప్పటికీ ఈ పరిచర్య ను ప్రారంభించి 80 సంవత్సరములు అయిన సందర్భంగా ప్రభువు యొక్క కృపను, నమ్మకత్వాన్ని ఈ సావనీర్ లో జ్ఞాపకం చేసుకుని ప్రభువుని స్తుతించుచుండగా, అల్పుడనైన నేను కూడా దైవజనులు పి.యం. శామ్యూల్ గారి జీవితంలోని కొన్ని విషయాలను, పరిచర్యను ఈ సావనీర్ ద్వారా జ్ఞాపకము చేసుకొనే ధన్యత ప్రభువు నాకనుగ్రహించినందుకు దేవునిని ఎంతగానో స్తుతించుచున్నాను. ఈ సావనీరు చదువుచుండగా, మీ జీవితములో ఆత్మీయక్షేమాభివృద్ధి, అభివృద్ధి, ప్రభువు రాకడకు సిద్ధపాటు కలుగజేయుటకు దేవుని ఆత్మ సహాయము చేయునుగాక

“ నా సహోదరులారా ప్రభువు నామమున బోధించిన ప్రవక్తలను శ్రమానుభావమునకును ఓపికకును మాదిరిగా పెట్టుకొనుడి” యాకోబు 5:10.

సీయోను గాస్పల్ హాల్  
హైదరాబాద్  
18-1-2012

ప్రభువు పరిచర్యలో  
పాస్టర్ డి.జాన్ సుందరరావు  
ప్రెసిడెంట్, ఐ.పి.సి ఆధ్రప్రదేశ్ రీజియన్

## ఇండియా పెంతెకొస్తు దేవుని సంఘం - సార్వత్రిక నివేదిక

భారత దేశంలో, ఇతర దేశాల నుండి మిషనరీలు వచ్చి వారి వారి సంస్థల ద్వారా గొప్ప పరిచర్య జరిగించుచున్న రోజుల్లో, విదేశీ మూలాలు, సహాయం లేకుండా స్వదేశ అభిషక్తుల చేత విశ్వాసముతో ప్రారంభించబడిన సంస్థ “ఇండియా పెంతెకొస్తు దేవుని సంఘం”. ధనం మీద కాకుండా, దేవుని మీదే ఆధారపడి, ఎన్ని శ్రమలొచ్చినా చివరికి మరణం ఎదురైనా లెక్కచేయకుండా, దేవుని కొరకే జీవించిన ఎంతో మంది దైవజనుల ప్రయాసే నేడు ఉన్న “ఇండియా పెంతెకొస్తు దేవుని సంఘం”. పరిశుద్ధాత్మ అభిషేకం, విశ్వాసంతో జీవించడం, బైబిల్లో ఉన్న సర్వ సత్యాన్ని బోధించడం అనేవి “ఇండియా పెంతెకొస్తు దేవుని సంఘం” యొక్క పునాదులు. ఈ మహాగొప్ప పరిచర్య భారతదేశంలో 92 సంవత్సరాల క్రితమే ప్రారంభించబడి నేటివరకు కూడా ఆత్మల రక్షణలో, విశ్వాసుల సిద్ధపాటులో కొనసాగుటమనేది కేవలం దేవుని యొక్క మహా కృప మాత్రమే.

### “ఇండియా పెంతెకొస్తు దేవుని సంఘం” యొక్క స్థాపన:

దైవజనులు అపొ॥ పి.యం శామ్మూల్ అయ్యగారు 1929, సెప్టెంబరు 20న, సిలోన్ లో పరిశుద్ధాత్మ అభిషేకం పొందుకొన్న తరువాత కేరళకు తిరిగి వచ్చి అంతకు ముందు తనద్వారా స్థాపించబడిన 17 సంఘాలను కూడా పెంతెకొస్తు సత్యంలోకి నడిపించారు. ఆ పరిచర్య ఎంతో గొప్పగా ఉజ్జీవంగా కొనసాగించబడుచుండేది. దానికి ఆకర్షితులైన కొంతమంది స్వతంత్ర పెంతెకొస్తు సంఘాలు అయ్యగారితో కలసి పరిచర్యలో ఐకమత్యంతో ముందుకు కొనసాగుచున్నారు. ఇదిలాఉంటే, మరోవైపు కేరళలో దైవజనులు పాస్టర్ కె.ఇ అబ్రహాము గారు 1923, ఏప్రిల్ 22న పరిశుద్ధాత్మాభిషేకం పొంది అప్పటినుండి పెంతెకొస్తు సత్యాన్ని భోదిస్తున్నారు. వీరితో పాటు పాస్టర్ కె.సి చెరియన్ గారు కూడా ఇదే అనుభవంలో కొనసాగుచున్నారు. వీరువురూ అపొ॥ పి.యం. శామ్మూల్ అయ్యగారి పరిచర్యను విని, వారి ప్రాంతంలో కూడికలు పెట్టి శామ్మూల్ అయ్యగారిని ప్రసంగించుటకు ఆహ్వానించారు. ఆకూడికలలో దేవుని చిత్తాన్ని బట్టి పెంతెకొస్తు అనుభవాన్ని కలిగిన వారందరు కలసి ఒకే గొడుగు క్రిందకి రావాలని తీర్మానించారు. అలా స్థాపించబడిన సంస్థకు “**రక్షణ ఇండియా పెంతెకొస్తు దేవుని సంఘం**” అని పేరు పెట్టారు. పరిచర్య నానాటికి బారతదేశం అంతటికి విస్తరించుటను బట్టి 1934 సం॥ లో దీనికి “**ఇండియా పెంతెకొస్తు దేవుని సంఘం**” అని పేరు మార్చి, 1935 సం॥లో దానిని ఆంధ్రప్రదేశ్ లోని ఏలూరులో సొసైటీ యాక్టు క్రింద దానిని రిజిస్టర్ చేయించారు..

### ఇండియా పెంతెకొస్తు దేవుని సంఘం యొక్క విస్తరణ:

అందరు ఒకే చోట ఉండి పరిచర్యచేయాలని దేవుని ఉద్దేశ్యం కాదు గాని దేవుని సువార్త మరియు సత్యం అన్ని ప్రాంతాలకు విస్తరింపబడాలని ఆయన కోరుకొంటారు. కేరళలో రగిలిన పెంతెకొస్తు సత్యం కేరళకే పరిమితమవ్వాలని దేవుడు కోరుకొనలేదు గాని, అది ప్రపంచంలోని నలుమూలలకు విస్తరించాలని ఆయన కోరుకున్నారు. అందుకే దేవుడు మన పితరులను ఆయా ప్రాంతాలకు పంపించారు. పాస్టర్ కె.ఇ. అబ్రహాం గారు కేరళలో పరిచర్యకు దేవుని చేత ఎన్నుకోబడగా, పాస్టర్ కె.సి చెరియన్ గారు కన్నడ ప్రజల మధ్యకు పంపబడ్డారు, అపొ॥ పి.యం శామ్మూల్ అయ్యగారు తూర్పు ప్రాంతం వెళ్ళమన్న దేవుని ఆజ్ఞను శిరశావహిస్తూ మొదట తమిళనాడుకు, ఆ తరువాత ఆంధ్రప్రదేశ్ కు వచ్చారు. వీరితో పాటు మరికొంత మంది దైవజనులు ఉత్తర భారత దేశానికి తదితర

---

ప్రాంతాలకు వెళ్లారు. ఆవిధంగా “ఇండియా పెంటెకొస్తు దేవుని సంఘం” యొక్క పరిచర్య దేశమంతటా బహుగా విస్తరించింది.

### **ఇండియా పెంటెకొస్తు దేవుని సంఘం యొక్క ప్రస్తుత పరిచర్య:**

ప్రస్తుతం ఇండియాలోని అన్ని రాష్ట్రాలలోను సంఘాలు కలిగి యుండుట మాత్రమే కాకుండా ఇతర దేశాలలో కూడా కొన్ని సంఘాలు కలిగి, నేటికీ దాదాపుగా ఆరువేల సంఘాలకు పైగానే విస్తరించియున్నది. ఈ పరిచర్యలో అనేకమంది దైవజనులు పనిచేస్తున్నారు.

### **ఇండియా పెంటెకొస్తు దేవుని సంఘం (ఆంధ్రప్రదేశ్ రిజియన్) యొక్క సమాచారం**

1932 వ సం॥ లో అపొ॥ పి.యం శామ్యూల్ అయ్యగారు కుంబనాడులో ఉపవాసముండి ప్రార్థించగా, “సముయేలు, సముయేలు, నువ్వు తెలుగు ప్రాంతానికి వెళ్లు” అని ప్రవచన రీతిగా మాట్లాడినప్పుడు, పెద్దఅయ్యగారు దేవుని చిత్తానికి లోబడి, అదే సంవత్సరం ఆంధ్రప్రదేశ్ కు వచ్చారు. వారు వచ్చి, అనేక కష్టాలకోర్చి పెంటెకొస్తు సత్యాన్ని బోధించారు, వారి తరువాత కొంతమంది దైవజనులు కూడా కేరళ ప్రాంతంనుండి వచ్చి ఈ మహోద్యమంలో పాలుపొందారు. ఆంధ్రప్రదేశ్ లో కూడా శామ్యూల్ అయ్యగారిద్వారా రక్షణలోకి నడిపించబడిన అనేక మంది దైవజనులు సత్యముకొరకు ప్రయాసపడ్డారు. దానిద్వారా అనేకమంది రక్షణ పొందారు, అనేక సంఘాలు కట్టబడ్డాయి, చాలా మంది సేవకు సమర్పించుకొన్నారు. ఇలా నాటి నుండి నేటి వరకు ఆంధ్రప్రదేశ్ లోని ఐ.పి.సి పరిచర్య విస్తరిస్తూ ఉంది.

### **ఆంధ్రప్రదేశ్ లో ఐ.పి.సి పరిచర్య విస్తరించుట:**

కేరళ నుండి వచ్చిన దైవజనులు మరియు ఆంధ్రప్రదేశ్ లో రక్షణ పొందిన అనేక మంది బిడ్డలు సత్యం కొరకు అలుపెరగకుండా ప్రయాసపడ్డారు. వారి ప్రయాసమూలంగా అనేక సంఘాలు కట్టబడ్డాయి. అనేక మంది సేవకులు ఏర్పరచబడ్డారు. అయితే ఇటువంటి మహోద్యమానికి కొన్ని కష్టాలు తప్పలేదు. ఆంధ్రప్రదేశ్ లోని పరిచర్య ప్రారంభం నుండి కూడా అనేక ఒడిదుడుకులు ఎదుర్కొంటూ వస్తుంది. అనేక రీతులుగా సంఘాలను కోల్పోయినప్పటికీ, అనేక ఆటుపోట్లు ఎదుర్కొన్నప్పటికీ, నేటికీ ఉజ్జీవంగా, అత్యీయంగానూ ముందుకు సాగుతూనే ఉంది. పోగొట్టుకొన్న సంఘాలకు బదులుగా దేవుడు ఇంకా అనేక సంఘాలను ఇస్తూనే ఉన్నాడు.

### **ఆంధ్రప్రదేశ్ లోని ప్రస్తుత ఐ.పి.సి పరిచర్య:**

దేవుని మహాకృపను బట్టి ప్రస్తుతం ఆంధ్రప్రదేశ్ లోని ఇండియా పెంటెకొస్తు దేవుని సంఘం విజయవాడ ను కేంద్రంగా చేసుకొని 21 ఏరియాల్లో 650 కి పైగా సంఘాలతో విస్తరించియున్నది. ఆంధ్రప్రదేశ్ లోనే కాకుండా ఒరిస్సాలో కూడా కొన్ని తెలుగు సంఘాలు కట్టబడ్డాయి. ప్రతి సంవత్సరం ఫిబ్రవరిలో, విజయవాడలో జరుగుతున్న మహాసభలు సంస్థకు దేవుడిచ్చిన కృప అని చెప్పాలి. స్త్రీల మధ్య జరుగుచున్న ‘స్త్రీల సమాజ పరిచర్యలు, యౌవనస్థల మధ్య జరుగుచున్న పి.వై.పి.ఏ పరిచర్య, చిన్నపిల్లల మధ్య జరుగుచున్న పరిచర్యలతో, ఆంధ్రప్రదేశ్ లోని ఐ.పి.సి సంస్థ నానాటికీ ఉజ్జీవంతో ముందుకు కొనసాగుచున్నది. ఇంకా విజయవాడలోని సీయోను బైబిల్ కాలేజి, మరియు సువార్త ప్రకాశని మాస పత్రిక లాంటి అనేక పరిచర్యలతో ఆంధ్రప్రదేశ్ లోని ఐ.పి.సి సంస్థ ఘనంగా ముందుకు నడిపించబడుచున్నది.

ఆంధ్రప్రదేశ్‌లో నున్న సంఘాలను నడిపించుటకు ప్రత్యేకమైన స్టేట్ కౌన్సిల్ కలదు. ఈ స్టేట్ కౌన్సిల్ తరచుగా కూడుకొనుచు, సంస్థ అభివృద్ధి కొరకు పాటుపడుచున్నారు. ఈ స్టేట్ కమిటీలో ఎగ్జిక్యూటివ్ కమిటీతో పాటుగా ఏరియా పాస్టర్ మరియు ఏరియా విశ్వాస ప్రతినిధి సభ్యులుగా ఉంటారు.

### **ప్రస్తుత స్టేట్ కౌన్సిల్ ఎగ్జిక్యూటివ్ కమిటీ (2011 - 2014 వరకు)**

1. పాస్టర్ డి. జాన్ సుందరరావు గారు, ప్రెసిడెంట్ 2. పాస్టర్ పి. నోయల్ శామ్యూల్ గారు, వైస్ ప్రెసిడెంట్
3. పాస్టర్ పి. దావీదు గారు, సెక్రటరీ 4. బ్రదర్ డి. దేవదానం గారు, జాయింట్ సెక్రటరీ
5. బ్రదర్ కె.జె. పురుషోత్తం గారు, ట్రెజరర్

### **ఏరియా పాస్టర్స్ మరియు ఏరియా విశ్వాస ప్రతినిధులు:**

1. హైదరాబాద్, సికింద్రాబాద్: పాస్టర్ డి. జాన్ సుందరరావు గారు - బ్రదర్ కె. జాన్ పురుషోత్తం గారు
2. విజయవాడ: పాస్టర్ పి.నోయల్ శామ్యూల్ గారు - బ్రదర్ యస్. సుబ్బు గారు
3. ఏలూరు: పాస్టర్ పి. దావీదు గారు - బ్రదర్ కె. జాన్ రూఫస్ గారు
4. అన్నవరం: పాస్టర్ బి. యేసుదాసు గారు - బ్రదర్ జి. సత్యానారాయణ గారు
5. దేవరపల్లి : పాస్టర్ పి.జి ఏలియా గారు - బ్రదర్ కె. జాకబ్ గారు
6. గన్నవరం : పాస్టర్ సి.హెచ్. ఏలియా గారు - బ్రదర్ కొడాలి సీమోను గారు
7. గొల్లవెల్లి : పాస్టర్ పి. శామ్యూల్ రాజు గారు -
8. గుంటూరు: పాస్టర్ పి. గాబ్రియేలు గారు - బ్రదర్ జి. పొలోస్ గారు
9. జగ్గయ్యపేట : పాస్టర్ పి.యేసురత్నం గారు - బ్రదర్ కె.యస్ రాజకుమార్ గారు
10. ఖమ్మం : పాస్టర్ యం. జాకబ్ జాన్ గారు - బ్రదర్ వి. లక్ష్మి నరసింహాచారి
11. కొత్తగూడెం : పాస్టర్ యేసుదాసు గారు
12. కుళ్ళ : పాస్టర్ సి.హెచ్ ఫిలిప్ గారు -
13. మోర్త : పాస్టర్ కె.లాజరు గారు - బ్రదర్ వై. యేసురత్నం గారు
14. నల్గొండ : కీ॥శే॥ పాస్టర్ యం. పౌలు గారు - బ్రదర్ వై. జాకబ్ గారు
15. నంద్యాల : పాస్టర్ జె.అన్నాస్ గారు - బ్రదర్ కె. దేవదానం గారు
16. నిజామాబాద్ : పాస్టర్ యం. అహరోను గారు - బ్రదర్ బి. దేవయ్య గారు
17. ఒంగోలు : పాస్టర్ జి. భగవాన్ దాస్ గారు - బ్రదర్ యస్. సుదాకర్ గారు
18. పల్నాడు: పాస్టర్ కె.జె. దేవబిక్షం గారు - బ్రదర్ డి. యాకోబు గారు
19. రాజానగరం : పాస్టర్ సి.హెచ్. శామ్యూల్ సుదర్శనం గారు
20. సికింద్రాబాద్ : పాస్టర్ పి.యల్ శామ్యూల్ గారు - బ్రదర్ భూషణం గారు
21. విశాఖ : పాస్టర్ కె. సంజీవరావు గారు - బ్రదర్ వై. జాషువా గారు
22. వరంగల్లు : పాస్టర్ టి. దావీదు గారు - బ్రదర్ జె.ప్రభుకుమార్ గారు

## ఇండియా పెంటెకొస్తు దేవుని సంఘం వ్యవస్థాపకులు అపొ॥ పి.యం. శామ్మూల్ అయ్యగారు



ఆంధ్రప్రదేశ్ లోకాని, భారతదేశంలో కాని ఉన్న ఐ.పి.సి చరిత్ర తెలుసుకోవాలంటే మనం తప్పకుండా దాని పితామహులైన అపొ॥ పి.యం శామ్మూల్ అయ్యగారి గురించి తెలుసుకోవాలి. ప్రపంచ క్రైస్తవ చరిత్రలో దేవుడు తన సంఘాన్ని కట్టుటకు మరియు కాపాడుటకు అనేక మంది దైవజనులను లేవనెత్తుకొన్నాడు. ఒకొక్కరిని ఒకొక్కవిధంగా వాడుకొన్నాడు. వారందరు కూడా దేవుని చిత్తాన్ని ఎరిగి, ఎన్ని కష్టాలు వచ్చినప్పటికీ, సర్వాన్ని కోల్పోయినప్పటికీ దేవుని యందలి వైరాగ్యంతో ఆయన పనిచేసి అనేక మందికి ఆశీర్వాదకరంగా మారారు. వారు నేడు మనమధ్య లేనప్పటికీ ఆకాశంలో జ్యోతులవలే మనకు మార్గదర్శకులుగా ఉన్నారు, వారి సేవ అమరం. అటువంటి వారిలో ఒకరు అపొ॥ పియం శామ్మూల్ అయ్యగారు.

వీరు ప్రపంచ క్రైస్తవ్యానికి పెంటెకొస్తు సత్యాన్ని పరిచయం చేసి ఎన్నో సంఘాలు ప్రభువు కృపద్వారా కట్టి, తన జీవిత పర్యంతం వరకు వాటి కొరకు ప్రయాసపడ్డారు. వీరి జీవితం ఎంతో మందికి ఆదర్శం, “నీతిమంతులను జ్ఞాపకం చేసుకొనుట మనకు ఎంతో ఆశీర్వాదకరమగును” (సామెతలు 10:7) అనే వాక్యాన్ని బట్టి వీరి జీవితాన్ని జ్ఞాపకం చేసుకొనుట అనేది మనకు ఎంతో ఆశీర్వాదకరం.

**అపొ॥ పి.యం శామ్మూల్ అయ్యగారి బాల్య జీవితం:**

దక్షిణ భారత దేశంలోని తిరువాన్కూరు రాష్ట్రంలోని (ప్రస్తుతం కేరళ రాష్ట్రం), కొల్లం జిల్లాలో కీకొళ్ళూర్ అనే ఓ మారుమూల గ్రామంలో ఇట్టి మత్తాయి, మేరి అనే దంపతులకు ఏడుగురు కుమార్తెలు జన్మించారు. వారికి కుమారుడు లేనందున వారు కుమారుని కొరకు ప్రార్థన చేసి, ‘దేవా నాకు ఒక కుమారుడిని ఇస్తే నీ సేవకు ఇస్తానని’ వారు ప్రతిష్ఠించుకొనగా, దేవుడు వారికి అనుగ్రహించిన కుమారుడే శామ్మూల్ అయ్యగారు. హన్నా వలే ప్రార్థించి దేవుని యొద్దనుండి కుమారుని పొందుకున్నది గనుక, ఆయనకు శామ్మూల్ అని పేరు పెట్టారు. వీరు సంప్రదాయ సిరియన్ క్రైస్తవులు. వీరు దేవుని పట్ల ఎంతో నిష్ఠగా ఉండేవారు. శామ్మూల్ అయ్యగారు లేకలేక పుట్టిన కుమారుడు గనుక వారు ఎంతో అల్లారు ముద్దుగా పెంచారు, ఏ లోటు లేకుండా చూసుకొనేవారు. వారి తల్లిదండ్రులు ఆయన పుట్టకముందే సేవకు ప్రతిష్ఠ చేసుకొన్న రీతిగా ఈయనను ఒక ప్రీస్టుగా (సిరియన్ ఆర్థడాక్స్ చర్చిలో యాజకునిగా) ఉండే విధంగా నడిపిస్తున్నారు. వీరికి, శామ్మూల్ అయ్యగారి తర్వాత ఒక కుమార్తెను

కూడా దేవుడు ఇచ్చాడు. మొత్తం 9 మంది సంతానంతో సంప్రదాయ దైవభక్తితో ఎంతో నిష్టగా జీవించేవారు. శామ్యూల్ అయ్యగారు చిన్నప్పటినుండే దేవుని పట్ల ఎంతో ఆసక్తి కలిగియుండేవారు. దానిని బట్టి వారి తల్లిదండ్రులు ఒక మంచి ప్రీస్టు (వద్ద బైబిల్ లోని క్రొత్త విషయాలు నేర్చుకొనేందుకు పంపించారు. క్రమంతప్పకుండా సందేస్కూలుకు కూడా వెళుతుండేవారు. కొన్నాళ్ళకు సందేస్కూలు పూర్తి చేసి అక్కడే టీచర్ గా చారారు. దీనిని బట్టి భక్తిలో ఎంతో శ్రద్ధగా ఉండేవారో మనకు అర్థం అవుతుంది. అంతమాత్రమే కాకుండా తన 17వ ఏటనే వై.యం.సి.ఏ కి సెక్రెటరీగా ఎన్నుకోబడ్డారు. చిన్న వయసులోనే శామ్యూల్ అయ్యగారికి వారి తల్లిదండ్రులు అదే సంప్రదాయంలో ఉన్న మేరి అమ్మగారితో వివాహం చేసారు.

### **దేవుని స్వరం వినుట మరియు శిలువ దర్శనం:**

మహిమ నుండి అధికమహిమకు మార్చే దేవుడు శామ్యూల్ అయ్యగారి యొక్క భక్తిని మహిమలోకి మార్చాలనుకున్నాడు. నిజమైన మారుమనస్సు, రక్షణ, ముంచుడు బాప్తీస్మం అంటే ఏమిటో తెలియని ఒక నామకార్థ క్రైస్తవ జీవితంతో కొనసాగుచున్నప్పుడు, ఒక రోజు యధాప్రకారంగా నడచి బడికి వెళ్తున్నప్పుడు అకస్మాత్తుగా ఒక గొప్ప సంఘటన తన జీవితంలో చోటు చేసుకొన్నది. నడిచి వెళ్తున్న తనకి ఒకలాంటి భయం ఆవరించింది, వెనువెంటనే ఆకాశంలోనుండి “కుమారుడా శామ్యూల్! నీవు మరణించిన తర్వాత నీ నిత్యజీవితం ఎక్కడ గడుపుతావు?” అన్న మాటలు విని భయకంపితుడైనాడు, ఈ మాటలు సుడిగుండాన్ని సృష్టించాయి. బడినుండి ఇంటికి వచ్చిన తరువాత తన గదిలో మోకరించి ప్రార్థన చేయటం మొదలు పెట్టాడు. అప్పుడు దేవుడు తనను దర్శించి ఆయన శిలువ దర్శనాన్ని అనుగ్రహించాడు. అప్పుడు తన పాపాలు ఒప్పుకొనుచుండగా, ఆ శిలువ కాంతిలో ‘ఇదిగో నేడు నీకు రక్షణ దినము’ అన్న క్రీస్తు మాటలు విని ఆరోజు అనగా 1920వ సం॥ అగష్టు నెలలో ఒక నూతన సృష్టిగా మారారు.

### **ముంచుడు బాప్తీస్మం పొందుట కొరకు ఇంటి నుండి బయటకు గెంటివేయబడుట:**

శిలువ దర్శనం తర్వాత తన జీవితం పూర్తిగా మారిపోయింది. ఈ విషయాన్ని తన స్నేహితులతో ఉపాధ్యాయులతో చెప్పడం ప్రారంభించాడు. ఈ తృప్తిను గమనించిన సెయింట్ థామస్ చర్చి బిషప్పు గారు, అయ్యగారిని ఎంతో ప్రేమించి, 1924 లో వేదాంత విద్యకొరకు పంపించారు. వేదాంత విద్యను ముగించి ఇంటికి వచ్చిన తరువాత ఎక్కువగా బైబిల్ చదువుటలో మునిగి పోయారు. అప్పుడు దేవుడు ఆయనకు ముంచుడు బాప్తీస్మం గురించి బయలుపరిచారు. సిరియన్ క్రైస్తవులకి చిన్నపిల్లలకు చిలకరింపు బాప్తీస్మం మాత్రమే ఇచ్చేవారు. శామ్యూల్ అయ్యగారు కూడా అలా చిన్నపిల్లవానిగా ఉన్నప్పుడు చిలకరింపు బాప్తీస్మమే తీసుకొన్నారు. కాని దేవుని వాక్యాన్ని లోతుగా ద్యానించుచుండుగా అది సరైనది కాదని గ్రహించారు. వెనువెంటనే తనలో ఉన్న లోపాలను గుర్తెరిగి ముంచుడు బాప్తీస్మం తీసుకోవాలని నిర్ణయించుకొన్నారు. కాని ఈ విషయంలో వారి తల్లిదండ్రులు, బిషప్ గారు వద్దని ఎంతో ఒత్తిడిచేసారు కాని మనుష్యుల మాటల కంటే దేవుని వాక్యానికి విలువిచ్చి ముంచుడు బాప్తీస్మం తీసుకోటానికే సిద్ధపడ్డారు.

---

### ముంచుడు బాప్తీస్మం పొందుట :

దైవజనులు శామ్యూల్ అయ్యగారు ముంచుడు బాప్తీస్మం తీసుకొనుట వారి తల్లిదండ్రులకు అస్సలు ఇష్టంలేదు. ఈ విషయంలో ఎంతో కలతచెందిన వారి నాన్నగారు, శామ్యూల్ అయ్యగారిని ఇంటినుండి బయటకు గెంటివేసారు. అల్లారు ముద్దుగా పెంచబడిన వ్యక్తి దేవుని వాక్యం కొరకు ఇంటినుండి బయటకు వచ్చాడంటే దేవుని పట్ల తనకున్న ప్రేమ ఎంత గొప్పదో మనం ఇట్లే అర్థంచేసుకోవచ్చు. ఇంటినుండి కట్టుబట్టలతోనే బయటకు వచ్చారు. ఇల్లు, ఇల్లాలు, అల్లారుముద్దగా పెంచిన అమ్మా నాన్న, ఆప్యాయత కురిపించిన అక్కలు, అభిమానాన్ని చూపించిన ఆత్మీయులు అందరిని వదిలి కట్టుబట్టలతో ఒంటరిగా ఇంటినుండి బయటకు వచ్చారు. బయటకు వచ్చి 1926వ సం॥రంలో ముంచుడు బాప్తీస్మం పొందారు.

### అద్భుతంగా దేవుడు క్రొత్త బట్టలను అనుగ్రహించుట:

దైవజనులు పి.యం శామ్యూల్ అయ్యగారు ఇంటినుండి బయటకు వచ్చినపుడు ఒంటిమీద ఉన్న ఒక్క జత బట్టలతోనే బయటకు వచ్చారు. దీన్నే మరళ, మరళ ఉతుకుకొని వాడుకొనేవారు. ఆబట్టలతోనే దేవుని పరిచర్యలో ఘనంగా వాడబడేవారు. ఒక రోజు వారి స్వగ్రామానికి దగ్గరలో ఉన్న రావిలో అనే గ్రామంలో వర్తమానం అందించుటకు పిలువబడ్డారు. ఆగ్రామం వెళ్లాలంటే వారి స్వగ్రామం దాటి వెళ్లాలి. అప్పుడు చేతిలో డబ్బులుకూడా లేవు. అప్పటికే పెద్దఅయ్యగారు ఇల్లు వదిలి చాలారోజులయింది. నడుచుకుంటూనే రావిలో గ్రామానికి వెళుతున్నపుడు తన స్వగ్రామానికి వచ్చినపుడు తన కుటుంబాన్ని చూడాలని ఆశకలిగింది. వారితో మాట్లాడాలని తనకు ఎంతో మనసు కలిగి, నెమ్మదిగా ఇంటికి చేరారు, పెద్దఅయ్యగారిని చూసిన వాళ్ళ అమ్మ దుఃఖాన్ని ఆపుకోలేకపోయింది, చూసిన బట్టలు, గడ్డం చూసి 'కుమారుడా ఇదేమి అవతారమంటూ బోరున ఏడ్చింది', వారి నాన్న అప్పుడే పని నుండి ఇంటికిస్తే 'పిల్లాడు బిక్షగాడిగా ఉన్నాడు, పిల్లాడికొక జత క్రొత్త బట్టలు తీసుకొని రండి' అని చెప్పినపుడు వారి నాన్న 'వాడికి చాలా మంది స్నేహితున్నారుగా వారినే తెచ్చివ్వమను' అని చెప్పినపుడు పెద్దఅయ్యగారు ఆమాటలు విని ఒకవేళ తన తండ్రి బట్టలు తెచ్చినా వాటిని తీసుకోకూడదని నిశ్చయించుకొని ఇంటిలో ఒక సబ్బు తీసుకొని నదికి వచ్చి బట్టలు ఉతుకుకొని అవి ఆరిపోయేంత వరకు నదిలో ఉండి కన్నీటితో ప్రార్థించారు. ఆయన జీవితంలో బట్టలు ఉతుకుకొనటం అదే మొదటిసారి. ఏదిఏమైనా ప్రభువుకోసం ఎన్నిబాదలైనా పడుటకు అలవాటుపడ్డారు. బట్టలు ఆరిన తరువాత వాటిని వేసుకొని కూడికకు వెళ్లారు. ఈవిధంగా తనజీవితంలో తరుచుగా చేస్తూఉంటారు.

రావిలో సభప్రారంభం అయ్యింది. వేదికనెక్కి పెద్దఅయ్యగారు ప్రసంగిస్తున్నారు. ఆప్రసంగం మధ్యలోనే ఒక సహోదరి లేచి ఒక పొట్లాన్ని అందించింది. మీటింగ్ అయిపోయిన తరువాత తనకు ఏర్పాటుచేయబడిన ఇంటికి వెళ్ళి ఆపొట్లాన్ని చూసినపుడు, ఆశ్చర్యం, నదిలో ఉండి చేసిన ప్రార్థనకు జవాబు ఆపొట్లంలో ఉంది, ఆపొట్లంలో రెండు జతల క్రొత్త బట్టలు ఆసహోదరి ఇచ్చింది. ఆసహోదరికి ఏమి తెలియదు కాని తనసేవకుల అవసరతలు గుర్తెరిగిన దేవుడు అద్భుతంగా ఆసహోదరి ద్వారా తన సేవకుని అవసరతలు తీర్చాడు. తన పనిచేసే సేవకులకు ఏలోటు ఉండదని ఆ పరమ తండ్రి నిరూపించుకొన్నారు.

---

## దినదాసుని ద్వారా కేరళలో 17 సంఘాలు కట్టబడుట:

ఇంటి నుండి బయటకు వచ్చానని ఏమాత్రం కలత చెందకుండా ఒంటరిగానున్నప్పటికి తనతో దేవుడు ఉన్నాడని తలంచి ఆ ప్రాంతంలో దేవుని సేవచేయటం ప్రారంభించారు. తనకు తెలిసిన సత్యాన్ని బోధిస్తూ, గ్రామగ్రామాన తిరిగి సువార్త ప్రకటించారు. త్యాగమూర్తియైన శామ్యూల్ గారిని దేవుడు ఉజ్జీవప్రసంగీకునిగా వాడుకొనుట మొదలుపెట్టారు. అలా ప్రకటిస్తూ, ఆకలిదప్పులు సహిస్తూ అనేక మందిని ప్రభువు చెంతకు నడిపించారు. అక్కడక్కడ విశ్వాసులు పెద్దఅయ్యగారిని పిలుపించుకొని కూడికలు ఏర్పాటు చేసేవారు. ఆ మీటింగులలో దేవుని చేతిలో బలమైన సాధనంగా వాడబడ్డారు. తీరికలేకుండా, కాలాన్ని వృధాచేయకుండా దైవవాక్యాన్ని ప్రకటించారు. పశ్చాత్తపంతో అనేకమంది ప్రభువుకు తమజీవితాలను సమర్పించుకొని రక్షణ పొందారు. అనేకమంది రోగులు స్వస్థపరచబడ్డారు. ఈ విధంగా పెద్దఅయ్యగారి ద్వారా ఆయా ప్రాంతాలలో 17 సంఘాలు కట్టబడి అయ్యగారి నాయకత్వాన నడిపించబడేవి.

### పరిశుద్ధాత్మ అభిషేకం పొందుట:

దైవజనలు పి.యం. శామ్యూల్ అయ్యగారు ముంచుడు బాప్తీస్మం అయితే పొందారు కాని పరిశుద్ధాత్మ అభిషేకం మాత్రం పొందుకోలేదు. చెప్పాలంటే ఆ రోజుల్లో పెంతెకొస్తు సత్యానికి ఆయన ప్రభల శత్రువుగా ప్రవర్తిస్తూఉండేవారు. తను పరిశుద్ధాత్మను కలిగియున్నాడని ఇంక పరిశుద్ధాత్మ పొందుకోవటం అనేది ఏదీలేదని, పరిశుద్ధాత్మ సహాయంతోనే ఇన్ని సంఘాలు కట్టగలిగానని దృఢంగా నమ్మేవారు.

అపొ॥ పి.యం. శామ్యూల్ అయ్యగారు ఆ రోజుల్లో దేవునిచేత బలంగా వాడుబడుచున్నాడు. దానిని బట్టి 1929 వ సం॥ లో సిలోన్ లోపనిచేస్తున్న కొంతమంది విశ్వాసులు మహాసభలను ఏర్పాటుచేసి పెద్దఅయ్యగారిని ఆమీటింగ్లలో వర్తమానికునిగా ఆహ్వానించారు. పెద్దఅయ్యగారు మరియు సహోదరుడు సుందరం కలసి ఆమీటింగ్లకు వెళ్లారు. వీరు కొలంబో రైల్వేస్టేషన్లో దిగిన వెంటనే సిలోన్ పెంతెకొస్తు స్థాపకులు విశ్వాసవీరుల పాస్టర్ పాల్ గారు ఆయన అనుచరులు వీరిక ఘనస్వాగతం పలికారు. పాస్టర్ పాల్ గారు వారింటికి తీసికెళ్ళి బస ఏర్పాటు చేసారు. పెద్దఅయ్యగారు పెంతెకొస్తు సత్యానికి ఆరోజుల్లో బహు విరోధంగా ఉండేవారు కనుక పెంతెకొస్తు వారైన పాల్ గారి వద్ద ఒక్కరోజు మాత్రమే ఉండి సభలలో ప్రసంగించుటక వెళ్లిపోయారు. కాని పాస్టర్ పాల్ గారు మాత్రం పెద్దఅయ్యగారిని వదిలి పెట్టలేదు. సెప్టెంబరు నెలలో 'లునావ్'లో సిలోన్ పెంతెకొస్తు వారు సిలోన్లో మీటింగ్లు ఏర్పాటు చేసి అయ్యగారిని వర్తమానికులుగా పిలిపించారు.

ఆ మీటింగ్లలో ప్రసంగం అయిన తరువాత మీటింగ్నకు వచ్చినవారందరు కూడా పరిశుద్ధాత్మ కొరకు కనిపెట్టేవారు. అలా కనిపెట్టటం అనేది అయ్యగారికి అస్సలు ఇష్టం ఉండేదికాదు. అందుకనే ఆ కనిపెట్టు కూడికలో ఉండకుండా పెద్దఅయ్యగారు తన గదికి వెళ్లేవారు. కాని ఇది అక్కడున్న విశ్వాసులకు నచ్చలేదు. అప్పుడు సిలోన్ పెంతెకొస్తు వ్యవస్థాపకులు పాల్ గారు ఈ విషయాన్ని అయ్యగారితో చెపితే అయ్యగారు పాల్ గారితో 'పరిశుద్ధాత్మ పొందుకోకుండా నేనింత ఉజ్జీవంగా ఉంటానా? ఇన్ని సంఘాలు కట్టగలనా?' అని చెప్పారు. కాని పాల్ గారి ఎంతో ప్రేమతో నచ్చచెప్పిన తరువాత, అతి కష్టమీద ఆయన ఆ కనిపెట్టు కూడికలో పాల్గొనేవారు.



ఒకరోజు అయ్యగారు ఆ కూడికలో ప్రార్థిస్తుండగా అకస్మాత్తుగా దేవుని శక్తితో, పరిశుద్ధాత్మ అభిషేకంతో నింపబడి దాదాపుగా 3 గంటలు పరలోక దర్శనం చూస్తు ఆ దర్శనంలో పెద్దఅయ్యగారు రక్తపుతొట్టిలో పండుకొన్నట్లుగా మరియు క్రీస్తు ప్రభువు ఆయనయొద్దకు వచ్చి, ఆయనను చూసి నవ్వి నట్లుగా, అప్పుడు ప్రభువు అయ్యగారితో మాట్లాడుచున్నప్పుడు అయ్యగారు అనేక అన్యభాషలతో తిరిగి జవాబిస్తున్నట్లుగా దర్శనాన్ని చూసారు. ఆసమయంలో పి.యం శామ్యూల్ అయ్యగారిని చూసినవారెంతో సంతోషించారు. అలా దైవజనులు పరిశుద్ధాత్మ అభిషేకం పొంది తిరిగి తన సొంత ప్రాంతానికి వచ్చారు. వారు వచ్చి వారిద్వారా స్థాపించబడిన 17 సంఘాలను పెంతెకొస్తు సత్యంలోకి నడిపించారు.

### **మేరి అమ్మగారు రక్షణ పొంది పరిశుద్ధాత్మను పొందుట:**

దైవజనులు పి.యం శామ్యూల్ అయ్యగారు ఆత్మాభిషేకం పొందిన తరువాత తన కుటుంబం రక్షింపబడుటకైన బారం అయనలో ఎక్కువైంది. అందుకనే పట్టుదలతో కుటుంబ రక్షణ కొరకు సిలోన్ లోనే ప్రార్థించారు. ప్రార్థన విన్న దేవుడు ద్వారాలు తెరిచాడు. పెద్దఅయ్యగారు సిలోన్ లో నుండి ఇంటికి తిరిగి వచ్చిన వెంటనే తన సొంత ఇంటి ముందే కూడికలు ఏర్పాటు చేసి బోధిస్తున్నప్పుడు దేవుడు మేరి అమ్మగారిని దర్శించాడు. వెంటనే ఆమె ముంచుడు బాప్తీస్మ తీసుకొనుటకు నిర్ణయించుకొన్నారు. మరుసటి రోజున ఆమె బాప్తీస్మ తీసుకొని బయటకు వస్తున్నప్పుడు కరుణ గల దేవుడు అమ్మగారిని పరిశుద్ధాత్మ శక్తితో నింపాడు. అమ్మగారు వెంటనే అన్యభాషలతో మాట్లాడటం ప్రారంభించారు. దేవునికి స్తోత్రం! తన సహకారిని తనకు తోడుచేయుట ద్వారా దేవుడు అయ్యగారికి ఎంతో బలానిచ్చాడు. ఈసంగతి తెలుసుకొన్న పెద్దఅయ్యగారి అమ్మా నాన్న ఇద్దరు ఉగ్రులై వారిద్దరిని ఇంటినుండి నిర్దాక్షిణ్యంగా బయటకు పంపించేసారు.

### **కేరళలో పెంతెకొస్తు సత్యాన్ని ప్రకటించుట:**

పరిశుద్ధాత్మ శక్తితో రెట్టించిన ఉత్సాహంతో దేవుని పరిచర్యలో అయ్యగారు అమ్మగారు ముందుకుసాగారు. తిరువనంతపురానికి సమీపంలో ఉన్న కళ్ళియూరు అనే గ్రామాన్ని సేవా కేంద్రంగా చేసుకొని రాత్రింబవళ్ళు శక్తివంచన లేకుండా పరిచర్యను జరిగించారు. అప్పుడు అయ్యగారికి ఒక్క కుమారుడు మాత్రమే ఉన్నాడు. ఆ గ్రామంలోనే ఓ నాయుడుగారిల్లు అద్దెకు తీసుకొన్నారు. ఆ నాయుడుగారు రహస్య క్రైస్తవుడు కనుక వీరియొద్ద అద్దె తీసుకొనేవాడు కాదు. ప్రతిరోజు వీరు గృహదర్శనం చేసేవారు, వీరుల్లో తిరిగి వాక్యం బోధించేవారు, రాత్రుళ్ళు ప్రసంగ కూడికలు ఏర్పాటు చేసేవారు. ఈ విధంగా అద్భుతమైన పరిచర్యను జరిగించారు.

### **అద్భుతంగా బోజనానికి కావలసిన సామగ్రి అందజేయబడుట:**

ఆరోజుల్లో కేరళలో ఎక్కువగా ఆహారానికి కర్రపెండలాన్ని వాడేవారు, బియ్యం అంతగా దొరికేది కాదు. అయ్యగారి బాబు కి అప్పుడు 2 సంవత్సరాలు. బాబు చిన్న పిల్లవాడు కాబట్టి కర్రపెండలాన్ని తినేవాడు కాదు. ఒకసారి వరుసగా రెండురోజులు బాబుకి వారు భోజనం పెట్టలేకపోయారు. దానినిబట్టి ఆకలి బాధతో తీవ్రంగా ఏడ్చుచున్నప్పుడు ‘అయ్యో నాబిడ్డకు పట్టెడన్న పెట్టలేకపోతున్నాను అని ఎంతో బాధపడి ఆపిల్లవాడి ఏడ్పు చూడలేక దగ్గరున్న గుంతలో దిగి ప్రార్థించారు. అంతలోనే “కుమారుడా ఏడ్పుమాను, దైర్యం తెచ్చుకో నేను చేసే అద్భుతకార్యాన్ని

గమనించు” అని దేవుని స్వరాన్ని విని అయ్యగారు ఏడ్చు మానేసి సుత్తించడం మొదలు పెట్టారు. దేవుడు ప్రార్థన ఆలకించాడన్న సంతోషంతో గుంటలోనుండి బయటకు వచ్చాడు. అయ్యగారు గుంటలో నుండి బయటకు వచ్చాడో లేదో ఎదురుగా ఇద్దరు మనుష్యులు వచ్చి వారింటిముందు నిలబడ్డారు, వారి తలలమీద రెండు బుట్టలున్నాయి, ఒక బుట్టలో బియ్యం ఉన్నాయి, మరొక బుట్టలో కర్రపెండలం కూరగాయలు ఉన్నాయి. దేవుడే అయ్యగారి ప్రార్థనకు జవాబిచ్చి చిన్న బాబు కన్నీరుతుడుచుటకు ఆ ఆహారాన్ని వారికొరకు పంపించారు. అయ్యగారు వారితో ఎవరికోసం దీనిని తెచ్చారని అగినప్పుడు ఇవి మీకోసమే తెచ్చామని దేవుని ఆత్మ మమ్ములను మీయొద్దకు నడిపించాడని వారు సాక్ష్యమిచ్చారు.

### **బైబిల్ ను త్యాగం చేసి తిరిగి అశ్వర్యకరంగా బైబిల్ పొందుకొనుట:**

కేరళలోని మార్తండం అనే గ్రామంలో లండను మిషన్ వారు మీటింగ్ లు ఏర్పాటు చేసి అపొ॥ పి.యం శామ్యూల్ అయ్యగారిని ప్రసంగింపగా ఆహ్వానించారు. ఆరోజుల్లో పెద్దఅయ్యగారి వద్ద ఒక తోలు సంచి ఉండేది. ఆ సంచిలోనే బైబిల్ తదితరములు తీసు వెళ్లేవారు. పెద్దఅయ్యగారు ఆ మీటింగులకు బస్సులో వెళ్తున్నప్పుడు తన ప్రక్క సీటులో కూర్చున్న వ్యక్తితో క్రీస్తుని గూర్చిచెప్పుచున్నప్పుడు అతను ‘మీరు చెప్పేవన్నీ బాగున్నాయి కాని ఆ రోజుల్లో క్రీస్తు బోధించిన విధంగా జీవించేవారు ఎవరున్నారు, ఆయన ఒకచెంపమీద కొడితే రెండవది చూపించమన్నాడు, ఒక అంగీఅడిగితే రెండవది ఇవ్వమన్నాడు’ అని చెప్పినప్పుడు అయ్యగారు ‘ఆ తప్పుకుండా నావద్ద ఏమైనా ఉంటే ఇస్తాను, కాని ఇప్పుడు నావద్ద ఏమిలేదు’ అని చెప్పినప్పుడు, ఆ వ్యక్తి ‘లేకేం నీయొద్ద ఆ తోలు సంచి ఉందికదా అది ఇస్తారా’ అని అయ్యగారిని అడిగినప్పుడు అయ్యగారు ఇస్తానని చెప్పాడు. ఈ సంభాషణ అంతా బస్సులో ఉన్న అందరు వింటున్నారు. ఆవ్యక్తి బస్సుఆగిన వెంటనే ఆసంచి ఇస్తానన్నారగా నాకిచ్చేయమన్నప్పుడు, అయ్యగారు సంఘర్షణలో పడ్డారు, అందులో బైబిల్ ఉంది అది తనకున్న ఒకేఒక బైబిల్ అదిఇస్తే తను ఎలా ప్రసంగించగలడు అనుకుంటున్నప్పుడు దేవుని ఆత్మచేత నడిపింపబడినవాడై ఆతోలు సంచిని ఇచ్చేసాడు. అప్పుడు ఆ బస్సులో ఉన్నవారందరు నిజమైన క్రైస్తవుడంటే ఇతనే అని క్రీస్తుశక్తిని ఒప్పుకొన్నారు.

బైబిల్ అయితే ఇచ్చాడు కాని ఎలా ప్రసంగించా అని పలువిధాలుగా ఆలోచనలు వస్తున్నాయి, ఈలోపు కూడికల ప్రాంతానికి వచ్చి, తనకు ఏర్పాటుచేయబడ్డ గృహానికి వచ్చి ఆ ఇంటిలో ఉన్న ఒక చిన్న ఇంగ్లీషు బైబిల్ తీసుకొని సభలకు వెళ్లారు. ఆసభలు బారీఎత్తున ఏర్పాటుచేయబడ్డాయి. పెద్దఅయ్యగారు ఆత్మ శక్తితో ప్రసంగిస్తున్నారు. ఒక వ్యక్తి అయ్యగారు ప్రసంగం చేస్తున్నప్పుడు లేచి అయ్యగారివైనే చూస్తున్నాడు, అయ్యగారు ప్రసంగం ఆపి ‘సహోదరుడా నీకేంకావాలి’ అని అడిగినప్పుడు, ఆసహోదరుడు ‘అయ్యా రాత్రి నేను నిదురపోతున్నప్పుడు ప్రభువు నన్ను దర్శించి మీయొద్ద బైబిల్ లేదని, నాయొద్ద నున్న రెండు బైబిల్ లో ఒక బైబిల్ మీకిమ్మని చెప్పాడు, అయితే నేను పి.యం శామ్యూల్ గొప్ప ప్రసంగికులు కదా ఆయన వద్ద బైబిల్ లేకపోవమేమిటా అని సందేహంతో ఇక్కడకు వచ్చి చూస్తే మీరు ఒకచిన్న బైబిల్ తో ప్రసంగించడంచూసి ఇది దేవుని కార్యమని తలంచి మీకు బైబిల్ ఇస్తున్నాను’ అని చెప్పి ఆ వ్యక్తి అయ్యగారికి బైబిల్ ను అందించాడు. అప్పుడు సభలో ఉన్న వారందరికి ఏమి అర్థంకాక చూస్తున్నప్పుడు పెద్దఅయ్యగారు వారికి బస్సులో జరిగిన సంఘటనను తెలిపినప్పుడు ఆసభలో ఉన్నవారంతా దేవుని మహిపరిచారు.

---

### **ఇండియా పెంతెకొస్తు దేవుని సంఘం ఏర్పడుట:**

అపొ॥ పి.యం.శామ్యూల్ అయ్యగారు, అమ్మగారు పరిశుద్ధాత్మ శక్తితో రెట్టించిన ఉత్సాహంతో దేవుని పరిచర్యను విస్తారంగా జరిగిస్తున్నారు. తన ద్వారా కట్టబడిన 17 సంఘాలతో కలసి పెంతెకొస్తు సత్యంలో కొనసాగుచుండుగా ఈ ఉజ్జీవాన్ని చూసిన కొన్ని స్వతంత్ర పెంతెకొస్తు సంఘాలవారు అయ్యగారితో చేరిపోయారు. వీరందరు కలసి కడుదీనులై ప్రభువు హస్తాలకు పరిచర్య అప్పగించుకొని ముందుకుకొనసాగుచున్నారు. ఒంటరిగా కంటే ఐక్యంగా ఉంటే ఇంకా ఎక్కువ పరిచర్యచేయవచ్చుననుకున్న దేవుడు, వీరికి అంతకు ముందు నుండే పెంతెకొస్తు సత్యంలో ఉన్న పాస్టర్ కె.ఇ. అబ్రహాము గారు, పాస్టర్ కె. సి. చెరియన్ గారిని కలిపారు. వీరందరు కలసి ఒకే గొడుగు క్రిందకి వచ్చి దానికి **‘సౌత్ ఇండియా పెంతెకొస్తు దేవుని సంఘం’** అని పేరు పెట్టి ఇంకా ఆనందంతో అందరు కలసి ముందుకు సాగారు. పరిచర్య నానాటికి విస్తరించినదానిని బట్టి 1934 వసం॥రంలో ఆ పరిచర్యకు **‘ఇండియా పెంతెకొస్తు దేవుని సంఘం’** అని పేరు మార్చి, దానిని 1935 లో ఏలూరులో రిజిస్టర్ చేసారు.

### **పి.యం. శామ్యూల్ అయ్యగారు అపొస్తలునిగా అభిషేకించబడుట:**

క్రొత్తనిబంధన పరిచర్య ప్రకారం వెళ్ళాలన్న తీర్మానాన్ని బట్టి ఆనాడు దైవజనులు ప్రార్థించి ఎక్కువ సంఘాలు కట్టిన పి.యం శామ్యూల్ గారు అపొస్తలుల పరిచర్యకు అర్హుడని ఎంచి, ఆనాటి దైవజనులు పెద్దఅయ్యగారిని 1930వసం॥లో అపొస్తలునిగా అభిషేకించారు.

### **తమిళనాడులో పరిచర్య:**

‘ఇండియా పెంతెకొస్తు దేవుని సంఘం’ పరిచర్య నానాటికి విస్తరించుటకు బట్టి బవిష్యత్తు ప్రణాళిక కొరకు దైవజనులందరు ఉపవసించి ప్రార్థించగా దేవుడు ప్రతిఒక్కరికి ప్రత్యేకమైన దర్శనాన్ని ఇచ్చారు. అపొ॥ పి.యం శామ్యూల్ అయ్యగారిని దేవుడు సువార్త అస్సలు లేని తూర్పు ప్రాంతమునకు వెళ్ళమని ఆజ్ఞాపించారు. దేవుని యొక్క పిలుపుకు లోబడి పెద్దఅయ్యగారు 1930 సం॥ అగస్టు నెలలో తమిళనాడులోని నాజరత్ పట్టణానికి వెళ్లి అక్కడ సేవను ప్రారంభించారు. అక్కడ సిలోను పెంతెకోస్తు వారితో కలసి కొంతకాలం పరిచర్య జరిగించారు. 1931 వసం॥ లో మద్రాసులోను, తిరుచురాపల్లిలోను కొంతకాలం పరిచర్య జరిగించి అనేకులను పెంతెకొస్తు సత్యంలోకి నడిపించారు. పెద్దఅయ్యగారి చేసిన పరిచర్య మూలంగా తమిళనాడు లోని అనేక ప్రాంతాలలో ఐ.పి.సి సంఘాలు స్థాపించబడ్డాయి. ఆంధ్రప్రదేశ్ కు వచ్చిన తరువాత కూడా పి.యం శామ్యూల్ అయ్యగారే ఈ తమిళనాడు పరిచర్యను కూడా నడిపించేవారు.

### **ఆంధ్రప్రదేశ్ లోని పరిచర్యకు దేవుని చేత పిలువబడుట:**

1932 వ సం॥లో కుంబనాడులో ఉపవసించి ప్రార్థిస్తున్నపుడు, దేవుడు అయ్యగారిని తెలుగు ప్రాంతం వెళ్ళమని చెప్పారు. అది విన్న తను ఎంతో సందిగ్ధంలో పడ్డాడు. తనకు తెలుగు రాదు, తనకు ఆంధ్రప్రదేశ్ లో ఎవ్వరూ తెలియదు కాబట్టి ఏంచేయాలని ఆలోచిస్తున్నపుడు, మచిలీపట్నంలో ఉంటున్న బ్ర॥ గురుపాదం గారి నుండి ఒకరోజు ఉత్తరం వచ్చింది. అందులో మీరు తెలుగు వారి మధ్యకు వచ్చి పరిచర్య జరిగించమని గురుపాదం గారు పెద్దఅయ్య గారిని ఆహ్వానించారు. ఆ ఉత్తరాన్ని చూసిన వెంటనే దేవుని కార్యాన్ని తలంచుకొని ప్రభువుని

ఎంతో స్తుతించాడు, గత దినములో ప్రవచనం ద్వారా మాట్లాడిన దేవుడు ఇప్పుడు ఉత్తరం ద్వారా మాట్లాడి, తెలుగు వారి మధ్య పరిచర్యకు ద్వారాలు తెరుస్తున్నాడని తెలుసుకొని ఎంతో ఆనందించాడు. ఇక ఆలస్యం చేయక తెలుగు ప్రాంతానికి పయనమయ్యాడు. అలా దైర్యంతో ముందడుగు వేసిన తను నేడు ఆంధ్రప్రదేశ్ లోని అనేక మందికి ఆత్మీయ తండ్రి అయ్యాడు. అనేక వందల సంఘాలు కట్టబడుటకు కారణమయ్యాడు. దేవునికే మహిమ కలుగును గాక. ఆమెన్.

### **అద్భుతకరంగా ప్రయాణ ఖర్చులను దేవుడు సహాయం చేయుట**

మచిలీపట్నం వెళదామని బయలుదేరిన తనకు మద్రాసు వరకు మాత్రమే టిక్కెట్ కు డబ్బులు ఉన్నాయి. ఆ తరువాత డబ్బులు లేవు. రైలు మద్రాసు నగరం చేరుకొని ఉంది, అయ్యగారు రైలు దిగి ప్లాట్ ఫాం మీదకి వచ్చి నిల్చున్నాడు. చేతిలో డబ్బులు లేవు అంతకు ముందే కొన్ని రోజులుగా బోజనం కూడా చేయలేదు. కాని ఎందుకో దేవుడు సహాయం చేస్తాడన్న విశ్వాసం మాత్రం ఉంది. ఎలా ప్రభువా అని ఆలోచిస్తుండుగా, అకస్మాత్తుగా ఎవరో వచ్చి ‘వందనాలు అయ్యగారు, నేను కర్ణాటక లోఉంటాను, మీ ద్వారానే బాప్తీస్మం తీసుకొన్నాను’ అని చెప్పి పలకరించి , అయ్యగారిని హోటల్ కి తీసుకెళ్ళి బోజనం పెట్టించి తీసుకొచ్చారు. వచ్చిన తరువాత మీరెక్కడికి వెళ్తున్నారని అడిగితే నేను మచిలీపట్నం (బందరు) వెళ్తున్నానని చెప్పారు. ఈలోపు మచిలీపట్నం (బందరు) రైలు కదులుటకు సిద్ధంగా ఉన్నది, కాని టిక్కెట్ లేదు, ఎలాచేయాలని ఆలోచిస్తుండగా, ప్రక్కకుతిరిగి చూస్తే ఆయనతోపాటు ఉన్న సహోదరుడు అక్కడలేదు, ఎక్కడికెళ్లాడా అని ఆలోచిస్తుండగా ఆవ్యక్తి గబాగబా పరిగెత్తుకుంటూ వచ్చి ‘అయ్యగారు ఇదిగో బందరుకు టిక్కెట్, మీరు త్వరగా బయలుదేరండి రైలు కదులుతుంది’ అని చెప్పి మరికొంత డబ్బులు చేతిలో పెట్టి పంపించాడు. అయ్యగారు దేవుని యొక్క కార్యాలకు చెమ్మగిల్లిన కళ్ళతో ఆయనను స్తుతిస్తూ ముందుకు సాగారు. ఇటువంటి కార్యాలు అయ్యగారి జీవితంలో కోకొల్లలు.

### **ఆంధ్రప్రదేశ్ పరిచర్య తొలిదినాలలో:**

అపో॥ పి.యం శామ్మూల్ అయ్యగారు 1932 సం॥లో మచిలీపట్నం వచ్చారు. పెద్దఅయ్యగారు మచిలీపట్నం (బందరు) వచ్చిననాట నుండి తన పరిచర్యను మొదలు పెట్టారు. బ్ర॥ గురుపాదం గారు పెద్దఅయ్యగారిని ఎంతో ఆప్యాయతతో చేర్చుకొని సకల పరిచర్యలు జరిగించారు. అక్కడే బందరులో అనేక కూడికలు ఏర్పాటుచేసారు, పరిచర్యకు ఎంతో తోడ్పడినారు. అక్కడనుండి గుడివాడలో కూడా పెద్దఅయ్యగారిని వెంటబెట్టుకొని కూడికలు ఏర్పాటుచేసారు. ఈవిధంగా పి.యం. శామ్మూల్ అయ్యగారిని దేవుడు తన చిత్తానుసారంగా నడిపించాడు.

### **చనిపోతుందనుకున్న వ్యక్తిని దేవుడు స్వస్థపరచుట:**

బ్రదరు గురుపాదం గారి అక్కకు జబ్బు చేసిందని మరణపడకలలో ఉందని ఒకరోజు కబురు వచ్చింది. ఆయన వెంటనే పి.యం. శామ్మూల్ అయ్యగారిని తీసుకొని ఏలూరు వెళ్లారు. అక్కడ దైవజనులను చూసిన వెంటనే వారి భర్త మనోహరం గారు చిన్న పిల్లాడిలాగా ఏడ్చారు. తన భార్య బ్రతకదని వైద్యులు చెప్పారని అయ్యగారితో చెప్పాడు. కాని అయ్యగారు ఆయనను ఎంతో దైర్యపరచి దేవుడు తప్పక అద్భుతం చేస్తాడని ఆయనతో చెప్పి మోకాళ్ళమీద ఉండి ప్రార్థించారు. ప్రార్థనలు ఆలకించే దేవుడు అప్పటికప్పుడే అద్భుతం చేసాడు,

చనిపోతుందనుకున్న ఆమె స్వస్థత పొందుకున్నారు. ఈ అద్భుతం ఆ ప్రాంతమంతా ప్రాకిపోయింది అనేక మంది దీన్ని చూచుటకు వచ్చారు. పెద్దఅయ్యగారు ఇదే అదనుగా చేసుకొని వచ్చిన వారందరికి దేవుని వాక్యం అందించారు. ఇది కేవలం దేవుని మహిమకొరకు వచ్చిందనుకొని ఎంతో ఆనందంతో ప్రభుని స్తుతించారు.

### **ఏలూరు లో మొట్టమొదటి ఐ.పి.సి సంఘం స్థాపించబడుట:**

ఏలూరులో జరిగిన ఈ అద్భుతం పి.యం. శామ్యూల్ అయ్యగారిని ఎంతో బలపరిచింది. ఈ అద్భుతాన్ని ఆసరాగా చేసుకొని అక్కడ అనేక మందిని ప్రభువు సన్నిధికి నడిపించగలిగారు. ఆ సమయంలోనే రెండువారాలు ఏలూరులో ఉజ్జీవ కూడికలను ఏర్పాటు చేసారు. రాత్రింబవళ్ళు ఆ కూడికలలో వాక్యాన్ని భోదించారు. ఏలూరు పట్టణమంతా కూడా పెంతెకొస్తు అగ్ని రగులుకుంది. వాక్యం వినుటకు వచ్చిన కొంత మంది రక్షణ పొంది, పెంతెకొస్తు సత్యాన్ని అంగీకరించారు. ఇంతకు ముందు ఇటువంటి అనుభవం ఆంధ్రప్రదేశ్ లో లేదు ఇదంతా ఒక క్రొత్త అనుభవం. అలా రక్షణ పొందిన వారిని విడిచిపెట్టుటకు ఇష్టపడని అయ్యగారు అక్కడే ఒక చిన్న యిల్లు అద్దెకు తీసుకొని పరిచర్యను కొనసాగించారు. అక్కడ రక్షణ పొంది ఆరాధనకు వచ్చిన వారిలో బ్ర॥ మనోహరం గారు, బ్ర॥ లూక్సన్ గారు, బ్ర॥ కె.ఆర్ జాన్ గారు కుటుంబాలతో సహా ఆరాధనలో పాల్గొని ప్రభుని మహిమపరచేవారు. అలా ఏలూరు లో మొట్టమొదటి ఐ.పి.సి సంఘం ప్రారంభించబడింది.

### **ఏలూరు ను కేంద్రంగా చేసుకొని పలు ప్రాంతాలలో పెంతెకొస్తు సత్యాన్ని ప్రకటించుట:**

ఏలూరులో రగులుకున్న ఆ అగ్నిజ్వాలలు రాష్ట్రంలోని నలుమూలలకు విస్తరించింది. ఆరోజుల్లో ఎక్కువగా ఇతర దేశాలనుండి వచ్చిన మిషనరీలు ఎక్కువగా సంఘాలలో పనిచేస్తూ ఉండేవారు. వారు పి.యం శామ్యూల్ అయ్యగారి గురించి, వారి మధ్య జరుగుచున్న గొప్ప పరిచర్యను గూర్చి విన్నప్పుడు శాఖా బేదం లేకుండా వారి వారి సంఘాలలో కూడికలు ఏర్పాటుచేసి పెద్దఅయ్యగారిని ప్రసంగికునిగా పిలిచేవారు. అయ్యగారిని ఆహ్వానించినవారిలో లూథరన్ మిషన్ వారు, బాప్టిస్టు మిషన్ వారు, యూనియన్ చర్చివారు, మెనోనైట్ బ్రదరన్ మిషన్ వారు, గొదావరి డెల్టామిషన్ వారు, వెస్లియన్ మిషన్ వారు, అమెరికా బాప్టిస్టు మిషన్ వారు, ఇలా ఒక డినామినేషన్ అని లేకుండా దాదాపు ఆరోజుల్లో ఉన్న అన్ని ప్రధాన సంస్థలలో దేవుని వాక్యాన్ని బోధించారు. ఇక్కడొక గొప్ప విశేషమేమిటంటే, పెద్దఅయ్యగారు ఎక్కడకెళితే అక్కడ సంఘాలు స్థాపించబడ్డాయి, ఇది కేవలం దేవుని కృప మాత్రమే.

### **ఫెయిత్ హోం (విశ్వాస గృహం):**

అపొ॥ పి.యం శామ్యూల్ అయ్యగారు ఏలూరులో ఉండి పరిచర్య చేస్తున్నప్పుడు, వారితో పాటుగా పరిచర్య చేయుటకు 1936 లో పాస్టర్ పి.టి చాకోగారు కుటుంబంతో అక్కడికి వచ్చారు. అంతమాత్రమే కాకుండా పాస్టర్ పి. యం థామస్ గారు, పాస్టర్ పి.యం ఫిలిప్ గారు, సహోదరి మేరి అన్నమ్మ మామన్ గారు మరియు పాస్టర్ కె.యి. అబ్రహాము గారు విదేశాలలో పరిచర్యకు వెళ్తు వారి బార్యమైన శ్రీమతి అన్నమ్మ గారిని వీరితోపాటు గా వదిలి వెళ్లారు. వీరందరు కలసి ఒకే కుటుంబంగా పరిచర్యలో సంతోషంగా కొనసాగారు. ఆరోజుల్లో వారున్న గృహానికి 'ఫెయిత్ హోం' అని పేరు పెట్టి పిలుచుకొనేవారు. నిజంగా అది విశ్వాస గృహమే ఎందుకంటే ఆ

రోజుల్లో వారికే ఆధారం లేదు, ఎవ్వరూ పోషించేవారు లేరు కాని పరిచర్యలో పరుగులెత్తారు, రోజుకు అనేక మైళ్ళు నడిచి సువార్త ప్రకటించారు, కాని ఆకలిదప్పులతోనే ప్రభువు పరిచర్యలో ముందుకు సాగారు. వెనుదిరిగి చూడలేదు ఎన్నో కష్టాలు, ఆర్థిక ఇబ్బందులు అయినా విశ్వాసంతోనే బ్రతికారు, ప్రార్థించిన వెంటనే దేవుడు వారికి దినదిన ఆహారాన్ని అందించాడు. అందుకే అది విశ్వాసగృహం అయ్యింది.

### **చేపల కూరతో బోజనం సిద్ధపరచబడుట:**

ఏలూరులో ఉన్న “ఫెయిత్ హోం” అప్పటికే తినటానికి ఏమిలేవు, ఒకరోజు దైవజనులందరు సువార్తకు వెళ్ళటానికి బయలుదేరారు, అప్పుడు పి.యం శామ్యూల్ అయ్యగారు వెళ్తూ వెళ్తూ “మేము వచ్చేలోపు మీరు ప్రార్థించి దేవుని యొద్దనుండి ఏదైనా పొంది వంట చేసి సిద్ధంగా ఉంచాలి, సరేనా?” అని నవ్వుతూ చెప్పి అందరితో కలసి వెళ్ళిపోయారు. ఇంట్లో ఏమీ లేని పరిస్థితిలో అలా ఆయన చెప్పటం అందరికీ కొంత ఆశ్చర్యాన్ని కలిగించింది. వారి వెళ్ళిన తరువాత శ్రీమతి అన్నమ్మ అబ్రహం గారు గదిలోకి వెళ్ళి అందరితో ప్రార్థిస్తున్నారు, సమయం గడుస్తుంది, ఇంతలో ఎవరో తలుపు తడుతున్న శబ్దం వినబడుతోంది. అప్పుడు సమయం సాయంకాలం 7:30 అవుతుంది, అందరు కూడా ఉత్కంటంతో తలుపు తీసారు, ఆశ్చర్యం ఎవరో ఒక తెలియని వ్యక్తి ఎద్దుల బండి మీద ఒక నెలకు సరిపడ బియ్యం, కందిపప్పు, పంచదార ఇలా అన్ని సరుకులు కొని తెచ్చారు. అప్పుడు వారందరు, ప్రార్థనలు ఆలకించే దేవుని ఎంతో స్తుతించారు. వారు వెళ్ళి పోయాక వంట ప్రారంభించారు.

వంట చేస్తున్నపుడు అన్నమ్మ అబ్రహం గారు ‘ఈ రాత్రి చేపలు కూరైతే బాగుండు అని అన్నారు’ అయితే అప్పటికే రాత్రి 8 అయింది, ఆసమయంలో చేపలు ఎవ్వరూ అమ్మరూ. వారు ఇలా ఆలోచిస్తూ ఉండగా పాస్టర్ బి.యి. లూక్సన్ గారు వచ్చి వారికి చేపలు ఇచ్చి వెళ్లారు. దేవుని కార్యం ఎంత గొప్పది? ఇలాంటి అద్భుతాలు వారి జీవితంలో ఎన్నో జరిగాయి. ఇవి మచ్చుకు కొన్ని మాత్రమే.

### **వరంగల్లులో పరిచర్య:**

అపో॥ పి.యం శామ్యూల్ అయ్యగారు, ఏలూరులో సంఘం స్థిరపరచబడిన తరువాత ఆ సంఘాన్ని వదిలి వరంగల్లు లో పరిచర్య కొరకు కుటుంబంతో అక్కడికి వెళ్లారు, పెద్దఅయ్యగారు 1938 నుండి 1940 మధ్య కాలంలో వరంగల్లులో కొంత కాలం కుటుంబంతో నివసించారు. అక్కడ సంఘం స్థిరపడిన తరువాత ఆ సంఘాన్ని వేరే దైవజనునికు వదిలి విజయవాడకు వచ్చారు.

### **విజయవాడలో స్థిర నివాసం:**

ఎవరు ఎక్కడ ఉండాలో, ఎక్కడ స్థిరపడాలో దేవునికి తెలుసు. దైవజనులు పి.యం శామ్యూల్ అయ్యగారు కేరళలో పుట్టి, కేరళ మరియు తమిళనాడు రాష్ట్రాలలో పరిచర్య చేసి చివరికి ఆంధ్రప్రదేశ్ లోని విజయవాడలో నివసించి అక్కడే ప్రభుపాద సన్నిధికి చేరారు. అయ్య గారికి విజయవాడ అంటే ఎంతో ఇష్టం. ఏలూరులో ఉన్నప్పుడినుండీ విజయవాడ వెళ్ళాలని పరిచర్య చేయాలని ఆశ పడేవారు. 1937లో ఆ ఆశ కొంత తీరిందనే చెప్పాలి. 1937 వేసవి కాలంలో విజయవాడ వచ్చి సువార్త ప్రకటించి, బైబిల్ క్లాసులు ఏర్పాటు చేసి పెంతెకొస్తు సత్యాన్ని బోధించి వెళ్ళారు. కాని పూర్తిగా మాత్రం 1940వ సం॥ లోనే వచ్చారు. అంతకు ముందు విజయవాడలో పరిచర్య చేస్తున్న

---

పాస్టర్ టి.కె.థామస్ గారు మరియు పాస్టర్ పి.యల్ పరంజ్యోతి గారిని వరంగల్లు పంపించి వరంగల్లులో ఉన్న అయ్యగారు ఇక్కడకు వచ్చారు.

### **విజయవాడలో బయంకర శ్రమల మధ్యలో పరిచర్య:**

1940 వ సం॥ లో విజయవాడలోని ఇస్లాంపేటలో 13 రూపాయలకు ఒక ఇల్లు అద్దెకు తీసుకొని పరిచర్య ప్రారంభించారు. ఆరోజుల్లో ఆ 13 రూపాయలు అద్దెకట్టటం కూడా కష్టమైయ్యేది, సరిగా బోజనం ఉండేది కాదు. అప్పుడు పెద్దఅయ్యగారితో పాటుగా మేరి అమ్మగారు, వారి నలుగురు పిల్లలు మరియు ముగ్గురు సహాయక సేవకులు కలిసి ఉండేవారు. కొన్ని కొన్ని రోజులు మంచినీళ్ళతోనే కడుపులు నింపుకొనేవారు. ఒక్కమాటలో చెప్పాలంటే అయ్యగారు వారి కుటుంబం విజయవాడలో అనుభవించినన్ని శ్రమలు మరెక్కడా కూడా అనుభవించలేదు. బహుశా విజయవాడ ఎడల దేవుడు ఒక ప్రణాళికను కలిగియుండుటను బట్టియేనేయో?

### **పి.యం శామ్మూల్ అయ్యగారు కుమారుని కోల్పోవుట:**

దైవజనులు పి.యం శామ్మూల్ అయ్యగారు వరంగల్లులో ఉంటున్నప్పుడు వారి నాల్గవ కుమారునికి ఒక సంవత్సరం వయసు ఉంటుంది. ఆ బిడ్డకు టైఫాయిడ్ జ్వరం వచ్చి ఎంతో భాదపడుచుండేవాడు. దానికితోడు వేసవి కాలం అవుట చేత వాతావరణం ఎంతో వేడిగా ఉండి, ఆ బిడ్డ చావుబ్రతుకుల మధ్య ఊగిసలాడుచున్నాడు. అప్పుడు స్వీడను దేశాన్నుండి వచ్చిన మిషనరీ ఆభాద చూడలేక వేసవివాలంలో ఎక్కడికైనా చల్లని ప్రాంతం వెళ్ళమని 50 రూపాయలు ఇచ్చారు. వాటితో పెద్దఅయ్యగారు కుటుంబంతో నర్సాపూర్ వెళ్లారు. వేసవి వరకు అక్కడే గడిపారు. ఆతరువాత విజయవాడకు వచ్చారు. విజయవాడకు వచ్చిన దగ్గరనుండి వాతావరణం మార్పు కారణంగా అందరికీ జిగటవిరేచనాలు పట్టుకున్నాయి. టైఫాయిడ్ వచ్చిన బాబు కూడా విరేచనాలతో బాడా కడుపులో నొప్పితో బాడపడేవాడు. చెప్పాలంటే ఆరోజుల్లో ఆబిడ్డకు సరైన పాలు కూడా ఇవ్వలేకపోయారు. ఆబిడ్డపడే బాద చూడలేక పలుమార్లు పెద్దఅయ్యగారు బహుగా ఏడ్చేవారు. ఒకరోజు “ఈ బిడ్డచనిపోతాడు, ఈ బిడ్డకోసం నీవు ఏడ్వవద్దు” అన్న దేవుని స్వరం విన్నాడు. ఆవిషయాన్ని ఎవ్వరికి చెప్పలేదు. ప్రభువు చెప్పినట్లుగానే మరుసటి రోజున ఆబిడ్డ చనిపోయాడు. చనిపోతే ఆబిడ్డను సమాధి చేయుటకు డబ్బులు లేకపోతే దేవుడే అద్భుతంగా ఉడ్పేటలో ఉంటున్న మీసాల జోసఫ్ అనే వ్యక్తి ద్వారా 10 రూపాయల మనియార్డర్ పంపి ఆడుకున్నాడు. ఇలా అయ్యగారి జీవితంలో ఎన్నో శ్రమలు, శోధనలు అయినప్పటికీ వెనుదిరిగి చూడకుండా ముందుకు సాగిపోయారు.

### **పెద్ద కుమార్తె మూడు రోజులుగా భోజనం లేక సామ్మసిల్లి పడిపోవుట:**

ఒకసారి వారికి మూడురోజులుగా అన్నం లేదు. కాని వారి పెద్దపాప స్కూలు మాత్రం మానుకోకుండా వెళ్తుంది. అంత బాదలో పిల్లలు కూడా ఎవ్వరికీ ఏమి చెప్పేవారుకాదు. మూడురోజులుగా అన్నం లేకపోవుటచేత మూడవ రోజున సామ్మసిల్లి క్రిందపడిపోయినపుడు బీచర్స్ కబురు పెట్టినపుడు వెళ్ళి పాపను అంతే బుజాల మీద వేసుకొని వచ్చి ఎంతో ఏడ్చేవారు. పిల్లలకు కూడా అన్నంపెట్టలేని స్థితి ఏంటీ ప్రభువువా అని రోదించేవారు. ఈ విధంగా పెద్దఅయ్యగారి జీవితంలో ఎన్నో శ్రమలు శోధనలు విజయవాడలో ఎదుర్కొన్నారు.

---

### శ్రమల మధ్యలో ఐ.పి.సి సంఘాలు కట్టబడుట:

ఒక ప్రక్క ఇన్ని శ్రమలున్నప్పటికీ పరిచర్యను మాత్రం మానలేదు. కాలినడకన విజయవాడలోని అనేక ప్రాంతాలు తిరిగి దేవుని పని జరిగించారు. ప్రతిరోజు నడుచుకుంటూ బాడవపేట, మొగల్రాజపురం, ఉడ్పేట, బాప్టిస్టు నగర్ మొ॥ గు ప్రాంతాలు తిరిగి సువార్త ప్రకటించి వచ్చేవారు. ఈనాడు వారి చేసిన గొప్ప పరిచర్య ఫలంగా వారు విజయవాడ ఏ ప్రాంతాలలో అయితే పాదం మోపారో ఆ ప్రాంతాలన్నింటిలో నేడు మంచి సంఘాలు కట్టబడి ప్రభువు మహిమార్థమై కొనసాగించబడుచున్నవి. అంతమాత్రమే కాకుండా నేడు దాదాపుగా ఒక్క విజయవాడ నగరంలోనే 30 సంఘాలకు పైగా ఉన్నాయంటే ఇది దేవుని కృప మరియు పెద్దఅయ్యగారి ప్రయాస కాదా?

### విజయవాడను ప్రధాన కేంద్రంగా చేసుకొనుట:

దైవజనులు అపొ॥ పి.యం శామ్యూల్ అయ్యగారు, అనేక ప్రాంతాలలో తిరుగుతూ చివరకు విజయవాడ లో స్థిరనివాసం ఏర్పాటు చేసుకొన్నారు. అందువల్ల విజయవాడ, ఆంధ్రప్రదేశ్‌లోని ఐ.పి.సి సంఘాలకు ప్రధాన కేంద్రంగా భాసిల్లుతుంది. ఇక్కడే బైబిల్ కాలేజీ, మరియు ఇతర పరిచర్యలు కొనసాగుచున్నవి.

### అనేక విదేశీ పర్యటనలు:

“అయినను పరిశుద్ధాత్మ మీమీదకి వచ్చినపుడు మీరు శక్తి నొందెదరు, గనుక మీరు యెరుషలేములోను, యూదయ, సమరయ దేశములందతటను, భూదిగంతములవరకును నాకు సాక్షులైయుండురని” యేసయ్య శిష్యులతో చెప్పారు (అపొ॥ 1:8). ఆ వాక్య ప్రకారంగా దేవుడు తన ప్రియ శిష్యుడైన శామ్యూల్ అయ్యగారిని మొదట తన సొంత గ్రామంలో, తరువాత కేరళ రాష్ట్రంలోనూ, ఆ తరువాత తమిళనాడు మరియు ఆంధ్రప్రదేశ్‌లోను ఇంకా భూదిగంతములలో అనగా అనేక దేశాలలో వాడుకొన్నాడు. నాయన గారు తన జీవిత యాత్రలో అనేక దేశాలను దర్శించి దేవుని వాక్యాన్ని పెంతెకోస్తు సత్యాన్ని బలంగా చాటారు. కొన్ని దేశాలలోని పెంతెకోస్తు సంఘవిశ్వాసులు అయ్యగారిని మరీమరీ పిలిపించుకొని ప్రకటన గ్రంథాన్ని చెప్పించుకొనేవారు. ఈవిధంగా పలు దేశాలలో పర్యటించి దేవుని నామమును ఘనంగా చాటిన దీరుడు అపొ॥ పి.యం శామ్యూల్ అయ్యగారు.

### విదేశాల పరిచర్యలలో అడ్డుతాలు

అపొ॥ పి.యం శామ్యూల్ అయ్యగారు అయా దేశాలలో పర్యటిస్తున్నపుడు దేవుడు తన ద్వారా ఎన్నో అడ్డుతాలు చేసారు. వాటిలో మచ్చుకు కొన్ని మనం తప్పక ద్యానించాలి. ఎందుకంటే వాటిద్వారా దేవుని నామం మహిమపడుటయే కాకుండా మనందరి జీవితాలు ఆశీర్వాదించబడతాయి.

### అపొ॥ పి.యం శామ్యూల్ అయ్యగారు వస్తున్నారని ముందే సంఘంలో ప్రవచనం:

దైవజనులు పి.యం శామ్యూల్ అయ్యగారు, 1947వ సం॥లో స్వీడన్ లో ప్రసంగించటానికి వెళ్లారు. అక్కడనుండి అమెరికా దేశపు మిషనరీలర ఆహ్వానలందుకొని అమెరికా దేశం చేరుకొన్నారు. అక్కడ దేవుడు పెద్దఅయ్యగారిని బహుబలంగా వాడుకొన్నాడు. ఇదంతా అక్కడనున్న వార్తపత్రికలు ప్రథమంగా ఫోటోలతో సహా ప్రకటించాయి. ఒకరోజున వేకో పట్టణం లోని గ్రేస్ చాపెల్ సంఘా నుండి పెద్దఅయ్యగారికి ఒక ఉత్తరం వచ్చింది. ఆ ఉత్తరంలో,



వారి సంఘం లోని సహోదరి Mrs. F.W. Holem గారు అప్పటికి రెండు సంవత్సరాల క్రితమే పెద్దఅయ్యగారు అమెరికా వస్తున్నట్లు దర్శనం చూసారని, మరియు సంఘంలో కూడా ఆమె ,పెద్దఅయ్యగారు వేకో పట్టణానికి వస్తాడని ప్రవచనం చెప్పిందని, అంతమాత్రమే కాకుండా వారి సంఘంలోని సంఘ పెద్ద “తెల్లని వస్త్రాలను దరించిన చిన్న గడ్డం కలిగిన హిందూ దేశపు ప్రవక్తను ఆయన దర్శనంలో చూసాడని, మీరు మా పట్టణాన్ని తప్పక దర్శించాలని అందులో వ్రాయబడియున్నది. ఈ ఉత్తరాన్ని చూసిన పెద్దఅయ్యగారు దేవుని కార్యములు ఎంతగొప్పవని తలించి దేవుని స్తుతించారు.

పెద్దఅయ్యగారు ఆఉత్తరం చదివి ఆపట్టణానికి చేరుకొన్నారు. అయ్యగారు ప్రయాణంలో ఉండుటను బట్టి నల్లని సూటు దరించి వెళ్లారు. వేకో పట్టణంలో రైల్వేస్టేషన్ లో దిగగానే గ్రేస్ చాపల్ కాపరైన, పాస్టర్ జి.డబ్ల్యు ఈవింగ్ గారు వారి కుమారుడు రాబర్టు ఈవింగ్ గారు, పెద్దఅయ్యగారికి స్వాగతం చెప్పారు. కాని వారు అయ్యగారు వేసుకున్న నల్లని సూటును బట్టి వారు ఎదురుచూస్తున్న దైవజనుడు వారా కాదా అని అనుమానించారు, ఎందుకంటే వారు దర్శనం చూసిన వ్యక్తి తెల్లని కోటు ధరించి ఉన్నాడు కాబట్టి. వారు ఆసమయంలో సంతోషంగా కనిపించినా వారి మనసులో అనుమానంతోనే ఉన్నారు. తరువాత మీటింగ్ సమయానికి పాస్టర్ ఈవింగ్ గారు, అయ్యగారు విడిచిచేసిన ఇంటికి వచ్చినపుడు అయ్యగారు తెల్లని వస్త్రాలు ధరించి ఎదురురావటం చూసి పాస్టర్ ఈవింగ్ గారు ఎంతో సంతోషించారు. జరిగిన సంగతంతా అయ్యగారితో చెప్పి దేవుని మహిమపరిచారు.

### **అద్భుతంగా ఇండియాలో ఉన్న కుటుంబానికి డబ్బు సమకూర్చబడుట:**

ఆరోజుల్లో టొరంటో పట్టణంలో ఉన్నప్పుడు బారతదేశం నుండి ఒక ఉత్తరం వచ్చింది. దానిని విప్పి చదివితే “ఇంటిలో చాలా ఇబ్బందిగా ఉందని, పూట గడవడమే కష్టంగా ఉందని, పిల్లలు ఆకలితో అలమటిస్తున్నారని” ఎంతో వేదనతో మేరి అమ్మగారు ఉత్తరం వ్రాసారు. ఆరోజుల్లో అయ్యగారి వద్ద డబ్బులేమీ లేవు. ఇక్కడ మనం గమనిస్తే అమెరికా దేశంలో బలంగా వాడబడుతున్న దైవజనుడు డబ్బులు లేమితే బాదపడుచున్నాడంటే, వారు డబ్బుకొరకు కాకుండా పరిచర్యకొరకే తమ హృదయాన్ని పెట్టారని ఇట్టే మనం అర్థంచేసుకోవచ్చు. అనాడు వారు పరిచర్య కొరకు వెళ్ళారు కాని డబ్బులు అడుగుకొనుటకు వెళ్లేదు. ఆఉత్తరం వచ్చిన తరువాత కూడా అయ్యగారు ఎవ్వరికి తన సమస్య ఇది అని చెప్పలేదు. ఒక ప్రక్క కన్నీరు ఉన్నప్పటికీ మరొక ప్రక్క ఇండియా కి ఉత్తరం వ్రాస్తూ, మీరు ప్రార్థన చేయకనే మీకు ఇటువంటి పరిస్థితి వచ్చిందని ఉత్తరంలో చెప్పారు. ఉత్తరం వ్రాసారే కాని, ఒక ప్రక్క ఇండియాలో ఉన్న తన కుటుంబ పరిస్థితి చూసి ఎంతో భాదపడుచున్నాడు, కన్నీటితో ప్రభువు పాదముల యొద్దకు వచ్చి ప్రార్థించారు. ఆప్రార్థన ద్వారా ఒకలాంటి ప్రశాంతత ఆవరించింది, తరువాత ఆరోజు మీటింగ్ కి బయలుదేరారు.

మీటింగ్ కు వెళ్తున్నపుడు ఒక బండి ఎక్కారు, అందులో స్థలం లేక దాని స్థలం పట్టుకొని వ్రేలాడుతూ ప్రయాణం చేస్తున్నాడు. ఆ బండిలో ఉన్న ఒక వ్యక్తి తదేకంగా అయ్యగారి వైపు చూస్తున్నారు. అయ్యగారైతే నేను విదేశీయుడిని కాబట్టి చూస్తున్నాడేమో అనుకున్నాడు. ఈలోపు బండి ఆగితే అయ్యగారు మరియు వారితో పాటు ఉన్నవారు కూడా దిగారు. అక్కడే అయ్యగారిని చూస్తున్న వ్యక్తి కూడా దిగారు. దిగి వెంటనే అయ్యగారి వద్దకు వచ్చి “ అయ్యా మీరు దైవసేవకులా అని అడిగారు” అయ్యగారు అవునని, ఇండియా దేశమునుండి వచ్చానని చెప్పారు.

అప్పుడు ఆయన మొహం ఎంతో సంతోషించింది, వెంటనే అయ్యా మీరేదే భాదలో ఉన్నారని ప్రభువు నాకు బయలు పరిచారు, ఇదిగో ఈ ధనం తీసుకొండి అని చెప్పి కొంత ధనం ఇచ్చి వెళ్లారు. అయ్యగారు, ప్రభుని కార్యాలను బట్టి ఒక ప్రక్క సంతోషం మరొక ప్రక్క ఆశ్చర్యంతో దేవుని స్తుతిస్తూ అక్కడనుండి వెళ్లారు. నమ్మకంగా బ్రతికే వారికి దేవుడు ఎప్పుడూ తోడుగా ఉంటాడని ఈ కార్యం ద్వారా మనం గ్రహించవచ్చు. పి.యం శామ్యూల్ అయ్యగారు, తనకు నిజమైన అవసరత ఉన్నప్పటికీ తన అవసరత దేవునికే చెప్పాడు. దేవుని సహాయాన్ని పొందుకున్నాడు.

### **ఇంటి కొరకు డబ్బు ఆశ్చర్యకర రీతిలో సహాయం చేయబడుట:**

పి.యం శామ్యూల్ అయ్యగారు వేకో పట్టణాన్ని విడిచి వచ్చాక, అక్కడ అయ్యగారి గురించి రెండు సంవత్సరాల ముందే దర్శనం చూసిన సహోదరి Mrs. F.W. Holem గారితో దేవుడు మాట్లాడి, “ నా సేవకుడు పి.యం శామ్యూల్ వస్తున్నాడని నేను నీకు ముందే చూపించాను, ఆయన వచ్చి వెళ్ళాడు కాని నీవు ఆయనకు ఏమి సహాయం చేసావు, నీకు మంచి ఇల్లు ఉంది, కాని నా సేవకునికి ఉండటానికి ఇల్లు కూడా లేదు” అని మాట్లాడి నపుడు, ఆమె వెంటనే దేవుని మాటకు లోబడి అయ్యగారికి 3000 డాలర్లు డబ్బు పంపి 1500 డాలర్లు తన ఇంటి కొరకు, 1500 డాలర్లు బారత దేశంలో జరుగుచున్న పరిచర్య కొరకు వాడమని చెప్పారు. అయ్యగారు దానిని బట్టి దేవుని స్తుతించి ఇండియాకు తిరిగి వచ్చారు.

పెద్దఅయ్యగారు విజయవాడకు వచ్చి తన ఇంటికొరకు ఇచ్చిన 1500 డాలర్లు పాడయిన స్థితిలో ఉన్న ఏలూరు చర్చి రిపేరు కొరకు వాడదామని అనుకుంటున్న సమయంలో వేకో పట్టణంలోని పాస్టర్ ఈవింగ్ గారి దగ్గరనుండ ఒక ఉత్తరం వచ్చింది. అందులో పాస్టర్ ఈవింగ్ గారు “బ్రదర్ శామ్యూల్ గారు మీరేమి చేయబోతున్నారు, సహోదరి Mrs. F.W. Holem గారికి దేవుడు మీగురించి చెప్పారు, మీకు ఇంటినిమిత్తమై ఇచ్చిన డబ్బును పరిచర్య కొరకు వాడుచున్నారని, అలాచేయకూడదని దేవుడు చెప్పారు. మీ ఇంటికొరకు ఇచ్చిన దానిని ఇంటికే వాడండి ఇది దేవుని ఆజ్ఞ” అని ఈవింగ్ గారు వ్రాసారు. ఆ ఉత్తరం చూసిన వెంటనే అయ్యగారు నిజంగా ఇది దేవుని కార్యమని తలంచి ఆధనంతో ప్రస్తుత మాచవరంలో ఉన్న సీయోను భవన స్థలాన్ని కొనుగోలు చేసారు.

### **దేవుడు పి.యం శామ్యూల్ అయ్యగారికి కారు ఇచ్చుట:**

1958 వ సం॥లో పాస్టర్ హెర్మన్ సై యస్ గారు ఏలూరులో జరుగుతున్న మీటింగ్ లకు వచ్చి అయ్యగారితో పాటు అనేక గ్రామాలు తిరిగి పరిచర్యలో పాల్గొన్నారు. వారు అయ్యగారికి కారు లేకపపోవటం చూసి మహాసభలోనే అయ్యగారికి కారు పంపిస్తానని వాగ్ధానం చేసారు. వారు జర్మని దేశమునకు వెళ్ళిన తరువాత అయ్యగారికి అంబాసిడర్ కారుకి కావలసిన డబ్బులు పంపించారు. ఆవిధంగా దేవుడు అయ్యగారికి మొట్టమొదట కారును ఇచ్చారు. ఇటువంటి అద్భుతాలు పి.యం శామ్యూల్ అయ్యగారి జీవితంలో కోకొల్లలు. ఏనాడు కూడా తనకు ఈ అవసరతలున్నవి అని ఎవ్వరిని అడుగలేదు, కాని దేవుడు తన కుమారునికి కావలసిన అవసరతలన్నీ తీర్చాడు. దేవునికే మహిమ కలుగును గాక.

## పెంతెకొస్తు సింహం, క్రమశిక్షణ కలిగిన గొప్ప నాయకులు :

అపొ॥ పి.యం శామ్యూల్ అయ్యగారు గొప్ప అజానుబాహులు, దైర్యశాలి, దేనికి వెనుకడుగువేయని తత్వం. తను నమ్ముతున్న సత్యం కొరకు కడవరకు నిలబడిన శ్రేష్టుడు. ఆయన ప్రసంగం సింహ గర్జన, ఆయన కళ్ళల్లో గాంభీర్యం కనిపించినా, హృదయం మాత్రం ప్రేమతో నిండుకొని ఉంటుంది ఇవే ఆయన కున్న అర్హతలు. ప్రకటన గ్రంథం మరియు ప్రత్యక్షగుడారం లనుండి ఎన్నో గొప్ప మర్మాలను అనర్గళంగా క్రైస్తవ ప్రపంచానికి అందించారు. పెంతెకొస్తు సత్యం స్థాపించబడుట కొరకు కడవరకు పనిచేసారు, దేవుని చేతిలో అనేక సంఘాలు కట్టబడుటకు సాధనంగా ఉన్నారు. ఎంతో మంది సేవకులను సిద్ధపరచారు. ఎన్నో సంస్థలకు మాదిరిగా నిలిచారు. ఇంతకంటే గొప్పది ఇంకేం కావాలి తనజీవితంలో? అన్నింటికంటే ముఖ్యంగా ఒక మంచి క్రమశిక్షణ కలిగిన నాయకుడు, పూర్తిగా సమయపాలన పాటించే వారు, ప్రార్థన విషయంలో క్రమశిక్షణ కలిగియుండేవారు. ఇటువంటి దైవజనులు మనకు ఎంతో మాదిరి, వారి జీవితం మనకు ఆశీర్వాదం.

## మహిమ ప్రవేశం :

“అతడు సేవ చేయుచున్నవాడు సంపూర్ణమైనపుడు తన యింటికి వెళ్లెను” అని జకర్యా గురించి వాక్యంలో వ్రాయబడియున్నది (లూకా 1:23). అపొ॥ పి.యం శామ్యూల్ అయ్యగారు కూడా తన సేవాదినములు పూర్తిచేసుకొని తన సొంతగృహమైన పరలోకానికి వెళ్లాడు. అహర్నిశలు దేవుని పనిలో ప్రయాసపడిన తన కుమారునికి విశ్రాంతినివ్వాలని తలచిన దేవుడు 1981, జూన్ 20 వ తేదీన తన



అపొ॥ పి.యం శామ్యూల్ అయ్యగారి సమాధి కార్యక్రమము

నిత్యగృహానికి పిలుచుకొన్నాడు. ఆయన పరమ తండ్రితో కూడా ఉండుటకు వెళ్లినా ఆయన చేసిన పరిచర్య మాత్రం మన మధ్యలోనే నిలిచియుంది, ఆయన అడుగుజాడలు ఇంకనూ కనబడుతూనే ఉన్నాయి. మేరి శామ్యూల్ అమ్మగారు 1982 అక్టోబరు 30 న తుది శ్వాస విడిచి ఆమె కూడా ప్రభువుతో కూడా ఉండుటకు వెళ్ళిపోయారు.

## అపొ॥ పి.యం శామ్యూల్ అయ్యగారి కుటుంబం:

దేవుడు తన దీనదాసుని ప్రేమించి ఆ దంపతులకు నలుగురు కుమారులు ఇద్దరు కుమార్తెలను అనుగ్రహించారు. వారందరు కూడా ఉన్నతమైన స్థితిలోనే ఉన్నారు. వారి పెద్ద కుమారుడు బేబి శామ్యూల్ గారు కేరళలో పెద్దఅయ్యగారి స్వంత స్థలంలో నివసించి తన వృద్ధాప్యంలో ప్రభువు సన్నిధికి చేరారు. రెండవ కుమారుడు మన ప్రియతమ నాయకులు డాక్టర్ పి. అబ్రహం శామ్యూల్ గారు, వీరు పెద్దఅయ్య గారి తరువాత విజయవాడలోని ఐ.పి.సి సంస్థ బాధ్యతలను తీసుకొని దిగ్విజయంగా నడిపించి ప్రభువు సన్నిధికి చేరారు. మూడవ కుమార్తె గ్లోరీ గారు ఇంజనీరు అయిన జాషువా గారిని వివాహం చేసుకొని ఉద్యోగం నిమిత్తం బొంబాయిలోనూ ఆ తరువాత ప్రస్తుతం కేరళలో నివసిస్తున్నారు. నాలుగు, అయిదు సంతానంగా కవలలు జన్మించారు, వారు స్టీఫెన్ గారు, వీరు జర్మనీలో కొంతకాలం ఉండి ప్రస్తుతం కెనడాలోని టొరొంటోలో స్థిరపడ్డారు. ఎస్టేరు గారు పాస్టర్ సి.పి. టైటస్ గారిని

వివాహం చేసుకొని అమెరికాలోని కాలిఫోర్నియాలో సేవా పరిచర్యలో ఉన్నారు. చివరి కుమారుడు జాన్ సామ్యేలు గారు జర్మనీలో కొంతకాలం ఉండి ప్రస్తుతం కెనడా లోని విండ్సర్ లో స్థిరపడ్డారు.



అపొ॥ పి.యం శామ్మ్యూల్ అయ్యగారి కుటుంబం

అపొ॥ పి.యం శామ్మ్యూల్ అయ్యగారు విడిచి వెళ్లిన పరిచర్యను వారి తర్వాత వారి రెండవ కుమారుడు అబ్రహాము శామ్మ్యూల్ గారు నడిపించారు, ప్రస్తుతం వారి తరువాత వారి మనువడైన పాస్టర్ పి. నోయల్ శామ్మ్యూల్ గారు, ఆంధ్రప్రదేశ్ లోని ఐ.పి.సి పరిచర్యను ప్రోత్సహిస్తూ అపొ॥ పి.యం శామ్మ్యూల్ గారి దర్శనాన్ని కొనసాగిస్తూ, పరిచర్యకు వెన్నెముకగా నిలిచి ఎంతో మందికి ఆదర్శంగా ముందుకు సాగుచున్నారు. దేవుని రాకడ వచ్చేంతవరకు

వారి కుటుంబాన్ని ప్రభువు తన పరిచర్యలో వాడుకోవాలని మనందరం ప్రార్థించుదాం.

**అపొ॥ పి.యం శామ్మ్యూల్ అయ్యగారి అడుగు జాడలను వెంబడించుదాం:**


అపొ॥ పి.యం. శామ్మ్యూల్ అయ్యగారి ద్వారా రక్షణలోకి నడిపించబడిన మనందరం కూడా ఆయనం బిడ్డలమే, కాబట్టి మనందరం కూడా ఆయన మనకు చూపించి మాదిరి జీవితాన్ని అనుసరించుదాం. ఆనాడు వారికి ఏ సౌకర్యాలు లేనప్పటికీ దేవుని కొరకు ఎంతో శ్రమపడి, చాలా గొప్ప పరిచర్యను జరిగించారు, కాని ఇప్పుడు మనము హైటెక్ యుగంలో ఉన్నము, మనకు అన్నీ సౌకర్యాలు ఉన్నాయి. కాబట్టి ఈరోజుల్లో కూడా అపొ॥ పి.యం. శామ్మ్యూల్ అయ్యగారు విడిచి వెళ్లిన దర్శనాన్ని, ఆశయాన్ని నేటి తరంలో ఉన్న మనం ప్రభువు రాకడ వరకు తీసుకెళ్దాం. అదే దేవుడు మననుండి ఆశించేది. దేవుడే దీనిని కొనసాగించును గాక.



అపొ॥ పి.యం శామ్మ్యూల్ అయ్యగారు విదేశాలకు వెళ్లి వచ్చిన తరువాత




అపొ॥ పి.యం శామ్మూల్ అయ్యగారు సేవా పరిచర్యలో బాగంగా



**అపొ॥ పి.యం. శామ్యూల్ అయ్యగారితో కలసి  
సువార్త పరిచర్యలో ప్రయాసపడి, పరమునకేగిన దైవజనులు**

**“మీకు దేవుని వాక్యము భోదించి, మీపైని నాయకులుగా ఉన్నవారిని జ్ఞాపకము చేసికొని, వారి ప్రవర్తన ఫలమును శ్రద్ధగా తలంచుకొనుచు, వారి విశ్వాసమును అనుసరించుడి.” హెబ్రీ 13:7**

ప్రస్తుత ఐ.పి.సి పరిచర్య ఇంత ఆశీర్వాదకరంగా ఉందంటే దాని వ్యవస్థాపకులైన కీ॥శే॥ అపొ॥ పి.యం. శామ్యూల్ అయ్యగారు మరియు వారితో పాటు పాటుపడిన ఎందరో దైవజనుల త్యాగం, సమర్పణ, పరిచర్య అని తప్పక చెప్పాలి. నాడు అనేక మంది దైవజనులు పడిన ప్రయాస, కన్నీరు ఈ పరిచర్యలో ఉంది. **“గోదుమగింజ భూమిలో పడి చావకుండిన యెడల అది ఒంటిగానే యుండును; అది చచ్చిన యెడల విస్తారముగా ఫలించును”** యోహాను 12:24 లో ప్రభువు చెప్పినట్లుగా, నేడు విస్తారంగా ఫలభరితమైన ఐ.పి.సి పరిచర్య వెనుక ఎంతో మంది దైవజనులు, ఈ భూమిలో తమ ఆశలను, ఆకలిని, కోర్కెలను, చంపుకొని ఆత్మల రక్షణే ద్యేయంగా ప్రయాసపడ్డారు కాబట్టి, నేడు వారి ప్రయాస ఫలములై మనందరం కూడా వాటిని భుజించగలుగుచున్నాము. మనకు ఇటువంటి ఫలములనందించిన దైవజనులను మనం ఎలా మరచిపోగలము.



హెబ్రీ 13:7 లో చెప్పబడినట్లుగా మనకు వాక్యము భోదించి మనలను చీకటిలోనుండి వెలుగులోకి, అసత్యములోనుండి సత్యములోకి నడిపించిన దైవజనులను ఎంతైనా జ్ఞాపకం చేసుకోవాలి, వారి ప్రవర్తన ఫలమును తలంచుకోవాలి, వారి విశ్వాసాన్ని అనుసరించాలి. ఇదే ఈనాటి తరములోఉన్న మనలను దేవుడు కోరుకొనేది.

అపొ॥ పి. యం. శామ్యూల్ అయ్యగారు అంద్రప్రదేశ్ కు వచ్చి పెంతెకొస్తు సత్యాన్ని తెలుగు ప్రజల హృదయాల్లో నాటారు. వారు నాటిన విత్తనాలు నేడు మహా వృక్షాలయ్యాయి, ఇలా మహావృక్షాలవ్వటానికి కారణం ఎందరో దైవజనులు ఆ విత్తనాలకి, చిన్నవృక్షాలకి నీరు పోసి పోషించారు. అటువంటి దైవజనులు ఎందరో గొప్ప పరిచర్య

జరిగించారు. నేడు వారు మనమధ్యలేనప్పటికీ వారు చేసిన పరిచర్య, వారి ప్రవర్తన మన మధ్యలోనే ఉన్నది. వారు ఎప్పటికీ మనకు ఆదర్శం.

ఆంధ్రప్రదేశ్ ఐ.పి.సి పరిచర్యలో అపొ॥ పి.యం శామ్యూల్ అయ్యగారితో పాటు ప్రయాసపడిన దైవజనులను ఈ అధ్యాయంలో జ్ఞాపకం చేసుకొనుచుండగా దేవుడు మనలను వారివలే ఆత్మల రక్షణ కొరకు నడిపించును గాక.

## పాస్టర్ పి. టి. చాకో గారు



దైవజనులు పాస్టర్ పి.టి చాకో గారు మంచి సువార్తికులు, విశ్వాస వీరులు, విధ్యావంతులు, క్రమశిక్షణ గలిగిన గొప్ప నాయకులు. వీరు ఆంధ్రప్రదేశ్ కు మన నాయకులు పి.యం. శామ్యూల్ అయ్యగారు వచ్చిన తరువాత కేరళ నుండి వచ్చిన దైవజనులు. పాస్టర్ పి.టి. చాకోగారు కేరళ లోని కుంబనాడు పట్టణంలో సంప్రదాయ సిరియన్ క్రైస్తవ కుటుంబంలో జన్మించి ఉన్నత

విద్యకలిగినవారు. చాకో గారు 6 సంవత్సరాల చిన్నవయసులోనే రక్షణ పొందిన గొప్పవ్యక్తి. వీరు 1934 వసం॥ లో కలకత్తాలోని సిరంపూరు యూనివర్సిటీలో గోల్డ్మెడల్ తో BD పూర్తిచేశారు. వీరికి ఇంగ్లీషు పరిజ్ఞానం ఎక్కువగా ఉండేది. వీరు కేరళలో సంపన్నమైన కుటుంబంనుండి వచ్చినవారు. వీరి సతీమణి అన్నమ్మ చాకోగారు కూడా 9 సం॥రాల వయసులోనే రక్షించబడిన ధన్యురాలు. ఈ దంపతులను ప్రేమించి దేవుడు వీరికి 5గురు పిల్లలను ఇచ్చారు.

### కేరళ నుండి ఏలూరుకు వచ్చట:

పాస్టర్ పి.టి చాకోగారు 1930 వసం॥లో కలకత్తా వెళ్తున్నపుడు ఆంధ్రప్రదేశ్ లోని విగ్రహాలను చూసి ఎంతో వేదనచెంది 'వీరికి ఎవ్వరు సువార్త ప్రకటిస్తారు' అని ఎంతో బాధపడ్డారు. వేదాంత విద్యను పూర్తి చేసి వచ్చిన తరువాత అందరు ఆపించినట్లుగా సిరియన్ ప్రీస్టుగా పనిచేయకుండా, కేరళలో రగులుతున్న పెంతెకొస్తు ఉధ్యమంతో ఆకర్షితులై, దేవుని స్వరము విని, సంపూర్ణ పెంతెకొస్తు సేవకునిగా సమర్పించుకొని తను ఏ రాష్ట్రం గురించి అయితే బాధపడ్డాలో అదే ఆంధ్రప్రదేశ్ కు 1936 వసం॥రంలో కేరళలో ఉన్న సమస్తాన్ని విడిచి పెట్టి కుటుంబంతో సహా ఏలూరు వచ్చారు. పాస్టర్ చాకో అయ్యగారు ఆత్మలదాహం గలవారు, విరామం లేకుండా, కనిపించిన ప్రతివారికి క్రీస్తు సందేశాన్నందించడానికి ఆరాటపడేవారు. బస్సులోను, రైళ్ళలోను, వీధుల్లోను ఎక్కడపడితే అక్కడ అన్యులకు సువార్తనందించేవారు.

### ఏలూరు లో శ్రమల మధ్య అధ్యుతాలు:

ఏలూరుకు వచ్చినపుడు వారికి తెలుగు బాష తెలియదు, ఇక్కడున్న వాతావరణం కూడా వారికి అలవాటు



లేదు. అయినప్పటికీ ఇక్కడ ప్రజలతో మమేకం అయ్యారు. వీరు ఏలూరులో ఉండగా ఎన్నో ఆర్థిక ఇబ్బందులు ఎదుర్కొన్నారు. అనేక రోజులు పస్తులతో సేవచేశారు. అయినప్పటికీ ఎవ్వరికీ చెప్పేవారు కాదు. దేవునికే తమ భాదలను తెలియపరిచి ముందుకుసాగారు. దేవాతి దేవుడు వీరి కుటుంబాన్ని ఏమాత్రం వదిలి పెట్టలేదు. ప్రతి దినం కావలసిన ఆహారాన్ని మన్నా వలే పంపించి పోషించేవారు.

**మూడురోజులుగా బోజనం లేని వారికి దేవుడు అద్భుతంగా భోజనమిచ్చుట:**

ఫెయిత్ హోం లో ఉంటున్న వారు మొదట్లో ఎన్నో కష్టాలు ఎదుర్కొన్నారు. ఒకసారి పాస్టర్ పి.టి చాకోగారు వారి పిల్లల తో కలిసి మూడురోజులుగా తినటానికి ఏమిలేకుండా పోయింది. పాస్టర్ చాకోగారు వారి కుటుంబంతో సహా దేవుని వద్ద ఎంతో అంగలార్చి ప్రార్థిస్తున్నారు. రెండురోజులు గడిచిపోయింది, మూడవరోజున ఎవ్వరో 18 సం॥ రాల ఒక యౌవనస్థుడు వచ్చి వారి ఇంటి ముందు నిలబడి “ పి.టి చాకోగారంటే మీరేనండి” అని, “మానాన్న మీకు ఈ 2 రూపాయలు మరియు ఈ బియ్యం ఇవ్వమన్నారు” అని చెప్పినపుడు మీ నాన్న ఎవ్వరని అడిగితే వారినాన్న రక్షణ సైన్యంలో పాస్టర్ గారని గత రాత్రి దేవుడు వారి నాన్న గారితో కలలో వచ్చి “ నా సేవకుడు పి.టి చాకో మూడురోజులుగా బోజనం లేక ఉన్నాడు నా సేవకునికి సహాయం చేయి” అని చెప్పాడని చెప్పినపుడు, వారెంతో కన్నీటితో దేవుని స్తుతించి ఆ ఆహారాన్ని వండుకొని భుజించారు.

**సికింద్రాబాద్ కు వెళ్ళి పరిచర్యను ప్రారంభించుట**

ఏలూరులో సంఘం స్థిరపడిన తరువాత 1940లో వారు కుటుంబంతో సహా సికింద్రాబాద్ కు వెళ్ళి పరిచర్యను ప్రారంభించారు. అక్కడ కూడా వారు ఎన్నో శ్రమలు ఎదుర్కొని పరిచర్యను జరిగించారు. వారు రోడ్డుమీద వెళ్తూ సువార్తను ప్రకటిస్తున్నపుడు ఎన్నో సార్లు అనేక మంది చేత కొట్టబడ్డారు. కాని భయపడకుండా పరిచర్య జరిగించి చిలకలగూడ ప్రాంతంలో చక్కని మందిరం నిర్మించబడుటకు దేవుని చేతిలో బలమైన సాధనమైనారు.

పాస్టర్ పి.టి చాకోగారు సువార్త విషయంలో ఎంతో తీవ్రతకలిగిన దైవజనులు. ఆంధ్రప్రదేశ్ రాష్ట్రానికి ఏ క్రొత్త ముఖ్యమంత్రి వచ్చినా చాకో గారు వారి యొద్ద అపాయింట్ మెంట్ తీసుకొని, వారిని కలిసి, వారికి సువార్త చెప్పి, బైబిల్ ఇచ్చిరావటం వీరికి ఒక సంప్రదాయం. ఎంత గొప్పవారికైనా భయపడకుండా సువార్త బోధించేవారు.

**రైలు ప్రమాధం నుండి తప్పించబడుట:**

పాస్టర్ పి.టి చాకో గారు కేరళ నుండి సికింద్రాబాద్ కి వస్తున్నపుడు మద్రాసులో బండి మారాలి. బండి మారుతున్నపుడు, కూలి మొదటి కంపార్టుమెంటుకి నడిపిస్తున్నపుడు చాకో గారు అటుకాడు చివరి కంపార్టుమెంటుకి పదా అని తీసుకెళ్లాడు. బండిచాలా వేగంగా వెళ్తుంది. పాస్టర్ చాకోగారు ఆ కంపార్టుమెంటులో ఉన్న అందరితో ఒకరి తరువాత ఒకరికి సువార్తను అందిస్తున్నారు, అందిరికి యేసయ్య గురించి చెప్పటం పూర్తి అవటంతోనే అకస్మాత్తుగా పెద్దశబ్దంతో రైలు ప్రమాదానికి గురైంది. వారున్న పెట్టి కాకుండా మిగతా అన్ని పెట్టెలు ప్రమాదానికి గురైనాయి. అప్పుడు అందరు మాపెట్టెలో యేసుప్రభువు ఉన్నాడుకనుకనే ఈ ప్రమాధం నుండి తప్పించబడ్డాము అని చెప్పారంట. అయితే ఆ ప్రమాధంలో దాదాపుగా 500 మందికి హైగానే మృత్యుచెందినారు. అప్పుడు వారికి తగిన సహాయం చేస్తూ తన కళ్ళముందే అంతమంది చనిపోయినందుకు ఎంతో బాధపడిపోయారు.

## లోక్సభలో క్రైస్తవ వివాహ చట్టమునకు సంబంధించి మొమరాండం సమర్పించుట:

1961లో లోక్సభలో క్రైస్తవ వివాహానికి సంబంధించిన చట్టాన్ని లోకాను సారంగా ఆనాటి ప్రభుత్వం తయారు చేస్తున్నారు. అప్పుడు దైవజనులు పాస్టర్ పి.టి చాకోగారు దానికి సంబంధించి “క్రైస్తవ వివాహం అనేది బైబిల్ ప్రకారంమే ఉండాలి కాని లోకపరంగా ఉండకూడదని” మొమరాండం సమర్పించి, దానికి సంబంధించిన కమిటీ ముందు హాజరై వారికి తమ వాదనను కూడా లోక్సభలో వినిపించారు. దాని ద్వారా నేడు ఉన్న క్రైస్తవ వివాహ చట్టం రావటానికి ప్రభువు వీరి ద్వారా కృషి చేసారు.

## టి. యస్ అబ్రహం గారు మరియు మేరి అబ్రహం గారి అమూల్యమైన పరిచర్య:

పాస్టర్ పి.టి. చాకో గారి సతీమణి అన్నమ్మ చాకోగారు 1964 వసం||లో ప్రభువు నందు నిద్రించారు. వారు చనిపోయిన తరువాత పాస్టర్ చాకోగారి పెద్ద కుమార్తె వారి భర్త గారైన టి.యస్ అబ్రహం గారు వీరికి ఎంతో సహాయపడ్డారు. ఆరోజుల్లో మేరి గారికి గవర్నమెంటు ఉద్యోగం ఉండుటను బట్టి వారి వారి ధనాన్ని కుటుంబపోషణకు ఖర్చు పెట్టేవారు. పరిచర్యలో కూడా వారు పాస్టర్ చాకోగారికి ఎంతో సహాయపడ్డారు. మేరిగారు స్త్రీల పరిచర్యలో వాడబడేవారు. వారు దగ్గరనున్న ప్రాంతాలలో సువార్త ప్రకటించి సంఘాలు కట్టబడుటలో వాడబడ్డారు. సికిద్రాబాద్ సంఘ స్థానిక పరిచర్యలో కూడా వీరు సహాయపడ్డారు. వీరు నేడు కేరళలో నివసిస్తున్నారు.

## పరలోక పిలుపు


పాస్టర్ పి.టి. చాకో గారు కడవరకు కూడా సికింద్రాబాద్ ఐ.పి.సి సంఘంలో కాపరిగా ఉండి. అక్కడే 1989 ప్రభువు పిలుపునందుకొని వెళ్ళారు. వీరు చివరి దశలో ఉండగా నడవలేని పరిస్థితిలో కూడా తన ఇంటివద్ద రోడ్డుప్రక్కనే కుర్చీ వేయించుకొని, వచ్చే, పోయే ప్రతివారికి సువార్తనందించారు. ఇటువంటి గొప్ప దైవజనులు మనకు ఎంతో ఆదర్శం. వారి జీవితం మనకెంతో ఆచరణీయం. దైవజనురాలు అన్నమ్మ చాకోగారు 1964వసం|| లో ప్రభువునందు నిద్రించారు.

## డాక్టర్ పి. అబ్రహాము శామ్మూల్ గారు




దైవజనులు డాక్టర్ పి.అబ్రహాము శామ్మూల్ అయ్యగారు, మన ప్రియతమ నాయకులు అపొ|| పి.యం. శామ్మూల్ అయ్యగారి రెండవకుమారుడు, వీరు 1930 జూన్ 6వ తేదీన కేరళలో జన్మించారు. వీరు చిన్న వయసునుండే భక్తి భావాలతో ఉండేవారు.

విజయవాడలోతన చదువు పూర్తికాకముందే 1951వ సం||రంలో రక్షణ పొంది ప్రభువుని తన స్వంత రక్షకునిగా అంగీకరించారు.





డాక్టర్ పి.అబ్రహం శమ్మూల్, జాయ్ గార్ల వివాహ ఘడియలు



---

## అమెరికా లో వేదాంత విధ్యను అభ్యసించుట

డాక్టర్ పి.అబ్రహం శామ్మూల్ గారు తన డిగ్రీ పూర్తిచేసుకొని యున్నప్పుడు పెద్దఅయ్యగారు వీరికి జీవనోపాధి నిమిత్తము రైల్వేలో ఒక ఉద్యోగం నిమిత్తము ప్రయత్నం చేస్తున్నారు. కాని మనుష్యుల ప్రణాళిక వేరు దేవుని ప్రణాళిక వేరు. దేవుడు తన పరిచర్యలో వాడుకోవాలని ఇష్టపడ్డ బిడ్డని ఎలా వదులుకోగలడు. ఈ లోకంలో తన శరీరపరమైన తండ్రి తన కుమారుని గురించి ఆలోచిస్తున్నప్పుడు ఇంక ఆత్మీయ తండ్రియైన మన దేవుడు ఇంక ఎంత ఆలోచిస్తాడోకదా!

అది 1952 వసం॥ ఏలూరులో మహాసభలు జరుగుచున్నాయి. ఆ సభలకు 'లేటర్ రెయిన్' సంస్థ నుండి ప్రసంగీకులు వచ్చారు. దేవుడు అద్భుతంగా వారిని వాడుకొనుచున్నాడు. ఒకరోజు ఉదయం 7గం॥లకు మీటింగ్ కొనసాగుచున్నప్పుడు, ప్రభువు ప్రేరేపణను బట్టి ఆ ప్రసంగీకులు అబ్రహం శామ్మూల్ గారి తలమీద చేతులు పెట్టి ప్రార్థన చేస్తున్నారు, అప్పుడు అయ్యగారి గురించి కొంత మంది ప్రవచనాలు కూడా చెపుతున్నారు. ఆ ప్రవచనంలో వీరు అమెరికా వెళ్లి వేదాంత విధ్యను చదువుకొనబోతున్నారని ఒకరు ప్రవచించారు. ఆ మీటింగ్ అయిన తరువాత, ఆ ప్రసంగీకులలో ఒకరు బ్రదర్ స్పెన్సర్ గారు పి.యం శామ్మూల్ అయ్యగారితో “మీ కుమారుడు అమెరికా వస్తున్నాడు, అక్కడ వేదాంత విధ్యను నేర్చుకొనబోతున్నాడు, ఏమంటారు?” అని అన్నప్పుడు పెద్దఅయ్యగారు ఎంతో సంతోషించారు. అలా 1952 లో బొంబాయి ఓడలో అమెరికా ప్రయాణమై వెళ్లారు.

## వేదాంత విధ్యకు కావలసిన దనము అద్భుతరీతిగా సమకూర్చబడుట

ఏలూరులో జరిగిన మహాసభలు అయిన వెంటనే పెద్దఅయ్యగారు సువార్త నిమిత్తమై అమెరికా వెళ్లారు. ఒకవైపు అబ్రహం శామ్మూల్ గారి అమెరికా ప్రయాణం ఏర్పాట్లు జరుగుతున్నాయి. అటువంటి సమయంలో పెద్దఅయ్యగారు దగ్గర లేకపోవుటం కొంత కష్టమైన విషయమే కాని ఆ పరమతండ్రియైన దేవుడు తన ప్రియకుమారుని నడిపిస్తూ తనకు కావలసిన ఏర్పాట్లు అన్నీయు కూడా దగ్గరుండి చూసుకొంటున్నారు. డాక్టర్ అబ్రహం శామ్మూల్ గారు బొంబాయి నుండి అమెరికా వస్తున్నారు. ఒకవైపు అమెరికాలో పెద్దఅయ్యగారు మీటింగ్స్ లలో బలంగా వాడబడుతున్నారు.

మహాసభల్లో ‘మీకుమారుడు అమెరికా వస్తున్నాడు కదా!’ అని చెప్పిన బ్రదర్ స్పెన్సర్ గారు వారి వద్ద కూడిక ఏర్పాటుచేసి ఇండియాలో జరుగు చున్న పరిచర్యగురించి చెప్పి పి.యం. శామ్మూల్ గారి కుమారుడు, అబ్రహం శామ్మూల్ గారు వేదాంత విధ్యను చదువుకోవటానికి అమెరికా వస్తున్నాడు వారి కొరకు మనం ప్రార్థించాలని చెప్పినపుడు ఆ సభలో ఉన్న ఒక్కొక్కరు ఒక్కొక్క అవసరలను తీర్చుతామని చెప్పారు. ఒకరు సంవత్సరాని సరిపడ పుస్తకాలు ఇస్తామని, ఇంకొకాయన బట్టలు ఇస్తామని, మరొకరు ఫీజు కడతామని సమర్పించుకొన్నారు. ఇందంతా చూసిన పెద్దఅయ్యగారు తన కుమారుని పట్ల దేవుడు చూపిస్తున్న ప్రేమను బట్టి ఎంతో సంతోషించారు.

## వేదాంత విధ్య చదువుచున్నప్పుడే పరిచర్యలో వాడబడుట

అబ్రహం శామ్మూల్ గారు అమెరికాలో “ఏలీమ్ థియాలజికల్ సెమినరీ”లో వేదాంత విధ్యను చదివారు. వారు చదువుచున్నప్పుడే దేవుని చేతిలో బలమైన సాధనంగా వాడబడ్డారు. వారి చదువులకి కావలసిన ప్రతి అవసరత కూడా సువార్త పరిచర్య ద్వారానే సమకూర్చబడ్డాయంటే, ఇది కేవలం దేవుని కృపమాత్రమే. అలా వారు

---

3 సంవత్సరాలు వేదాంత విధ్యను ఒకటిన్నర సంవత్సరాల డిగ్రీని పూర్తిచేసి 1956 వ సం॥లో ఇండియాకు వచ్చారు.

### **జాయ్ గారితో వివాహం మరియు విదేశీ పర్యటన**

దైవజనురాలు జాయ్ అమ్మగారు పాస్టర్ పి.టి. చాకోగారి రెండవ కూమార్తె. వీరు కేరళలో 1929 నవంబరు 21 న జన్మించారు. వీరు కేరళ నుండి ఆంధ్రప్రదేశ్ వచ్చి ఏలూరు ఆ తరువాత సికింద్రాబాద్ లో నివాసం ఉండేవారు. అమ్మగారు సికింద్రాబాద్ లో తన డిగ్రీ పూర్తిచేసి బియ్యం కూడా చేసారు. ఆ తరువాత వెస్ట్ హైస్కూల్ లో ఉపాధ్యాయురాలిగా పనిచేసారు. డాక్టర్ అబ్రహం శామ్మూల్ గారు తన వేదాంత విధ్యను పూర్తి చేసుకొని ఇండియాకు తిరిగి వచ్చిన తరువాత దేవుని చిత్తప్రకారం 1956 జూన్ నెలలో జాయ్ గారిని వివాహం చేసుకొనుట జరిగింది. వారు పెళ్ళిచేసుకొని మరళ ఉన్నత విధ్యను అభ్యసించుటకు అమెరికా వెళ్లారు. ఇరువురూ కలసి అమెరికాలో ఉంటూ, జాయ్ అమ్మగారు మాస్టర్ ఆఫ్ ఎడ్యుకేషన్ ను పూర్తిచేయగా అయ్యగారు “బేబిన్ మెమోరియల్ బైబిల్ కళాశాల”లో తన డాక్టరేటును పూర్తి చేసారు. అలావారు తమ విద్యాభ్యాసాన్ని పూర్తి చేసుకొని 1959 లో ఇండియాకు తిరిగి వచ్చారు.

### **పరిచర్యలో తండ్రికి సహాయకరంగా**

అమెరికా నుండి తన విద్యాభ్యాసం పూర్తి చేసుకొని వచ్చిన నాటనుండే, అయ్యగారు పూర్తి కాలపరిచర్యను చేత పూనారు. వారు వచ్చిన వెంటనే బైబిల్ కాలేజీ రిజిస్ట్రార్ గా బాధ్యతలు చేపట్టారు. అంతమాత్రమే కాకుండా ఆయా ప్రాంతాలలో జరుగు చున్న పరిచర్యలను పరిశీలిస్తూ, సలహాలిస్తూ ముందుకు నడిపించారు.

### **దేవుడు అనుగ్రహించిన కుటుంబం**

దేవుడు తన దాసుని, దాసురాలుని ప్రేమించి ఒక కుమారుడు, ఇద్దరు కుమార్తెలను అనుగ్రహించాడు, వారు మన ప్రియతమ నాయకులు నోయల్ శామ్మూల్ గారు, కుమార్తెలు బ్యూలా గారు, శాంతి గారు. వారందరిని ఇప్పుడు దేవుడు ఎంతోఆశీర్వదించారు. నోయల్ శామ్మూల్ గారు ఐ.పి.సి సంస్థను నడిపిస్తుండగా బ్యూలా గారు వారి భర్త డాక్టర్ సజి ఫిలిప్ గారు వీరు దేశంలోను గొప్ప గుండెజబ్బుల నిపుణులు. చిన్న కుమార్తె శాంతి వారి భర్త డెన్ని మాథ్యూస్ గారు వీరు ఇంజనీరు గా పనిచేస్తున్నారు. అలా దేవుడు ఈ కుటుంబాన్ని బహుగా దీవించారు.

### **దేవుడిచ్చిన బాధ్యతలు**

డాక్టర్ అబ్రహం శామ్మూల్ గారు 1960 నుండి 1981 వరకు అంటే పెద్దఅయ్యగారు చనిపోయేంతవరకు బైబిల్ కాలేజీ రిజిస్ట్రార్ గా, 1981నుండి 91 వరకు బైబిల్ కాలేజీ ప్రిన్సిపల్ గా బాధ్యతలు నిర్వహించారు. 1976 వ సం॥రంలో వీరు ఆంధ్రప్రదేశ్ లోని ఐ.పి.సి సంఘాలకు ప్రెసిడెంట్ గా ఏకగ్రీవంగా ఎన్నకచేయబడి ఆయన మరణం వరకు దానిలో కొనసాగారు. అంతమాత్రమే కాకుండా కృష్ణా, గుంటూరు ఏరియా పాస్టర్ గా మరియు సువార్త ప్రకాశిని ఎడిటర్ గా కూడా గొప్ప బాధ్యతలు నిర్వహించారు. బైబిల్ సొసైటీ ఆఫ్ ఇండియా, విజయవాడ రీజియన్ కి ప్రాముఖ్యమైన నాయకునిగా కూడా పనిచేసారు. అంతమాత్రమే కాకుండా సి.సి.యస్.యమ్ అనే పరిచర్యలకు ప్రాముఖ్యమైన నాయకత్వం వహించారు. ఇలా ఎన్నో ఉన్నతమైన పదవులు అలంకరించి పదవులకే వన్నె తెచ్చిన వారు డాక్టర్ అబ్రహం శామ్మూల్ గారు.

---

## కంపాషన్ పరిచర్యలు

కంపాషన్ పరిచర్యలు అంటే దాదాపుడా ఆ రోజుల్లో ఒక్క మెయిన్ లైన్ చర్చిలలోనే ఉండేది. కాని డాక్టర్ అబ్రహాం శామ్యూల్ గారు, జాయ్ అమ్మగారు 1959లో ఇండియాకు తిరిగి వస్తున్నప్పుడు జర్మనీలోనున్న నాయకులు ఇండియాలో ఉన్న ఆర్థిక పరిస్థితులను చూసి అబ్రహాం శామ్యూల్ గారిని , జాయ్ అమ్మగారిని అనాధాశ్రమాన్ని సడపమని చెప్పారు. అలా కంపాషన్ పరిచర్యలలో మొట్టమొదటిగా ఇంటిపెండెట్ చర్చిలకు ఐ.పి.సి వేదికైంది. అది దైవజనుల ద్వారానే జరిగింది. అలా వీరు ఒక నూతన అధ్యాయానికి తెర తీసారు.

## విదేశీ పర్యటనలు మరియు ఓస్లోలో ప్రసంగించుట

దైవజనులు అబ్రహాం శామ్యూల్ గారు గొప్ప ఉజ్జీవ ప్రసంగీకులు. దేవుడు ఆయనను బహుబలంగా వాడుకున్నాడు. వారు అనేక విదేశీ పర్యటనలను చేసి సువార్తను ప్రకటించారు. 1992 లో ఓస్లోలో జరిగిన ప్రపంచ పెంతెకొస్తు మహాసభలలో వీరు “హోలిసెస్-హర్వెస్ట్” అనే అంశం మీద ప్రసంగించారు. దేవుడు అక్కడ తన శక్తితో అయ్యగారిని బలంగా వాడుకున్నాడు.

## మంచి గుణగణాలు

డాక్టర్ అబ్రహాం శామ్యూల్ గారిలో ఎన్నో మంచి లక్షణాలు ఉన్నట్లు చూడగలం. వీరు మంచి ప్రార్థనాపరులు ఏదైనా సమస్య వచ్చినప్పుడు వారు దాన్ని ప్రార్థనతోనే జయించేవారు. అంతమాత్రమే కాకుండా భాద్యతలను బదలాయించేవారు. తనే అన్ని చేయాలని అనుకునేవారు కాదు. ఎప్పుడూ కూడా ఇతరులను ముఖ్యంగా యౌవనస్థులను ఎంతో ప్రోత్సహించేవారు. వారి కుమారుడు పాస్టర్ పి.నోయల్ శామ్యూల్ గారు అమెరికా నుండి వచ్చిన వెంటనే వారిని పరిచర్యలో ఎంతో ప్రోత్సహించారు. చిన్న వయసులో ఉన్నాడు అనుకోకుండా పెద్దపెద్ద బాధ్యతలు అప్పగించి చూసుకోమనేవారు.

## జాయ్ అమ్మగారి పరిచర్యలు

దైవజనులరాలు జాయ్ అమ్మగారు ఎన్నో తలాంతులు కలిగిన వారు. వారు ఒక ప్రక్క ఇంటిని చక్కదిద్దుకొంటూ మరొక ప్రక్క దేవుని పనిలోనూ, స్కూలు పనిలోనూ ఉండేవారు. అమ్మగారు ఆఫ్రప్రదేశ్ ఐ.పి.సి స్త్రీల అధ్యక్షురాలిగా ఉంటూ, మరొక ప్రక్క సీయోను ఉన్నతపాఠశాలకు ప్రధాన ఉపాధ్యాయురాలిగా ఉండేవారు. వీరికి పిల్లలంటే ఎంతో ప్రేమ ఎంతో మంది అనాధ పిల్లలను అక్కునచేర్చుకొని వారికి చేతి పనులు నేర్పి ఎంతో మంది ప్రయోజికులు అవ్వటానికి ఎంతో కృషి చేసారు. పరిచర్యలో కూడా రాత్రులు సైతం గ్రామాలలో ఉండి సువార్త ప్రకటించి వారితో కలసి పోయేవారు. అలా అమ్మగారు తన జీవితంలో ఎంతో మందికి ఆదర్శంగా మారారు.

## పరలోక పిలుపు

డాక్టర్ పి.అబ్రహాం శామ్యూల్ గారు ఓస్లోలో పెంతెకొస్తు సభలు ముగించుకొని ఇండియా వచ్చిన తరువాత మరళ సువార్త ప్రకటన నిమిత్తమై 1993లో విదేశాలకు వెళ్లారు. వారు వెళ్లి ఆయాదేశాలలో బలంగా వాడబడిన తరువాత పెన్నిల్వేనియా లో కొద్దిగా గుండెపోటునకు గురైనారు. వెంటనే కెనడాలో ఉంటున్నతన తమ్ముడు జాన్ శామ్యూల్ గారి యొద్ద కొన్ని రోజులు విశ్రాంతి తీసుకొన్నతరువాత, ఇండియాకి బయలు దేరి వస్తున్నప్పుడు ఆమ్స్టర్ డామ్ విమానాశ్రయంలో గుండెపోటుకు గురై, హాస్పటల్ లో చేర్చబడి, అక్కడే తన పరమతండ్రి ఇంటికి

వెళ్ళిపోయారు. చెప్పాలంటే చిన్నవయసులోనే ప్రభువు సన్నిధికి వెళ్లారనే చెప్పాలి.

దైవజనురాలు జాయ్ అమ్మగారు 2000 సం॥ జనవరి 2 వతేది న తన పరమతండ్రి పిలుపు నందుకొని శాశ్వతంగా ఈలోకాన్ని విడిచి వెళ్లారు. అలా ఆ ఉన్నతమైన వ్యక్తులు తమ, తమ పరిచర్యలను పూర్తి చేసుకొని తమ తరువాతి తరం వారి మీద భాద్యతలు పెట్టి వారు శాశ్వతం గా విశ్రాంతి తీసుకుంటున్నారు.

## పాస్టర్ పి. యల్. పరంజ్యోతి గారు



దైవజనులు పాస్టర్ పి.యల్ పరంజ్యోతిగారు ఆంధ్ర క్రైస్తవ లోకానికి దేవుడునుగ్రహించిన అమూల్యరత్నం. వీరు కృష్ణాజిల్లా లోని మహేశ్వరపుర వాస్తవ్యులైన పాస్టర్ పచ్చిగళ్ళ లాజరస్, నీలావతమ్మ దంపతులకు 1921 మార్చి 2వ తేదీన జన్మించిన 3వ సంతానం. 1920వ సం॥రంలో సాదు సందర్ సింగ్ గారు విజయవాడ వచ్చి దేవుని వాక్యాన్ని బోధిస్తున్నప్పుడు వీరి తల్లి వాక్యం విని మారు మనస్సు పొంది, తనకు కుమారుడు కలిగితే దేవుని సేవకు ఇస్తానని

ఆయన పుట్టక ముందే దేవుని సేవకు ప్రతిష్టించబడ్డారు. వీరి తండ్రి లాజరస్ గారు లూథరన్ స్కూలు టీచరు మరియు పాస్టర్ గా పనిచేసి, పరంజ్యోతిగారి చిన్నతనంలోనే మరణించారు.

### చిన్నవయసులోనే రక్షణ పొందుట

పాస్టర్ పి.యల్ పరంజ్యోతిగారు 1933వ సం॥రంలో అంటే తన 12వ ఏటనే మారుమనస్సు, దైవదర్శనం పొంది, తాను చదువుకుంటున్న బోర్డింగ్ స్కూలులో ప్రభువుకు సాక్షిగా నిలిచారు. 1937 వ సం॥రంలో ఏలూరు ఐ.పి.సి మందిరప్రతిష్ఠ కూడికలలో పాల్గొని అపొ॥ పి.యం. శామ్యూల్ అయ్యగారు మరియు పాస్టర్ పి.టి చాకోగారి భోదలకు ఆకర్షితులై అక్కడే పాస్టర్ పి.టి చాకోగారి ద్వారా బాప్తిస్మం పొంది పెంతెకోస్తు సేవకునిగా అభిషేకించబడి, దేవుని చేత బలమైన సాధనంగా వాడబడ్డారు. తనకు 15 సం॥రాల వయసులో అనేక గ్రామాలు తిరుగుతూ సువార్త ప్రకటించారు. వీరి 21 సం॥రాల వయస్సులో గంజి జోసఫ్ దంపతుల కుమార్తె అయిన ఎస్టేరమ్మగారిని వివాహం చేసుకొన్నారు. దేవుడు వీరికి 10 మంది సంతానాన్ని ఇచ్చి ఆశీర్వాదించారు.

### దేవుని చేతిలో బలంగా వాడబడుట

పాస్టర్ పి.యల్. పరంజ్యోతి గారు గొప్ప ఉజ్జీవ ప్రసంగీకులు వీరి ప్రసంగాలు ఎంతో గంభీరంగా ఉంటాయి. పాస్టర్ పి.యల్. పరంజ్యోతిగారు అనేక దేశ, విదేశాలలో పర్యటించి దేవుని చేతిలో గొప్ప పరిచర్య జరిగించారు. గొప్ప ప్రసంగ రత్న వీరి పరిచర్యలకు గుర్తింపుగా ఆంధ్రక్రిస్టియన్ కౌన్సిల్ వారు వీరికి 'ఆంధ్రక్రైస్తవ రత్న' అని బిరుదునిచ్చి సన్మానించారు.



## పరిచర్య విషేషాలు

పాస్టర్ పి.యల్. పరంజ్యోతిగారు 1937 అగష్టు నుండి 1938 ఫిబ్రవరి వరకు ఉయ్యూరు ఐ.పి.సి సంఘానికి కాపరిగాను, అక్కడనుండి కొంతకాలం విజయవాడలోను మరియు వరంగల్లులోనూ పనిచేసారు. 1942 నుండి వీరు అంతర్వేదిపాలెం సంఘానికి కాపరిగా ఉంటూ, కడవరకు అక్కడే ఉంటూ దేశ, విదేశాలకు వెళ్ళి గొప్ప పరిచర్య జరిగించారు. వీరు బైబిల్ కాలేజీ టీచర్ గా కూడా అనేక మంది విద్యార్థులకు తర్ఫీదునిచ్చారు. వీరు కొంతకాలం ఐ.పి.సి జనరల్ కౌన్సిల్ కు ప్రెసిడెంట్ గానూ పనిచేసారు. అపొ॥ పి.యం. శామ్యూల్ అయ్యగారు ప్రసంగంచేస్తున్నప్పుడు పాస్టర్ పి.యల్ పరంజ్యోతిగారు తర్జుమా చేసేవారు అలా వారు ప్రసంగంచేస్తు ఉన్నప్పుడు, రెండు సింహాలు పోట్లాడు కుంటున్నట్లు ఉండేవని చెప్పుకుంటారు.

## పరలోక పిలుపు

ఈలోకంలోని అనేక మంది ప్రజలను ప్రభువు యొద్దకు నడిపించిన గొప్ప దైవజనుడు తనే ఈలోకాన్ని వదిలి శాశ్వతంగా ప్రభువుతో కూడా ఉండుటకు వెళ్లారు. వీరి పిల్లలందరు కూడా దేవుని గొప్ప పరిచర్యలలో ఉన్నారని చెప్పుటకు ఎంతో సంతోషిస్తున్నాము.

## పాస్టర్ టి.కె. థామస్ గారు



దైవజనులు పాస్టర్ టి.కె. థామస్ గారు కేరళ నుండి ఆంధ్రప్రదేశ్ లోని పెంతెకొస్తు ఉజ్జీవానికి ఆకర్షితులై ఇక్కడకు వచ్చారు. వీరు కేరళలో ఒక సంప్రదాయ సిరియన్ క్రైస్తవ కుటుంబము నకు చెందినవారు. వీరు కేరళలో ఉండగా సర్వేయరు గా పనిచేసి దేవుని పిలుపు నందుకొని సేవకు సమర్పించుకొని ఆంధ్రప్రదేశ్ కు కుటుంబంతో సహా వచ్చారు.

### పరిచర్యలో బలమైన సాధనం:

పాస్టర్ టి.కె. థామస్ గారు మొట్టమొదటిగా ఉయ్యూరులో కొంత కాలం దేవుని సేవలో ఉన్న తరువాత, విజయవాడ వచ్చి ఇస్లాంపేటలో ఇల్లు అద్దెకు తీసుకొని పరిచర్యను జరిగించారు. ఇస్లాంపేట, బాప్టిస్టునగర్ తదితర ప్రాంతాలలో పాస్టర్. పి.యల్. పరంజ్యోతిగారితో సువార్తను ప్రకటించి,

అక్కడ సంఘాలు స్థాపించబడుటకు బీజాలు వేసారు. ఆతరువాత వీరిని వరంగల్లులోని పరిచర్య కొరకు పెద్దఅయ్యగారు పంపించారు.

### వరంగల్లులో పెద్ద చర్చి కట్టబడుట:

పాస్టర్ టి.కె. థామస్ గారు వరంగల్లు వెళ్ళి అమోఘమైన పరిచర్యను జరిగించారు. స్థానిక సంఘం

కట్టబడుటలో వీరి కృషి అమోఘం. వీరి ఆధ్వర్యంలోనే వరంగల్లు చర్చిని కట్టారు. ఆరోజుల్లో ఐ.పి.సి లో ఉన్న చర్చిలన్నింటిలో ఇదే పెద్ద చర్చి. పాస్టర్ టి.కె. థామస్ గారు వరంగల్లులో ఉంటూ ఆవీరియా అభివృద్ధికి ఎంతో కృషి చేసారు. వరంగల్లు జిల్లా అంతా తిరుగుతూ వాడవాడలా సువార్తనందించారు. వీరి ద్వారా ఆ ప్రాంతంలో అనేక సంఘాలు కట్టబడ్డాయి. వీరు చేసిన పరిచర్య ద్వారా వరంగల్లు సంఘం నుండి అనేకమంది దైవజనులు లేపబడ్డారు. వారందరు కూడా ఐ.పి.సి పరిచర్యలో అమోఘంగా వాడబడ్డారు. వీరు నేడు మనమధ్యలేనప్పటికీ వీరి పరిచర్య నేటికీ మనమధ్యలో వీరిని గుర్తుచేస్తుంది.

## పాస్టర్ కె.ఆర్. డేవిడ్ గారు



దైవజనులు పాస్టర్ కె.ఆర్. డేవిడ్ గారు వరంగల్లు పట్టణానికి చెందినవారు. వీరు వరంగల్లులో ఉంటున్నప్పుడు, అక్కడ పరిచర్య జరిగించుచున్న దైవజనులు పాస్టర్ టి.కె.థామస్ గారి ద్వారా రక్షణలోకి నడిపించబడి, ఐ.పి.సి ఉజ్జీవంలో గొప్ప భాగాస్వాములై పరిచర్య అభివృద్ధిలో తోడ్పడ్డారు.

### వరంగల్లు చర్చిలో మొట్టమొదటి పెంతెకొస్తు వివాహం

ఆరోజుల్లో పెంతెకొస్తు వివాహం అంటే ఎవ్వరూ ఇష్టపడేవారు కాదు, తాళి ఉండదు ఇంకా కొన్ని నియమాలు, కాని వరంగల్లులో పెద్ద అయ్యగారి చేతిమీదగా

మొట్టమొదటిగా కె.ఆర్. డేవిడ్ గారి వివాహం జరిగింది. ఇది ఆరోజుల్లో ఎంతో సంచలన వార్త.

### సేవలో వాడబడుట

పాస్టర్ కె.ఆర్. డేవిడ్ గారు అంతర్వేదిపాలెంలో జరిగిన బైబిల్ కాలేజీలో తర్ఫీదు పొంది, సేవకు సమర్పించుకొని ఉయ్యూరులో కొంతకాలం పరిచర్య చేసారు. ఆ తరువాత అపొ॥ పి.యం శామ్మూల్ అయ్యగారి ద్వారా రాజమండ్రిలో ఉన్న ఐ.పి.సి సంఘానికి కాపరిగా పంపబడ్డారు. అక్కడకు వెళ్ళి రాజమండ్రిని కేంద్రంగా చేసుకొని కడవరకు అక్కడే ఉండి, పరిచర్యను జరిగించారు. దైవజనులు మంచి ప్రసంగీకులు మరియు నాయకత్వ లక్షణాలు కలిగిన దైవజనులు. వీరు దేశ,విదేశాలలో బలంగా వాడబడ్డ దైవజనులు. ఆ రోజుల్లో పెంతెకొస్తు ఉధ్యమంలో దైవజనులు పి.యం. శామ్మూల్ అయ్యగారికి పి.యల్. పరంజ్యోతిగారు ఒకవైపు, కె.ఆర్. డేవిడ్ గారు మరొక వైపున ఉండేవారు. కొంతకాలం తరువాత వీరు ఐ.పి.సి పరిచర్యను వదిలి పెట్టి వెళ్లారు. వీరి పిల్లలు నేడు ఆయా ప్రాంతాలలో దేవుని పరిచర్యలలో ఉన్నారు.

## పాస్టర్ ఫిలిప్ అబ్రహాము గారు



దైవజనులు పాస్టర్ ఫిలిప్ అబ్రహాము గారు కేరళ రాష్ట్రమునకు చెందిన వారు. పెంతెకొస్తు ఉద్యమంలో దేవుని పిలుపు నందుకొని బెంగుళూరు వెళ్లి కొంతకాలం పరిచర్యను జరిగించారు.

### హైదరాబాద్ లో పరిచర్య

పాస్టర్ ఫిలిప్ అబ్రహాము గారు బెంగుళూరు లో పనిచేస్తున్నప్పుడు పనిచేస్తున్నప్పుడు 'తెలుగు వారి మధ్యకు వెళ్లి పనిచేయి' అని చెప్పిన దేవుని మాటకు లోబడి, హైదరాబాదు నగరానికి వెళ్లి అక్కడ నివాసం

ఏర్పరుచుకొని ఆ చుట్టు ప్రక్కల ప్రాంతాలలో సువార్తనందించారు. వీరి ప్రయాస ఫలితంగా హైదరాబాద్ లోని హైదరాబాద్ లో ఒక మంచి సంఘాన్ని దేవుడు అనుగ్రహించారు. ఆ సంఘం నానాటికీ అభివృద్ధి నొంది, గొప్ప పేరు సంపాదించింది.

పాస్టర్ ఫిలిప్ అబ్రహాము గారు, మంచి నాయకులు ఎంతో మంది యౌవనస్థులను సేవలో ప్రోత్సహించిన వ్యక్తి. వీరు తెలంగాణ ప్రాంతంలో గొప్ప పరిచర్యను జరిగించారు. వీరి పరిచర్య మూలంగా హైదరాబాద్ లోనే కొన్ని బ్రాంచి సంఘాలు ఏర్పడ్డాయి, ఆ సంఘాలన్నీకూడా నేడు గొప్ప సంఘాలుగా ఏర్పడి మంచి పరిచర్యను జరిగిస్తున్నాయి. అలా సంఘాలు ఏర్పడిన తరువాత ఆ సంఘాలన్నీయు కలిపి ఒక ఏరియాగా చేసి దానికి హైదరాబాద్ అని పేరు పెట్టారు. దానికి వీరు చాలాకాలం ఏరియా పాస్టర్ ఉండి గొప్ప పరిచర్యను జరిగించారు. వీరి కాలంలోనే తెలంగాణలో ఐ.పి.సి పరిచర్య బహుగా వృద్ధి పొంది, తెలంగాణలో ఐ.పి.సి సంఘాలు కట్టబడ్డాయి. వీరు నేడు మనమధ్యలేనప్పటికీ, వారి పరిచర్య ద్వారా వారు మనకెప్పుడూ గుర్తుంటారు.

## పాస్టర్ కె. వి. జోసెఫ్ గారు



పాస్టర్ కె.వి.జోసెఫ్ గారు హైదరాబాద్ లో, పాస్టర్ ఫిలిప్ అబ్రహాము గారి ద్వారా పెంతెకొస్తు సత్యం తెలుసుకొని రక్షణ పొంది, హైదరాబాద్ ఐ.పి.సి సంఘంలో విశ్వాసంలో ఎదుగుతూ, పాస్టర్ ఫిలిప్ అబ్రహాము గారికి పరిచర్యలో ఎంతో సహాయపడేవారు. వీరు ఆ సంఘంలో సంఘపెద్దగా కూడా ఉండేవారు.

### నాగార్జున సాగర్ కు పెంతెకొస్తు సత్యముతో వచ్చట

దైవజనులు జోసెఫ్ గారు గవర్నమెంటులో ఇంజనీరుగా పనిచేసేవారు.

వీరు నాగార్జునసాగర్ ప్రాజెక్టు కడుచున్నప్పుడు అక్కడకు బదిలీ మీద వచ్చి ఆ ప్రాజెక్టులో ఉద్యోగం చేసారు. వీరు నాగార్జున సాగర్ కు వస్తూ, వారితో పాటుగా పెంతెకొస్తు సత్యాన్ని మోసుకొచ్చారని చెప్పొచ్చు. వీరు నాగార్జునసాగర్ లో ఉంటూ ఒక ప్రక్క ఉద్యోగం చేస్తూనే మరొక ప్రక్క ఖాళీ సమయాలలో చుట్టు ప్రక్కలనున్న ప్రాంతాలలో సువార్తనందించారు. ఆ తరువాత ఉద్యోగానికి రాజీనామా చేసి పూర్తి సేవకు సమర్పించుకొని నాగార్జునసాగర్, మాచర్ల, మంచికల్లు తదితర ప్రాంతాల్లో దేవుని కృపను బట్టి పెంతెకొస్తు సంఘాలు కట్టారు.

దైవజనులు ఎంతోకష్టపడి పనిచేసే స్వభావం కలవారు, వీరు ఐ.పి.సి జనరల్ కౌన్సిల్ కి కూడా వైస్ ప్రెసిడెంట్ గా పనిచేసి పేరు ఘడించారు.

## పాస్టర్ ఎ. యస్ పాల్ గారు

దైవజనులు పాస్టర్ ఎ.యస్. పాల్ గారు తూర్పుగోదావరి జిల్లా మండపేటకు చెందినవారు. వీరు బాగా చదువుకున్నవారు, మొదట్లో కొంతకాలం రంగూన్ లో ఉపాధ్యాయుడిగా ఉద్యోగం చేశారు. అక్కడే బాప్టిస్టు, పరిశుద్ధాత్ముని పొంది పెంతెకొస్తు సంఘ సభ్యునిగా ఉండేవారు. యుద్ధసమయంలో రంగూన్ నుండి వచ్చి రాజమండ్రిలో ప్రభుత్వ ఉద్యోగం చేశారు. ఈయన ఉద్యోగం చేస్తున్నప్పుడే సేవకొరకైన దేవుని పిలుపునందుకొని 1946వ సంవత్సరంలో ఉద్యోగానికి రాజీనామా చేసి అప్పుడే ఆయన మండపేటకు వెళ్లి సేవను ప్రారంభించారు.

## మండపేటలో గొప్ప పరిచర్య

వీరు మండపేటను సేవా కేంద్రంగా పెట్టుకొని, చుట్టు ప్రక్కలనున్న అనేక గ్రామాలు తిరిగి, ఎంతో శ్రమతో పరిచర్యను జరిగించారు. వీరి పరిచర్య ఫలంగా నేడు మండపేటలోనూ చుట్టు ప్రక్కల గ్రామాలలోనూ, అనేక సంఘాలు కట్టబడి ప్రభువు మహిమార్థమై నడిపించబడుచున్నవి. వీరు ప్రాముఖ్యంగా హైందవుల మధ్య గొప్ప పరిచర్యను జరిగించారు. వీరు కొంతకాలం ఐ.పి.సి ఆండ్రప్రదేశ్ కు సెక్రెటరీ గా కూడా పనిచేసారు. వీరు 1973 లో ప్రభువు పిలుపునందుకొని వెళ్లారు. వీరి పరిచర్యను నేడు వీరి కుమారుడు పాస్టర్ శబ్దం గారు నడిపించుచున్నారు.

## పాస్టర్ బి.యస్. కృపారక్షణ గారు

దైవజనులు, ఆత్మీయనాయకులు, ప్రభుసేవ యందు నిర్విరామకృషి చేసిన పాస్టర్ బి.ఎస్. కృపారక్షణగారు రాజోలు తాలూకా తాటిపాక వాస్తవ్యులును దైవసేవకులైన బద్దే రక్షణానందం మరియు కృపమ్మగార్లకు 26-1-1924తేదీన జన్మించిరి.

## ఉద్యోగమునకు రాజీనామా చేసి సేవకు వచ్చుట

వీరు జిల్లా పరిషత్ కార్యాలయములో ఉద్యోగము చేస్తున్న సమయములో 14-8-1947న ప్రభువును స్వీకరించి ఉద్యోగ ధర్మము చేస్తూ ప్రభువు సేవాభారము



కలిగినవారై 10 సం॥లు దేవుని సేవ చేశారు. తదుపరి 1956సం॥లో 40 దినములు పండ్లరసము కూడా త్రాగక, నీళ్ళు మాత్రమే త్రాగి ఉపవాస ప్రార్థన చేసి దర్శనము పొందుకొని ఉద్యోగమునకు రాజీనామా చేసి, సంపూర్ణ సేవకు సమర్పించుకొనిరి.

### **పలు ప్రాంతాలలో సువార్తనందించుట**

వీరు పరిశుద్ధాత్మ అభిషేకము పొందినవారై, ఆత్మలభారము కలిగి, నశించు ఆత్మలను ప్రభువుకొరకు సంపాదించే పట్టుదలతో నర్సీపట్టణము పరిసరప్రాంతములలో ఏజెన్సీ సీలేరు ప్రాంతములలో అనకాపల్లి చుట్టునున్న గ్రామములలో నెల్లిమర్ల, విజయనగరములలో ఓరిస్సా ఆంధ్ర సరిహద్దు ప్రాంతములైన కొండజాతుల వారున్న ప్రాంతములలో చింతపల్లి పరిసర ప్రాంతములలో నిర్విరామ సేవచేసిరి.

పండుగలలో జాతరలలో బైబిళ్లు, కరపత్రములు పంచిపెట్టి, సువార్తసేవ పట్టుదలతో చేసినారు. కొన్నిసార్లు బైబిళ్ళను, కరపత్రములను, కాల్చి వీరిని హింసించినప్పటికి, పట్టుదలతో సేవను విడనాడక సువార్త చాటించిరి. ఈపరిచర్య ఫలితముగా అనేకులు ముఖ్యముగా హిందువులు ప్రభువును నమ్మిరి.

### **సమర్పణ కలిగిన బాగస్వామి**

వీరు 31-7-1954లో డా॥ విమలమ్మగారిని వివాహమాడిరి. విమలమ్మగారు 13వ ఏటనే ప్రభువునంగీకరించిరి. చిన్నప్రాయంలోనే తండ్రిని కోల్పోయినప్పటికిని ప్రభువునే ఆశ్రయించి విశ్వాసముతో యం.బి.బి.యస్. చదవారు. ప్రభుత్వ డాక్టరుగా 1987సం॥ వరకు పాస్టర్ గారితో కలిసి సువార్త సేవకు నిమగ్నులైరి. ఉన్నత విద్యనభ్యసించినప్పటికి ప్రభువు సేవకునితోనే పరిచర్యచేయాలనే పట్టుదలతో ప్రభుయందు భక్తికే విలువనిచ్చి దేవునిదాసునితో నిర్విరామకృషిచేసిరి

### **.దేవుని సేవలో ఘనమైన పాత్ర**

అనకాపల్లి, మల్కాపురము, విశాఖపట్టణం సంఘములలో సంఘకాపరిగా తన అంతిమదశ వరకు సేవచేసిరి. ఐ.పి.సి. సెక్రటరీగాను, “సువార్తప్రకాశిని”కి ఎడిటర్గాను ఘననీయమైన సేవచేసిరి. అపొస్తలులు పి.ఎమ్. సామ్యేలుగారు, పాస్టర్ పి.ఎల్. పరంజ్యోతిగార్ల నాయకత్వములో వీరు చేసిన పరిచర్యలు గొప్పవి. సీయోను బైబిల్ కళాశాలలో చాలా సంవత్సరములు అధ్యాపకునిగా పనిచేసి అనేకమంది సువార్తసేవకులకు తర్ఫీదు నిచ్చిరి.

పాస్టర్ కృపారక్షణగారు రిటైర్మెంట్ అనే ది సేవకులకు లేదని మరణపర్యంతము సేవ చేస్తాననే పట్టుదలతో ప్రభువుసేవలోనే ఉన్నారు. 1996 నవంబరు 5వ తేదిన సీయోను బైబిల్ కాలేజీ ప్రాంగాణంలోనే తమ తుది శ్వాసవీడిన ధన్యజీవి. వీరి సేవ ఎప్పటికీ మరువలేనిది



## పరిచర్య విశేషాలు



## పాస్టర్ ఎ.ఎన్ మాధ్య గారు

దైవజనులు పాస్టర్ ఎ.ఎన్ మాధ్య గారు కేరళ రాష్ట్రం నుండి వచ్చి ఆంధ్రప్రదేశ్ కొరకు అంతము వరకు ప్రయాసపడిన దైవజనులు.

### హైదరాబాద్ లో పరిచర్య

వీరు కేరళ నుండి వచ్చి హైదరాబాద్ ను కేంద్రంగా చేసుకొని హైదరాబాద్ లోని రామ్ నగర్ మరియు నిజామాబాద్ ఏరియాలలో దేవుని పరిచర్యను

జరిగించారు. వీరు హైదరాబాద్ వెళ్లినపుడు వీరికి తెలుగు రాడు. అయితే వీరు అద్వైతపదకుండా బహు శ్రద్ధతో తెలుగు బాష నేర్చుకొని సువార్త కొరకు ప్రయాసపడ్డారు.

### నిజామాబాద్ లో సేవ

వీరు హైదరాబాద్ లో ఉంటూ నిజామాబాద్ జిల్లాలో పెంతెకొస్తు సత్యాన్ని ప్రకటించారు. ఆతరువాత కొందకాలం వీరు నిజామాబాద్ జిల్లాలో ఉంటూ నిజమాబాద్ మరియు బోధన్ తదితర ప్రాంతాలలో ఐ.పి.సి సంఘాలు కట్టబడుటకు కృషి చేసారు. నిజామాబాద్ జిల్లాలో గొప్పపరిచర్య జరిగించి కొంతకాలం నిజామాబాద్ ఐ.పి.సి సంఘానికి కాపరిగా చేసారు.

పాస్టర్ ఎ.ఎన్ మాధ్యగారు నిజామాబాద్ నుండి హైదరాబాద్ కు వచ్చి రామ్ నగర్ లో నివాసం చేసి అక్కడ పెంతెకొస్తు సంఘం స్థాపింపబడుటకు కృషిచేసారు. వీరు కడవరకు అక్కడే ఉంటూ రామ్ నగర్ స్థానిక సంఘాన్ని చూసుకొంటూ, ఒకవైపు నిజామాబాద్ ఏరియా పాస్టర్ గా కూడా భాద్యతలు నిర్వహించారు. రామ్ నగర్ లో వీరి కుమార్తె జాయ్ చెరియన్ గారు ప్రభువు మహిమార్థమై గొప్ప పరిచర్య జరిగించుచున్నారు. వీరి కుమారుడు అబ్రహాము గారు తన సహోదరికి సహకారిగా ఉంటూ పరిచర్యలో తోడ్పడుచున్నారు.

## పాస్టర్ పెద్ద కె.జి పాల్ గారు

పాస్టర్ పెద్ద కె.జి. పాల్ గారు తూర్పుగోదావరి ప్రాంతవాసి. వీరు పని నిమిత్తమై కొంతకాలం బర్మాకు వెళ్లి అక్కడ పని చేసుకుంటూ ఉన్నారు.

### రంగూన్ లో రక్షణ పొందుట

రంగూన్ లో పనిచేస్తున్నపుడు అక్కడొక పెంతెకొస్తు సంఘం ఉండేది. అక్కడున్న సంఘం యొక్క సువార్త పరిచర్య ద్వారా వీరు అక్కడే రక్షణ పొంది ఆసంఘంలో విశ్వాసిగా కొనసాగుచున్నారు.

### బర్మా నుండి ఆంధ్రప్రదేశ్ నడిచి వచ్చుట

ఆరోజుల్లో రెండవ ప్రపంచ యుద్ధ బాగా జరుగుచున్నది. బర్మా మీద యుద్ధం వస్తుందని ప్రవచనాత్మకంగా

వారి సంఘంలో తెలియపరిచవుడు వీరు యుద్ధ సమయంలో పాస్టర్ యం. ఫిలిప్పు గారితో కలిసి రంగూన్ నుండి ఆంధ్రప్రదేశ్ కు నడిచి వచ్చారు.

### దేవుని సేవలో ఘనమైన పాత్ర

బర్మానుండి వచ్చిన తరువాత వీరు కొంతకాలం ఇక్కడే ఉద్యోగం చేసారు. తరువాత దేవుని పిలుపునందుకొని సేవకు సమర్పించుకొని పామర్రు అనేప్రాంతంలో పరిచర్యను మొదలు పెట్టారు. ఆ తరువాత కాకినాడను కేంద్రంగా చేసుకొని ఆ ఏరియాలో ప్రభువుమహిమార్థమై గొప్ప పరిచర్యను జరిగించారు. కాని కొంతకాలమైన తరువాత వీరు డగ్లస్ పరిచర్యలోకి వెళ్ళి పోయారు.

### పాస్టర్ యస్. డి. బర్నబాస్ గారు

పాస్టర్ యస్.డి. బర్నబాస్ గారు మైసూరు ప్రాంతానికి చెందినవారు. వీరు పొన్నమ్మ అనే ఒక సన్యాసి ద్వారా రక్షణ పొంది కొనసాగుచున్నప్పుడు, సహోదరి పొన్నమ్మ గారు 'నీవు వరంగల్లులో పి.యం శామ్యూల్ అయ్యగారు ఉంటారు వారి యొద్దకు వెళ్లు ఆయనే నిన్ను ప్రభువులో నడిపిస్తారు' అని చెప్పినప్పుడు పెద్దఅయ్యగారిని వెతుకుకుంటూ మైసూరు నుండి వరంగల్లు వచ్చారు.

### పెద్దఅయ్యగారి యొద్ద పరిచర్య

పెద్దఅయ్యగారు వీరికి బాప్తిస్మం ఇచ్చి వరంగల్లు సంఘంలోనే పరిచర్యలో

ఉన్నారు. వీరు పెద్దఅయ్యగారి యొద్ద దాదాపు 11 సంవత్సరాలు శిష్యునిగా పరిచర్య చేసారు. తరువాత వీరికి అయ్యగారే పెండ్లిచేసి సేవకు పంపించారు.

### దేవుని సేవలో ఘనమైన పాత్ర


సేవాత్మష్ట గలిగిన పాస్టర్ బర్నబాసు గారు అంగలూరు, మచిలీపట్న, విజయవాడ తదితర సంఘాలలో పనిచేసిన తరువాత వారి స్వంత ప్రాంతమైన మైసూరుకు వెళ్ళి అక్కడ పెంతెకొస్తు సత్యాన్ని బోధించి దేవుని కృపద్వారా అనేకులను రక్షణలోకి నడిపించారు.

### పాస్టర్ పి. జె. టైటస్ గారు

పాస్టర్ పి.జె. టైటస్ గారు అపొ॥ పి.యం. శామ్యూల్ అయ్యగారి మేనల్లుడు. వీరు కేరళలో పెంతెకొస్తు సత్యాన్ని అంగీకరించి దేవుని కొరకు సమర్పించుకొని ఆంధ్రరాష్ట్రం వచ్చి సేవ పరిచర్యలో కడవరకు పనిచేసారు.

### ఆంధ్రప్రదేశ్ లో సేవాపరిచర్య

దైవజనులు పాస్టర్ పి.జె.టైటస్ గారు బెంగళూరులో వేదాంతవిద్యను అభ్యసించి, హైదరాబాద్ లో పాస్టర్ ఫిలిప్ అబ్రహాము గారి యొద్ద సహాయకాపరిగా పరిచర్యను





మొదలు పెట్టారు. ఆతరువాత అపొ|| పి.యం. శామ్యూల్ అయ్యగారు వీరిని 1961లో ఖమ్మం పట్టణానికి సేవ నిమిత్తమై పంపించారు. ఆ రోజుల్లో అక్కడ పరిచర్య లేదు. కాని వీరు వెళ్లి ఖమ్మం పట్టణంలో గొప్ప పరిచర్య జరిగించారు. వారు వెళ్లి ఇల్లు అద్దెకు తీసుకొని పరిచర్య ప్రారంభించి ఖమ్మం పట్టణాన్ని కేంద్రంగా చేసుకొని ఉన్నతమైన పరిచర్య జరిగించారు. వారి ద్వారా అనేక మంది రక్షించబడ్డారు. వారి కాలంలో వారి ద్వారా ఖమ్మంలో ఒక సంఘం కూడా కట్టబడింది. ఆవిధంగా ఆయన పరిచర్య జరిగించి ఖమ్మం ప్రాంతంలో 15 సంఘాలు కట్టబడుటకు పునాదులు వేసారు.

### ఉన్నత విద్యకై విదేశాలకు వెళ్లుట

పాస్టర్ పి.జె. టైటస్ గారు వేదాంత విద్య నిమిత్తమై తన కుటుంబాన్ని ఇండియాలోనే వదిలి 1968లో డాక్టర్ అబ్రహం శామ్యూల్ గారి సహాయంతో అమెరికా దేశం వెళ్లి ఉన్నత చదువులను అభ్యసించించి 18 సం||రముల తర్వాత 1981లో ఇండియా వచ్చారు. ఆ తరువాత, ఆంధ్రప్రదేశ్ లోని బీమునిపట్నం, విశాఖపట్నంలో స్థిరనివాసం ఏర్పరుచుకొన్నారు. వీరు పలు రకాల పరిచర్యలను చేపట్టుతున్నారు.

### సి.ఒ.టి.ఆర్ వేదాంత కళాశాల

దైవజనులు పాస్టర్ పి.జె. టైటస్ గారు అమెరికా వెళ్లి వచ్చిన తరువాత ప్రత్యేక మైన పరిచర్యను ప్రారంభించారు. క్రొత్తనిబంధన సంఘాలు అనిన ప్రారంభించారు. తరువాత, వారు దేశంలోనే ఉన్నతమైన ప్రమాణాలతో వేదాంత కళాశాలను ప్రారంభించారు. ఆకళాశాల నేటికీ కూడా దేవుని కాపుదలలో విరాజిల్లుచున్నది. అనేక మంది సేవకులను తర్ఫీదునిస్తూ, అనేక మంది బైబిల్ టీచర్లను తమారుచేస్తుంది.

### పరలోల పిలుపు

దైవజనులు పాస్టర్ పి.జె. టైటస్ గారు దేవుని చేతిలో బలమైన సాధనంగా వాడబడి అనేక మందిని ప్రభువు యొద్దకు నడిపించిన తరువాత వారు ప్రభువు పిలుపు నందుకొని శాశ్వతంగా ప్రభువు యొద్దకు వెళ్లారు.

## పాస్టర్ టి. ఎ. శాస్త్రి గారు

పాస్టర్ టి.ఎ. శాస్త్రి గారు వరంగల్లు మిల్లులో పనిచేస్తూ ఉండేవారు. వీరు అక్కడ పెంతెకొస్తు ఉధ్యమంలో రక్షణ పొంది పెంతెకొస్తు సత్యాన్ని అంగీకరించి, తాను చేస్తున్న పనిని వదిలి పెట్టి దేవుని పిలుపునకు లోబడి మహబూబ్ నగర్ జిల్లాలో పరిచర్యకై వెళ్లారు.

### మహబూబ్ నగర్ లో సేవా పరిచర్య


వీరు మహబూబ్ నగర్ ను కేంద్రంగా చేసుకొని మహబూబ్ నగర్, జడ్చర్ల, తీగలపల్లి, నాగర్ కర్నూలు, తదితర ప్రాంతాలలో పెంతెకొస్తు సత్యాన్ని చాటారు.

వీరి పరిచర్య ఫలంగా మహబూబ్ నగర్, తీగలపల్లి, జడ్చర్లలలో ఐ.పి.సి సంఘాలు కట్టబడి దేవుని మహిమార్థమై నడిపించబడుచున్నాయి.

## ఏలూరులో ఘనమైన పాత్ర

పాస్టర్ టి.ఎ. శాస్త్రి గారు మహాబూబ్ నగర్ నుండి ఏలూరు వచ్చి అక్కడ కొంతకాలం పరిచర్యను జరిగించారు. వీరు కొంతకాలం ఏలూరు సంఘకాపరిగా ఉండి మంచి పరిచర్య జరిగించారు. వీరు మంచి ప్రసంగీకులు. వీరు చివరిదశలో డగ్లస్ గారి పరిచర్యలోకి వెళ్లిపోయారు.

### పాస్టర్ జె. బెంజెమిన్ గారు



పాస్టర్ జె. బెంజెమిన్ గారు ఆనందం, సుందరమ్మ గార్ల దంపతులకు 1928 మే 25 న నెల్లూరు జిల్లాలోని ఉసుల్లపల్లి గ్రామంలో జన్మించిరి. పాస్టర్ బెంజెమిన్ గారు యవ్వనకాలంలోనే లూథరన్ మిషనులో రక్షింపబడి దేవునిలో ఎంతో ఆసక్తిగా కొనసాడుచుండేవారు. వీరు 1942 లో కర్నూలకలోని బద్రావతి పట్టణం నకు వెళ్లి మెట్రిక్యులేషన్ చదువుపూర్తి చేసి అక్కడే ఉన్న మైసూర్ పేపర్ మిల్స్ కంపెనీలో ఎలక్ట్రీషియన్ గా పనిచేసిరి.

### పెంతెకొస్తు సత్యాన్ని అంగీకరించుట

వీరు బద్రావతిలో పనిచేస్తున్నపుడు 1959 సం॥లో పెంతెకొస్తు సత్యాన్ని అంగీకరించి తన జీవితాన్ని ప్రభువు సేవకు సమర్పించుకొని 1966 సం॥లో విజయవాడలో బైబిలో కాలేజీలో చేరి తర్ఫీదుపొంది ప్రభువు దర్శనాన్ని బట్టి 1968 సం॥లో సంధ్యాలలో సేవచేయుటకు పంపబడ్డారు. వీరు కడవరకు కూడా అక్కడే ఉండి సేవచేసారు. సంధ్యాల సంఘకాపరిగానూ మరియు ఆ ఏరియాకు పాస్టర్ గానూ కూడా బాధ్యతలు నిర్వహించారు.

### పరిచర్యలో శ్రమలు అనుభవించుట సంఘములు కట్టబడుట

వీరి పరిచర్యలో దేవుడు ఎన్నో అద్భుతాలు జరిగించాడు. దయ్యాలను వెళ్ళగొట్టుట, స్వస్థతలు జరుగుతూ దేవుని చేతిలో గొప్ప పాత్రగా వాడబడ్డారు. వీరు సేవ తొలి దినాల్లో ఎన్నో శ్రమలు, ఆర్థిక ఇబ్బందులు ఎదుర్కొన్నను అనతి కాలంలోనే దేవుడు ఆయనను దీవించాడు. వీరి భోదల ద్వారా ఆ ప్రాంతంలో ఎంతో మంది ఉజ్జీవింపబడ్డారు. వీరిద్వారా ఆ ఏరియాలో దాదాపుగా 16 సంఘాలు కట్టబడ్డాయి. కడవరక నమ్మకంగా పనిచేసిన వీరు 1996 వ సం॥ లో ప్రభువు పిలుపునందుకొని శాశ్వతంగా ప్రభువుతో కూడా ఉండుటకు వెళ్ళారు.

### పాస్టర్ బి.యి లూక్సన్ గారు

పాస్టర్ బి.యి లూక్సన్ గారు రాజమండ్రి లో జన్మించి ఏలూరులో ప్రభుత్వ ఉద్యోగం చేస్తుండేవారు. 1932 వసంవత్సరంలో అపొ॥ పి.యం శామ్యూల్ అయ్యగారు ఏలూరు వచ్చి ఉజ్జీవనభలను నిర్వహించనపుడు వీరు ఆ సభలలో పెంతెకొస్తు సత్యం ద్వారా ఆకర్షించబడి ఏలూరు ఐ.పి.సి సంఘసభ్యులుగా ఉన్నారు.

వీరు ప్రభుత్వ ఉద్యోగంలో ఉన్నప్పుడు అధికారుల చేత గొప్ప మన్ననలు పొందుకొన్నారు. ఒకవైపు ఉద్యోగం చేస్తూనే మరొకవైపు దేవుని సేవలో ఎంతో సహాయపడేవారు. కొంతకాలం తరువాత సంపూర్ణంగా దేవుని సేవకు సమర్పించుకొని ఏలూరు సంఘకాపరిగా కొంతకాలం బాధ్యతలు స్వీకరించారు.

### **పి.యం. శామ్మూల్ అయ్యగారికి పరిచర్యలో సహాయపడుట**


పాస్టర్ బి.యి లూక్సన్ గారు దైవజనులు పి.యం శామ్మూల్ అయ్యగారికి కుడిబుజంగా ఉంటూ పరిచర్యలో ఎంతో సహాయకరంగా ఉండేవారు. వీరు పెద్దఅయ్యగారి ప్రసంగాలకు తెలుగు తర్జుమా చేస్తూఉండేవారు. ప్రాముఖ్యంగా ఆంధ్ర ఐ.పి.సి ని ఏరియాలుగా విభజించుటకు వీరు అసమాన ప్రజ్ఞావిజ్ఞానాన్ని చూపించారు. అన్నింటికి మించి ఏలూరులో జరిగే జనరల్ కన్వెన్షన్ కి అన్నింటా తానై చూసుకొనేవారు. వీరి స్వంతప్రాంతమైన రాజమండ్రి లో పెంతెకోస్తు సత్యమేర్పడటానికి వీరు కృషి మరువలేనిది. వీరు కొంతకాలం తర్వాత ఐ.పి.సి ని విడిచి వేరే డగ్లస్ గారితో వెళ్లారు. ఏదిఏమైనా వీరి పరిచర్య మరువలేనిది.

## **పాస్టర్ కె.పి. దేవసహాయం గారు**

దైవజనులు పాస్టర్ కె. దేవసహాయం గారు పశ్చిమగోదావరి జిల్లాలోని భోగాపురం అనే గ్రామంలో క్రీ.శ. కనుమాల పేతురు, లైజమ్మ దంపతులకు 1932 మే 15వ తేదిన 5వ కుమారునిగా జన్మించిరి.

### **శిలువ దర్శనం**

వీరు తన 16వ ఏట మశూచి వ్యాధితో బాధపడుచు చివరికి మరణపడకలలో ఉన్నప్పుడు వారి తల్లిదండ్రులు ఆయన మంచం వద్ద కూర్చొని ఏడుస్తుండగా, దేవసహాయం గారు ఆ పడకమీద నుండే శిలువ దర్శనం పొందుకున్నాడు



ఆదర్శనంలో శిలువపై వ్రేలాడుతున్న యేసయ్య అరచేతిలో ఉన్న గాయలలోనుండి కారుతున్న రక్తము ఆయనపై క్రుమ్మరింపబడుచుండగా ఆయన పరిశుద్ధాత్మతో నింపబడినవాడై గంతులు వేస్తూ అన్యభాషలతో మాట్లాడుతుండగా వారి తల్లిదండ్రులు ఆయనను ఆపలేక పోయారు. ఆసమయంలో ఆయన మశూచి వ్యాధి బొబ్బలు చితికి వారి తల్లి కుడి కన్నులో పడగా ఆకంటి చూపు పోయి ఆమె మరణం వరకు ఆ కంటికి చూపు రాలేదు. ఇలా ఆ దర్శనం ద్వారా అద్భుతమైన స్పష్టత పొందుకొన్నారు.

### **దేవుని చేతిలో ఘనమైన పాత్ర**

పాస్టర్ కె.పి దేవసహాయం గారు 1949 ఏప్రిల్ 20 వతారీఖున పాస్టర్ కె.ఆర్ డేవిడ్ గారి ద్వారా బాప్తిస్మం పొందారు. వీరు రక్షణ పొందిన నాలుగుంటి కిరోసిన్ డబ్బాలను బూరగా చేసి, ప్రతి ఉదయం 5గం|| లకు వీడియో, చెల్లమీద ఎక్కి ఇండ్లమీదకి ఎక్కి సువార్త చెప్పేవారు. 1952 సం|| లో సంజీవమ్మగారిని వివాహం చేసుకొని తదుపరి ప్రభువు సేవకు పయనమయిరి. వీరు మాధవరం, ఉప్పరగూడెం, నిడదవోలు గ్రామములయం దు కాపరిగా పనిచేసి, 1964వ సం||లో ఏలూరు ఐ.పి.సి సంఘానికి కాపరిగా నియమించబడ్డారు. వీరు ఏలూరు

సంఘానికి కాపరిగా బాధ్యతలు స్వీకరించి అనతి కాలంలోనే ఆసంఘాన్ని ఉజ్జీవంలోకి నడిపించారు. వీరు ఏలూరు ఏరియా పరిచర్య అభివృద్ధికి ఎంతో కృషి చేసారు. పాస్టర్ కె. దేవసహాయం గారు ఏలూరు ఏరియా పాస్టర్ గా నూ మరియు ఆంధ్ర ఐ.పి.సి కి సెక్రటరీ గానూ, వైస్ ప్రెసిడెంట్ గానూ మరియు ఐ.పి.సి జనరల్ కౌన్సిల్ కి వైస్ ప్రెసిడెంట్ గా కూడా బాధ్యతలు స్వీకరించి ఎంతో నమ్మకంగా పనిచేసారు.

పాస్టర్ కె. దేవసహాయం గారు బైబిల్ కాలేజీలో టీచర్ గా కూడా పనిచేసి అనేక మంది విద్యార్థులకు మంచి తర్ఫీరునిచ్చారు. వీరు ఆంధ్రదేశములోని పలు ప్రాంతములలో దేవునిచే వాడబడిన బలమైన ప్రసంగీకులు. వీరిసందేశం వినుచున్నప్పుడు పరలోకం దిగివచ్చినట్లుండేది. దైవజనులు 1993 దేవుని కృపను బట్టి విదేశాలకు కూడా వెళ్లి సువార్తనందించి వచ్చారు. కడవరకు ఐ.పి.సి లో ఉండి పరలోకమునకేగిన వీరి జీవితం ఎంతో మందికి ఆశీర్వాదకరం.

### దైవజనుని మీద విషప్రయోగం

పాస్టర్ దేవసహాయం గారు ఊలూరు సమీపంలోని కొవ్వలి గ్రామములో ఒక రాత్రి సువార్త కూడిక ఏర్పాటుచేసి తనతో పాటు పాస్టర్ సి. హెచ్ లాజరు గారిని తీసుకొని ఆకూడికకు వెళ్లారు, ఆమీటింగ్ అయినతరువాత దైవజనులకు జున్ను పెట్టారు, ఆజున్నులో విషం కలిపి ఇచ్చారు, ఇరువురూ దానిని తిని ఇంటికి వచ్చారు. ఆరాత్రంత పాస్టర్ గారికి వాంతులు కలిగాయి, వెంటనే వారి ఇంటికి ఎదురుగా ఉన్న హాస్పిటల్ చేర్పించారు, అప్పటికే అక్కడికి పాస్టర్ లాజరు గారిని కూడా చేర్పించారు, కాని ఆయన అప్పటికే మరణించారు, కాని దేవుడు తన మహాకృపచేత పాస్టర్ దేవసహాయం గారిని బ్రతికించుకొన్నారు. దేవుని నామమునకే మహిమ కలుగును గాక.

### పాస్టర్ వడ్డి విజయరత్నం గారు



పాస్టర్ వడ్డి విజయ రత్నం గారు తూర్పుగోదావరి జిల్లా అంతర్వేదిపాలెం లో 1914 న జన్మించిరి. వీరు పెంతెకొస్తు ఉజ్జీవంలో రక్షణపొంది, కొన్నాళ్లు అంతర్వేదిపాలెం ఐ.పి.సి సంఘ కార్యదర్శిగా పనిచేసిరి.

#### సేవలో ఘనమైన పాత్ర


వీరు దేవుని సేవాపిలుపు నందుకొని బైబిల్ కాలేజీ పూర్తిచేసుకొన్న తదుపరి కేశనపల్లి, చింతలమోరి మొదలగు గ్రామాలలో సంఘములను స్థాపించిరి. తదుపరి ముమ్మిడివరంలో సేవను ప్రారంభించి సంఘమును స్థాపించి గనమైన సేవచేసి

అనేక మందిని ప్రభువు యొద్దకు నడిపించిరి. వీరి సంఘం నుండి అనేక మందిని సేవకులుగా తయారు చేసి ఆయా ప్రాంతాలకు పంపిరి. 1971 నుండి సీయోను బైబిల్ కళాశాల అధ్యాపకునిగా మరియు ఐ.పి.సి ఆంధ్ర రీజియన్ స్టేట్ సెక్రటరీగా కూడా పనిచేసిరి.

### ఉజ్జీవ ప్రసంగీకులు

వీరు గొప్ప ఉజ్జీవ ప్రసంగీకులు, అనేక ప్రాంతాలలో బహుబలంగా వాడబడ్డ గొప్ప దైవజనులు. వీరికి

దేవుడు ప్రవచనవరాన్ని అనుగ్రహించి అనేక సంఘాలనను బలపరుచుటకు వాడుకొన్నారు. వారు ప్రసంగిస్తున్నా, పాటపాడినా, ఆత్మకూడిక నడిపిస్తున్నా, అగ్ని మండుచున్నట్లు ఉండేది. ఆవిధంగావీరు గొప్ప పరిచర్యను జరిగించారు.



## పాస్టర్ కె. ఎ. డేవిడ్ గారు

దైవజనులు కె.ఎ డేవిడ్ గారు 1921 సం॥ న అంతర్వేదిపాలెంలో జన్మించిరి. వీరు 1944 న వివాహం చేసుకొని 1948 లోరక్షణ పొంది కొత్తగూడెంలో బొగ్గుగనులలో పనిచేసారు.

### దేవుని సేవలో వాడబడుట

వీరు ప్రభువు సేవాపిలువు నందుకొని 1955-60 వరకు గంటి, పెదపూడి, పల్లిపాలెం, పూజారిపాలెం ల లోను, 1961-64 వరకు రాలి, ఊబలంక, అంకంపాలెం, ఆత్రేయపురం ల లోను 1965-2002 వరకు రాజోలులోను సేవజరిగించి 2002 అగష్టు 16వ తారీఖున ప్రభువు పిలుపునందుకొని వెళ్లిరి. వీరు అ॥పొ॥పి.యల్ పరంజ్యోతిగారితో అంతర్వేదిపాలెం ఏరియాలో కలిసి పనిచేసిరి. సీయోను బైబిల్ కళాశాలలో అధ్యాపకునిగా కూడా పనిచేసి అనేక మంది విద్యార్థులను తీర్చిదిద్దిరి. వీరు ఐ.పి.సి సంఘాల ద్వారా జరిగిన సభలలో వాక్యోపదేశం చేసి సంఘాలను బలపరిచిరి.

## పాస్టర్ యం. పి జాన్ గారు



పాస్టర్ యం.పి. జాన్ గారు 1927వసం॥లో తూర్పుగోదావరిలోని, ఉప్పాడ కొత్తపల్లి మండలం, కొమ్మరగిరి గ్రామంలో పెంటయ్య, మరియుమ్మ దంపతులకు జన్మించారు. 1947వ సం॥ అంతర్వేదిపాలెంనందు బాప్తిస్మము పొందినారు. తదుపరి విజయవాడ వచ్చి గౌ॥కీ॥శే॥ అపొ॥పి.యం. సామ్యేలు అయ్యగారి వద్ద ఉంటూ సువార్త ప్రకాశిని ఆపీసులో సీయోను భవనంలో ఉండి పరిచర్య చేస్తూ అక్కడ బైబిల్ స్కూల్ నందు తర్ఫీదు పొందిరి.

### దేవుని సేవలో ఘనమైన పాత్ర

పాస్టర్ యం. పి. జాన్ గారు బైబిల్ కాలేజీ వూర్తి చేసుకొని కృష్ణాజిల్లాలో విజయవాడలో కొన్ని ప్రాంతములకు వెళ్లి సంఘపరిచర్య సందేస్కూల్ పరిచర్య చేసినారు. బాడవపేట, వింపిపేట, బాప్తిస్టుపాలెం ఆయా ప్రాంతాలలో సేవాపరిచర్యలో పాలుపొందుచుండగా 1950సం॥ అపొ॥పి.యం. సామ్యేలు అయ్యగారు బాప్తిస్టుపాలెం బైబిల్ స్కూల్ ముగింపునందు శ్రీమతి లిల్లి పుష్పమ్మగారితో వివాహము జరిగించినారు. అటు తరువాత 1953సం॥ ఉయ్యూరునందు సేవచేసి అప్పుడు దైవజనుడు కే.సి. మాత్యూగారుతో పాటు కలిసి 1956సం॥వరకు సేవచేసిరి. తదుపరి 1957సం॥

నుండి డోకిపర్లు అనే గ్రామములో సేవ ప్రారంభించి 1965సం॥ వరకు ఆ ప్రాంతములో సేవ చేస్తు కృష్ణాజిల్లా, గుంటూరు జిల్లా ఏరియా సెక్రటరీగా దైవజనులు కీ॥శే॥పి.యం. సామ్యేలు గారితో కలిసి పనిచేసినారు.

### ఖమ్మం ఏరియా లో పరిచర్య

1967సం॥లో మచిలీపట్నంలో సేవ ప్రారంభించి 1972వరకు కృష్ణాజిల్లా సెక్రటరీగా పనిచేస్తు సేవను కొనసాగించి మందిరము నిర్మాణము చేసినారు. ఆ తదుపరి 1972సం॥ దైవజనులు కీ॥శే॥పి.జె. టైటన్ గారు సేవ చేసిన స్థలము నందు అనగా ఖమ్మం నందు సేవచేయుటకు నియమించబడిరి. అప్పుడు ఖమ్మంఏరియా పాస్టరుగా ఉండిరి. అప్పుడు ఖమ్మం ఏరియాలో ఉన్నప్పుడు ఇల్లందు, మధిర, వైరా, కొత్తగూడెం ఈ ఐదు సంఘములు మాత్రమే ఉండేవి. రామవరం, రుద్రంపూర్, పాస్టర్ యం.పి. జాన్ గారి ఆధ్వర్యములో సత్యనారాయణపురం, కమలాపురం, నేలకొండపల్లి, డోర్నకల్, చండ్రగుంట, పాల్వంచ, కల్లూరు, మణుగూరు ఆయా ప్రాంతములలో సంఘములు స్థాపించి మందిర నిర్మాణములు జరిపించినారు. 2002వరకు భద్రాచలం, జూలూరుపాడు ఆయా ప్రాంత సంఘములు స్థాపించి మందిరము నిర్మించారు. అలాగే ఖమ్మం చుట్టు పలుచోట్ల సుమారు 30 గ్రామములలో సేవచేసి అనేక వేలాది మంది విశ్వాసులను సంపాదించి ప్రభుసేవలో ఘనంగా సేవచేసారు. మరియు ఒరిస్సా పోడియం చత్తీస్ గడ్, కుంట గ్రామములో సువార్త సేవ చేసి సంఘములు స్థాపించినారు. 2002సం॥వరకు సుమారు 30సం॥ ఖమ్మం ఏరియాలో సంఘములు స్థాపించి

### పరలోక పిలుపు

అలుపెరగని సువార్త ప్రకటించిన దైవజనులు సాస్టర్ యం.పి. జాన్ గారు అలా సువార్త ప్రకటించిన దైవజనులకి దేవుడు శాశ్వతంగా విశ్రాంతినివ్వదలిచి 10-11-2002 న ప్రభువు తన సన్నిధికి పిలుచుకున్నారు.

### పాస్టర్ కె. టి. శామ్మూల్ గారు



పాస్టర్ కె. టి. శామ్మూల్ గారు కేరళలో పత్తనం తిట్ట జిల్లా కొట్టు నాడులో 31-12-1932లో థామస్, ఏలియమ్మ దంపతులకు జన్మించారు. 1947లో తన 15వ ఏట రక్షణ పొంది పెంతెకొస్తు అనుభవంలోకి వచ్చారు.

### ఉద్యోగాన్ని వదులు కొని సేవకు వచ్చుట

పాస్టర్ కె. టి. శామ్మూల్ గారు సివిల్ ఇంజనీరింగ్ పూర్తిచేసుకొని, 1954లో ఏలియమ్మ గారిని వివాహం చేసుకొని ఉద్యోగం కొరకు ఎదురుచూస్తున్నప్పుడు, ఉపవాసంతో ప్రార్థిస్తున్నప్పుడు పట్టణంలో ఒక సేవకుడు “నమయేలు సేవు ఆంధ్రరాష్ట్రంలో సేవ చేయవలెననియు, పిలుపు దిక్కరించి ఉద్యోగమునకు వెళ్లిన ఎడల మరణమునకు అప్పగించబడెదవు” అని ప్రవచించినపుడు, వారికి వచ్చిన గవర్నమెంటు ఉద్యోగాన్ని వదిలేసి, ఎంత మంది చెప్పినా వినకుండా దేవుని సేవకై సమర్పించుకొని ఆంధ్రప్రదేశ్ కు వచ్చారు.

## ఆంధ్రప్రదేశ్లో సేవాపరిచర్య

పాస్టర్ కె. టి. శామ్యూల్ గారు ఆంధ్రప్రదేశ్లో అనేక ప్రాంతాలలో సేవచేసారు. 1956లో మొట్టమొదట సహోదరి అన్నమ్మ మామన్ గారి బృందంతో కలసి కృష్ణా జిల్లా ఉయ్యూరును కేంద్రంగా చేసుకొని 1సం॥ పాటు పనిచేసారు. ఆతరువాత 1957 నుండి 1959 వరకు మరళ 1962 నుండి 1970 వరకు ఒంగోలు పట్టణంలో ఉంటూ ఆ చుట్టు ప్రక్కల ప్రాంతాల్లో సేవాచేసారు. మంగమూరు, సంతనూతలపాడు, కుంబలపాడు, దైవాలరావురూ, రావురూ, దేవరపాలెం, పోకూరు, మద్దిపాడు, సింగరాయికొండ, టంగుటూరు, కావలి, అద్దంకి, దర్శి తదితర ప్రాంతాల్లో పరిచర్య చేసారు. 1959నుండి 1962 వరకు తుళ్లూరులో, 1970 నుండి 1973 వరకు గుంటూరు, 1973 నుండి 82 వరకు గుణదల, 1982 నుండి 1994 వరకు బాప్టిస్టునగర్ లో చివరిగా 1994 నుండి 2009 వరకు గుణదలలో సేవచేసిరి.

## ప్రభువు పిలుపు

పాస్టర్ కె. టి. శామ్యూల్ గారు తెలుగురాక పోయినా, తెలుగు నేర్చుకొని తెలుగు ప్రాంత ప్రజలను ప్రేమించి వారి మధ్య గొప్ప పరిచర్య చేసారు. వారి పరిచర్య ముగించి వారు 11-09-2009 లో ప్రభువు సన్నిధికిగిరి.

## పాస్టర్ డి. రత్నం గారు



పాస్టర్ దిద్ద రత్నం గారు తూర్పుగోదావరి జిల్లాలో జన్మించి తన యౌవనకాలంలో ఆర్మీ లో ఉద్యోగం చేయుటకు వెళ్లారు. కొంతకాలం ఉద్యోగం చేసిన తరువాత కమలమ్మ గారిని పెండ్లి చేసుకొని వివాహజీవితాన్ని ఆరంభించారు. ఆరోజుల్లో ఉన్న పెంతెకొస్తు ఉద్యమానికి ఆకర్షితులై పెంతెకొస్తు సత్యాన్ని అంగీకరించి దేవుని సేవకు సమర్పించుకొని బైబిల్ కాలేజీ వూర్తి చేసుకొని సేవకు వచ్చారు.

## దేవుని చేతిలో బలమైన సాధనంగా వాడబడుట

దైవజనులు డి. రత్నం గారు జగ్గయ్యపేటలో సేవను ఆరంభించి అక్కడ ఎన్నో కష్టాలు అనుభవించి సేవను చేసారు. ఆతరువాత వారు కొంతకాలం గుంటూరులోను,

ఆతరువాత గుణదలలోనూ సేవను జరిగించారు. ఆతరువాత వారు బాప్టిస్టుపాలెం లోని ఐ.పి.పి సంఘానికి కాపరిగా నియమించబడి మరళ గుణదల వెళ్లారు. రెండవ సారి బాప్టిస్టుపాలెం సంఘకాపరిగా నియమించబడి కడవరకు అక్కడే తన పరిచర్యను జరిగించారు. వీరిని ప్రేమించి దేవుడు వీరికి 5గురు పిల్లలను అనుగ్రహించారు.

## అనేక మంది సేవకులను ప్రోత్సహించుట

దైవజనులు డి.రత్నం గారు మంచి మనుషు కలిగిన దైవజనులు వీరి పరిచర్యలో ఎంతో మంది విశ్వాసులకు మరియు సేవకులకు సహాయం చేసారు. ఎంతో మంది యౌవనస్థులను ప్రోత్సహించి సేవకు పంపించారు. వీరి నేడు అనేక మంది పరిచర్యచేస్తూ ఎంతో ఉన్నతమైన స్థితిలో ఉన్నారు. వీరు కొంతకాలం జగ్గయ్యపేట ఏరియా పాస్టర్ గా కూడా పనిచేసారు. వీరిని అందరు ప్రవక్త అని పిలుస్తారు. వీరు తన పరిచర్యను జరిగించి బాప్టిస్టుపాలెంలోనే జనవరి 14 2010న పరలోకపిలుపు నందుకొని వెళ్లారు.




## పాస్టర్ ఐజక్ నాథన్ గారు

దైవజనులు పాస్టర్ ఐజక్ నాథన్ గారు మహబూబ్ నగర్ జిల్లా జడ్చర్ల పట్టణానికి చెందిన వారు, వీరు పెంతెకొస్తు సత్యాన్ని గ్రహించి పరిశుద్ధాత్మాభిషేకం పొంది, దేవుని పిలుపునందుకొని సీయోను బైబిల్ కాలేజీలో తర్ఫీదుపొంది ఆయా ప్రాంతాలలో దేవుని చేతిలో బలంగా వాడబడ్డారు.

### దేవుని చేతిలో బలమైన సేవలో

పాస్టర్ ఐజక్ నాథన్ గారు విశాఖజిల్లా మల్కపల్లిలో కొంతకాలం పనిచేసారు, అక్కడనుండి అపొ॥ పి.యం. శామ్యూల్ అయ్యగారి ద్వారా విశాఖపట్నం వంపబడ్డారు. అక్కడ వీరు పరిచర్యను ఆరంభించి అనేక శ్రమలకోర్చి బలమైన పరిచర్యను జరిగించారు. అక్కడ పనిచేస్తున్నప్పుడే వీరు డగ్లస్ సంస్థలోని వెళ్లిపోయారు. ఆతరువాత చివరి దశలో మరళా ఐ.పి.సి లోకి వచ్చి తన స్వగ్రామమైన జడ్చర్లలో ఉంటూ, హైదరాబాద్ ఏరియాలో పాస్టర్ గా కొనసాగుతూ 2010 లో తుది శ్వాస విడిచారు.

## పాస్టర్ పి. మనోహరం గారు



పాస్టర్ పి. మనోహరం గారు ఉప్పలగుప్తం మండలం ఎన్. కొత్తపల్లి గ్రామంలో రామస్వామి, శేషమ్మ దంపతులకు 1944వసం॥రంలో జన్మించారు. వీరు 12 సం॥రాల ప్రాయంలోనే ప్రభువుని అంగీకరించారు. పాస్టర్ మనోహరం గారు 1960 వసం॥రంలో శాంతారత్నం గారిని వివాహం చేసుకొని ఆ సంవత్సరంలోనే సీయోను బైబిల్ కళాశాలలో తర్ఫీదు పొందిరి.

### ఘనమైన పరిచర్య:

దైవజనులు మనోహరం గారు బైబిల్ కాలేజీనుండి వచ్చిన తరువాత 1961లో

తూర్పుగోదావరిజిల్లా డి. గన్నవరంలో కొంతకాలం సేవచేసి 1961 నుండి 1962 వరకు ఇసుకపూడిలో సేవచేసిరి. ఆగ్రామంలో వారు దేవుని తెలియని అన్యుల మధ్యలో వారు ఎంతో ఘనమైన పరిచర్యను జరిగించారు. దానిద్వారా అక్కడ సంఘం స్థాపించబడినది. 1963-1964వరకు మూలపొలంలోను, 1962లో మూలపొలం అను గ్రామంలో సేవ మొదలు పెట్టి, కాలినడకన అనేక గ్రామాలు తిరిగి సేవచేసారు. 1964 నుండి 1965వరకు యస్. యానంలోను పనిచేసారు.

### గొల్లవిల్లిలో పరిచర్య:

1965లో అపొ॥ పి.యం శామ్యూల్ అయ్యగారి ద్వారా గొల్లవిల్లి వంపబడి కడవరకు అక్కడే ఉండి పరిచర్యను



జరిగించారు. వారు గొల్లవిల్లి గ్రామాన్ని కేంద్రంగా చేసుకొని, గొల్లవిల్లిలో ఐ.పి.సి. సంఘకాపరిగా, ఘనమైన సేవ జరిగిస్తూ చుట్టుప్రక్కల దాదాపు 22 గ్రామాల్లో సువార్త ప్రకటించారు. అంతమాత్రమే కాకుండా భీమనపల్లి, కూనవరం సంఘాలను స్థాపించి, సంఘం నుండి కొంతమందిని ప్రోత్సహించి సేవకు పంపిరి.

ప్రభువు మహాకృపను బట్టి దైవజనులను దేవుడు ఏరియా పాస్టర్ గా పైకి లేవనెత్తారు. గొల్లవిల్లి లో వీరి పరిచర్య ఫలం గా అనేక సంఘాలు స్థాపించబడగా దానిని ఏరియాగా చేసి వీరిని ఆఏరియాకు కాపరిగా నియమించారు. గొల్లవిల్లి ఏరియా పాస్టర్ గా పనిచేస్తూ సేవకులను ప్రోత్సహించి, ఏరియా సంఘాలను బలపరిచి ఏరియా సేవకొరకు శ్రమించి పాటుపడిరి.

### పరలోక పిలుపు

వీరు మంచి ప్రసంగీకులుగా మనం చూడవచ్చు, ఆంధ్రప్రదేశ్ లోనే కాక ఇతర రాష్ట్రాలలో కూడా దేవుని వాక్యాన్ని బోధించిన గొప్పదైవజనులు. దైవజనులు పాస్టర్ పి. మనోహరంగారు కడవరకు ప్రభువు సేవలోనూ ఐ.పి.సిలోనూ నమ్మకంగా ఉండి 2008, ఫిబ్రవరి 16 ప్రభువు సన్నిధికేగారు.

## పాస్టర్ యం. యేసురత్నంగారు



దైవజనులు పాస్టర్ మట్టా యేసురత్నంగారు కృష్ణాజిల్లా భట్లపెనుమర్రు వాస్తవ్యులైన మట్టా రాజారావు, మార్తమ్మ గార్లకు 1943సం॥ నందు జన్మించిరి. వీరు ప్రభువుని ఎరుగక ముందు లారీ డ్రైవరుగా పనిచేసిరి. వీరి చిన్న కుమారుడు బలహీనతతో బాధపడుచుండగా ప్రభువు ముట్టి స్వస్థపర్చుట ద్వారా వీరు ప్రభువును నమ్ముకొనుట జరిగినది. ఆనాటి నుండి విశ్వాసిగా జీవిస్తూ ప్రభువులో నమ్మకంగా ఉన్నారు.

### సేవకు సమర్పించుకొనుట

ప్రభువు ప్రవచనములద్వారా తన సేవా పరిచర్యకు పిలిచినప్పుడు వెంటనే తన వృత్తిని విడచిపెట్టి ప్రభువు పిలుపును బట్టి 1985 సం॥నందు తర్ఫీదు నిమిత్తమై సీయోను బైబిలు కళాశాలకు వచ్చిరి. తాను తర్ఫీదు పొందుచూనే దా॥ అబ్రహం శామ్యూల్ గారి కారు నడుపుతూ వారిని అనేక ప్రాంతములకు త్రిప్పుచూ వారి పరిచర్యలో ఎంతో తోడ్పడిరి. ఆవిధంగా వాహనాలు నడిపే యేసురత్నం గారు ప్రజలను దేవుని యొద్దకు నడిపే కాపరిగా అమూల్యమైన పరిచర్యను చేపట్టారు.

### సొంత గ్రామములో పరిచర్య

1990 సం॥ దా॥ అబ్రహం శామ్యూల్ గారు ఏసురత్నం గారిని వారి సొంత గ్రామమైన భట్లపెనుమర్రులోనే స్థానిక సంఘమునకు కాపరిగా నియమించడమైనది. సొంతగ్రామంలో సేవ ఎంతో కష్టమైనప్పటికినీ, ఆత్మలభారంతో,

పట్టుదలతో గొప్ప ప్రార్థనా జీవితముతో ఎంతో ఘనమైన సేవచేసిరి. వీరి భారభరితమైన సేవాపరిచర్య ద్వారా భట్లపెనుమర్రులోను, పరిసర ప్రాంతములైన అయ్యంకి, ఐనంపూడి గ్రామములో కూడా అనేకమంది ప్రభువు యొద్దకు నడిపించబడిరి.

### పరలోక పిలుపు

1990సం॥ నుండి ఆయన ప్రభువు సన్నిధికి చేరేవరకు అంటే 2006 సం॥ వరకు భట్లపెనుమర్రు గ్రామంలోనే సేవాపరిచర్య జరిగించారు. అమూల్యమైన పరిచర్యచేసిన దైవజనులు ది. 23-08-2006న ప్రభువు పిలుపు నందుకొని పరలోక గృహమునకు చేరిరి. వీరికి ముగ్గురు కుమారులు, ఒక కుమార్తె. పాస్టర్ యం. యేసురత్నం గారు విడిచి వెళ్లిన సేవా పరిచర్యను వీరి సతీమణి కృపమ్మగారు, పెద్ద కుమారుడు జీవన్రావు కొనసాగించుచున్నారు. వారి చిన్న కుమారుడు సురేష్బాబు రామవరప్పాడు నందు సేవ చేయుచున్నారు. పాస్టర్ యం. యేసురత్నంగారు విడిచివెళ్లిన కుటుంబం కొరకు, సేవా పరిచర్యల కొరకు ప్రార్థించగోరుచున్నాము.

### పాస్టర్ చీకటి బెంజెమెన్ గారు




దైవజనులు పాస్టర్ చీకటి బెంజెమెన్ గారు గుంటూరు జిల్లాకు చెందిన వారు. వీరు అపొ॥ పి.యం. శామ్మూల్ అయ్యగారు గుంటూరు జిల్లాలో మీటింగ్లు పెట్టినపుడు వీరు ఆ మీటింగ్లలో రక్షణ పొంది ప్రభువుకి తన జీవితాన్ని అర్పించారు. ఆ తరువాత వారు దేవుని సేవకు సమర్పించుకొని సీయోను బైబిల్ కాలేజీలో తర్ఫీదు పొంది పిదప గుంటూరు జిల్లాలోని వెల్లటూరులో సేవ ప్రారంభించారు. వీరు రేపల్లె ప్రాంతాన్ని కేంద్రంగా చేసుకొని అనేక ప్రాంతాల్లో సువార్తనందించారు.

#### పరిచర్య విశేషాలు:

గుంటూరు, ప్రకాశం జిల్లాల్లో వీరి ద్వారా ఎన్నో సంఘాలు స్థాపించబడ్డాయి. ఒంగోలు మంగమూరు ఏరియాలో వీరి ద్వారా సంఘం స్థాపించబడింది. అంతేకాక వీరు గుంటూరు, ప్రకాశం జిల్లాలలోని ఐ.పి.పి పరిచర్యను ఎంతోబలపరిచి కడవరకు సత్యంలోనే నిలిచి ప్రభువు పిలుపునందుకొని శాశ్వతంగా ప్రభువు వద్దకు వెళ్లారు.

### పాస్టర్ అన్నవరపు మోజెస్ గారు



దైవజనులు పాస్టర్ అన్నవరపు మోజెస్ గారు మన్నన గుంటూరు జిల్లాకు చెందిన వారు. వీరు పెంతెకొస్తు ఉజ్జీవంలో రక్షణ పొంది ప్రభువుకి తన జీవితాన్ని అర్పించారు. వీరు 1984 నుండి 1986 వరకు సీయోను బైబిల్ కాలేజీలో తర్ఫీదుపొంది డాక్టర్ పి. అబ్రహం శామ్మూల గారి ద్వారా గుంటూరు జిల్లా అన్నవరం గ్రామానికి పంపబడ్డారు. వీరు అక్కడ మూడు సంవత్సరాలు పరిచర్య చేసి దేవుని చిత్తాన్ని బట్టి పెద్దల ద్వారా 1993లో తెనాలి పట్టణంలోని ఐ.పి.సి సంఘానికి కాపరిగా పంపబడ్డారు.

## తెనాలిలో ఘనమైన పరిచర్య

పాస్టర్ ఎ. మోజెస్ గారు తెనాలి పట్టణంలో దేవుని చేతిలో బలమైన సాధనంగా వాడబడ్డారు. తెనాలిలోని ఐ.పి.పి సంఘాన్ని బలపరుస్తూ ఆసంఘంలో గొప్ప పరిచర్య జరిగించారు. అక్కడ మంచి చర్చి కట్టబడుటకు కూడా వీరు దేవుని చేత వాడబడ్డారు. వీరు తెనాలి పట్టణాన్ని కేంద్రంగా చేసుకొని చుట్టుప్రక్కలనున్న గ్రామాలలో విస్తారమైన పరిచర్యను జరిగించారు. వీరి పరిచర్య మూలంగా దాదాపుగా 7 చోట్ల సంఘాలు కట్టబడ్డాయి. వీరి పరిచర్యలో 10మంది సేవకులు తయారుచేయబడియున్నారు. ఇటువంటి గొప్ప పరిచర్య జరిగించిన దైవజనులు పాస్టర్ ఎ. మోజెస్ గారు 2010, మార్చి 25న ప్రభువు పిలుపునందుకొని వెళ్లారు. వీరికి 3గురు కుమారులు 1కుమార్తె కలరు. వీరందరు దేవుని సేవలో ఉన్నారు.

## పాస్టర్ యం. లాజరు గారు



పాస్టర్ యం. లాజరుగారు రాజానగరం ఏరియా కలవచర్ల గ్రామములో 1972సం॥లో కీ॥శే॥ అపొ॥సిహెచ్ సుదర్శనం అయ్యగారి ద్వారా ఐ.పి.సి. సహవాసంలో దేవుని సువార్త పనినిమిత్తం నియమింపబడిరి. 1971సం॥లో సీయోను బైబిలు కాలేజీలో పాస్టర్ లాజరుగారు శ్రీమతి యం. సుగుణమ్మగారు తర్ఫీదు పొందుచు పిలుపునిమిత్తం కనిపెట్టి ప్రార్థించుచుండగా కలవచర్ల గ్రామములో సేవచేయుమని పరిశుద్ధాత్మ దేవుడు బయలుపరచిన పిదప వారిరువురూ ఈ గ్రామ వచ్చి దేవుని పరిచర్యను ఒక గొర్రెలపంచలో (సావిడిలో) ప్రారంభించారు.

## సంఘము స్థాపించబడుట

దేవుని మహాకృపవలన 1976సం॥లో కీ॥శే॥ అపొ॥పి.యం. సామ్యేలు అయ్యగారి ద్వారా మందిరం ప్రతిష్ఠచేయబడి ఆనాటి నుండి అనేక వందలాది ఆత్మలను ప్రభువులోనికి నడిపించారు. 1982 సం॥లో 21రోజులు కఠిన ఉపవాసం చేసి దైవప్రత్యక్షతను దైవశక్తిని పొంది బలమైన పరిచర్యను చేసారు. కలవచర్లను కేంద్రంగా చేసుకొని పరిసరగ్రామాలలో మురారి, సీతారాంపురం గ్రామాలు మరియు గాదరాడ గ్రామాలలో సేవచేసిరి.

1994సం॥లో సీతారాంపురం గ్రామంలో సంఘంను స్థాపించి అనేకమంది ఆత్మల రక్షణనిమిత్తం పాటుపడిరి. మరియు 1998సం॥లో గాదరాడ గ్రామంలో సంఘమును స్థాపించి ఆగ్రామంలో అనేక ఆత్మలను ప్రభువునిమిత్తం సంపాదించారు. భార్యభర్తలిరువురూ ప్రభువు పరిచర్యలో నమ్మకస్థులుగాను ప్రార్థనాపరులుగా జీవించి అనేకవందలాది ఆత్మలకు మాదిరియైతిరి.

## పరలోక పిలుపు

2008 ఫిబ్రవరి 22న శ్రీమతి సుగుణమ్మగారు ప్రభువుపిలుపు అందుకొని నిత్యవిశ్రాంతిలో ప్రవేశించిరి. తదుపరి పాస్టర్ యం. లాజరుగారు ది. 8-8-2009నాడు ప్రభువు పిలుపు అందుకొని నిత్యవిశ్రాంతిలో ప్రవేశించిరి.

1972 నాటినుండి 2008వరకు ఆయన ఐ.పి.సి. సేవలో రాజానగరం ఏరియాలో ఒక బలమైన ఆతీయదైవజనునిగా దేవుడు అభిషేకించి వాడుకొనియున్నాడు. దేవునికే మహిమ కల్గునుగాక ఆమేన్.

## పాస్టర్ యం.వి. రత్నంగారు



పాస్టర్ యం. వి. రత్నంగారు తూర్పుగోదావరి జిల్లా అద్భుతమైన పరిచర్యను జరిగించారు. 1946-47 వరకు తూర్పుగోదావరి జిల్లా చింతమోరిలోను 1947 నుండి 48 వరకు బట్టలంకలోను 1948 నుండి 50 వరకు గుడిమూలలోను 1950-2006 వరకు అంతర్వేదిపాలెంలోను పరిచర్యచేసి వీరి సంఘము నుండి 15మంది సేవకులను ఆయా స్థలాలలోకి దేవుని పరిచర్య

నిమిత్తం పంపిరి. వీరు అపొ||పి.యల్. పరంజ్యోతి గారితో అనేక స్థలాలలో సువార్త పరిచర్యచేసిరి. వీరు సీయోను బైబిల్ కళాశాలలో బోధించిరి.

## బదర్ ఎ. రూబేను గారు



బ్రదర్ ఎ. రూబేను గారు దావనూరు గ్రామవాస్తవ్యులు పెదనరసయ్య, పేరమ్మ దంపతులకు 1940వ సం||రంలో జన్మించారు. వీరు విజయవాడలోని ఎ.కె.టి.పి స్కూల్ లో తన స్కూలు విద్యను యస్.ఆర్.ఆర్ కాలేజీలో డిగ్రీని చదివి వైజాగ్ లో యంకామ్ చేసారు. వీరు ఆతరువాత యస్.ఆర్.ఆర్ కాలేజీలో నైట్ కాలేజీలో ఉధ్యోగం చేస్తూ మచిలీపట్నంలోని నోబుల్ కాలేజీలో ఉధ్యోగాన్ని పొందుకున్నారు. ఆకాలేజీలో లెక్చరర్ గా మరియు వైస్ ప్రిన్సిపల్ గా చేసారు.

### రక్షణ మరియు వివాహం

వీరు విజయవాడలోని బాప్టిస్టుపాలెంలో ఉండుటను బట్టి ఆప్రాంతంలోని దైవజనుల వాక్య పరిచర్యద్వారా రక్షణపొంది బి.యస్ కృపానందం గారి ద్వారా బాప్టిస్టు తీసుకొన్నారు. వారు రక్షణ పొందిన నాట నుండి ఐ.పి.సి పరిచర్యలలో బహు ఉజ్జ్వలంగా పాల్గొనేవారు. దేవుని పరిచర్యల ఎడల ఎంతో ఆసక్తి కలిగియుండేవారు. 1976లో పెద్దఅయ్యగారిచే బాప్టిస్టుపాలెం ఐ.పి.సి సంఘంలో శారా గారితో వివాహం జరిగింది. వీరికి దేవుడు ఇద్దరు కుమారులు, ఇద్దరు కుమార్తెలను అనుగ్రహించారు.

### ఘనమైన పరిచర్య

బ్రదర్ రూబేను గారు ఐ.పి.సి పరిచర్యలలో ఎంతో చురుకైన పాత్రను పోషించారు. వీరు ఆధ్రప్రదేశ్ స్టేట్ కౌన్సిల్ లో జాయింట్ సెక్రటరీగా, ట్రెజరర్ గా మరియు కుంబనాడు కౌన్సిల్ లో మెంబర్ గా కూడా ఉన్నారు.

వీరు 1983 నుండి ఒంగోలు ఏరియాలో నున్న పరిచర్యను వరల్డ్ విజన్ ద్వారా ఎంతో బలపరిచారు. సంఘ స్థాపన మరియు ఆనాథ ఆశ్రమములు స్థాపించు ద్వారా ఘనమైన పరిచర్యను జరిగించారు. వీరు 2000, అక్టోబరు 23 న ప్రభువు పిలుపు నందుకొని వెళ్లారు.

## బ్రదర్ గూడవల్లి జాన్ విక్లిఫ్ గారు



సహోదరులు జాన్ విక్లిఫ్ గారు ఐ.పి.సి సంస్థలో ట్రైజర్ గా పనిచేసి ప్రభువు పనిలో సహాయం చేసినవారు. వీరు గూడవల్లి రత్నం, మరియుమ్మ దంపతులకు 1922 మార్చి 3వ తేదిన కృష్ణా జిల్లా మోటూరులో జన్మించారు. వీరు చెన్నై డిండి యూనివర్సిటీలో ఇంజనీరింగ్ చదివారు. వీరు 1949లో శ్రీమతి డోరతి గారిని వివాహంచేసుకొన్నారు శ్రీమతి డోరతి గారు డిగ్రీ చేసారు. వీరికి దేవుడు ముగ్గురు సంతానాన్ని ఇచ్చి దీవించారు.

### పెంతెకొస్తు సత్యంనకు ఆకర్షింపబడుట

సహోదరులు జాన్ విక్లిఫ్ గారు కాకినాడ ఇంజనీరింగ్ కాలేజీలో లెక్చరర్ గా పనిచేస్తున్నప్పుడు పెంతెకొస్తు సత్యం గురించి తెలుసుకొని 1959లో పాస్టర్ పమి ప్రభుదాస్ దంపతుల ద్వారా రక్షణపొందారు. అప్పటినుండి పెంతెకొస్తు సత్యాన్ని ప్రేమిస్తూ ప్రభువు పరిచర్యలో ఎంతో సహాయకరంగా ఉండేవారు. ఏలూరు మహాసభలలో పాల్గొనటానికి కుటుంబంతో సహా సెలవులు పెట్టి మరీ వచ్చి పాల్గొనేవారు.

### దేవుని సేవలో సహాయపడుట

విజయవాడ విటిపియస్ కు బదిలీపై వచ్చినప్పటినుండి ఐ.పి.సి పరిచర్యలో ఎంతో చురుకుగా పాల్గొనేవారు. విజయవాడ సభల స్థలం కొనే విషయంలో వీరి సహాయం ఎంతో మరువలేనిది. వీరు రిటైర్ అయిన దగ్గరనుండి మీటింగ్స్ వచ్చినప్పుడు అన్నీ తానే దగ్గరుండి జాగ్రత్తగా చూసుకొనేవారు. డాక్టర్ అబ్రహం శామ్మూల్ గారితో అనేక ప్రాంతాలు తిరిగి వారికి పరిచర్యలో సహాయపడ్డారు. వీరి ద్వారా అప్పర్ సీలేరు, డొంకరాయి, మోతుగూడెం, శ్రీశైలం, మొదలగు చోట్ల సంఘాలు కట్టబడ్డాయి.

శ్రీమతి డోరతి విక్లిఫ్ గారు తన యౌవనకాలమందే బహు ఆత్మల భారము కలిగి అనేక మందిని దేవుని యొద్దకు నడిపించారు. వీరు ముఖ్యముగా స్త్రీల మధ్య గొప్పపరిచర్య జరిగించారు. ఆంధ్రప్రదేశ్ ఐ.పి.సి స్త్రీల సెక్రటరీగా కూడా పనిచేసారు.

బ్రదర్ జి. విక్లిఫ్ గారు ఐ.పి.సి ఆంధ్రప్రదేశ్ కి ట్రైజర్ గా కూడా పనిచేసి డబ్బు విషయంలో ఎంతో నమ్మకంగా పనిచేసేవారు. ప్రతిపైసాకూడా లెక్కకట్టి బ్యాంకులో జమచేసేవారు. ఇటువంటి దేవుని బిడ్డల పరిచర్యమనకు ఎంతైనా అవసరమే.

## పరలోక పిలుపు

దేవుని చేతిలో మంచి పరిచర్యలను చేసిన వీరు ప్రభువు పిలుపు నందుకొని తమ, తమ కాలములలో ఈలోకాన్ని విడిచి వెళ్లారు. శ్రీమతి డోరతీ విక్లీఫ్ గారు 1993లో ప్రభువునందు నిద్రించగా బ్రదర్ విక్లీఫ్ గారు 2001లో ప్రభువు నందు నిద్రించిరి.

## బ్రదర్ మార్లపూడి సమూయేలు గారు

మార్లపూడి సమూయేలుగారు ఏలూరు నివాసి వీరు పెంతెకొస్తు ఉజ్జీవంలో రక్షణ పొంది, ఏలూరు సంఘములో సంఘపెద్దగా ఉంటూ ఉండేవారు.


## ఏలూరు మహాసభలలో పరిచర్య



మన ఐ.పి.సి. జనరల్ కన్వెన్షన్ లో అపొ॥ పి.యం. సామ్యేలు అయ్యగారిచే ఆహ్వానించబడిన అనేక విదేశ, స్వదేశ దైవజనులకు పరిచర్య చేయుటకు విధిగా ఉద్యోగమునకు సెలవు పెట్టి ఆ దినములన్నియూ వారితోనే గడిపి, ఆత్మీయ మేలులు పొందెడివారు. వీరికి దైవజనులంటే ఎంతో ప్రేమ ఆయన మిలటరీలో పనిచేయుటను బట్టి ఎనిమిది బాషలలో అందరితో మాటలాడుచూ ఆయన సాక్ష్యము, రక్షణ, అనేక ఆత్మీయ సంగతులు వివరించెడివారు. దేవుని మహిమ పరచెడివారు. దేవునికి స్తోత్రము.

## పరలోక పిలుపు

1979సం॥జనరల్ కన్వెన్షన్ ల ఏలూరు ఏరియాలో అయిపోయిన వెంటనే సికింద్రాబాదు డ్యూటీ నిమిత్తము వెళ్ళినారు. గాని 19-03-1979లో ఉదయం 10 గంటలకు హార్ట్ ఎటాక్ ద్వారా ప్రభువునందు నిద్రించినారు. ఈయన సతీమణి, మార్లపూడి ఎలిజబెత్ గారు ఇంకనూ ప్రభువు కృపను బట్టి సజీవంగా ఉండి ప్రభవును స్తుతిస్తున్నారు



## పాస్టర్ వి. ఆశీర్వాదము గారు

పాస్టర్ వి. ఆశీర్వాదముగారు 1971 నుండి 1978 వరకు కొత్తగూడెం లోగల రామవరం ఐ.పి.సి. చర్చినందు సేవ జరిగించినారు. వీరు ఎన్నో కష్టములు, శ్రమలు అనుభవించి కొన్ని ఆత్మల రక్షణార్థమై త్యాగశీలులుగా ఐ.పి.సి సంస్థలో సత్యం కొరకు నిలిచిన గొప్ప దైవజనులు. వీరు ఖమ్మం ఏరియాలో ఉన్న దైవసేవకులకు ఎంతో మాదిరిగా జీవించియున్నారు. వీరి బోధలతో ఎంతో మందిని ఆధ్యాత్మికముగా బలపరచిన దైవజనులు.

## పరలోక పిలుపు

రామవరంలోనే కాక పాల్వంచ అనే గ్రామానికి కూడా వెళ్ళి సహోదరులు విక్లీప్ గారి ద్వారా కట్టబడిన మందిరములో 5 సం॥లు దేవుని సేవను జరిగించి 1987లో ప్రభువునందు నిద్రించినారు. వీరు మనలను విడిచి వెళ్ళినప్పటికీ వీరు చేసిన సేవ ఇంకనూ పాల్వంచలో నిలిచి ఉన్నది.



### పాస్టర్ పి. వి. లేవి గారు

పాస్టర్ పోలేపాక విజయం లేవి గారు 1934వ సం॥లో వారి జన్మ స్థలమైన వరంగల్లునందు పోలేపాక విజయం, దీనమ్మగార్లకు జన్మించిరి. 1950వ సం॥లో పి.డబ్ల్యు.డి. ఇరిగేషన్ డిపార్టుమెంటులో ప్రభుత్వ సర్వీసులోనికి ప్రవేశించిరి.

#### సేవా పరిచర్య

వీరు 1955 కరుణమ్మ గారిని వివాహమాడిరి. దేవుడు కరుణమ్మ గారితో మాట్లాడి ఐ.పి.సి సంఘముకు వెళ్లమని చెప్పుటచేత లేవి గారు కూడా

పెంతెకొస్తు ఉద్యమంలో చేరి పాస్టర్ టి.కె థామస్ గారిచే బాప్తిస్మ పొందారు. వీరు ఉద్యోగంలో ఉన్నప్పుడు, కొంతకాలం స్టేట్ కౌన్సిల్ మెంబర్గా చేసారు. వీరు 1991లో సీయోను బైబిల్ కాలేజీలో వేదాంత విద్యను అభ్యసించి 1992 వరకు లక్ష్మీసింగారం లోను, 1993నుండి 2002 వరకు అనగా పరలోక పిలుపు అందుకొనే వరకు దర్బారం అనే గ్రామంలోను పనిచేసారు. వీరు 2002 అగష్టు 13 వతారీఖున మహిమలోకి ప్రవేశించారు.

### పాస్టర్ కె.రాజరత్నం గారు



పాస్టర్ కె.రాజరత్నం గారు కృష్ణ పురం గ్రామములో పాస్టర్ టి. యెషయా గారి ద్వారా రక్షింపబడిరి. దైవదర్శనమును బట్టి 1977 లో సీయోను బైబిల్ కళాశాలలో వేదాంత విద్యను అభ్యసించిరి

#### సేవా పరిచర్యలు

1978-79 వరకు కృష్ణా జిల్లా తోట్లవల్లూరు, పాములంక తరువాత 1980-82 వరకు గూడవల్లి, నెక్కలం, ఉప్పులూరు లోను, తరువాత 1983-87 వరకు గుంటూరు జిల్లా డోలన్సంగర్, పెనుమాక, కిష్టాయిపాలెంలోను తరువాత 1988-2010 వరకు ఈడుపుగల్లు, గంగూరు గ్రామములందు దేవుని ఘనమైన పరిచర్య జరిగించిరి. వీరి ద్వారా ఈడుపుగల్లులో ఒక మంచి సంఘం కట్టబడి ప్రభువు మహిమార్థమై వారి చిన్న కుమారుని ద్వారా నడిపించబడుచున్నది



## పాస్టర్ డి. ప్రకాశం గారు

పాస్టర్ డి. ప్రవాశం గారు తూర్పుగోదావరి జిల్లా చింతలమొరి గ్రామంలో 1951-58 వరకు సేవచేసి ఆపరిసర ప్రాంతాలలో సువార్త ప్రకటించిరి 1958-61వరకు పశువుల్లంలో సేవచేసి, 1961 నుండి 1996 వరకు మురమళ్ళలో సంఘకాపరిగా పనిచేసిరి. పాలింజరం లోను సంఘం స్థాపించిరి. వీరు సంఘంలో కొందరిని దైవసేవకులుగా తీర్చిదిద్ది ఆయా ప్రాంతాలకు సేవకు పంపిరి. గొల్లవిల్లి ఏరియాలో వారు సీనియర్ దైవజనులు ఏరియా పరిచర్య కొరకు ఎంతో ప్రయాసపడి ఏరియాను ఎంతో బలపరిచిరి.

## పాస్టర్ చింతల సంతోషం గారు



పాస్టర్ చింతల సంతోషం గారు 1965 వసం||లో తిరుపయ్య, గురవమ్మ దంపతులకు లింగాల గ్రామంలో జన్మించారు. వీరు 1977 సం||లో మారుమనస్సు పొందిరి. విద్యయందు పట్టబడ్డవైన వీరు, రక్షింపబడిన నాటనుండి కోదాడ పట్టణంలో ఐ.పి.సి సంఘం లో ఆత్మీయంగా ఎదిగిరి.

**సేవా పరిచర్యలు :** 1998న సేవకు సమర్పించుకొని వచ్చారు. 1999 సం||లో కృష్ణా జిల్లా వత్సవాయి గ్రామంలో పరిచర్యను మొదలు పెట్టారు. అక్కడనుండి చుట్టుప్రక్కలనున్న అనేక గ్రామాలు తిరిగి అనేక ఆత్మలను ప్రభువు నొద్దకు నడిపించారు.

స్థానిక సంఘ భవనాన్ని కట్టుటకు వీరు తన స్కూలు ద్వారా ఆర్జించిన దనాన్ని మందిరము కొరకు ఖర్చుచేసిరి. ఈ విషయంలో వారి సతీమణి గారు ఎంతో సహాయపడ్డారు.

**పరలోక పిలుపు:** వీరు కొంతకాలం జగ్గయ్యపేట ఏరియా పి.వై.పి.ఎ కోఆర్డినేటర్ గా కూడా పనిచేసి 2007 ఏప్రిల్ న వీరు మహిమలోకి ప్రవేశించారు. వీరి కుటుంబం ప్రస్తుతం మిర్యాలగూడెం లో ఉంటూ ప్రక్కనే గల శ్రీనివాసనగర్ నందు దేవుని సేవజరిగించుచున్నారు.



## పాస్టర్ అంబోజి జాకబ్ గారు


పాస్టర్ అంబోజి జాకబ్ గారు, మాల్కాపురం గ్రామంలో బిక్షం దంపతులకు ఎనిమిదవ సంతానంగా జన్మించిరి. వీరు రైల్వేలో ఉద్యోగం చేస్తూ దేవుని సేవకులు ద్వారా సువార్తను విని 1974వ సం||లో రక్షణ పొందారు.

**ఉద్యోగం రాజీనామా చేసి దేవుని సేవకు వచ్చట**

వీరు దేవుని పిలుపునకు లోబడి తన ఉద్యోగాన్ని సైతం రాజీనామా చేసి దేవుని సేవకు వచ్చారు. వీరు సీయోను బైబిల్ కాలేజీలో తర్ఫీదును పొంది తదుపరి సేవా



పరిచర్య కొరకు దైవజనుల ద్వారా నల్గొండ జిల్లా హుజూర్ నగర్ లో ఐ.పి.సి సంఘకాపరి గా నియమించబడ్డారు. పాస్టర్ అంబోజి జాకబ్ గారు ఆప్రాంతంలో అనేక శ్రమలకోర్చి సేవచేసి అనేకులను రక్షణలోకి నడిపించిరి. వీరి పరిచర్యలో విశేషంగా అనేక మంది యౌవనస్థులను ఎంతో ప్రోత్సహించారు. శ్రమలకు తాలుకుంటూ ఈ ప్రాంతంలో అనేకమందికి మాదిరిగా జీవించి 2010 అక్టోబరులో వీరు నినత్య విశ్రాంతిలోకి ప్రవేశించారు.



### పాస్టర్ కిన్నెర జోసఫ్ రాజు గారు

దైవజనులు పాస్టర్ కె. జోసఫ్ రాజుగారు పల్నాడు గుంటూరు జిల్లా మంచికల్లు గ్రామంలో కె.జె దేవబిక్షం, కనికరమ్మ (ప్రస్తుత పల్నాడు ఏరియా పాస్టర్) దంపతులకు జన్మించిన నాల్గవ సంతానం. వీరు తన చిన్నతనం నుండే చర్చిలో డ్రమ్మ కొడుచూ ప్రభువు పరిచర్యలో ఎంతో ఆసక్తిగా ఉండేవారు.

**వేదాంత విద్య:** వీరు ఇంటర్ వరకు చదివిరి, వీరు చదువుచున్నప్పుడే వారి తండ్రిగారికి సేవలో ఎంతో చేదోడువాడోడు గా ఉండేవారు. వీరు 1999వ సం॥లో రక్షణ పొంది, డిల్లీలోని గ్రేస్ బైబిల్ కాలేజీలో వేదాంత విద్యను అభ్యసించి బిటిహెచ్ పట్టాను పొందారు. వేదాంత విద్యను ముగించి ఇంటికి వచ్చిన తరువాత

మాచర్ల వాస్తవ్యులు దాసరి యాకోబు గారి చిన్న కుమార్తె లావణ్యను వివాహం చేసుకొని వెనువెంటనే దైవజనుల చేత మహబూబ్ నగర్ జిల్లాలోని మారు గ్రామమైన తీగలపల్లిలో సేవకు పంపబడ్డారు.

### గ్రామాలలో సువార్త ప్రకటించుట

తీగలపల్లి గ్రామంలో ఉన్న ఐ.పి.సి సంఘంలో పరిచర్య చేస్తూ అక్కడున్న సంఘాన్ని ఎంతో ఉజ్జీవంలోకి నడిపించారు. ప్రత్యేకంగా ఆగ్రామంలోనున్న యౌవనస్థులను అక్కనచేర్చుకొని వారిని ప్రోత్సహించి వారికెంతో అండగానిల్చారు. వీరు సంఘస్థులచేత మాత్రమే కాకుండా ఆగ్రామస్థులందరి చేత చిన్నవయసులోనే ఎంతో మంచి పేరు సంపాదించుకొన్నారు. సంఘంలోనున్న వారితో కలసి చుట్టుప్రక్కలనున్న గ్రామాలు తిరిగి సువార్తలేని మహబూబ్ నగర్ జిల్లా, నవాబ్ పేట మండలంలో సువార్త బీజాలు నాటారు.

### ప్రమాధంలో మరణించుట

ఇటువంటి మంచి పరిచర్య జరిగించిన పాస్టర్ కె. జోసఫ్ రాజు గారు దైవజనులు 2009 ఏప్రిల్ 28వ తేదీన జడ్చర్ల లో జరుగుచున్న ఐ.పి.సి సేవకుల సదస్సులో పాల్గొని రాత్రి 11గం॥లకు తిరిగి ప్రయాణమై తన ఇంటికి తిరిగి వెళ్తుండగా ప్రమాదవశాత్తు రోడ్డు మీద యాక్సిడెంట్లో ప్రాణాలు కోల్పోయారు. వీరితో పాటు ఉన్న బ్ర॥ శాంతయ్య అనే సహోదరుడు కూడా అక్కడిక్కడే ప్రాణాలు కోల్పోయారు. వీరు చనిపోయినపుడు వీరికి 2సం॥ మరియు 4 నెలల పాపలు ఉన్నారు. దేవుని సేవలో ఉండే ప్రాణాలు కోల్పోయిన దైవజనుని కుటుంబం కొరకు ప్రార్థించుదాం.

## సహోదరి అన్నమా మామెన్ గారు

ఐ.పి.పి ఉజ్జీవంలో పాల్గొంద టానికి కేరళ నుండి పురుషులే కాకుండా కొందరు స్త్రీలు కూడా వచ్చి ఈ మహాఉధ్యమంలో పాలుపొందారు. వారిలో ప్రముఖులు సహోదరి అన్నమా మామెన్ గారు. వీరు కేరళలో జన్మించి, రక్షణపొంది దైర్యంతో ఆంధ్రప్రదేశ్ వచ్చి పెంతెకొస్తు సంఘాలు కట్టబడుటలో ఎంతో సహాయం చేసారు.

### సేవ పరిచర్యలు

దైవజనురాలు మొదటగా వీరు ఏలూరుకు వచ్చి పాస్టర్ పి.టి. చాకోగారి కుటుంబంతో ఉంటూ, అక్కడ జరుగుతున్న పరిచర్యలో వారు ఎంతో తోడ్పాటునందించారు. వారితో పాటు అక్కడ వారు ఎన్నో శ్రమలు అనుభవించారు. ఆతరువాత వీరు ఉయ్యూరు పట్టణంలో సువార్త ప్రకటిచటకు వెళ్లారు.

### జగ్గయ్యపేట ఏరియా అబివృద్ధికి సహాయ పడుట

దైవజనురాలు అన్నమా మామెన్ గారు జగ్గయ్యపేట ఏరియా పరిచర్య అభివృద్ధిలో ఎంతో సహాయపడ్డారు. వీరు అక్కడ నివాసం ఏర్పరుచుకొని అక్కడున్న దైవజనులతో కలసి ఎంతో పరిచర్య జరిగించారు.

### దేశ, విధేశాలలో బలంగా పరిచర్య

దైవజనురాలు అన్నమా మామెన్ గారు మంచి ప్రసంగీకురాలు, వీరు అమెరికా, చైనా, యెరుషలేము తదితర దేశాలలో పర్యటించి అనేక మందిని ప్రభువులోని నడిపించారు. దైవజనులు కోస్తాడేయర్ గారు ఒక బాక్సర్ గా ఉన్నప్పుడు వీరు వారి యొద్దకు వెళ్లి సువార్త చెప్పితే వెనువెంటనే వారు రక్షణ పొందారు.

### స్త్రీల మధ్యలో బలంగా వాడబడుట

అన్నమా మామెన్ గారు ప్రాముఖ్యంగా స్త్రీల మధ్య బలమైన పరిచర్యను జరిగించారు. ఇలా వీరు ఆంధ్రప్రదేశ్ పెంతెకొస్తు సంఘానికి ఎంతో ఆశీర్వాదమనే చెప్పాలి. దైవజనురాలు మన మధ్యలేనప్పటికీ వారి పరిచర్య ఫలాలు మనం ఎప్పుడూ చూస్తున్నానం

## సహోదరి రోజమ్మ గారు

కేరళ రాష్ట్రం నుండి వచ్చిన మరొక దైవజనురాలు సహోదరి రోజమ్మ గారు. వీరు కూడా పెండ్లి చేసుకోకుండా దేవుని కొరకు నిలబడి ప్రభువు సేవలో బలంగా వాడబడ్డారు.

### సువార్త ప్రవాశిని పరిచర్యలో సహాయ పడుట

సహోదరి రోజమ్మ గారు గుణదలలో పెద్ద అయ్యగారి వద్ద సువార్త ప్రకాశిని ఆఫీసులో ఉంటూ పరిచర్యలో ఎంతో సహాయపడ్డారు. పత్రికకు వర్తమానాలు అందిస్తూ, పెద్దఅయ్యగారి ఉత్తరాలు కూడా వ్రాస్తూ ఉండేవారు. **సువార్తపరిచర్యలో**

సహోదరి రోజమ్మగారు సువార్త పరిచర్యలో కూడా సహాయపడ్డారు. రాజమడ్రి సంఘం కట్టబడుటలో వీరి పాత్ర అమోఘం. ఆతురువాత వీరు హైదరాబాద్ కు వెళ్లి పాస్టర్ ఫిలిప్ అబ్రహం పరిచర్యలో వారికి సహాయకరంగా ఉన్నారు.

### పరలోక పిలుపు

రోజమ్మగారు తన కడవరి దశలో వీరు కేరళ రాష్ట్రంలోని వెళ్లి వారి బంధువుల యొద్ద గడిపారు. చివరికి కొన్ని శరీర బలహీనత కారణంగా వారు ప్రభువు సన్నిధికి చేరారు. సత్యం కొరకు దేవుని దు కూడా అక దైవజనురాలు అన్నమ్మా మామెన్ గారు

## జీవగ్రంథంలో లిఖించబడిన పేర్లు

ఆంధ్రప్రదేశ్ లోని ఐ.పి.సి పరిచర్యలో ఎంతో మంది దైవజనులు పాల్గొన్నారు. కష్టాలు పడ్డారు. సంఘాలు కట్టబడుటకు దేవుని చేతిలో బలంగా వాడబడ్డారు. కొంతమందిని మాత్రమే మనం ద్యానం చేసుకున్నాము. ఇంకా ఎంతో మంది పరిచర్య కొరకు ప్రయాసపడిన వారు ఉన్నారు. వీరందరి పేర్లు జీవగ్రంథంలో ఉన్నాయనేది ఎంతైనా సత్యమే. వీరందరు మనకంటే ముందుగానే పరలోకానికి చేరుకున్నారు. మన మన కాలం వచ్చినపుడు మనం కూడా పరమునకు చేరి వీరందరిని కలుసుకొని దేవుని సన్నిధిలో సంతోషించుదాం.దేవుడు అటువంటి కృప మనందరికి ఇచ్చును గాక.

“ఆ సహకారుల పేర్లు జీవగ్రంథంలో వ్రాయబడియున్నవి” ఫిలిప్పీ 4:3



---

## ఆంధ్రప్రదేశ్ లోని ఇండియా పెంటెకోస్తు దేవుని సంఘాల వివరాలు

---

దైవజనులు అపొ|| పి.యం. శామ్యూల్ అయ్యగారు 1932 వ సం||నుండి ఆంధ్రప్రదేశ్ లో పరిచర్య జరిగించుచుండగా, వారితో పాటు గా అనేక మంది దైవజనులు ప్రయాసపడిరి. దాని ఫలితంగా ఆంధ్రప్రదేశ్ లో అనేక సంఘాలు కట్టబడ్డాయి. వాటి పూర్వాపరాలు మనం పరిశీలించి ఆత్మీయమేలులు పొందుకుందాం. మరియు ఇన్ని సంఘాలను స్థాపించిన దేవునికి స్తుతులు చెల్లించుదాం.

ఇండియాపెంటెకోస్తు దేవుని సంఘం (ఆంధ్రప్రదేశ్ రీజియన్) లో 21 ఏరియాలు, 650 సంఘాలు కలిగియున్నది. అవి ఎలా స్థాపించబడ్డాయి, ఎలా అభివృద్ధి పొందాయి మరియు ప్రస్తుత పరిచర్యలను మనం ఈ అధ్యాయంలో ద్యానం చేద్దాం.

### ఏలూరు ఏరియా

ఏలూరు నగరం, పశ్చిమ గోదావరి జిల్లాకు ముఖ్య కేంద్రం. ఇది తివాసీల తయారికి మరియు జనపనారకు ప్రసిద్ధి చెందిన ప్రాంతం. ఈ జిల్లా ఆంధ్రప్రదేశ్ లోని అత్యంత సస్యశ్యామలమైన జిల్లాల్లో ఒకటిగా చెప్పవచ్చు. ఇది గోదావరి నదికి పశ్చిమాన విస్తరించియున్నది కనుక దీనికి పశ్చిమ గోదావరి అని పేరు వచ్చింది. గోదావరి నది ప్రక్కగా ఉన్న ఈ జిల్లా పచ్చని పొలాలతో ఎంతో కను విందు చేస్తుంది. ఈ జిల్లా ఐ.పి.సి సేవా పరిచర్యకు ఒక బలమైన కేంద్రంగా ఉందని చెప్పవచ్చు.

#### పెంటెకోస్తు సత్యం ప్రకటించబడుట:

కీ||శే|| లు అపొ|| పి.యం. సామ్యేలు అయ్యగారు మొట్టమొదట బందరు వచ్చి, తరువాత ఈ జిల్లానే ప్రధాన కేంద్రంగా చేసుకొని పెంటెకోస్తు సత్యాన్ని విస్తరింపజేసారు. 1932 వ సంవత్సరంలో అపొ|| పి.యం. సామ్యేలు అయ్యగారు గుడివాడలో పరిచర్య చేస్తున్న రోజులు అవి. పెద్దఅయ్యగారిని ఆంధ్రప్రదేశ్ కు ఆహ్వానించిన గురుపాదం గారి అక్కగారు సహో|| అలీసమ్మ గారు ఆరోజుల్లో అస్వస్థతకు గురైనారు. వారు, వారి భర్త బ్ర|| మనోహరం గారు ఏలూరులో టీచర్లు గా పనిచేస్తున్నారు. అప్పుడు గుడివాడలో ఉన్న అయ్యగారిని, గురుపాదం గారు ఏలూరు తీసుకెళ్ళి వారి అక్కగారి కొరకు ప్రార్థన చేయించారు. అప్పుడు దేవుడు అక్కడ గొప్ప అద్భుతం చేసాడు, మరణ పడకలో ఉన్న గురుపాదం గారి అక్కగారిని దేవుడు స్వస్థపరిచాడు. ఆ అద్భుతం అక్కడున్న ఎంతో మంది విశ్వాసులకు, అన్యులకు ఆశ్చర్యాన్ని కలిగించింది. ఆ తరువాత రెండు వారాల పాటు పి.యం. సామ్యేలు అయ్యగారు రాత్రింబవళ్ళు ప్రసంగ సభలు, వేద పఠన సభలు జరిపారు. ఈ సభలలో అనేకమంది పరిశుద్ధాత్మ అభీషేకాన్ని పొందుకొని ప్రభువుకు తమ జీవితాన్ని అర్పించారు. రక్షంపబడి, బాప్తీస్మం, పరిశుద్ధాత్మ ను పొందిన వారనేకులు ప్రత్యక్షంగా సమావేశాన్ని జరుపుకోటానికి నిశ్చయించారు. వికసించిన హృదయాలతో క్రీస్తు వెలుగులో సత్య జీవితంలో నిత్యం ముందుకు సాగాలని ఆకాక్షించారు. అప్పుడు పి.యం. సామ్యేలు అయ్యగారు ఒక యిల్లు అద్దెకు తీసుకొని అక్కడే ప్రార్థనా కూటాన్ని ప్రారంభించారు. బ్ర|| ఎ. మనోహరం, బ్ర|| కె.ఆర్. జాన్, బ్ర|| బి.యస్. లూక్సన్ గార్లు తమ కుటుంబాలతో ఈ సహవాసంలో పాల్గొంటూ సంఘంగా ఏర్పడ్డారు. ఇదే మొట్టమొదటి ఆంధ్రప్రదేశ్ ఇండియా పెంటెకోస్తు దేవుని సంఘం. ఇది ఏలూరు ఏరియాకే కాదు గాని మొత్తం ఆంధ్రప్రదేశ్ అంతటిలో ప్రథమ పెంటెకోస్తు సంఘంగా చెప్పవచ్చు.

---

## ఐ.పి.సి సంఘాలు కట్టబడుట:

అపొ॥ పి.యం. సామ్యేలు అయ్యగారు ఏలూరును కేంద్రంగా చేసుకొని పరిశుద్ధాత్మ అభిషేకంతో పరిచర్యను కొనసాగించుచున్నారు. 1936 వ సం॥లో ఏలూరులో ఉన్న ఫెయిత్ హోం నకు కేరళ నుండి పాస్టర్. పి.టి. చాకో అయ్యగారు కుటుంబంతో సహా వచ్చి పి.యం. సామ్యేలు అయ్యగారికి పరిచర్యలో సహాయం చేయుచూ వచ్చారు. వారి రాక పెద్దఅయ్యగారికి ఎంతో బలాన్నిచ్చింది. వారు మాత్రమే గాక వారితో పాటు కె.ఇ. అబ్రహం గారు స్వీడన్ దేశం పరిచర్య నిమిత్తం వెళుతూ వారి సతీమణి అన్నమ్మ గానిరి ఏలూరులో ఉన్న ఫెయిత్ హోం లోనే వీరియొద్ద వదిలి వెళ్లారు. అంతేకాకుండా పాస్టర్ పి.యం. థామస్ గారు, పాస్టర్ పి.యం. ఫిలిప్స్ గారు, సహా॥ మేరీ అన్నమ్మ మామన్ గారు మొదలైన వారు ఏలూరుకు వచ్చి పరిచర్యలో సహాయపడ్డారు. వీరందరూ కలసి రాత్రింబవళ్ళు సువార్త పరిచర్య చేస్తూ, అనేక మైళ్ళు నడిచి వెళ్లి ఏలూరు చుట్టు ప్రక్కలనున్న అనేక ప్రాంతాలలో సువార్తను అందించారు. మహిమాన్వితమైన దేవుడు పి.యం. సామ్యేలు అయ్యగారిని, పి.టి. చాకో అయ్యగారిని బహు బలంగా వాడుకొంటూ వెళ్ళిన ప్రతిచోటా సంఘాలను స్థాపించారు. ఒకవైపు ఆకలి దప్పులు, మరోవైపు క్రైస్తవుల నుండే వ్యతిరేకతలు ఎన్నుచ్చినప్పటికీ, దేవుని సేవయే పరమావధిగా, ఆత్మల రక్షణే ద్యేయంగా ముందుకు కొనసాగారు. ప్రేమ కలిగిన దేవుడు వారి ద్వారా అనేక చూచక క్రియలు అద్భుతాలు జరిగిస్తూ పరిచర్యను స్థిరపరిచారు. అలా ఏరియాలో సంఘాల సంఘాలు స్థాపించబడ్డాయి.

## ఏరియా పరిచర్య అభివృద్ధి

దైవజనులు అపొ॥ పి.యం. సామ్యేలు అయ్యగారు ఒక ప్రక్క రాష్ట్రం మొత్తం పరిచర్య చేస్తూ మరొక ప్రక్క ఏలూరు ఏరియాలో మిగతా దైవజనులతో కలిసి అహర్నిశలు శ్రమించి పరిచర్యను జరిగించారు. తరువాత పెద్దఅయ్యగారు వరంగల్లు కు వెళ్ళి అక్కడ పరిచర్య మీద దృష్టి పెట్టారు. పాస్టర్ పి.టి. చాకో గారు ఏలూరులో ఉంటూ, ఏలూరు ఏరియా అభివృద్ధికి ఎంతో కృషి చేసారు. దాని ద్వారా దేవుని మహాకృపను బట్టి ఏలూరు చుట్టుప్రక్కల ప్రాంతాలలో కొన్ని సంఘాలు స్థాపించబడ్డాయి.


పాస్టర్ పి.టి. చాకో గారు సికింద్రాబాద్ కు మార్చబడిన తరువాత, ఏలూరు ఏరియా పరిచర్యను సి.ఎ. మ్యాత్తు గారు స్వీకరించారు. ఆతరువాత పాస్టర్ లాం జీవరత్నం గారు, ఆ తరువాత పాస్టర్ బి.యస్. లూక్సన్ గారు చూచుకొన్నారు. ఆ తరువాత ఏలూరు ఏరియా బాధ్యతలను పాస్టర్. టి.ఎ. శాస్త్రి గారు 1962 వరకు నడిపించారు. ఆ తరువాత నిడదవోలులో పరిచర్య చేస్తున్న పాస్టర్ కె.పి. దేవసహాయం గారు, ఏలూరు ఏరియా బాధ్యతలను నిర్వహించారు. వారు ఏలూరు ఏరియా బాధ్యతలు తీసుకొన్నప్పుడు దాదాపుగా ఏలూరు ఏరియాలో పది సంఘాలు ఉన్నట్లు మనం గమనించగలం. ఈయన దాదాపుగా 1963 నుండి 1996 వరకు పరిచర్యను కొనసాగించారు. ఆతరువాత అనారోగ్యంతో 22-12-1996 లో ప్రభువు పిలుపు నందుకొని శాశ్వతంగా ప్రభువుతో నుండుటకు వెళ్ళినారు.

వీరి తరువాత అంటే 2000సం॥ వరకు పాస్టర్ యం. పీటరు గారు, అంటే వీరు తుది శ్వాస విడిచేవరకు ఏరియా పాస్టర్ గా పనిచేసారు. వీరి తరువాత 2000 సం॥ లో పాస్టర్ బి. గాబ్రియేలు గారు ఏలూరు ఏరియా పాస్టర్ గా బాధ్యతలు చేపట్టారు. వీరు 2003 సం॥ వరకు నడిపించి అనారోగ్య కారణాల వల్ల ఏరియా బాధ్యతల నుండి విరమించుకొన్నారు. ఆ తరువాత ఆ బాధ్యతను పెదపాడు సంఘ కాపరైన పాస్టర్ పి. దావీరు గారు స్వీకరించి నేటి

వరకు ఏరియాను ఆత్మీంగా ముందుకు నడిపించుచున్నారు. వీరు ఏరియా పాస్టర్ గా మత్రమే కాకుండా ప్రస్తుత ఐ.పి.సి ఆండ్రప్రదేశ్ రీజియన్కు స్టేట్ సెక్రటరీ గా కూడా వ్యవహరిస్తున్నారు. ప్రస్తుతం ఏలూరు ఏరియాలో 26 సంఘాలు ఉన్నట్లు చూడగలం. ఈ ఏరియాను ప్రభువు ఇంకా దీవించి అనేక సంఘాలు కట్టబడునట్లు ప్రార్థించుదాం.

### **ఏలూరు ఏరియా ప్రస్తుత సంఘాలు , సంఘకాపరులు:**

1. పాస్టర్ పి.దావీదు గారు (ఏరియా పాస్టర్) పెదపాడు
2. పాస్టర్ బి. స్టీవెన్ గారు శివనగర్ 3. పాస్టర్ కె.ఐ. పరంజ్యోతి గారు కొవ్వలి
4. పాస్టర్ పి. సంతోష్ బాబు గారు తిమ్మరావు గూడెం 5. పాస్టర్ కె. క్రిష్ణాఫర్ గారు పోణింగు
6. పాస్టర్ డి. గాబ్రియేల్ గారు నందమూరు 7. పాస్టర్ కె. జాన్ గారు వేల్పుచర్ల
8. పాస్టర్ పి. లాజరస్ గారు వడ్డిగూడెం 9. పాస్టర్ ప్రభాకర్ రావు గారు నూజీవీదురైల్వేస్టేషన్
10. పాస్టర్ యమ్. ఏలీయా గారు గోపన్నపాలెం 11. పాస్టర్ జి.జోసఫ్ రాజకుమార్ గారు ఏలూరు
12. పాస్టర్ యమ్.శామ్యూల్ గారు బాప్టిస్టుపేట 13. పా.సి. హెచ్ ఇమ్మానుయేలురాజు గారు దుద్దుకూరు
14. పాస్టర్ పి పాల్సన్ గారు సింహాద్రిపురం 15. పాస్టర్ పి. ఇస్సాకు గారు గుడిపాడు
16. పాస్టర్ యన్. రత్నరాజు గారు దూబచర్ల 17. పాస్టర్ బి. మరియుడాస్ గారు గోకవరం
18. పాస్టర్ బి. డేవిడ్ రాజు గారు యంయంపుడం 19. పాస్టర్ జి. సామ్యూల్ రాజు గారు కూచింపూడి
20. పాస్టర్ యం. జయరాజ్ గారు కె. అంబర్ పేట 21. పాస్టర్ కె. కుమార్ రావు గారు ఐపురాజుగూడెం
22. పాస్టర్ పీటర్ గారు సంద్రగుంట 23. పాస్టర్ కె. యోహాను గారు శ్రీపరం
24. పాస్టర్ యం. డానియేలు గారు కొవ్వలి 25. పాస్టర్ జి. సామ్యేల్ రాజు గారు లక్ష్మీపురం
26. పాస్టర్ యల్. రాజేష్ కుమార్ గారు బీమడోలు 27. బ్రదర్ జి. దీనదయాకర్ గారు యమ్.యమ్.పురం



## కృష్ణా జిల్లా లోని ఐ.పి.సి పరిచర్య.

కృష్ణా జిల్లా, కృష్ణా నది పరీవాహ ప్రాంతంలో విస్తరించి యుంది కనుక దీనికి ఆ పేరు వచ్చిందని చెప్పొచ్చు. ఆంధ్రప్రదేశ్ లో ఈ జిల్లా ఒక ప్రత్యేక స్థానాన్ని కలిగియుంది. స్వాతంత్ర్య పోరాట విషయంలో కాని, రాజకీయంగా కాని, విధ్యాపరంగా కాని, వాణిజ్య పరంగా కాని, ఎందరెందరో గొప్పవారు ఈ జిల్లాలో జన్మించి, అనేక రంగాలలో రాణించి రాష్ట్రానికి, దేశానికి పేరు ప్రఖ్యాతులు తెచ్చిపెట్టారు. ఆంధ్రప్రదేశ్ లో అభివృద్ధిచెందిన జిల్లాల్లో ఒకటి గా చెప్పవచ్చు. సువార్త పరంగా కూడా ఎక్కువ క్రైస్తవులు ఉన్న జిల్లా ఇదే అవటం సంతోషించదగ్గ విషయం. ఈ జిల్లా చదువుల ఖిల్లాగా పేరు గాంచింది. పచ్చని పొలాలు, సిమెంటు, చక్కెర ప్యాక్టరీలు ఇలా ఎన్నో గొప్ప వాటితో ఈ జిల్లా పేరెన్నెక కలిగియుంది. ఈ జిల్లాలో ఎన్నో చూడదగ్గ ప్రదేశాలు ఉన్నాయి. విజయవాడ నగరం రాష్ట్రంలోనే కాక దేశంలోనే ప్రసిద్ధి చెందిన నగరం రాష్ట్రంలో మూడవ పెద్ద నగరం. దీన్ని ఆంధ్రప్రదేశ్ వాణిజ్య కేంద్రంగా చెబుతారు. దేశంలోనే అతిపెద్ద రైల్వే జంక్షన్ విజయవాడకు మణిహారం. కృష్ణా నది ఒడ్డుపై, అనేక మైన కొండల మధ్య, ప్రకృతి సోయగాలతో ఈ పట్టణం ఎంతో చూడముచ్చటగా ఉంటుంది. మచిలీపట్నం కూడా చూడదగ్గప్రదేశాలలో ఒకటి. అక్కడి సముద్రతీర ప్రాంతం, చేపకన్నుతో దర్వాజా లాంటివి ఎన్నో అక్కడ ఉన్నాయి. ఇలా జిల్లా అంతా కూడా బహు రమ్యంగా ఉంటుంది.

### కృష్ణాజిల్లాలో ఉన్న ఐ.పి.సి హెడ్ క్వార్టర్స్

ఆంధ్ర ప్రదేశ్ ఐ.పి.సి సంస్థ విషయంలో కృష్ణా జిల్లాకు ఎంతో ప్రాధాన్యత ఉన్నట్లు మనం గమనించగలం. దైవజనులు అపొస్తలులు పి.యం. శామ్యూల్ అయ్యగారు మద్రాసు నుండి మొట్ట మొదటిగా కృష్ణా జిల్లాకే వచ్చారు. వారు మద్రాసు నుండి మచిలీపట్నం వచ్చి అక్కడ నుంచే తన పెంతెకోస్తు సువార్త యాత్రను మొదలు పెట్టారు. అంతమాత్రమే కాకుండా ఐ.పి.సి ఆంధ్ర రీజియన్ కి కృష్ణా జిల్లాలోని విజయవాడ హెడ్ క్వార్టర్స్ గా బాసిల్లుతుంది. అంతమాత్రమే కాకుండా ఎక్కువ ఐ.పి.సి సంఘాలు కూడా ఈ జిల్లాలోనే ఉన్నట్లు మనం చూడగలం. అందుకనే కృష్ణా జిల్లాకు ఐ.పి.సి పరంగా ఒక ప్రత్యేక స్థానమున్నట్లు చెప్పవచ్చు. ఈ జిల్లాలో దాదాపుగా మూడు ఏరియాలు ఉన్నట్లు మనం చూడగలం. అవి విజయవాడ, గన్నవరం, జగ్గయ్యపేట అనునవి.

## విజయవాడ ఏరియా

అపొ|| పియం శామ్యూల్ నాయన గారు 1937 వరకు విజయవాడను దర్శించలేదు. అప్పటి వరకు ఏలూరును కేంద్రంగా చేసుకొని మాత్రమే సేవను జరిగించుచున్నారు. కాని అయ్యగారి మనస్సులో విజయవాడ కు వెళ్లాలని ఎంతో ఆశగా ఉండేది. ఇది దేవుడు పుట్టించిన ఆశ. ఆ ఆశను 1937 వ సంవత్సరంలో తీరిందని చెప్పాలి. ఆ సంవత్సరంలో పరిశుద్ధాత్మ ప్రేరేపణను బట్టి వేసవి కాలంలో 10 రోజులు సువార్త దండయాత్ర జరపాలని నిశ్చయించి ఏలూరులో నున్న విశ్వాసులు మరికొంత మంది సేవకుల సహాయంతో నిర్వహించారు. దేవుడు ఆ పరిచర్యను ఎంతో విజయవంతంగా జరిగించారు. విజయవాడ పట్టణంలో క్రైస్తవ సంఘాల మధ్య ఎంతో ఉజ్జీవం ప్రారంభమయింది. ఎంతో మంది విశ్వాసులు స్వచ్ఛంద పెంతెకోస్తు భోదల పట్ల ఆకర్షితులైనారు. పెద్దఅయ్యగారు

---

విజయవాడ తో పాటు కృష్ణా జిల్లాలోని అనేక ప్రాంతాలు దర్శించి ఉజ్జీవ కూటాలు ఏర్పాటుచేసి రాత్రింబవళ్ళు ఎంతో ప్రయాసపడ్డారు.

### **పి.యల్ పరంజ్యోతి గారు మరికొంత మంది యౌవనస్థులు ఆకర్షించబడుట**

శామ్యూల్ అయ్యగారు జిల్లాలోని అనేక ప్రాంతంలో ఎంతో ఉజ్జీవంగా పరిచర్య జరిగిస్తున్నపుడు అనేక మంది యౌవనస్థులు మరియు విశ్వాసులు సత్యానికి ఆకర్షించబడ్డారు. వారిలో ప్రముఖులు దైవజనులు పి.యల్ పరంజ్యోతిగారు, పి. ఆనందంగారు ముఖ్యులు. వీరు పరిచర్యకు అయ్యగారికి కుడి బుజంగా ఉంటూ అనితరం సత్యం కొరకు శ్రమించారు.

### **విజయవాడలో ఐ.పి.సి సంఘాలు స్థాపన**

ఈ ఉజ్జీవాన్ని దృష్టిలో పెట్టుకొని పెద్దఅయ్యగారు పాస్టర్ టి.కె థామస్ గారిని, పాస్టర్ పి.యల్ పరంజ్యోతి గారిని విజయవాడలో పరిచర్య జరిగించుటకు పంపారు. వారు ఇస్లాంపేటలో ఇల్లు అద్దెకు తీసుకొని నిరంతరంగా సేవను కొనసాగించారు. వీరు విజయవాడలోని వీధులు తిరుగుతూ ఏంతో ఉత్సాహంగా సుమార్తను భోదించారు. వారి పరిచర్య ఫలంగా అక్కడ కొంత మంది రక్షణ లోకి నడిపింపబడ్డారు. 1940 వసంవత్సరంలో పి.యం. శామ్యూల్ నాయనగారు పాస్టర్ టి.కె. థామస్ గారిని, పాస్టర్ పి.యల్ పరంజ్యోతి గారిని వరంగల్లు కు పంపించి వరంగల్లులో ఉంటున్న పెద్ద నాయన గారు పూర్తిగా విజయవాడకు వచ్చారు. వీరు వచ్చి విజయవాడలోని ఇస్లాంపేటలో ఒక ఇల్లు అద్దెకు తీసుకొని పరిచర్యను కొనసాగించిరు. వీరు విజయవాడతో పాటు జిల్లాలోని అనేక ప్రాంతాలు తిరుగుతూ పరిచర్యను కొనసాగించారు. ఆ సమయంలోనే గాస్పల్ హెరాల్డ్ అనే పత్రికను కూడా ప్రారంభించి పెంతెకొస్తు సత్యాలను విపులంగా ప్రచురించారు.

### **విజయవాడలో ఐ.పి.సి సంఘాలు విస్తరించుట**

విజయవాడలోని పరిచర్య విషయంలో నాయనగారు ఎక్కడ అనుభవించలేని శ్రమలు, శోధనలు ఇక్కడ అనుభవించారు. బహుశా విజయవాడను పెంతెకొస్తు కేంద్రంగా చేసుకొనుటకు దేవుడే ఇదంతా జరిగించాడేమో అనిపిస్తుంది. పరిచర్యలో ఆర్థికంగా సహాయం లేక పోయేది. ఒక ప్రక్క నెలకు 13 రూపాయలు ఇంటికి అద్దె చెల్లించాలి. చెప్పాలంటే నెలకు అంత ఆదాయం రావటం కూడా కష్టమే. కుటుంబం అంతా పస్టులుండేవారు. చివరికి తన కూమారునికి వైద్యం చేయించలేక శాశ్వతంగా కోల్పోయాడు. అయినప్పటికి కూడా వెనుదిరగకుండా పట్టుదలతో ప్రతి దినం కాలినడకన బాడవపూట, మొగల్రాజపురం, ఉడ్పేట, బాప్టిస్టునగర్ ప్రాంతాలు తిరిగి వాక్యాన్ని భోదించారు. కొన్ని సార్లు బోజనం లేక నడవటానికి ఓపిక కూడా ఉండేది కాదు. అయ్యగారు ఉడ్పేట వచ్చేసరికి రక్షణపొంది, ఇంటింటికి తిరిగి మాంసం అమ్ముకొనే ఒక ముసలమ్మ అయ్యగారి వాక్యం కొరకు ఎదురుచూస్తుండేది. అయ్యగారు ఆమె వద్దకు వచ్చి వాక్యం చెప్పిన తరువాత ఆమె ఒక బేడా డబ్బులు ఇచ్చేది. ఆరోజుల్లో ఆడబ్బు ఎంతో విలువైనది. వాటిని జాగ్రత్తగా తీసుకెళ్ళి ఇంటిలో వాడుకొనేవారు. ఈ విధంగా ఎన్నో ప్రయాసలకోర్చి పరిచర్య చేయుటమూలంగా విజయవాడలోని బాడవపేట, గుణదల, సత్యనారాయణపురం, బాప్టిస్టునగర్ మొదలైన చోట్ల పెంతెకొస్తు సంఘాలు స్థాపించబడ్డాయి. అలా స్థాపించబడ్డ సంఘాలు నానాటికి అభివృద్ధి చెందుతూ ఎంతో ఉజ్జీవంగా నడిపించబడుచుండేవి.



---

## విజయవాడ ఏరియా అభివృద్ధి


అపొ॥ పి.యం. శామ్యూల్ అయ్యగారు ఒక ప్రక్క విజయవాడలో పరిచర్యను చూసుకుంటూ మరొక ప్రక్క కృష్ణా జిల్లాలోని అనేక ప్రాంతాలలో సేవచేస్తూ ముందుకుసాగారు. అటువంటి పరిచర్య ఫలంగా నేడు కృష్ణా జిల్లాలోని అనేక ప్రాంతాలలో పెంతెకోస్తు సంఘాలు స్థాపించబడ్డాయి. ఆరోజుల్లోనే దాదాపుగా 32 సంఘాలు కృష్ణా జిల్లాలో కట్టబడ్డాయి. ఇవన్నియు కూడా పి.యం. శామ్యూల్ అయ్యగారి నాయకత్వంలో ఎంతో ఉజ్జ్వలంగా కొనసాగించబడేవి.

## డాక్టర్ పి. అబ్రహం శామ్యూల్ గారి నాయకత్వంలో ఏరియా అభివృద్ధి

ఐ.పి.సి ఆంధ్రప్రదేశ్‌ను ఏరియాలు గా విభజించిన తరువాత ఈ కృష్ణా జిల్లా ఏరియాను గౌరవనీయులు డాక్టర్ పి. అబ్రహం శామ్యూల్ అయ్యగారు చూసుకొనేవారు. వారి ఆధ్వర్యంలో కూడా కృష్ణా ఏరియా ఎంతో అభివృద్ధి చెందింది. వారు ఈ ఏరియాలో నున్న ప్రతి సంఘాన్ని దర్శిస్తూ విశ్వాసులను బలపరుస్తూ ఏరియా కొరకు ఎంతో ప్రయాసపడ్డారు. జాయ్ అమ్మగారు కూడా ఏరియాలోని పరిచర్యకు ఎంతో సహాయ పడ్డారు. వీరు సేవకులను బలపరచి విజయవాడలో సంఘాలు స్థాపింపబడునట్లు ప్రోత్సహించారు. ఆవిధంగా వీరి పరిచర్య ఫలంగా నేడు 50కి పైగా సంఘాలు కట్టబడ్డాయి.

## ప్రస్తుత పరిచర్య

డాక్టర్ పి. అబ్రహం శామ్యూల్ అయ్య గారు ఆతరువాత ఈ ఏరియా బాధ్యతలను మన ప్రియతమ నాయకులు పాస్టర్ పి. నోయల్ శామ్యూల్ అయ్యగారు తీసుకొని ఎంతో అభివృద్ధిలోకి నడిపించారు. ఆ తరువాత పాస్టర్ ఏలియా గారు బాధ్యతలు చేపట్టి ముందుకు నడిపించారు. వీరు కూడా ఏరియా కొరకు ఎంతో ప్రయాసపడ్డారు. పరిపాలన సౌలభ్యాన్ని బట్టి 2008 సం॥ రంలో స్టేట్ కౌన్సిల్ వారు ఈ ఏరియాను రెండుగా విభజించి విజయవాడ, గన్నవరం ఏరియాలు గా చేసారు. విజయవాడ ఏరియాకు పాస్టర్ గా పాస్టర్ యస్. యోహాను గారిని నియమించారు. ప్రస్తుతం ఈ ఏరియాకు పాస్టర్ గా పాస్టర్ పి. నోయల్ శామ్యూల్ అయ్యగారు బాధ్యతలు వహిస్తూ ముందుకు నడిపిస్తున్నారు. ప్రస్తుతం ఈ ఏరియాలో 70 కు పైగా సంఘాలు ఎంతో ఆత్మీయంగా, ఉజ్జ్వలంగా నడిపించబడుచూ, దినదినము ప్రవర్ధమానము చెందుచున్నాయి.



## విజయవాడలోని ప్రస్తుత సంఘాలు, సంఘకావరులు

1. పాస్టర్ పి. నోయల్ శామ్మూల్ గారు (ఏరియా పాస్టర్) గుణదల
2. పాస్టర్ యం. యోహాను గారు గూడవల్లి
3. పాస్టర్ పి.ఐ. క్రిష్టాఫర్ గారు బాడవపేట
4. పాస్టర్ యస్. అబ్రహాము గారు క్రీస్తురాజపురం
5. పాస్టర్ యస్ యోనా గారు యనమలకుదురు
6. పాస్టర్ జి. జాన్ వెస్లీ గారు కృష్ణలంక
7. పాస్టర్ బి. విజయ్ కుమార్ గారు ఆంజనేయ వాగు
8. పాస్టర్ ఎం. రఫాయేలు గారు రామలింగేశ్వరనగర్
9. పాస్టర్ యల్. సామ్మూల్ గారు కానూరు
10. పాస్టర్ టి. స్టీఫెన్ గారు ప్రకాశ్ నగర్
11. పాస్టర్ జి. దానియేలు బాబు గారు కె.ఎల్ రావు నగర్
12. పాస్టర్ జి. మృత్యుంజయుడు గారు మంగళగిరి
13. పాస్టర్ పి. ప్రకాశం గారు మధురానగర్
14. పాస్టర్ టి. రమేష్ గారు నున్న
15. పాస్టర్ జి. హానోకు గారు మాచవరం
16. పాస్టర్ యస్. దావీదు గారు బసవతారకనగర్
17. పాస్టర్ సి. హెచ్ ఆశీర్వాదం గారు కంకిపాడు
18. పాస్టర్ యస్. జాన్ గారు మూలపాడు
19. పాస్టర్ కె. ఐజక్ గారు (డీన్) గుణదల
20. పాస్టర్ జి. డేవిడ్ రాజు గారు చిట్టినగర్
21. పాస్టర్ ఎ. జాన్ మోజెస్ గారు తాడేపల్లి
22. పాస్టర్ యస్. ప్రసాదు గారు ప్రకాశ్ నగర్
23. పాస్టర్ జి. మోక్షానందం గారు జి.కొండ్ూరు
24. పాస్టర్ యం. సురేష్ బాబు గారు రామవరప్పాడు
25. పాస్టర్ ఎ.మరియదాసు గారు నులకపేట
28. పాస్టర్ జి. యేసుపాదం గారు ఇబ్రహీంపట్నం
29. పాస్టర్ ఆనందరాజు గారు నవులూరు
30. పాస్టర్ పి.పి. సునీల్ కుమార్ గారు బసవతారకనగర్
31. పా|| కె. ప్రసన్న కుమార్ గారు విధ్యాదరపురం
32. పాస్టర్ పి. శాంసన్ పీటర్ గారు క్రీస్తురాజపురం
33. పాస్టర్ ఐ. సుదీర్ గారు నిడమానూరు
34. పాస్టర్ యం. సామ్మూల్ గారు గూడవల్లి
35. పాస్టర్ బి. గిద్యోను గారు పెనమలూరు
36. పాస్టర్ మాథ్యూస్ గారు గండిగుంట
37. పాస్టర్ యన్. మోషే గారు పెదలంక
38. పాస్టర్ పి. బెన్ హిన్ గారు ఈలప్రోలు
39. పాస్టర్ ఆనందకుమార్ గారు యన్.టి.ఆర్ కాలని
40. పాస్టర్ సి. హెచ్. కిషోర్ గారు వణుకూరు
41. పాస్టర్ యస్. ఇశ్రాయేలు గారు మల్లిఖార్జునపేట
42. పాస్టర్ పి. రాజేష్ గారు గాంధీజీ కాలనీ
43. పాస్టర్ డి. రవిబాబు గారు బాప్టిస్టునగర్
44. సిస్టర్ మాణిక్యమ్మ గారు రాజరాజేశ్వరిపేట
45. పాస్టర్ టి. లాజరు గారు కోటపాడు
46. పాస్టర్ సి. హెచ్ స్టీఫెన్ శామ్మూల్ గారు కవులూరు
47. పాస్టర్ జె. యేసురత్నం గారు జక్కపూడి
48. పా|| సి. హెచ్. యేసుదాసు గారు యనమలకుదురు కట్ట
49. పాస్టర్ పి. ఎలీషా గారు దొనబండ
50. పాస్టర్ వి. జాషువా గారు ఆటోనగర్
51. పాస్టర్ పి. శ్రీనివాసరావు గారు పరిటాల
52. పాస్టర్ పి. గొద్యోను గారు కొండపరవ
53. పాస్టర్ రక్షణానందం గారు రణదీర్ నగర్
54. బ్రదర్ కె. నిరీక్షణ రావు గారు పెనమలూరు
55. పాస్టర్ ఐ. రాజశేఖర్ గారు న్యూ రాజరాజేశ్వరిపేట
56. పాస్టర్ టి. ఏలియా గారు ఆగిరిపల్లి
57. పాస్టర్ కె. శామ్మూల్ గారు ఈడుపుగల్లు

58. పా॥యం.విజయ్ కుమార్ గారు	గొల్లపూడి	59. పాస్టర్ ఆర్. వేణుబాబు గారు	పసు సత్తా బాద్
60. సిస్టర్ బాగ్యమ్మ గారు	వించిపేట	61. పాస్టర్ యస్. ప్రసాదు	వాంబేకాలని
62. పాస్టర్ ఇమ్మానియేలు గారు	చిట్టినగర్	63. పాస్టర్ టి.జేసుదాసు గారు	డోలన్సనగర్
64. పాస్టర్ యస్. జాన్ గారు	పటమటలంక	65. సిస్టర్ సామ్రాజ్యం గారు	రత్నాలచెరువు
66. సిస్టర్ ఎస్తేరమ్మ గారు	తాడికొండ	67. పాస్టర్ కె.రవికుమార్ గారు	తాడికొండ
68. సిస్టర్ యస్. దిబోరమ్మ గారు	యనమనకుదురు	69. సిస్టర్ డి. రాహేలు గారు	జి.కొండూరు
70. సిస్టర్ ఎం. విజయలక్ష్మి గారు	నూజివీడు		

## గన్నవరం ఏరియా

కృష్ణా జిల్లాలోని మరొక ఏరియా 'గన్నవరం ఏరియా'. గన్నవరం ప్రాంతం ప్రస్తుతం కృష్ణా జిల్లాలో ఎంతో అభివృద్ధి చెందుతున్న ప్రాంతం. విమానాశ్రయం, ఐటి పార్కు, ఎన్నో ఇండస్ట్రీయల్ తో అభివృద్ధిలో ఎంతో ముందుంది. ఐ.పి.సి కి సంబంధించి ఈ ఏరియా దాదాపుగా 20 కి పైగా మండలాల్లో 100కి పైగా గ్రామాల్లో పరిచర్య విస్తరించియున్నది. ప్రస్తుతం 39 మంది సేవకులతో ఇంకా అనేక నూతన ప్రాంతాలలో పరిచర్య జరుగుచూఉన్నది.

### ఐ.పి.సి సత్కం ప్రకటించబడుట:

దైవజనులు అపొ॥ పి.యం. శామ్యూల్ అయ్యగారు కృష్ణా జిల్లాను దర్శించి ఈ ప్రాంతంలో కూడికలు ఏర్పాటు చేసి పరిచర్య జరిగించారు. ఆపరిచర్య ఫలితంగా ఎంతో మంది రక్షణ పొంది అక్కడక్కడ సంఘాలు స్థాపించబడ్డాయి. అలా స్థాపించబడ్డ సంఘాలన్నీ కలిసి 2008 వ సం॥ వరకు కృష్ణా ఏరియాలోనే కొనసాగుతూ అభివృద్ధి చెందుతూ ఉండేది. అలా అభివృద్ధి చెందుతున్న ఏరియా, కృష్ణా లోని నలుమూలలు వ్యాప్తి చెందింది. ఎన్నో సంఘాలు కట్టబడ్డాయి. ఈవిధంగా ఉన్న ఏరియాను పరిపాలనా సౌలభ్యాన్ని బట్టి 2008 వసం॥రంలో స్టేట్ కౌన్సిల్ వారు గన్నవరం ఏరియాను ఏర్పాటు చేసి ఆ ఏరియాకు కాపరిగా పాస్టర్ సి.హెచ్. ఏలియా గారిని నియమించారు. ప్రారంభించినపుడు కొద్ది సంఘాలతో ఉన్న ఏరియా నేడు దాదాపుగా 39 సంఘాలతో పాస్టర్ సి.హెచ్. ఏలియా గారి నాయకత్వంలో నేటి వరకు ఎంతో ఉజ్జ్వలంగా కొనసాగించబడుచున్నది. ఇంకనూ ఈ ఏరియాలో అనేక సంఘాలు కట్టబడాలని ప్రార్థించ మనవి.

### ఏరియాలోని సంఘాలు, సంఘకాపరులు:

- |  |   |
|--|---|
| 1. పాస్టర్ సి.హెచ్. ఏలియా గారు (ఏరియా పాస్టర్) గన్నవరం |   |
| 2. పాస్టర్ జె. సువర్ణరాజు గారు పెదకళ్ళేపల్లి           | 3. పాస్టర్ డి. నిరీక్షణరావు గారు చిన్నాపురం |
| 4. పాస్టర్ కె. యేసుదాసు గారు కాజ                       | 5. పాస్టర్ యం. జీవన్ రావు గారు అయ్యంకి      |

6. పాస్టర్ కె. కృపారావు గారు	మేడూరు	7. పాస్టర్ డి. భూషణం గారు	గుడివాడ
8. పాస్టర్ కె. డేవిడ్ రాజు గారు	తేలప్రోలు	9. పాస్టర్ కె. జాకబ్ గారు	చిలుమూరిలంక
10. పాస్టర్ కె. ఇమ్మానియేలు గారు	కోలవెన్ను	11. పాస్టర్ కె.ఎలీషా గారు	రిమ్మన పూడి
12. పాస్టర్ ఆర్. లాబాను గారు	నాయుడుపేట	13. పాస్టర్ యం. ఉదయ భాస్కర్ గారు	పిట్టలంక
14. పాస్టర్ సి.హెచ్. విక్టర్ గారు	బంటుమిల్లి	15. పాస్టర్ యస్. యాకోబు గారు	మల్లవోలు
16. పాస్టర్ ఆర్. యేసుదాసు గారు	యండపల్లి	17. పాస్టర్ డి. యేసుపాదం గారు	పెదయాదర
18. పాస్టర్ కె. యోవేలు గారు	పామర్రు	19. పాస్టర్ యం. ఆశీర్వాదం గారు	వల్లూరు పాలెం
20. పాస్టర్ పి. జాషువా గారు	కంకిపాడులాకు	21. పాస్టర్ జె. మరియుదాసు గారు	పెదపారుపూడి
22. పాస్టర్ వి. ఫిలిప్ గారు	మొవ్వ	23. పాస్టర్ యస్. ప్రేమ్కుమార్ గారు	పెదప్రోలు
24. పాస్టర్ వై. సాల్మన్ రాజు గారు	తేలప్రోలు	25. పాస్టర్ ఎ. ఫిన్ని సామ్యేలు గారు	మచిలిపట్నం
26. పాస్టర్ యం. సుందరరావు గారు	వెంట్రిప్రగడ	27. బ్రదర్ జి.జాన్ గారు	ఆత్మూరు
28. పాస్టర్ యు. పరంజ్యోతి గారు	చిలకలపూడి	29. పాస్టర్ కె. దానియేలు గారు	కంచడం
30. పాస్టర్ సి.హెచ్ పాల్ గారు	డోకిపర్రు	31. పాస్టర్ బి. పాల్	హనుమాన్ జంక్షన్
32. పాస్టర్ డి. రాజ్ గారు	పాములంక	33. పాస్టర్ జె. సామ్యేలు గారు	పెదకళ్ళేపల్లి
34. పాస్టర్ ఎ. జోసఫ్ గారు	ఉయ్యూరు	35. సిస్టర్ యస్. శాంతకుమారి గారు	పెదప్రోలు
36. సిస్టర్ వి. సువర్ణ రత్నం గారు	వాడవల్లి	37. పాస్టర్ ఎ. జాషువా గారు	తమిర్ని
38. సిస్టర్ యం. కృపమ్మ గారు	భట్లపెనుమర్రు	39. పాస్టర్ యం. ప్రసంగి	అంగలూరు



## జగ్గయ్యపేట ఏరియా

జగ్గయ్యపేట, కృష్ణా జిల్లాలో ఉన్నప్పటికీ, జగ్గయ్యపేట ఏరియా మాత్రం కృష్ణా మరియు నల్గొండ జిల్లాల్లో విస్తరించి యున్నది. కృష్ణా జిల్లాలో విస్తరించియున్న జగ్గయ్యపేట ఏరియా ప్రాంతంలో మంచి పంటలు పండుతూ ఉండగా, నల్గొండ జిల్లాలోని ఏరియా మాత్రం సిమెంట్ పరిశ్రమలకు ప్రసిద్ధి గాంచినది. ఇక్కడ ఎక్కువ సున్నపు రాయి నిక్షేపాలు ఉన్నట్టు చూడగలం. ఈ ప్రాంతంలోని గ్రామాలు, పట్టణాలు ఎక్కువ సిమెంటు తో కప్పబడి యున్నట్టు చూడగలం. ఈ ప్రాంతంలోని ప్రజలు ఎక్కువగా ఫ్లోరైడ్ సమస్యతో భాదపడుచుండటం గమనించగలం. ఈ ప్రాంతం లో విగ్రహారాధన ఎక్కువగా జరుగుచుండుటను బట్టి దేవుని సేవకు ఎన్నో ఆటంకాలు ఉన్నాయి.

### పెంతెకొన్న సత్యం ప్రకటింపబడుట

ఈ ప్రాంతంలో పెంతెకొన్న సత్యం వ్యాపింపబడిన విధము అద్భుతం. అన్ని ప్రాంతాలకు సువార్త ప్రకండిపబడాలని తలంచే దేవుడు, అందుకొరకు తన సేవకులను ఏర్పాటు చేసుకొని తన చిత్తాను సారంగా నియమిస్తూ పరిచర్యను వృద్ధిపరుస్తున్నారు. 1965 వ సం॥లో కీ॥శే॥ లు పాస్టర్ డి. రత్నం గారు దేవుని పిలుపు మేరకు జగ్గయ్యపేట కు వచ్చి అక్కడ స్థానికంగా ఉంటూ పరిచర్య జరిగించారు. దేవుని మహా కృపను బట్టి, ఆయన పరిచర్యను ద్వారా, అక్కడ ఐ.పి.సి సంఘం కూడా స్థాపించబడినది. అంతమాత్రమే కాకుండా ఆయన జగ్గయ్యపేటను కేంద్రంగా చేసుకొని చుట్టుప్రక్కల కొన్ని ప్రాంతాలలో సువార్త ప్రకటించారు. దాని ఫలితంగా దేవుడు ఆ ఏరియాలోని పరిచర్యను అభివృద్ధి పరిచాడు. పాస్టర్ డి. రత్నం గారి పరిచర్యలో కొంతమంది యౌవనస్థులు కూడా ప్రభువు పరిచర్యకు సమర్పించుకొనిరి. వారిలో ముఖ్యులు పాస్టర్ యస్. రత్నరాజు గారు. ఈయన సీయోను బైబిల్ కళాశాలలో తర్ఫీదు పొంది జగ్గయ్యపేట ఏరియాలో బలమైన పరిచర్య జరిగించారు. జగ్గయ్యపేట ఏరియాను ఎక్కువగా అభివృద్ధిలోకి నడిపించింది పాస్టర్ యస్. రత్నరాజు గారనే తప్పక చెప్పాలి. వీరి కాలంలో దాదాపుగా 15 సంఘాలు కట్టబడి, అనేక మంది అన్యులు ప్రభువు యొద్దకు నడిపించబడ్డారు.

### జగ్గయ్యపేట ను ఏరియా గా ఏర్పరుచుట:

ప్రస్తుత జగ్గయ్యపేట ఏరియాగా పిలువబడుచున్న ప్రాంతమంతా ఒకప్పుడు కృష్ణా ఏరియాలో భాగమై ఉండేది. కీ॥శే॥లు డాక్టర్. పి. అబ్రహం శామ్యూల్ అయ్యగారు ఈ ఏరియాకు పాస్టర్ గా ఉండేవారు. సంఘాలు విస్తరించుటను బట్టి అంతకు ముందు కృష్ణా ఏరియాలో ఉన్న ఈ ప్రాంతాన్ని, 1978 వ సం॥లో ఐ.పి.సి. స్టేట్ కౌన్సిల్ వారు నల్గొండ, కృష్ణా జిల్లాలోని కొన్ని ప్రాంతాలను కలిపి జగ్గయ్యపేట ఏరియాగా ప్రత్యేక పరిచారు. దానికి ఏరియా పాస్టర్ గా యస్. రత్నరాజు గారిని నియమించారు. వీరు దాదాపు 6 సం॥ లు బాధ్యతలు నిర్వహించిన తరువాత ఐ.పి.సి సంస్థను వదిలి వేరైపోయారు. వీరి తరువాత పాస్టర్ డి. రత్నం గారిని కౌన్సిల్ వారు ఏరియా పాస్టర్ గా నియమించారు. వీరు దాదాపుగా రెండు సంవత్సరాలు చేసిన తరువాత కౌన్సిల్ వారు పాస్టర్ కె.టి. సామ్యేల్ గారిని ఏరియా పాస్టర్ గా నియమించారు. వీరు దాదాపుగా 8 సం॥లు ఏరియా పాస్టర్ గా పనిచేసారు. ఆ తరువాత జగ్గయ్యపేట ఏరియా బాధ్యతలు అదే ఏరియాలోని దాములూరు లో పరిచర్య జరిగించుచున్న పాస్టర్ జీవరత్నం గారికి కౌన్సిల్ వారు అప్పగించారు. ఇప్పటి వరకు కూడా వీరు ఏరియా పాస్టర్ గా ఉంటూ ఏరియాను ముందుకు నడిపిస్తున్నారు. ప్రస్తుతం ఈ ఏరియా కృష్ణా, నల్గొండ జిల్లాలలో 9 మండలాలలో

విస్తరించి, 18 మంది సేవకులను కలిగియుంది. కొంత కాలం వరకు కొన్ని ఒడుదుడుకులు ఎదురైనప్పటికి ప్రస్తుతం దేవుని కృపను బట్టి సమాధానంగా నడిపించబడుచున్నది. ఈ ఏరియా నుండి అనేక మంది విశ్వాసులు మహాసభలకు హాజరై ప్రతి సంవత్సరం దేవుని మహిమపరిచి బలపరచబడుచూ ఉంటారు.

### ఏరియా అభివృద్ధికి సహాయ పడినవారు:

సహోదరులు యం. జార్జి గారు టీచర్ గా ఉంటూ ఐ.పి.సి జగ్గయ్యపేట ఏరియా అభివృద్ధికి ఎంతో తోడ్పడినారు. వీరు స్టేట్ కౌన్సిల్ మెంబరుగా కూడా పనిచేసారు. కేరళా నుండి వచ్చిన అన్నమ్మ మేమన్ గారు కూడా ఏరియా పరిచర్యలో ఎంతో సహాయపడినారని తప్పక చెప్పాలి. వీరు పాస్టర్ యన్. రత్నరాజు గారితో కలిసి అనేక గ్రామాలు తిరిగి దేవుని పరిచర్యను జరిగించారు.

### ఏరియా లోని సంఘాలు, సంఘకాపరులు

- |  |             |                                  |               |
|--|-------------|----------------------------------|---------------|
| 1. పాస్టర్ పి.యేసురత్నం గారు (ఏరియా పాస్టర్) | దాములూరు    |                                  |               |
| 2. పాస్టర్ బి.గాబ్రియేలు గారు                | వల్లాపురం   | 3. పాస్టర్ యన్. అబ్రహాము గారు    | దొండపాడు      |
| 4. పాస్టర్ జి. దేవసహాయం గారు                 | వచ్చిలూరు   | 5. పాస్టర్ యల్. ప్రవీణ్ గారు     | జగ్గయ్యపేట    |
| 6. పాస్టర్ యోహాన్ గారు                       | బీమవరం      | 7. పాస్టర్ పరంజ్యోతి గారు-       | బేతోలు        |
| 8. పాస్టర్ పి. సీయోను కుమార్ గారు            | వీర్లపాడు   | 9. పాస్టర్ యన్. ప్రభుదాస్ గారు   | రామాపురం      |
| 10. పాస్టర్ డి. మార్కు గారు                  | నారాయణపురం. | 11. పాస్టర్ యమ్. తిమోథి గారు     | గుడిమల్కాపురం |
| 12. పాస్టర్ యల్. నెహెమ్యా గారు               | దామరచర్ల    | 13. పాస్టర్ యన్. జ్యోతిబాబు గారు | మరంపల్లి      |
| 14. పాస్టర్ యన్. ప్రభుదాస్ గారు              | చందుపల్లి   | 15. పాస్టర్ పి.దేవదానం గారు      | గరిడేపల్లి    |
| 16. పాస్టర్ ఎం. జేమ్సుగారు                   | గండేపల్లి   | 17. పాస్టర్ కె. లాజరస్ గారు      | లింగాల        |
| 18. పాస్టర్ సి.హెచ్ ఏలియా గారు               | కోదాడ       |                                  |               |



## గుంటూరు ఏరియా

గుంటూరు జిల్లా ఆంధ్రప్రదేశ్ రాష్ట్రంలో అభివృద్ధి చెందుతున్న జిల్లాల్లో ఒకటని చెప్పవచ్చు. గుంటూరు జిల్లాలో అటు కరువు ప్రాంతాలున్నవి ఇటు సస్యశ్యామల ప్రాంతాలు కూడా ఉన్నవి. సువార్తకు ఒక బలమైన ప్రాంతమని చెప్పవచ్చు. గుంటూరు జిల్లా ప్రత్తి, మిరప, మినుపులు, వరి, వేరుశనగ పంట లకు ఎంతో ప్రసిద్ధి చెందిన ప్రాంతం. నాగార్జునసాగర్ డ్యామ్ ఈజిల్లాకు మణిహారం అని చెప్పొచ్చు. కృష్ణా జిల్లా తరువాత ఆంధ్రప్రదేశ్‌లో క్రైస్తవులు ఎక్కువగా ఉన్న జిల్లా ఈ జిల్లా.

### పెంతెకోస్తు సత్యం ప్రకటించబడుట

అపొ॥ పి.యం శామ్యూల్ అయ్యగారు విజయవాడను కేంద్రంగా చేసుకొని పరిచర్యను జరిగించిన రోజుల్లో, కృష్ణా జిల్లాతో పాటుగా గుంటూరు జిల్లాను కూడా దర్శించి, అనేక గ్రామాలలో, పట్టణాలలో మీటింగ్‌లు ఏర్పాటు చేసి పెంతెకోస్తు సత్యాన్ని ప్రకటించారు. ఆ పరిచర్యలో, దైవజనులు పాస్టర్ స్టీవెన్ యేసుదాసు గారు, చీకటి బెంజెమెన్ గారు లాంటి ఎందరో దైవజనులు రక్షణ పొంది ప్రభువుకు తమ జీవితాలను సమర్పించుకొన్నారు. రక్షణ పొందిన తరువాత పాస్టర్



చీకటి బెంజెమెన్ గారు పెద్దఅయ్యగారి యొద్ద తర్ఫీదు పొంది ఆప్రాంతంలో సేవచేయుటకు అభిషేకించబడ్డారు. వారు ఆ ఏరియా అభివృద్ధిలో ఎంతో ప్రయాసపడ్డారు. బాపట్లలో ఉన్న పాస్టర్ కె.జక్కయ్య గారు కూడా గుంటూరు ఏరియా అభివృద్ధికి ఎంతో కృషిచేసారు. వీరు చక్కని గాయకులు మరియు పాటల రచయిత. వీరితో పాటు పాస్టర్ కె.ఆర్ యేసుదాసుగారు, డి. జేమ్సు గారు మరికొంతమంది దైవజనులు ఆ ఏరియాలో పెంతెకోస్తు సత్యం కొరకు ఎంతో ప్రయాసపడ్డారు. ఆ విధంగా ఆ ప్రాంతంలో కొన్ని సంఘాలు కట్టబడి కృష్ణా జిల్లా ఏరియాతోనే కలసి ఉండేవి

## గుంటూరు ఏరియా విభజించబడుట

మొదట్లో ఈ ప్రాంతమంతా కూడా కృష్ణా ఏరియాలోనే ఉంటూ ముందుకు కొనసాగింది. ఆతరువాత సంఘములు విస్తరించుటను బట్టి స్టేట్ కౌన్సిల్ వారు, గుంటూరు ప్రాంతాన్ని ఒక ఏరియాగా చేసిరి. ఆ ఏరియా బాధ్యతను మొదట్లో కొంత కాలం డాక్టర్ పి. అబ్రహాము శామ్మూల్ అయ్యగారు భాద్యత వహించి నడిపించారు. వారి తర్వాత ఆ ఏరియాను కొంతకాలం మన ప్రియతమ నాయకులు పాస్టర్ పి.నోయల్ శామ్మూల్ అయ్యగారు కూడా నడిపించారు.

## ప్రస్తుత ఏరియా పరిచర్య

ప్రస్తుతం ఈ ఏరియా పరిచర్యను నిజాంపట్నం లో సేవచేస్తున్న పాస్టర్ పి.గాబ్రియేలు గారు ఏరియా పాస్టర్ గా ఉండి బాధ్యత వహించి నడిపించుచున్నారు. ఈ ఏరియా విస్తరణలో పెద్దగా ఉండుటను బట్టి ఈ ఏరియాను గుంటూరు, తెనాలి, అద్దంకి అను మూడు బాగాలుగా విభజించి నడిపిస్తున్నారు. ప్రస్తుతం ఈ ఏరియాలో దాదాపుగా 52 సంఘాలు లతో అనేక మండలాల్లో విస్తరించియున్నది. ఈ పరిచర్య ఇంకనూ విస్తరించునట్లుగా చదువరులు ప్రార్థించమనవి.

## ప్రస్తుత ఏరియలోని సంఘాలు మరియు కాపరులు

1. పాస్టర్ పి. గాబ్రియేలు గారు (ఏరియా పాస్టర్) నిజాంపట్నం
2. పాస్టర్ కె. ప్రకాశరావు గారు చిలకలూరిపేట
3. పాస్టర్ ఎం. అబ్రహాము గారు గణపవరం
4. పాస్టర్ కె. క్రీస్తుదాసు గారు కుంభంపాడు
5. పాస్టర్ వి. డేవిడ్ గారు అన్నవరం
6. పాస్టర్ బి. హానోక్ రాజు గారు అమరావతి
7. పాస్టర్ జె. జయరావు గారు 75 తాళ్లూరు
8. పాస్టర్ ఐ. జాన్ పాల్ గారు దొండపాడు
9. పాస్టర్ టి. కిషోర్ పాల్ గారు సొలస
10. పాస్టర్ ఎం. కొర్నేలి గారు గుంటూరు
11. పాస్టర్ యన్ పాల్ గారు నెహ్రూనగర్
12. పాస్టర్ ఆర్. పేతురు రెడ్డి గారు నెదురుపాడు
13. పాస్టర్ యం. ప్రభుదాసు గారు గుంటూరు
14. సిస్టర్ టి. రూతమ్మ గారు చమళ్లమూడి
15. పాస్టర్ డి. సాంసన్ గారు పట్టాభిపురం
16. పాస్టర్ టి. యోహాను గారు జగ్గయ్యపురం
17. పాస్టర్ యస్. యోహాను గారు గనివేనపాడు
18. కీ॥శే॥ పాస్టర్ డి. జేమ్స్ గారు అద్దంకి
19. పాస్టర్ బి. అబ్రహాము గారు నకరికల్లు
20. పాస్టర్ యం. ఇశ్రాయేలు గారు నరసరావుపేట
21. పాస్టర్ వై. జోసఫ్ గారు కండ్లగుంట
22. పాస్టర్ యం. లూక్ బాబు గారు దర్శి
23. పాస్టర్ జె. పాల్ గారు పోతవరం
24. పాస్టర్ యం. విశ్వానరావు గారు నరసరావుపేట
25. పాస్టర్ కె.యేసుదానంన గారు ఈపూరు
26. పాస్టర్ ఎ.జర్మియా గారు ఇటుకూరు రోడ్డు
27. పాస్టర్ కె. సమర్పణబాబు గారు వేటపాలెం
28. పాస్టర్ పి. ఏడమ్స్ గారు చేబ్రోలు
29. సిస్టర్ వి. అన్నమ్మ గారు పరుచూరు
30. పాస్టర్ ఎ. కొర్నేలి గారు చెందోలు
31. పాస్టర్ కె.దావీదు గారు పెదకాకుమాను
32. పాస్టర్ కె. డేవిడ్ రాజు గారు సజ్జవారిపాలెం
33. పాస్టర్ టి. జాన్ పీటర్ పాల్ గారు రేపల్లె



34. సిస్టర్ డి. మనెమ్మ గారు	మన్నవ	35. సిస్టర్ సి. హెచ్. మార్తమ్మ గారు	మన్నవ
36. పాస్టర్ ఎ. మోజెస్ గారు	ఐతానగర్	37. పాస్టర్ ఎ.నరేష్ గారు	సంగంజాగర్లమూడి
38. పాస్టర్ సి. హెచ్. పీటర్ పాల్ గారు	వల్లభాపురం	39. పాస్టర్ టి. ప్రసాద గారు	ఇంటూరు
40. సిస్టర్ వై. సంతోషమ్మ గారు	తొట్టెంపూడి	41. సిస్టర్ యు. సంతోషమ్మ గారు	మునిపల్లె
42. సిస్టర్ కె. శాంతకుమారి గారు	చావలి	43. పాస్టర్ జె. షడ్రకు గారు	కొప్పలూరు
44. పాస్టర్ బి. సుదర్శనం గారు	గరికపాడు	45. సిస్టర్ వి. సునంద గారు	బి.కె.పాలెం
46. పాస్టర్ కె. యహోషువా గారు	సుద్దపల్లి	47. పాస్టర్ కె. విజయబాబు	పల్లెకోన
48. సిస్టర్ జె. మాణిక్యం గారు	బాపట్ల	49. సిస్టర్ యం. మేరిరత్నం గారు	ఎ.టి.అగ్రహారం
50. పాస్టర్ జి. రాజు గారు	ముట్లూరు	51. పాస్టర్ ఆర్. జాకబ్ రాజు గారు	లేమల్లెపాడు
52. పాస్టర్ వై. ఐజక్ గారు	నారాకోడూరు		

## పల్నాడు ఏరియా

గుంటూరు జిల్లాలోని మరొక ఏరియా 'పల్నాడు ఏరియా'. పల్నాడు ప్రాంతం గుంటూరు జిల్లాలోని దక్షిణ ప్రాంతంలో విస్తరించియుంది. పల్నాడు ఎంతో వెనుక బడిన ప్రాంతం. దీనికి ఒక ప్రాముఖ్యమైన చరిత్ర ఉన్నట్టు మనం చూడగలం. ఇది పౌరుషాల గడ్డగా దీనికి పేరుంది. పలనాడు అంటే కొడిపందాలు, బాంబులు, కొట్లాటలు, పౌరుషంతో రగిలి పోతున్న ప్రజలు గా చెప్పుకోవచ్చు. అందుకనే ఒకప్పుడు ఆ ప్రాంతం అంతగా అభివృద్ధి పొందలేదని చెప్పవచ్చు. అయినప్పటికీ ఇప్పుడిప్పుడే ఈ ప్రాంతం అభివృద్ధి చెందుతుంది. నాగార్జున సాగర్ డ్యామ్ వచ్చిన తరువాత మోడు బారిన పల్నాడు ప్రాంతంలో పంటలు పండుతున్నాయి, పౌరుషాల గడ్డ శాంతి, సమాదానాలతో అభివృద్ధిలోకి పయనించుతుంది. సిమెంట్ పరిశ్రమలు, ప్రత్తి పంట, మిరప పంటలు లాంటివి పల్నాడు ప్రాంతానికి పట్టుకొమ్ములుగా విరాజిల్లుతున్నవి.

## పెంతెకొస్తు సత్యం ప్రకటింపబడుట

పల్నాడు ఏరియాలో దేవుని సువార్త అంతంత మాత్రంగానే ఉన్నట్టు మనం చూడగలం. ఈ ప్రాంతానికి మెట్టమొదట లూథరన్ మరియు బాప్టిస్టు మిషనరీలు వచ్చి ఎంతో కష్టపడి దేవుని సువార్తను వెదజల్లారు. దాని ఫలితంగా అక్కడక్కడ కొన్ని సంఘాలు కట్టబడ్డాయి. 1950 వ దశకంలో పెంతెకొస్తు సత్యం దావానంలా వ్యాపించుచున్నప్పుడు, హైదరాబాదు ఐ.పి.సి సంఘంలో సంఘ పెద్దగా ఉంటున్న కె.వి. జోసెఫ్ గారు, నాగార్జునసాగర్ ప్రాజెక్టు నిర్మిస్తున్నప్పుడు, ఉద్యోగం నిమిత్తం అక్కడికి వచ్చారు. వారు వస్తూ వస్తూ వారితో పాటుగా పెంతెకొస్తు అగ్నిని వెంటబెట్టుకొని వచ్చారు. వారు వచ్చి సాగర్, మాచర్ల మరియు పల్నాడు లోని కొన్ని గ్రామాలు తిరుగుతూ పెంతెకొస్తు సత్యాన్ని బలంగా చాటారు. దాని ఫలితంగా వారితో పాటు పనిచేస్తున్న కొంతమంది యౌవనస్థులు రక్షించబడ్డారు, వారిలో ముఖ్యులు బ్ర|| సంగీతరావు గారు, బ్ర|| ఆదాము గారు. వీరు కూడా పనిచేసుకొంటూ కె.వి. జోసెఫ్ గారితో పాటు సువార్త పరిచర్యలో ఎంతో ప్రయాస పడ్డారు. ఆ తరువాత కె.వి. జోసెఫ్ గారు తన

ఉద్యోగానికి రాజీనామా చేసి, పూర్తిగా దేవుని సేవసేస్తూ పెంతెకొస్తు సత్యాన్ని పల్నాడులో ప్రకటించారు. పాస్టర్ కె.వి. జోసఫ్ గారు పల్నాడులోని గ్రామాలు దర్శిస్తూ సువార్త కూడికలు ఏర్పాటు చేస్తూ పి.యం. సామ్యేలు అయ్యగారిని, మరికొంత మంది దైవజనులను పిలిచేవారు. వారందరి పరిచర్య మూలంగా కొన్ని గ్రామాలలో సువార్త అందించబడింది. దేవుని కృపను బట్టి పాస్టర్ కె.వి. జోసఫ్ గారి పరిచర్య ఫలితంగా పల్నాడు ప్రాంతంలో ఐ.పి.సి సంఘాలు కట్టబడ్డాయి. నాగార్జునసాగర్, మాచర్ల, మంచికల్లు లోను సంఘాలు కట్టబడ్డాయి.

### **పల్నాడు ఏరియాలో పెంతెకొస్తు సంఘాల అభివృద్ధి**

పెంతెకొస్తు సత్యం విషయంలో మంచికల్లు గ్రామానికి ఒక ప్రత్యేకత ఉంది. కె.వి. జోసఫ్ గారు మంచికల్లు గ్రామంలో కూడికలు ఏర్పాటుచేసినపుడు ఆ కూడికలకు వచ్చి వాక్యం వినిన వారిలో ప్రాముఖ్యంగా, ప్రస్తుత ఏరియా పాస్టర్ గారైన పాస్టర్. కె.జె. దేవబిక్షం గారి తల్లిదండ్రులు మరియు నిజామాబాద్ ఏరియా పాస్టర్ గారైన పాస్టర్. యం. అహరోను గారి తల్లిదండ్రులు ఉన్నారు. వీరు సత్యాన్ని అంగీకరించి, రక్షణ పొంది పెంతెకొస్తు సత్యాన్ని గట్టిగా హత్తుకొన్నారు. వారు ఆ గ్రామంలో సత్యం కొరకు బలంగా నిలబడి దేవునికి సాక్షిగా నిలబడ్డారు. ఆతరువాత పాస్టర్ కె.జె. దేవబిక్షం గారు, 1969 లో రక్షణ పొంది, అదే సంవత్సరం సీయోను బైబిల్ కాలేజీకి వచ్చి తర్ఫీదు పొంది, వెను వెంటనే సాగర్లో కె.వి.జోసఫ్ అయ్యగారికి సహాయ కాపరిగానూ, ఆ తరువాత మంచికల్లు గ్రామానికి పూర్తికాల సంఘకాపరిగానూ నియమించబడ్డారు.

పాస్టర్ కె.జె. దేవబిక్షం గారు ఏరియా అభివృద్ధికి ఎంతో కృషిచేసారు. వీరు 1970 సం॥ నుండి మంచికల్లు గ్రామంలో ఉంటూ దానిని కేంద్రంగా చేసుకొని పల్నాడులోని అనేక గ్రామాలు తిరిగి సేవచేస్తూ పెంతెకొస్తు సత్యాన్ని భోదించారు. దానిని బట్టి అనేక మంది రక్షించబడి ప్రభువు కి తమ జీవితాన్ని అర్పించుకొని పెంతెకొస్తు సత్యం కొరకు నిలబడ్డారు. వీరిలో అనేకమంది యౌవనస్థులు కూడా ఉన్నారు. రక్షించబడిన యౌవనస్థులు అనేకులు దేవుని సేవకు సమర్పించుకొని పల్నాడు ప్రాంతంలో ప్రభువుకు సాక్షిగా నిలబడ్డారు. వారు కూడా అనేక గ్రామాలలో సువార్తను ప్రకటించారు. దాని మూలంగా అనేక గ్రామాలలో ఐ.పి.సి సంఘాలు కట్టబడ్డాయి.

### **పల్నాడు ఏరియాగా ప్రత్యేకపరుచుట**

ఈ విధంగా కొనసాగుతున్న పల్నాడు ఏరియా పరిచర్య 1994 వరకు హైదరాబాదు ఏరియాలో కొనసాగింది. 1994 నుండి ఐ.పి.సి స్టేట్ కౌన్సిల్ వారు పల్నాడును ప్రత్యేకమైన ఏరియా గా గుర్తించి దానికి ఏరియా పాస్టరుగా కె.జె. దేవబిక్షం గారిని నియమించారు. అప్పటినుండి ఇప్పటి వరకు కూడా ఆయనే ఏరియా పాస్టర్ గా కొనసాగుచున్నారు. గుంటూరు జిల్లా లోని దాదాపుగా 18 మండలాలల్లో, మొదట 25 మంది సేవకులతో ప్రారంభమైన పల్నాడు ఏరియా ఇప్పుడు 35 మంది సేవకులతో కొనసాగించబడుచున్నది. ఒకప్పుడు అసలు చర్చిలు లేని పరిస్థితులనుండి ఇప్పుడు దేవుని మహాకృపను బట్టి అనేక మందిరాలు కట్టబడి అనేకమంది పెంతుకోస్తు సత్యంలోకి నడిపించబడుచున్నారు. దేవుడు ఇంకనూ ఈ ఏరియా పరిచర్యను దీవించునట్లు తప్పక ప్రార్థించుదాం.

## ఏరియాలోని ప్రస్తుత సంఘాలు, సంఘకావరులు

1. పాస్టర్. కె.జె. దేవబిక్షం గారు (ఏరియా పాస్టర్) మాచర్ల
2. పాస్టర్ పి. అబ్రహాము గారు బ్రాహ్మణపల్లి
3. పాస్టర్ ఎ. బెంజెమిన్ గారు మంచికల్లు
4. పాస్టర్ కె. బాస్కర్ రావు గారు ముత్యాలంపాడు
5. పాస్టర్. దినకర్ గారు కరాలపాడు
6. పాస్టర్ యన్. ఎలీషా గారు చింతపల్లి
7. పాస్టర్ కె. ఇమ్మానియేల్ గారు గుత్తికొండ
8. పాస్టర్ కె. జాకబ్ గారు కాచవరం
9. సిస్టర్ పి. జయామణి గారు వెన్నపూసకాలనీ
10. పాస్టర్ కె. యిర్మియా గారు కారెంపూడి
11. పాస్టర్ కె. జాన్ విక్టర్ గారు పిడుగురాళ్ళ
12. సిస్టర్ కె. జ్యోతి గారు కంభంపాడు
13. పాస్టర్ జి లాజరు గారు కంభంపాడు
14. పాస్టర్ కె. మాణిక్యరావు గారు జెట్టిపాలెం
15. సిస్టర్ కె. మరియుమ్మ గారు పోలేపల్లి
16. పాస్టర్ డి. మార్కు గారు విశ్రాంతపురం
17. పాస్టర్ యం. మోషే గారు మాదినపాడు
18. పాస్టర్ యన్. నరేంద్ర గారు తక్కిళ్ళపాడు
19. పాస్టర్ కె. నతానియేలు గారు చాట్రగడ్డపాడు
20. పాస్టర్ పి. పాల్ రాజ్ గారు కొత్తగంగరాజుపల్లి
21. పాస్టర్ కె. ప్రభాకర్ గారు మారెల్లవారిపల్లి
22. పాస్టర్ యు. ప్రేమ్ రాజు గారు పిల్లుట్ల
23. పాస్టర్ కె. శామ్యూల్ గారు గుత్తికొండ
24. పాస్టర్ డి. సామ్యూల్ గారు బెల్లంకొండ
25. సిస్టర్ జి. సుగుణమ్మ గారు మిరియాల
26. పాస్టర్ యు. తిమోథి గారు ఫిషరీష్ కాలనీ
27. పాస్టర్ డి. జాషువా గారు తేరాల
28. పాస్టర్ పి. యోసేపు గారు ఒప్పిచర్ల
29. పాస్టర్ పి. యేసుదాసు గారు దాచేపల్లి
30. పాస్టర్ ఎ. యోహాను గారు ఓబులేసునిపల్లె
31. బ్రదర్ ఆర్. ఇమ్మానుయేల్ గారు బట్రపాలెం
32. బ్రదర్ పి. సాల్మన్ గారు గోపాలపురం
33. పాస్టర్ పి. యోహాను గారు దైద
33. బ్రదర్ జి. డేవిడ్ గారు పోలేపల్లి
34. బ్రదర్ ఆర్ ఇమ్మానియేలు గారు బట్టుపాలెం
35. బ్రదర్ జాన్ డేవిడ్ గారు అంచులవారిపాలెం
36. బ్రదర్ యం. యోహాను గారు తుమ్మలచెరువు
37. బ్రదర్ యన్. జోసప్ గారు చినగార్లపాడు



## హైదరాబాదు, సికింద్రాబాదు ఏరియా

హైదరాబాదు మహానగరం. ఇది ఆంధ్ర ప్రదేశ్ రాష్ట్రానికి రాజధాని. దేశంలోని మహా నగరాలలో ఇది ఒకటి. హైదరాబాదు, సికింద్రాబాదులు జంట నగరాలుగా భాసిల్లుచున్నవి. ఆంధ్రరాష్ట్రం మదరాసు రాష్ట్రం నుండి విడిపోయినప్పటికీ తెలంగాణా ప్రాంతం మాత్రం నిజాం పరిపాలనలోనే ఉంది. ఆ సమయంలో అంతగా అభివృద్ధికి నోచుకోని ఈ ప్రాంతం ఆంధ్రప్రదేశ్ కు రాజధాని అయిన తరువాత చాలా గొప్పగా ప్రసిద్ధి చెందింది. నగరంలో చూడదగ్గ ప్రదేశాలు ఎన్నో ఉన్నాయి. నగరం ఎంతో సుందరంగా శోభాయమానంగా ఉంటుంది. నగరానికి ట్యాంక్ బండ్, అంతర్జాతీయ విమానాశ్రయం, గోల్కొండ ఖిల్లా, చార్మినార్ లాంటివి ఎన్నో నేడు హైదరాబాదుకు ప్రపంచ ఖ్యాతి తెచ్చాయనుటలో అతిశయోక్తిలేదు.

### పెంతెకొన్న సత్యం ప్రకటింపబడుట:

ఆంధ్ర రాష్ట్రానికి స్వాతంత్ర్యం వచ్చినప్పటికీ, తెలంగాణా ప్రాంతమంతా కూడా నిజాము ఏలుబడిలో ఉండుటను బట్టి, తెలంగాణా ప్రాంతంలో సువార్తకు ఎన్నో ఆటంకాలు కలిగాయి. అయినప్పటికీ అనేక మంది మిషనరీలు ఎంతో ప్రయాసపడ్డారు, అందును బట్టి నేడు అనేక దేవుని సంఘాలు స్థాపించబడ్డాయి. 1932 సం॥ నుండి 1936 సం॥ ల మధ్య కాలంలో అమెరికన్ బాప్టిస్టు మిషనరీ వారు తమ సంఘములలో వాక్యమందించుటకు పి.యం. సామ్యేలు అయ్యగారిని హైదరాబాదు ఆహ్వానించారు. అక్కడ దేవుడు ఆయనను బలంగా వాడుకొన్నాడు. అయితే ఐ.పి.సి సంఘం అనేది మాత్రం లేదు. 1940 సం॥లో ఏలూరు ఫెయిత్ హోంలో ఉంటున్న పాస్టర్ పి.టి. చాకోగారు దేవుని దర్శనాన్ని బట్టి తెలంగాణా ప్రాంతంలోని సికింద్రాబాద్ నకు వచ్చి సువార్త ప్రకటించుట ద్వారా అక్కడ సంఘం స్థాపించబడినది. 1945 సం॥లో కేరళ నుండి వచ్చిన పాస్టర్ ఏ.యన్ మాథ్యూ గారిని పాస్టర్ పి.టి చాకో గారు హైదరాబాద్ (చెప్పల్ బజార్) నకు సువార్త ప్రకటించుటకు పంపిరి. వారి పరిచర్యలో ఎన్నో కష్టాలు వచ్చినప్పటికీ సత్యమునకు నిలబడి దేవుని చేతిలో బలమైన సాధనంగా వాడబడ్డాడు. ఈవిధమైన పరిచర్య ద్వారా హైదరాబాద్ లో సంఘం స్థాపింపబడినది.

### ఏరియా అభివృద్ధి చెందుట:

తరువాత పాస్టర్ ఏ.యన్ మాథ్యూ గారు నిజామాబాద్ ప్రాంతమునకు వెళ్లుటచే పాస్టర్ ఫిలిప్ అబ్రహాం గారు 1950 వ సం॥లో కుటుంబంతో సహా హైదరాబాద్ వచ్చి సంఘ బాధ్యతలు స్వీకరించారు. సికింద్రాబాద్ లో పాస్టర్ పి.టి చాకో గారు, హైదరాబాద్ లో పాస్టర్ ఫిలిప్ అబ్రహాం గారు సత్యము కొరకు అనగా సువార్త కొరకు అనేక కష్టములు అనుభవించి ప్రభువు కొరకు నిలబడి పరిచర్య చేయుటద్వారా సికింద్రాబాద్ లో కొన్ని బ్రాంచి సంఘములు మరియు హైదరాబాద్ లో కొన్ని బ్రాంచి సంఘములు ఏర్పడినవి. అలా హైదరాబాద్ మరియు సికింద్రాబాద్ ఏరియాలో ఐ.పి.సి సంఘాలు కట్టబడ్డాయి. అలా ఏర్పడ్డ సంఘాలన్ని కలసి హైదరాబాద్ మరియు సికింద్రాబాద్ ఏరియాలు గా ఏర్పడ్డాయి. సికింద్రాబాద్ ఏరియాకు పాస్టర్ గా పాస్టర్ పి.టి చాకో గారు ఉండగా, హైదరాబాద్ ఏరియా పాస్టర్ గా పాస్టర్ ఫిలిప్ అబ్రహాము గారు ఉన్నారు. అప్పటి నుండి ఇప్పటి వరకు స్థానిక సంఘాలు మరియు ఇతర బ్రాంచి సంఘాలు ఎంతో అభివృద్ధి చెందుచున్నాయి.

### **ప్రస్తుత ఏరియా పరిచర్య :**

పాస్టర్ పి.టి చాకోగారు మరియు పాస్టర్ ఫిలిప్ అబ్రహాము గారు వారి పని ముగించుకొని వారిఉవురు ప్రభువు సన్నిధికి వెళ్ళిన తరువాత పాస్టర్ జి.ఆర్ పురుషోత్తం అయ్యగారు, ఈ రెండు (హైదరాబాద్, సికింద్రాబాద్) ఏరియాల బాధ్యతలు కొంతకాలం చేపట్టిరి. అతరువాత 1997 సం॥లో ఈ రెండు ఏరియాల బాధ్యతలను పాస్టర్ డి. జాన్ సుందరరావు గారు ఈ ఏరియా బాధ్యతను కౌన్సిల్ ద్వారా చేపట్టి, ప్రభువు మహా కృపను బట్టి నేటి వరకు కొనసాగించుచున్నారు.

పాస్టర్ డి. జాన్ సుందరరావు గారు, పాస్టర్ ఫిలిప్ అబ్రహాము గారు చనిపోయిన తరువాత 1987 లో హైదరాబాద్ లోని హైదరగూడ సంఘానికి కాపరిగా వెళ్లారు. వారు వెళ్ళిన కొద్ది సంవత్సరాలకే అంటే 1993 వ సం॥రం సెప్టెంబరు 25 వ తేదీన తన బార్య సువర్ణ జూన్ గారు ప్రభువునందు నిద్రించారు. అ సమయంలో వారి పిల్లలు ఎంతో చిన్నపిల్లలు, అటువంటి పరిస్థితిలో కూడా దైవజనులు వెనుదిరగక, దేవుని సేవలో నేటివరకు కొనసాగుచున్నారు. పాస్టర్ జాన్ సుందరరావు గారు బాధ్యతలు చేపట్టినపుడు షుమారు 30 సంఘాలు ఉండెను. దేవుని మహా కృప చేత ప్రభువే ఈ ఏరియాను అభివృద్ధి లోకి నడిపిస్తున్నారు. ప్రస్తుతం 78 సంఘములు ఈ రెండు ఏరియాలలో ఉన్నవని తెలుపుచూ ప్రభువుని స్తుతిస్తున్నాము. ఈ ఏరియాలో ఇంకనూ అనేక వందల సంఘాలు కట్టబడునట్లు చరువరులు ప్రార్థించమనవి.



## హైదరాబాదు ఏరియాలోని ప్రస్తుత సంఘాలు, సంఘకాపరులు:

1. పాస్టర్ డి. జాన్ సుందరరావు గారు (ఏరియా పాస్టర్) హైదరగూడ
2. పాస్టర్ ఎ. అబ్రహాము గారు రేగడగూడూరు
3. పాస్టర్ జి.యస్ అబ్రహం గారు రాంనగర్
4. పాస్టర్ ఎన్.వై. అబ్రహం గారు మంచుపహాడు
5. పాస్టర్ అబ్రహం మాధ్య గారు అల్వాల్
6. పాస్టర్ ఎం. ఆమోసు గారు రామారెడ్డి
7. పాస్టర్ జి.ఆనందరావు గారు భువనగిరి
8. పాస్టర్ జి. బర్నబాస్ గారు మల్లగూడ
9. పాస్టర్ ఎల్.బి.డేవిడ్ గారు రాజీవ్ గాంధీనగర్
10. పాస్టర్ కె. కొర్నేలియస్ గారు ఫోర్ట్ వరంగల్లు
11. పాస్టర్ సి. దానియేలు గారు డిడిగి
12. పాస్టర్ దానియేలు కిషోర్ గారు చందానగర్
13. పాస్టర్ ఎమ్. దానియేలురత్నం గారు కూకట్ పల్లి
14. పాస్టర్ జి.ఎల్ దాసు గారు రంగనాథపురం
15. పాస్టర్ బి. డేవిడ్ గారు అన్నారం
16. పాస్టర్ కె.ఎ. దావీదు గారు ఒంకేశ్వరం
17. పాస్టర్ పి.ఎస్. థామస్ కుమార్ మహబూబ్ నగర్
18. పాస్టర్ కె.జె. దేవదాస్ గారు శాంతినగర్
19. పాస్టర్ ఎన్. దేవదాసు గారు అంబారిపేట
20. పాస్టర్ కె. ఏలియా గారు గోపాలరావుపేట
21. పాస్టర్ కె.ఎలియాజరు గారు ఆత్మకూరు
22. పాస్టర్ ఎ. ఇమ్మానియేల్ రాజ్ గారు నాంచర్ల
23. పాస్టర్ ఐ.గాబ్రియేలు గారు సూర్యాపేట
24. పాస్టర్ పి. ఐజక్ గారు రాయచూరు
25. పాస్టర్ జి.ఐజక్ గారు బాలాజీనగర్
26. పాస్టర్ వై. జాకబ్ గారు గుత్తి
27. పాస్టర్ పి. జాషువాపాల్ గారు కడప
28. పాస్టర్ ఎం. జర్మియా గారు వీవనగండ్ల
29. బ్రదర్ ఎన్. జాన్ మార్కు గారు జగద్గిరిగుట్ట
30. పాస్టర్ కె. జాన్ సుందరరావు గారు అచ్చంపేట
31. పాస్టర్ వై. జాన్ విక్టర్ గారు కర్నూలు
32. పాస్టర్ జె. లూకాస్ గారు బీమారం
33. పాస్టర్ బి. మధు గారు ఐనవోలు
34. పాస్టర్ ఎమ్. మణిబాబు పాండురంగనగర్
35. పాస్టర్ ఎ. మాధ్యబాబు పటానుచెరవు
36. పాస్టర్ కె. పాల్ బాబు గారు గచ్చిబోలు
37. పాస్టర్ పి. ప్రభాకర్ గారు ఎమ్మిగనూరు
38. పాస్టర్ జి.ప్రశాంత్ కుమార్ గారు బండిఆత్మకూర్
39. పాస్టర్ వి.ఎస్ రావు భరత్ నగర్ కాలని
40. పాస్టర్ పి.రఫాయేలు గారు సుభాష్ నగర్
41. బ్రదర్ వినయ్ సాగర్ సురారం
42. పాస్టర్ బ్రదర్ పి. రాబర్టువిల్సన్ గారు అశోక్ నగర్
43. పాస్టర్ డి. రూబేను గారు ఇశ్లాంపూర్
44. పాస్టర్ పి.ఎల్. సామ్యేలు గారు పెదశంకరంపేట
45. పాస్టర్ కె. శామ్యేలు గారు నందికొట్కూరు
46. పాస్టర్ ఎమ్. శామ్యూల్ గారు ఇశ్చాయిపేట
47. పాస్టర్ ఎమ్. శామ్యేల్ పీటర్ గారు షాహూర్ నగర్
48. పాస్టర్ ఎస్. సత్యంగారు కాజీపల్లి
49. పాస్టర్ ఐ. సోలొమోను రాజు గారు బోరబండ
50. బ్రదర్ ఎ. సుదర్శనం గారు లక్ష్మీపురం
51. బ్రదర్ ఎన్. సుదర్శనం గారు ఉప్పల్ వాయి
52. పాస్టర్ ఎమ్. సుదీకర్ గారు బి.తాడ్రపాడు
53. పాస్టర్ ఎ.సురేష్ బాబు గారు ఐ.డి.ఎ బొల్లారం
54. పాస్టర్ కె. స్వామిదాసు శ్రీశైలం
55. పాస్టర్ ఇ. తిమోథి గారు నగరన్ పల్లి
56. బ్రదర్ పి. విక్టర్ గారు ప్రగతి నగర్
57. బ్రదర్ సి. హెచ్. విజయ్ కుమార్ గారు కర్నూలు
58. బ్రదర్ ఆర్.కె. యేసురత్నం గారు చిట్టిగడ్డ
59. పాస్టర్ వై. యేసుదాసు గారు ద్రోణాచలం

60. పాస్టర్ కె.జె.యేసుదాసు గారు జడ్చర్ల	61. పాస్టర్ టి. యేసుదాసు గారు నంద్యాల
62. బ్రదర్ పి. రవీంద్రకుమార్ గారు పోర్ట్ బ్లెయిర్(అడమాన్)	63. పాస్టర్ జి.వై. ప్రభాకర్ గారు సికింద్రాబాద్
64. పాస్టర్ బి.ఆశీర్వాదం గారు పాముకుంట	65. పాస్టర్ వి.దేవిడ్ గారు అహ్మదిపూర్
66. పాస్టర్ జి. జీవన్ రాజు గారు తుక్కాపూర్	67. పాస్టర్ జి. జీవరత్నం గారు ఆలేరు
68. పాస్టర్ పి.లూకా గారు నాచారం	69. పాస్టర్ ఇ. మోషే గార రెడ్డిపల్లి
70. పాస్టర్ టి. పీటర్ గారు వర్గల్	71. పాస్టర్ ఇ. ప్రభుదాస్ గారు మక్కరాజుపేట్
72. పాస్టర్ ఎం. రూబేను గారు పోతులబగూడ	73. పాస్టర్ ఎం. శామ్యూల్ గారు గూడెం
74. పాస్టర్ జి. సోలోమోను గారు దొమ్మూట	75. పాస్టర్ కె.ఎన్. స్వామిదాస్ గారు తూప్రాన్
76. పాస్టర్ ఎం. ఏసురత్నం గారు ఘన్ పూర్	77. పాస్టర్ ఎస్. బెంజెమిన్ గారు పోతరాజుపల్లి
78. బ్రదర్ కె.ఎన్.సామ్యేల్ రాజు గారు వేలూరు	79. పాస్టర్ ఇ. దేవదాసు గారు అన్నాసరం

## వరంగల్లు ఏరియా

వరంగల్లు తెలంగాణ ప్రాంతంలో పెద్దనగరం. ఇది చారిత్రాత్మకంగా ఎంతో ప్రసిద్ధి చెందిన నగరం. ఒకప్పుడు దీనిని కాకతీయ రాజులు రాజధానిగా చేసుకొని పరిపాలించారు. దీనికి ఓరుగల్లు అనే పేరుకూడా ఉంది. దీనినే ఏకశిలా నగరమని కూడా పిలుచుకుంటారు. ఇది గొప్ప యాత్రస్థలమైయున్నది. తెలంగాణ ప్రాంతంలో అభివృద్ధి చెందుచున్న జిల్లాలో ఇదికూడా ఒకటి.

### హెంతెకొన్న సత్యం ప్రకటింపబడుట

దైవజనులు అపొ॥ పి.యం. శామ్యూల్ అయ్యగారు ఏలూరు ను కేంద్రంగా చేసుకొని ఆరోజుల్లో గొప్ప పరిచర్యను జరిగించుచున్నారు. ఆ పరిచర్య నానాటికి వృద్ధిపొందుతూ ఉంది. అనేక సంఘాల వారు పెద్దఅయ్యగారిని పిలిపించుకొని మీటింగ్లు పెట్టుకొనే వారు. దేవుని చిత్తప్రకారంగా దేవుడు పెద్దఅయ్యగారిని బహు బలంగా వాడుకొంటున్నాడు. ఆ క్రమంలోనే 1938 వ సం॥లో వరంగల్లులోని అమెరికన్ బాప్టిస్టు మిషన్ వారు సభలు ఏర్పాటు చేసి ఈ సభల్లో ప్రసంగించుటకు అయ్యగారిని ఆహ్వానించారు. అక్కడ పెద్దఅయ్యగారిని దేవుడు బహుబలంగా వాడుకొన్నాడు. అనేక మంది పాపాలు ఒప్పుకొని రక్షణ పొందారు. తరువాత అక్కడే ఉన్న బాప్టిస్టు చర్చిలో ఆరాధన జరిగిస్తూ ఉండేవారు. దానిద్వారా అనేక మంది రక్షణపొందారు. ఆ తరువాత రైల్వేస్టేషన్ మాస్టర్ గా పనిచేసి రైల్వే అయిన ఆనందరావుగారి గృహంలో ఆరాధన జరిగించారు. అక్కడ అనేకమంది రావటం, ఉజ్జీవింప బడటం, రక్షణ పొందటం జరిగింది. ఈ విధంగా అక్కడొక సంఘం స్థాపించబడింది. ఆ తరువాత దేవుని దర్శనాన్ని బట్టి పూర్తిగా పి.యం. శామ్యూల్ పెద్దఅయ్యగారు ఏలూరు నుండి వరంగల్లు వచ్చి కుటుంబంతో నివాసముండి వరంగల్లు పరిచర్యను చూసుకొన్నారు.

### ఐ.పి.సి సంఘాలు కట్టబడుట

1940 వ సం॥లో పి.యం శామ్యూల్ అయ్యగారు వరంగల్లు నుండి విజయవాడ వచ్చి అక్కడున్న పాస్టర్

టి.కె.థామస్ గారిని, పాస్టర్ పి.యల్ పరంజ్యోతి గారిని వరంగల్లు వంపారు. వారు వెళ్ళి, ఇరువురూ కలసి వరంగల్లు లోనూ దానిచుట్టు ప్రక్కలనున్న గ్రామాలలోను విస్తారంగా సువార్తను అందించారు. ఆ రోజుల్లో వారెన్నో కష్టాలు పడ్డారు, రాళ్ళతో కొట్టబడ్డారు, కత్తులతో బెదిరించబడ్డారు. వీటన్నింటిని కూడా లెక్కచేయకుండా సంతోషంతో పరిచర్యను జరిగించారు. ఆ విధంగా వారి ద్వారా దేవుని కృపను బట్టి కొన్ని సంఘాలు స్థాపించబడ్డాయి. వరంగల్లు సంఘంలోనైతే అనేక మంది విశ్వాసులు తమ ఉద్యోగాలు వదిలి దేవుని సేవకు సమర్పించుకొన్నారు. వారిలో ముఖ్యులు పాస్టర్ యస్.డి. బర్నబాస్ గారు, పాస్టర్ కె.ఆర్ డేవిడ్ గారు, పాస్టర్ జె.జాషువా గారు, పాస్టర్ టి.యస్ శాస్త్రి గారు పాస్టర్ యం.యస్ వేదనాయకం గారు ముఖ్యులు. వీరందరూ ఎంతో ఉజ్జ్వలంగా ఆ రోజుల్లో గొప్ప సేవచేశారు. ఆ విధంగా ఆ ఏరియాలో దాదాపుగా 20 సంఘాలు స్థాపించబడ్డాయి. కొన్ని వారు దానిని ఏరియాగా చేసి దానికి ఏరియా పాస్టర్ గా టి.కె. థామస్ గారిని నియమించారు. వారి ఆధ్వర్యంలోనే వరంగల్లులో ఆ రోజుల్లో ఇండియాలోనే పెద్దదైన ఐ.పి.సి చర్చిని కట్టడం జరిగింది.

### **పెంతెకొస్తు సంఘాల విస్తరణ**

ఈవిధంగా మొదలైన వరంగల్లు ఏరియా పరిచర్య నానాటికి అంచెలంచలగా అభివృద్ధి పొందుతూ నేటికి దాదాపుగా 45 సంఘాలతో విస్తరించియున్నది. పాస్టర్ టి.కె.థామస్ అయ్యగారి తర్వాత కొంతకాలం ఈ ఏరియా బాధ్యతను పాస్టర్ బి.పీటర్ గారు, ఆతరువాత కొంతకాలం పాస్టర్ సి.హెచ్ సుదర్శనం గారు కూడా నడిపించారు. తర్వాత పాస్టర్ కె.జె. జోసఫ్ గారు కొంతకాలం నడిపించారు. వీరి తర్వాత ఏరియాను కొంతకాలం మన ప్రియతమ నాయకులు పాస్టర్ పి.నోయల్ శామ్యూల్ గారు కూడా నడిపించారు. ఆ తరువాత పాస్టర్ యం. ప్రసంగిపాల్ గారు ఏరియా పాస్టర్ గా బాధ్యత వహించారు. ప్రస్తుతం ఈ పరిచర్యను పాస్టర్ టి. డేవిడ్ గారు ఏరియా పాస్టర్ గా బాధ్యతను నిర్వహిస్తున్నారు. ఈ ప్రాంతంలోని సువార్తకు ఎన్నో ఆటంకాలున్నవి కాబట్టి దేవుడు ఆ ఆటంకాలన్నింటిని తొలగించి ఈ జిల్లాలో అనేక సంఘాలు కట్టబడునట్లుగా ప్రార్థించండి.





## వరంగల్లు ఏరియాలోని ప్రస్తుతం ఐ.పి.సి సంఘాలు, సంఘ కాపరులు

1. పాస్టర్ టి. డేవిడ్ గారు (ఏరియా పాస్టర్)	లవుర్ సింగారం	
2. పాస్టర్ యం దావీదు గారు వెంకటాపురం	3. పాస్టర్ కె.జె. జోసెఫ్ గారు	క్రీస్తుపురం
4. పాస్టర్ యం. పరంజ్యోతి గారు పాపయిపేట	5. పాస్టర్ యం. ప్రసంగిపాల్ గారు	వరంగల్లు
6. పాస్టర్ కె. సోలోమోను గారు హన్మకొండ	7. పాస్టర్ కె.యం. సంసోను గారు	క్రీస్తునగర్
8. పాస్టర్ యం. మోజెస్ గారు గొర్రెకుంట	9. పాస్టర్ జి. ఇమ్మానియేల్ గారు	బీమారం
10. పాస్టర్ జె.కె. ప్రభాకర్ గారు హసన్పల్లి	11. పాస్టర్ జె.ప్రభాకర్ గారు	గోపనపల్లి
12. పాస్టర్ కె. ఫిలిప్ గారు తిరుమలాయిపల్లి	13. పాస్టర్ లాజరస్ గారు	కడిపికోండ
14. పాస్టర్ జె. ప్రకాశ్ గారు ధర్మారం	15. పాస్టర్ ఎజ్రా గారు	కాజిపేట
16. పాస్టర్ జాన్ మార్కు గారు వర్ధన్నపేట	17. పాస్టర్ జె. కృపాధానం గారు	మామునూరు
18. పాస్టర్ బి. సంసోను గారు నాగయ్యపల్లి	19. పాస్టర్ బి. పరంజ్యోతి గారు	అక్కంపూట
20. పాస్టర్ బి. మాణిక్యం గారు నజరేతుపురం	21. పాస్టర్ సాయ్యేల్ గారు	ఆకనపల్లి
22. పాస్టర్ యం.ప్రభుదాసు గారు జక్కులొద్ది	23. పాస్టర్ ప్రభుదాసు గారు	కమలాపురం
24. పాస్టర్ యస్. బెన్నిజాన్ గారు మల్కాపురం	25. పాస్టర్ సంజీవరావు గారు	గొదావరిఖని
26. పాస్టర్ పురుషోత్తం గారు చొప్పదండి	27. పాస్టర్ కె. యేసుపాదం గారు	కరీంనగర్
28. పాస్టర్ కె. పాల్ గారు హుజురాబాద్	29. పాస్టర్ యస్. మాణిక్యం గారు	ఎల్దుతుర్తి
30. పాస్టర్ యస్. సుదర్శనం గారు సంగెం	31. పాస్టర్ జి. ఏలియా గారు	మందమర్రి
32. పాస్టర్ యం. యోబు గారు ఉనికిచెర్ల	33. పాస్టర్ ఆనంద్ కుమార్ గారు	జమ్మికుంట
34. పాస్టర్ యస్. బాస్కర్ గారు -----	35. పాస్టర్ బి. ఎఫ్రాయిం గారు	జాన్ ఫిరిల్
36. పాస్టర్ ఇ. ఐజక్ గారు హుస్సాబాద్	38. పాస్టర్ ఇ. దేవదాసు గారు	యల్.బి.నగర్
38. పాస్టర్ జె.బాబురావు గారు ధర్మాపురం	39. పాస్టర్ సంపత్ కుమార్ గారు	రోళ్ళకల్లు
40. పాస్టర్ యం. మత్తయి గారు అమ్మవారిపేట	41. పాస్టర్ జక్కుయ్య గారు	-----
42. పాస్టర్ బి. ప్రభాకర్ గారు ములుగు	43. బ్రదర్ యం.బాస్కర్ గారు	లక్ష్మిమెఘాటోన్ షిఫ్
44. సిస్టర్ మార్తమ్మ గారు రామన్నపేట	45. పాస్టర్ బి. కొర్నేలియస్ గారు	ఆత్మకూరు

## నంధ్యాల ఏరియా

కర్నూలు జిల్లాలోని నంధ్యాల ఏరియా రాయల సీమ ప్రాంతంలో విస్తరించియున్నది. రాయల సీమ అనగానే మనకు గుర్తొచ్చేది ఫ్యాక్షనిజం, పౌరుషాలు, రక్తపుటేరులు, బాంబులు. కాని దేవుని మహాకృపను బట్టి నేడు రాయలసీమ రతనాల సీమగా మారుతుంది. ఫ్యాక్షనిజానికి సృస్టిచెప్పి అనేక మంది మంచి మార్గాన పయనించుచున్నారు. ఈ ప్రాంతంలో చాలామంది హిందువులు, రాజకీయంలో గొప్పవారు అనేకమంది యేసు ప్రభువుని తమ స్వంత రక్షకునిగా అంగీకరించి ముందుకు సాగుచున్నారు. ఈ ప్రాంతంలో పాఠశాలలు కృష్ణా, పెన్నా నదులు ద్వారా కొన్ని ప్రాంతాలు సస్యశ్యామలంగా ఉండగా, మరికొన్ని ప్రాంతాలు బీడుబారిన ప్రాంతాలుగా, ఎంతో దుర్నిష్ఠాన్ని అనుభవిస్తున్నాయి. ఈ ప్రాంతంలో ఎక్కువగా వరికి ఎంతో ప్రాముఖ్యత ఉంది.

### పెంతెకోస్తు సత్యం వ్యాప్తి చెందుట

నంధ్యాల ఏరియాలో సి.యస్.ఐ మరియు యస్.పి.జి (సొసైటీ ఫర్ ప్రవగేషన్ ఆఫ్ గాస్పల్) మిషను వారు గొప్ప పరిచర్య జరిస్తున్న రోజులలో కీ॥శే॥ పాస్టర్ జె. బెంజెమిన్ గారి పితరులు రక్షింపబడి దేవునిలో కొనసాగుచున్నారు. పాస్టర్ బెంజెమిన్ గారు యవ్యనకాలంలోనే లూథరన్ మిషనులో రక్షింపబడి దేవునిలో ఎంతో ఆసక్తిగా కొనసాడుచుండేవారు. వీరు 1942 లో కర్నాటకలోని బద్రావతి పట్టణం నకు వెళ్ళి మెట్రీక్యులేషన్ చదువుపూర్తి చేసి అక్కడే ఉన్న మైసూర్ పేపర్ మిల్స్ కంపెనీలో ఎలక్ట్రీషియన్ గా పనిచేసిరి. వీరు అక్కడ పనిచేస్తున్నప్పుడు 1959 సం॥లో కేరళ నుండి పాస్టర్ యేసుదాసు గారు వచ్చి బద్రావతిలో పెంతెకోస్తు సత్యాన్ని తెలియపరుస్తున్నారు. వీరు బెంజెమిన్ గారికి సత్యాన్ని తెలియజేసినపుడు, ఆయన సత్యాన్ని నమ్మి తన జీవితాన్ని ప్రభువు సేవకు సమర్పించుకొని 1966 సం॥లో విజయవాడలో బైబిల్ కాలేజీలో చేరి తర్ఫీదుపొంది ప్రభువు దర్శనాన్ని బట్టి 1968 సం॥లో నంధ్యాలలో సేవచేయుటకు పంపబడ్డారు.

వీరు నంధ్యాలను కేంద్రంగా చేసుకొని రాయలసీమలోని అనేక ప్రాంతాలలో మరియు ప్రకాశం జిల్లాలోని కొన్ని ప్రాంతాలలో పెంతెకోస్తు సత్యాన్ని బలంగా చాటారు. వీరి పరిచర్యలో దేవుడు ఎన్నో అద్భుతాలు జరిగించాడు. దయ్యాలను వెళ్ళగొట్టుట, స్వస్థతలు జరుగుతూ దేవుని చేతిలో గొప్ప పాత్రగా వాడబడ్డారు. వీరు సేవ తొలి దినాల్లో ఎన్నో శ్రమలు, ఆర్థిక ఇబ్బందులు ఎదుర్కొన్నను అనతి కాలంలోనే దేవుడు ఆయనను దీవించాడు. వీరు ఆ ఏరియాలో మీటింగులు ఏర్పాటు చేసి దైవజనులు అపొ॥ పియం. శామ్మూల్ అయ్యగారిని, పాస్టర్ పియల్. పరంజ్యోతి గారిని, పాస్టర్ పి. అబ్రహం శామ్మూల్ గారిని, పాస్టర్ ఫిలిప్స్ అబ్రహం గారిని పిలిపించేవారు. వీరి బోధల ద్వారా ఆ ప్రాంతంలో ఎంతో మంది ఉజ్జీవింపబడ్డారు. ఆ విధంగా ఆ ఏరియాలో కొన్ని ప్రాంతాలలో సంఘాలు కట్టబడ్డాయి. ఈ సంఘాలన్నీ కలసి 1988 సం॥ వరకు హైదరాబాద్ ఏరియా క్రింద ఉండేవి.

### నంధ్యాలను ప్రత్యేక ఏరియాగా ఏర్పరుచుట:

1988 నుండి నంధ్యాలను ఒక ప్రత్యేక ఏరియాగా గుర్తించి పాస్టర్ జె. బెంజెమిన్ గారిని ఆ ఏరియాకి పాస్టర్ గా నియమించారు. వీరు నంధ్యాల ఏరియా కొరకు ఎంతో శ్రమపడ్డారు. వీరు 1996 వ సం॥ లో ప్రభువు పిలుపునందుకొని వెళ్ళారు. ఆ తదుపరి వారి కుమారుడు పాస్టర్ జె. అన్నాస్ గారు నంధ్యాల ఏరియా బాధ్యతలు తీసుకొని నేటి వరకు కొనసాగించుచున్నారు. వీరు కూడా ఏరియా కొరకు ఎంతో కృషిచేస్తున్నారు. కొద్ది సంఘాలుగా ఉన్న నంధ్యాల ఏరియా నేడు 30 సంఘాలుగా ఉండి ఉజ్జీవంగా కొనసాగుచున్నది. ఏరియాలో ఉన్న దైవజనులు

మరియు ఐ.పి.సి ఆద్రప్రదేశ్ రీజియన్ జాయింట్ సెక్రటరీ బ్ర|| దేవదానం గారు ఏరియా కొరకు కృషిచేస్తుండగా దేవుడు వారిని ఇంకా ఉజ్జీవంగా నడిపించాలని రాయలసీమ అంతాకూడా పెంతెకోస్తు సత్యంలో, ఐ.పి.సి సంఘాలతో నింపబడాలని కోరుకుందాం.

### సంధాల ఏరియాలోని సంఘాలు, సంఘకాపరులు:

- |   |  |
|---|--|
| 1. పాస్టర్ జె. అన్నాస్ గారు (ఏరియా పాస్టర్)     | సంధాల  |
| 2. పాస్టర్ డి. యేసుదాసు గారు అనంతపురం           | 3. పాస్టర్ యల్. పాల్ గారు ఆళ్లగడ్డ             |
| 4. పాస్టర్ యల్. పుష్పరాజు గారుఆర్.యస్.కొండాపురం | 5. పాస్టర్ యల్. రాజశేఖర్ గారు చిందుకూరు        |
| 6. పాస్టర్ పి.యోసేపు గారు యాళ్ళూరు              | 7. పాస్టర్ కె. చంద్రబాబు గారు బీరవోలు          |
| 8. పాస్టర్ డి.అన్నాస్ గారు పూలకుంట              | 9. పాస్టర్ యు.యస్. కళ్యాణకుమార్ గారు దీబగుంట్ల |
| 10. పాస్టర్ ఎ.సాల్మన్ గారు గొడిగనూరు            | 11. పాస్టర్ బి.జాన్ బాబు గారు ప్రొద్దుటూరు     |
| 12. పాస్టర్ జె. ఇశ్రాయేలు గారు బి.మఠం           | 13. పాస్టర్ యన్. స్టీఫెన్ గారు పోరుమామిళ్ళ     |
| 14. పాస్టర్ డి. జయపాల్ గారు కడప-2               | 15. పాస్టర్ యస్ జీవరత్నం గారు కడప-1            |
| 16. పాస్టర్ పి.యేసుపాదం గారు వీరబల్లి           | 17. పాస్టర్ పి.కరుణాకర్ గారు చక్రాయపేట         |
| 18. పాస్టర్ సి.యస్.యస్.సమూయేలు గారు తాడిపత్రి   | 19. సిస్టర్ డి.జాన్ని గారు పులివెందుల          |
| 20. పాస్టర్ సి.హెచ్ యేరత్నం గారు బళ్లారి        | 21. పాస్టర్ పి.దొరస్వామి గారు చాబోలు           |
| 22. పాస్టర్ డి. ఐజయ గారు నందమూరినగం             | 23. పాస్టర్ జి.కృపావరం గారు సోమిదేవిపల్లి      |
| 24. పాస్టర్ పి.పేతురు గారు వెలుగోడు             | 25. పాస్టర్ బి.ఇమ్మానుయేలు గారు రుద్రవరం       |
| 26. పాస్టర్ యల్. దానియేలు గారు రామచంద్రాపురం    | 27. పాస్టర్ యం. ప్రకాశరావు గారు గుల్లగుంట్ల    |
| 28. పాస్టర్ జి. నెహెమ్యా గారు రామగిరి           | 28. పాస్టర్ యస్. సమూయేలు గారు అవుకు            |
| 30. పాస్టర్ బి.స్టీఫెన్ పాల్ గారు బెలూం         | 31. పాస్టర్ బి.చార్లెస్ గారు సూర్యపల్లి        |
| 32. బ్రదర్ ఆర్. ప్రభుదాస్ గారు రాయచోటి          | 33. బ్రదర్ బి.మార్కు గారు నారాయణపురం           |
| 34. పాస్టర్ డి. యేసుదాస్ గారు దర్మవరం           | 35. పాస్టర్ యేసురత్నం గారు ఆలమూరు              |
| 36. పాస్టర్ డేవిడ్ ప్రకాశ్ గారు పీలేరు          |  |



## నిజామాబాద్ ఏరియా

ఆంధ్రప్రదేశ్ లోని తెలంగాణా ప్రాంతంలో ఉన్న నిజామాబాద్ జిల్లా, అభివృద్ధి చెందుతున్న జిల్లాల్లో ఒకటిగా చెప్పువచ్చు. ఈ జిల్లా మహారాష్ట్ర సరిహద్దుల్లో ఉండుటను బట్టి కొద్దిగా ఆ రాష్ట్ర సంప్రదాయాలు, మరాఠీ భాష మాట్లాడుట లాంటివి ఎక్కువగా కనబడతాయి. నిజామాబాద్‌ని ఇందూరు అని కూడా పిలుస్తారు. ఈ జిల్లాలో ప్రధానమైన నిజాంసాగర్, పోచంపాడు నీటి ప్రాజెక్టుల వల్ల పంటలు పండుచున్నాయి. ఈ ప్రాంతాలలో దేవుని సేవకు, సువార్త పరిచర్యకు ఎన్నో ఆటంకాలు ఉన్నాయి. ఎక్కువ విగ్రహారాధనకు పెట్టిన కోట ఈ ప్రాంతం. ఈ ప్రాంతంలో ఎక్కువగా వరి, చెరకును పండిస్తారు. బోధన్ లో నున్న నిజాం చెక్కర కర్మాగారం దేశవ్యాప్తంగా ప్రసిద్ధిగాంచింది.

### పెంతెకోస్తు సత్యం వ్యాప్తి చెందుట:

అపొ॥ పి.యం. శామ్యూల్ అయ్యగారు కేరళనుండి ఆంధ్రప్రదేశ్ కు వచ్చిన తరువాత ఇక్కడ జరుగుచున్న పరిచర్యను బట్టి ఉజ్జీవాన్ని చూసి కేరళ నుండి ఎంతో మంది దైవజనులు తెలుగు ప్రాంతాన్ని ప్రేమించి ఇక్కడకు వచ్చి ఎన్నో కష్టాలు అనుభవించి సువార్త ప్రకటించారు. బాష రాకపోయినా, సంప్రదాయాలు వేరైనా, కష్టాలెదురైనా, నష్టాలోచ్చినా వారందరూ ఇక్కడి ప్రజలను ప్రేమించారు. కష్టాలను మర్చిపోయారు. నిజామాబాద్ ఏరియాకు మొట్టమొదట సువార్తను మోసుకెళ్ళింది కేరళ నుండి వచ్చిన దేవుని సేవకులు పాస్టర్ ఎ.యన్ మాథ్యూస్ గారనే చెప్పువచ్చు. దేవుని పిలుపునుబట్టి ఈయన 1950 లో కేరళ నుండి వచ్చి నిజామాబాద్‌ను కేంద్రంగా చేసుకొని సేవను జరిగించారు. వీరి పరిచర్యలో ఫలంగా నిజామాబాద్, బోధన్ లలో కొంతమంది రక్షించబడి పెంతెకోస్తు సత్యాన్ని నమ్మారు. అనతికాలంలోనే ఈ రెండు ప్రాంతాలలో ఐ.పి.సి సంఘాలు కట్టబడ్డాయి.

### పెంతెకోస్తు సంఘాలు స్థాపించబడుట

దేవుని సేవకులు పాస్టర్ ఎ.యన్ మాథ్యూస్ గారు హైదరాబాద్ లోని రామ్‌నగర్‌లో ఉండి నిజామాబాద్ ఏరియా భాద్యతలను చూసుకొన్నారు. కేరళ నుండి వచ్చి దైవజనులు పాస్టర్ థామస్ గారు కూడా శక్కర్‌నగర్ లో ఉంటూ చెక్కర కర్మాగార కార్మికుల మధ్య గొప్ప పరిచర్య చేసి ఆ ప్రాంతంలో ఐ.పి.సి సంఘాన్ని దేవుని కృపలో కట్టగలిగారు. ఆ తరువాత పాస్టర్ బి.యస్ పాల్ గారు కూడా నిజామాబాద్ సంఘానికి కాపరిగా ఉంటూ 1965 నుండి 1977 వరకు గొప్ప పరిచర్యను జరిగించారు. ఈ మూడు సంఘాలు అనగా నిజామాబాద్, రామ్‌నగర్, శక్కర్‌నగర్ ఐ.పి.సి సంఘాలు మొదట హైదరాబాద్ ఏరియాలో ఉన్నప్పటికి ఈ తరువాత ప్రత్యేక ఏరియాగా చేసి దానికి ఏరియా పాస్టర్ గా రామ్‌నగర్‌లో సేవచేస్తున్న పాస్టర్ ఎ.యన్ మాథ్యూస్ గారిని నియమించారు. ఆ కాలంలోనే అపొ॥ పి.యం శామ్యూల్ అయ్యగారు ఈ ఏరియాలో అడుగుపెట్టి నిజామాబాద్ పరిసర ప్రాంతాలలో సువార్తను ప్రకటించారు. నేటికి వారడుగు పెట్టిన ప్రతి ప్రాంతంలో సంఘాలు కట్టబడినవని చెప్పుటకు ఎంతో సంతోషించుచున్నాము. ఆకాలంలోనే పాస్టర్ ఫిలిప్ అబ్రహాము గారు కూడా ఏరియా అభివృద్ధి కొరకు ప్రయాసపడ్డారు. పిదప పాస్టర్ జి.ఆర్ పురుషోత్తం గారు కూడా కొంతకాలం ఏరియా పాస్టర్ గా ఉండి ఏరియా కొరకు ప్రయాసపడ్డారు.

---

**పెంతెకోస్తు సంఘాల అభివృద్ధి:**

1978 నుండి 1987 వరకు పాస్టర్ కె. కృపాదానం గారు నిజామాబాద్ సంఘానికి కాపరిగా ఉండి పరిచర్యను కొనసాగించారు. వీరి కాలంలో జరిగిన కొన్ని పరిస్థితులను బట్టి నిజామాబాద్ ఏరియాను మరల హైదరాబాద్ ఏరియా క్రిందకి తీసుకొని వచ్చారు. 1988 సం॥ లో కొంత కాలం పాస్టర్ కె. లూక్ డానియేల్ గారు నిజామాబాద్ సంఘానికి కాపరిగా పనిచేసారు. ఆ తరువాత 1989 సం॥ నుండి పాస్టర్ యం. అహరోన్ గారు నిజామాబాద్ సంఘానికి కాపరిగా నియమించబడ్డారు. వీరు నిజామాబాద్ లో ఉంటూ ఆ ఏరియా అభివృద్ధికి ఎంతో కృషి చేస్తున్నారు. చుట్టు ప్రక్కలనున్న గ్రామాలలో సువార్త కూడికలు ఏర్పాటు చేస్తూ, ఆ ఏరియాలో నున్న కొంతమంది సేవకులతో కలసి పనిచేస్తూ ఎన్నో ఆత్మలను ప్రభువు వద్దకు నడిపించారు. వీరి కాలంలో ఎంతో మంది యౌవనస్థులు ప్రభుసేవకు సమర్పించుకొని సేవకు వచ్చారు. వీరందరి పరిచర్య ఫలంగా 1999 నాటికి దాదాపుగా 10 ఐ.పి.సి సంఘాలు కట్టబడ్డాయి.

**నిజామాబాద్ ను ప్రత్యేక ఏరియాగా ఏర్పరుచుట:**

1999 వ సం॥ వరకు హైదరాబాద్ ఏరియాలో బాగంగా ఉన్న నిజామాబాద్ ఏరియాను, 1999 సం॥ లో స్టేట్ కౌన్సిల్ వారు ప్రత్యేక ఏరియాగా గుర్తించి ఆ ఏరియా బాధ్యతలను నిజామాబాద్ లో పనిచేస్తున్న పాస్టర్ యం. అహరోన్ గారికి అప్పగించారు. వీరు నిజామాబాద్ లో 1989 నుండి ఇప్పటి వరకు అనగా 23 సం॥లు గా దేవుని సేవను కొనసాగిస్తున్నారు. 1999వ సం॥ లో 10 సంఘాలుగా ప్రారంభించబడిన ఏరియా నేడు 17 సంఘాలుగా అభివృద్ధి చెంది ఎంతో ఉజ్జీవంగా ముందుకు సాగుచున్నవి. ఏరియా పాస్టర్ గారైన అహరోన్ గారు సంవత్సరానికి ఒక నూతన ఐ.పి.సి చర్చి కట్టబడాలని తీర్మానంతో ముందుకు సాగుచుండగా దేవుడు వారి ఆశయాన్ని నెరవేర్చాలని, నిజామాబాద్ ఏరియాలో మరియు తెలంగాణా ప్రాంతమంతటిలో వందల కొలది సంఘాలు కట్టబడాలని ప్రార్థించుదాం.



## నిజామాబాద్ ఏరియాలోని ఐ.పి.సి సంఘాలు, సంఘకాపరులు:

- |   |                                     |              |
|---|-------------------------------------|--------------|
| 1. పాస్టర్ యం. అహరోను గారు (ఏరియా పాస్టర్) నిజామాబాద్ |                                     |              |
| 2. పాస్టర్ ఎ. విన్సెంట్ గారు భోదన్                    | 3. పాస్టర్ ఎ.ఎం. ఆబ్రహం గారు        | సంగారెడ్డి   |
| 4. పాస్టర్ ఎం. ఐజక్ గారు బీర్కూరు                     | 5. పాస్టర్ పి. నెహెమ్యా గారు        | నవీపేట       |
| 6. పాస్టర్ ఎం. జోసఫ్ గారు ఆర్కూరు                     | 7. పాస్టర్ కె.ఎల్. ఆర్. కుమార్ గారు | సాయిసగర్     |
| 8. పాస్టర్ బి. ఆమోస్ గారు రుద్రూర్                    | 9. పాస్టర్ డి. డేవిడ్ గారు          | వినాయక్ నగర్ |
| 10. పాస్టర్ బి. యోహాను గారు వర్ని                     | 11. పాస్టర్ ఎం. పెనుయేలు గారు       | సారంగపూర్    |
| 12. పాస్టర్ ఎం. వినయ్ కుమార్ గారు వినాయక్ నగర్        | 13. పాస్టర్ పి. ఆనంద్ బాబు గారు     | తిమ్మాపూర్   |
| 14. పాస్టర్ ప్రహర్ష గారు కొటయ్యక్యాంప్                | 15. పాస్టర్ ఫిలోమోన్ గారు           | రుద్రారం     |
| 16. సిస్టర్ జి. కృపమ్మ గారు అజాంగంజ్                  | 17. సిస్టర్ ఎం. సూర్యమ్మ గారు       | నిజామాబాద్   |

## ఒంగోలు ఏరియా

ఒంగోలు ఏరియా దాదాపు ప్రకాశం, నెల్లూరు జిల్లాలలో విస్తరించి, 24 సంఘాలతో నడిపించబడుచున్నది. ఈ ప్రకాశం, నెల్లూరు జిల్లాలు రెండూ కూడా, కోస్తా తీర ప్రాంతంలోనే (బంగాళాఖాతం సముద్రపు ఒడ్డున) ఉండటం బట్టి ఎక్కువగా వరదల తాకిడికి గురౌతుంటాయి. తీర ప్రాంతాలన్నియు కూడా ఎంతో ఆహ్లాదకరంగా ఉంటాయి. ఈ ప్రాంతంలో దేవుని సేవకు ఎన్నో ద్వారాలు తెరవబడియుండుట ఎంతో సంతోషకరం. ఈ ప్రాంతంలో పొగాకు, వరి, ప్రత్తి ఎక్కువగా పండిస్తారు. పెన్ను, గుండ్లకమ్మ నదులు ప్రదాన వనరులు, సాయంకాలానికల్లా సముద్రతీర ప్రాంతం అంతా చల్లపడటం అనేది ఇక్కడున్న విశేషం.

## పెంతెకోస్తు సత్యం వ్యాప్తి చెందుట:

1932 నుండి 1936 సం॥ ల మధ్యకాలంలో అమెరికా బాప్టిస్టు మిషన్ వారు శాఖాబేధం లేకుండా సికింద్రాబాద్ మరియు పరిసర ప్రాంతంలోని వారి సంఘాలలో కూడికలు ఏర్పాటు చేసి అపొ॥ పి.యం. శామ్మూల్ అయ్య గారిని వర్తమానం అందించుటకు ఆహ్వానించారు. అయ్యగారు దేవుని స్తుతిస్తూ ఎంతో ఉత్సాహంతో ఈ కూడికలలో పాల్గొని బలమైన వర్తమానాలను అందించుటకు పరిశుద్ధాత్మ దేవుడు కృప చూపాడు. ఆఏరియాలో ఉన్న పంది వందనం గారు పి.యం. శామ్మూల్ అయ్యగారిని వారి ఇంట చేర్చుకొని పరిచర్యకు ఎంతగానో సహాయ పడ్డారు. అలా ఆ ఏరియాలో పరిచర్య జరిగించబడినది. ఆరోజుల్లో అయ్యగారు కూడికలు ఏర్పాటు చేసి సువార్త ప్రకటించారు. కూడికలలో దేవుని అభిషేకాన్ని రుచి చూచిన సేవకులు, తమ బాప్టిస్టు సంఘాలలో కూడికలు ఏర్పాటు చేసుకొని అయ్యగారిని వర్తమానం అందించుటకు ఆహ్వానించారు. అప్పుడు అయ్యగారు ఒంగోలు, బాపట్ల, నెల్లూరు, కనిగిరి, పొదిలి, కావలి, రామయపట్నం తదితర బాప్టిస్టు సంఘాలలో పరిశుద్ధాత్మ సత్యాన్ని బలంగా చాటారు. వెళ్లిన ప్రతి చోటా ప్రభువు అద్భుతాలను జరిగించారు. అనేక మంది మారుమనస్సు, పరిశుద్ధాత్మ అభిషేకాన్ని పొందుకొన్నారు. ఆసమయంలో అనేకమంది సత్యాన్ని తెలుసుకొని పశ్చాత్తాపపడి ప్రభువుకి తమ జీవితాలను అర్పించుకొన్నారు. వారిలో అనేక మంది సత్యం కొరకు నిలబడటానికి తీర్మానించుకొన్నారు.

---

## పెంతెకోస్తు సంఘాలు కట్టబడుట

పెంతెకోస్తు యొక్క మాధుర్యాన్ని రుచిచూసిన తరువాత ఇంక వెనుదిరగటానికి ఇష్టపడని విశ్వాసులు, పెంతెకోస్తు సత్యంలో నిలిచిపోవాలని ఇష్టపడ్డారు. ఆ విధంగా కొన్ని సంఘాలు ఏర్పడ్డాయి. ఆ సమయంలోనే దైవజనులు చీకట్ల బెంజెమిన్ గారు మంగమూరును కేంద్రంగా చేసుకొని పెంతెకోస్తు సత్యాన్ని ప్రకటిస్తున్నారు. వారు అక్కడ నుండి ఒంగోలు కూడా వచ్చి సేవచేసారు. రేపల్లె లోని కొంతమంది పెంతెకోస్తు విశ్వాసులు పనుల నిమిత్తమై ఒంగోలు వచ్చియుండగా, బెంజెమిన్ గారు వారి మధ్య పరిచర్య చేసి ఒంగోలులో పెంతెకోస్తు సంఘాన్ని కట్టారు. ఈవిధంగా ఆవెరియాల కొన్ని సంఘాలు కట్టబడ్డాయి. ఆ తరువాత పాస్టర్ ఎలీషారాజు, కేరళ నుండి వచ్చిన పాస్టర్ జెక్రయ్య గారు, పాస్టర్ కె.టి. శామ్యూల్ గారు అక్కడ పరిచర్యను జరిగించి ఆవెరియా అభివృద్ధికి పాటుపడ్డారు. పాస్టర్ కె.టి. శామ్యూల్ గారి కాలంలో చెయ్యి మొలచిన స్థలంలో చర్చిని కట్టారు. ఆ తరువాత పాస్టర్ దేవదాసు గారు, పాస్టర్ రూఫస్ పాల్ గారు ఒంగోలులో సేవచేసిరి. ఆ తరువాత కీ॥శే॥ లు కె.పి. దేవసహాయం గారి ద్వారా కొన్ని వారు పాస్టర్ జి. భగవాన్ దాస్ గారిని ఒంగోలుకు పంపియున్నారు. వారు వచ్చి ఈ పరిచర్యను ఎంతో అభివృద్ధి పరిచియున్నారు. అప్పటికి దీనిని నెల్లూరు ఏరియాగానే పిలిచేవారు.

## ఒంగోలు ఏరియాగా ఏర్పరుచుట

సంఘాల స్థాపించబడుటను బట్టి 1993 సం॥లో ఒంగోలు ను ఏరియాగా చేసి దీనికి ఏరియా పాస్టరగా పాస్టర్ జి. భగవాన్ దాస్ గారిని నియమించారు. వీరు వచిన తరువాత ఆ ఏరియా అభివృద్ధి కొరకు ఎంతో ప్రయాసపడుచున్నారు. వీరు ఒంగోలులో నూతన స్థలం తీసుకొని అందులో చర్చి కట్టి దానిని మన ప్రియతమ నాయకులు పాస్టర్ పి.నోయల్ శామ్యూల్ గారి ద్వారా 1999 జనవరి 15వ తారీఖున వారి చే ప్రతిష్ఠించబడినది. ఈ ఏరియాలో నున్న దైవజనులు పాస్టర్ కె. యాకోబు గారు (చెరికూర పాడు), పాస్టర్ కె.ఆర్ యేసుదాసు గారు(కొవ్వూరు), పాస్టర్. ఫిలిప్పు గారు(బిట్రగుంట), పాస్టర్ యం. మోజెస్ గారు (కావలి), పాస్టర్. రాజుగారు (అత్తకూరు), పాస్టర్. షద్రక్ గారు (అల్లూరు) మొదలగు దైవజనులు ఈ ఏరియా అభివృద్ధి కొరకు కృషిచేస్తూ సేవను ఎంతో బలపరుస్తున్నారు.

## వరల్డ్ విజన్ ద్వారా ఐ.పి.సి సంఘాలు కట్టబడుట

ఈ ప్రాంతంలోని ఐ.పి.సి సంఘాల కొరకు ఆనాటి ఐ.పి.సి ట్రెజరర్ గారైన బ్ర॥ ఎ. రూబేను గారు ఎంతో పాటుపడిరి. వారు వరల్డ్ విజన్ ఇండియా ద్వారా దాదాపుగా 24 సంఘాల చర్చి బిల్డింగ్ లు కట్ట బడుటకు సహాయపడ్డారు. దాదాపుగా రెండు జిల్లాలలో విస్తరించి యున్న ఈ ఏరియా రాసున్న కాలంలో ఇంకా ఎంతో అభివృద్ధి పొందాలని అనేక నూతన సంఘాలు కట్టబడాలని ప్రార్థించుదాం.

## ఒంగోలు ఏరియా ఐ.పి.సి సంఘాలు, సంఘకాపరులు

- |  |               |   |           |
|--|---------------|---|-----------|
| 1. పాస్టర్ జి. భగవాన్ దాస్ గారు (ఏరియా పాస్టర్) ఒంగోలు |               |   |           |
| 2. పాస్టర్ కె.యాకోబు గారు                              | చిర్రకూరపాడు  | 3. పాస్టర్ సి. హెచ్. చార్లెస్ ఫిన్ని గారు | వేటపాలెం  |
| 4. పాస్టర్ యన్. నిక్సన్ గారు                           | నార్సింగోలు   | 5. పాస్టర్ బి.జాన్ గారు                   | పందలపాడు  |
| 6. పాస్టర్ జె. జాన్ గారు                               | వర్ధనేనిపాలెం | 7. పాస్టర్ బి. తిమోథి గారు                | పచ్చన     |
| 8. పాస్టర్ బి. జనార్ధనరావు గారు                        | సంతనూతలపాడు   | 9. పాస్టర్ బి. నెహెమ్యా గారు              | చింతగుంపల |



- |                                  |            |                                 |              |
|----------------------------------|------------|---------------------------------|--------------|
| 10. పాస్టర్ పి. యేసురత్నం గారు   | దావగూడూరు  | 11. పాస్టర్ డి. ఇశ్రాయేలు గారు  | కామేపల్లి    |
| 12. పాస్టర్ యస్.పి.వి చంద్ర గారు | సిద్ధాపురం | 13. పాస్టర్ యం. దాసు గారు       | నెల్లూరు     |
| 14. పాస్టర్ ఐ. జాన్మార్కు గారు   | పొదలకూరు   | 15. పాస్టర్ పి.జాన్ వెస్లీ గారు | కలికివాయి    |
| 16. పాస్టర్ యం. హోసన్నా గారు     | చిలకలపల్లి | 17. పాస్టర్ వి. వజ్రరావు గారు   | పాతమగులూరు   |
| 18. బ్రదర్ పి. అనిల్కుమార్ గారు  | పోకూరు     | 19. బ్రదర్ కె. రవీంద్ర గారు     | టంగుటూరు     |
| 20. బ్రదర్ యోమాను గారు           | మంగమూరు    | 21. బ్రదర్ జి. ఏనోష పాలస్ గారు  | నందనవనం      |
| 22. బ్రదర్ డి. జాన్ ప్రసాద్ గారు | రావులకోట్ల | 23. బ్రదర్ నవ్వాళి రాజు గారు    | దైవాలారావురు |
| 24. బ్రదర్ బి. అనిల్ కుమార్ గారు | అగ్రహారం   |                                 |              |

### నల్గొండ ఏలయా

ఆంధ్రప్రదేశ్ లోని తెలంగాణ ప్రాంతంలో ఉన్న నల్గొండ జిల్లా పారిశ్రామికంగా అభివృద్ధి చెందిన జిల్లా. హైదరాబాద్ ప్రాంతానికి దగ్గరగా ఉండుట చేత అనేక పరిశ్రమలు నల్గొండ జిల్లాలో కూడా విస్తరించినవి. నల్గొండ జిల్లా ఎక్కువగా సిమెంట్ పరిశ్రమలతో విస్తరించియున్నది. అక్కడ దొరుకుతున్న సిమెంట్ కు కుపయోగపడే రాయిని బట్టి ఆ ప్రాంతంలో అనేకమైన సిమెంట్ ప్లాంట్ల రిలు కట్టబడ్డాయి. ఈ జిల్లాలోని ప్రజలు ఎక్కువగా ఫ్లోరైడ్ సమస్యలతో బాధపడుతూ ఉంటారు. నల్గొండ జిల్లాలోని అనేక గ్రామాలలో ఎక్కువగా చేతబడి, బాణామతి అను క్షుద్రపూజలకు ఎక్కువగా అలవాటుపడి ఉంటారు. విగ్రహారాధన అధికంగానూ, సువార్త తక్కువగానూ ఉన్నది. ఇప్పుడిప్పుడే దేవుని కృపను బట్టి, అనేక మంది దేవుని సేవకులు కష్టఫలితంగా దేవుని సంఘాలు కట్టబడుతున్నాయి.



---

## పెంతెకొన్న సత్యం ప్రకటించబడుట

దైవజనులు అపొ॥ పి.యం శామ్యూల్ నాయనగారు హైదరాబాద్ లో ఉన్న బాప్టిస్టు సంఘాల ఆహ్వానం మేరకు, అక్కడికి వెళ్ళి సువార్తనందించిన మీదట, అక్కడనుండి అనేక మంది కూటాలు ఏర్పాటు చేసుకొని దైవజనుని వర్తమానాలు వినుటకు ఎంతో ఇష్టపడ్డారు. ఆ రీతిగానే నల్గొండ, సాగర్, మిర్యాలగూడ తదితర పట్టణాలలో జరిగిన సభలలో పెద్దఅయ్యగారిని దేవుడు బలంగా వాడుకున్నాడు. ఆ సభలలో వచ్చిన అనేకమంది మారుమనస్సు పొంది, రక్షణపొంది, పెంతెకొన్న సత్యంలో కొనసాగియున్నారు. ఆ విధంగా నల్గొండ జిల్లాలో ఐ.పి.సి సత్యం భోదించబడింది. ఆరోజుల్లో ఆసంఘం హైదరాబాద్ ఏరియాక్రింద ఉండేది. దానికి ఏరియా పాస్టర్ గా పాస్టర్ ఫిలిప్ అబ్రహాం గారు ఉండేవారు.

## ఐ.పి.సి సంఘాల విస్తరణ

దేవుని కృప, దైవజనులు ప్రార్థన, కృషి ఫలితంగా నల్గొండ ఏరియాలో పరిచర్య విస్తరించింది. దైవజనులు పాస్టర్ కుటుంబరావుగారు, ఏరియా పరిచర్య అభివృద్ధికి ఎంతో కృషి చేసారు. వారు పి.యం శామ్యూల్ నాయన గారితో కలసి ఏరియా కొరకు కృషి చేసారు. వారు నాగార్జునసాగర్ లో ఉంటూ పరిచర్య అభివృద్ధికి కృషి చేసారు, ఇంకా అనేకమంది దైవజనులు ఈ ఏరియా పరిచర్య కొరకు ఎంతో కృషి చేసారు. ఈవిధంగా జరుగుచున్న పరిచర్యని దేవుడు నానాటికి అభివృద్ధి పరిచి అనేక సంఘాలు కట్టబడుటకు సహాయం చేసారు.

## నల్గొండ ఏరియాగా ప్రత్యేకపరచుట

సంఘాలు విస్తరించిన కొలది 1999 లో స్టేట్ కౌన్సిల్ వారు, నల్గొండ ను ప్రత్యేక ఏరియా గా చేసి దానికి ఏరియా పాస్టర్ గా పాస్టర్ కుటుంబరావు గారిని నియమించారు. ఆ తరువాత మిర్యాలగూడెంలో సేవచేస్తున్న పాస్టర్ యం. పౌలు గారికి అప్పగించారు. వారి ఆధ్వర్యంలో ఈ పరిచర్యను దేవుడు ఉజ్జీవంగా నడిపించారు. నేడు దాదాపుగా 33 ప్రాంతాలలో దేవుని పని జరుగుచూ ఎంతో ఉజ్జీవంగా నడిపించబడుచున్నది. కౌన్సిల్ మెంబర్ గా ఉన్న బ్ర॥ వై. యాకోబు గారు ఈ పరిచర్య అభివృద్ధికి ఎంతో కృషిచేస్తున్నారు. ఈ ఏరియాలోని పరిచర్య ఇంకా అభివృద్ధి నొందునట్లుగా, రాతిలాంటి అనేక గుండెలను చీల్చుకొని అనేక సంఘాలు కట్టబడునట్లుగా చదువరులు ప్రార్థించుదాం.

## నల్గొండ ఏరియాలోని సంఘాలు, సంఘకావరులు

1. కీ॥శే॥ పాస్టర్ యం. పౌలు గారు (ఏరియా పాస్టర్) మిర్యాలగూడెం
2. పాస్టర్ యన్. నతానియులు గారు నేరేడుచర్ల
3. పాస్టర్ డి. ప్రసాద్ కుమార్ గారు నల్గొండ
4. పాస్టర్ డి. గిడ్యోన్ గారు బాబు సాహెబ్ పేట
5. పాస్టర్ యమ్. డేవిడ్ రాజ్ గారు కోమటిగూడ
6. పాస్టర్ యన్ క్రీస్తు దాసు గారు కుడకుడ
7. పాస్టర్ యల్. డేవిడ్ గారు నెల్లికల్లు
8. పాస్టర్ యమ్. కొర్నేలి గారు ముదిమాణిక్యం
9. పాస్టర్ పి. ఆశీర్వాదం గారు పాలకవీడు
10. పాస్టర్ యమ్. ఇస్సాకు గారు కాట్రపాడు
11. పాస్టర్ యం.కరుణాకర్ రెడ్డి గారు కొండామిగూడెం



12. పాస్టర్ సి. హెచ్ జాషువా గారు చెన్నాయి పాలెం 13. పాస్టర్ యస్.కె. లూకా గారు వీర్లపాలెం  
 14. పాస్టర్ లూక్ నాయక్ గారు హామతండా 15. పాస్టర్ ఎ. మార్కు నాయక్ గారు అడవిదేవులపల్లి  
 16. పాస్టర్ కె. రవికుమార్ గారు యాతవాకిళ్ల 17. పాస్టర్ యం. యోహాను గారు దామరచర్ల  
 18. సిస్టర్ సి. హెచ్ సంధ్యారాణి గారు శ్రీనువాసనగర్ 19. పాస్టర్ జె.కుటుంబరావు గారు నాగార్జున సాగర్

### విశాఖ విలయా

విశాఖపట్నం అంద్రప్రదేశ్ లో రెండవ అతిపెద్ద నగరం, సముద్ర తీరంలో ఉన్న సుందరమైన నగరం. విశాఖపట్నంలో దేశంలోనే పెద్దదైన నౌకాశ్రయం ఉంది. అత్యంత వేగంగా విస్తరించు నగరాలలో ఇది ఒకటి. ఎక్కువగా ఈ జిల్లా ఏజెన్సీ ప్రాంతంలో అనగా అటవీ ప్రాంతంలో విస్తరించి ఉంది. ఈ జిల్లాలోని కొన్ని ప్రాంతాలు ఎంతో సుందరమైన దృశ్యాలు కలిగి టూరిస్టు కేంద్రాలుగా ఉన్నాయి. వాటిలో ముఖ్యమైనవి అరకులోయ, బుర్రార గుహలు లాంటివి. విశాఖ జిల్లా సువార్త పరంగా వెనుకబడిన ప్రాంతమనే చెప్పాలి. కొండజాతి ప్రజల మధ్య విగ్రహారాధన అన్య ఆచారాలు ఇంకా ఎక్కువగానే కొనసాగుచున్నాయి. ఈ జిల్లాలోని కొన్ని ప్రాంతాలలో ఇంతవరకు యేసు క్రీస్తుని గురించి తెలియని ప్రజలున్నారంటే ఎంతగా వెనుకబడిందో అర్థంచేసుకోవచ్చు.

#### ఐ.పి.సి సత్యం ప్రకటించబడుట:

కాకినాడలో ఉన్న బాప్టిస్టు మిషన్ నాయకులు డాక్టర్ మెక్లారన్ గారు, అపొ|| పి.యం. శామ్యూల్ అయ్యగారిని పిలిపించి కూడికలు ఏర్పాటు చేసారు. అక్కడ దేవుడు అయ్యగారిని బలంగా వాడుకొన్నాడు. ఈ ఉజ్జీవాన్ని విశాఖపట్నం లోనున్న యూనియన్ చర్చి వారు విని వారు కూడా మీటింగ్లు ఏర్పాటు చేసి అయ్యగారిని

---

అహ్వనించారు. అక్కడ జరిగిన పరిచర్యలో ఎంతో మంది రక్షణ పొందారు. అక్కడ నుండి నర్సపట్నం తదితర ప్రాంతాలలో దేవుడు బలంగా వాడుకున్నారు.

### **అపొ॥ పి.యం. శామ్యూల్ అయ్యగారు మొట్టమొదట ఇంగ్లీషులో ప్రసంగించుట:**

అపొ॥ పి.యం. శామ్యూల్ అయ్యగారు అప్పటి వరకు కూడా అరవంలో ప్రసంగించగా దానిని మద్రాసు నుండి వచ్చిన బ్ర॥ కోల్ గారు తెలుగులో తర్జుమా చేసేవారు, బ్ర॥ కోల్ గారు విస్తారంగా పరిచర్యలో పాల్గొనటం వలన అస్వస్థకు గురై అయ్యగారికి చెప్పకుండా బొబ్బిలి వెళ్లిపోయాడు. ఇక అక్కడ తర్జుమా చేసేవారు ఎవ్వరాలేరు. అప్పుడు అక్కడున్న మిషనరీ స్మిత్ గారు అయ్యగారు ప్రార్థనచేయగా దేవుడు అయ్యగారిని ఇంగ్లీషులో ప్రసంగించమని తెలిపారు. అప్పుడు అయ్యగారు ఇంగ్లీషులో ప్రసంగించగా పాస్టర్ బ్రహ్మానందంగారు తెలుగులో తర్జుమా చేసారు. దేవుడు అయ్యగారిని బహుబలంగా వాడుకున్నాడు. తర్జుమా చేస్తున్న బ్రహ్మానందంగారు తర్జుమా చేస్తూనే అన్య బాషలతో మాట్లాడటం మొదలు పెట్టాడు. అంత బలంగా దేవుడు పెద్దఅయ్యగారిని వాడుకున్నాడు. ఆవిధంగా పెంతెకోస్తు సత్యం విశాఖ జిల్లాలో వ్యాపింపబడింది.

### **ఐ.పి.సి సంఘాలు స్థాపించబడుట**

విజయవాడలో ఉన్న ఆంగ్లో ఇండియన్ శ్రీమతి రొసారియో గారు ఉద్యోగ బాధ్యతల నిమిత్తమై విశాఖపట్నం బదిలీ అయ్యారు. వీరు విజయవాడలో ఉండగా మన ఐ.పి.సి చర్చికే వచ్చేవారు. వారు వైజాగ్ వెళ్లిన తరువాత నాయనగారు, కె.ఆర్ డేవిడ్ గారు ఇద్దరు వైజాగ్ వెళ్లి వారింటిలో ప్రార్థనా కూడిక ఏర్పాటు చేసారు. అక్కడ దేవుని మహా కృపన బట్టి కొంతమంది రక్షణలోకి నడిపించబడ్డారు. వానిని నడిపించుటకు 1957లో మల్కపల్లిలో పనిచేస్తున్న పాస్టర్ ఐజక్ నాతన్ గారి అయ్యగారు అక్కడకు పంపించారు. వారు వెళ్ళి అక్కడున్న సంఘాన్ని, ఏరియాను ఎంతో అభివృద్ధిలోకి నడిపించారు. దాదాపుగా ఆ ఏరియాలో 14 సంఘాలు కట్టబడ్డాయి. దాని బాధ్యతను పాస్టర్ ఐజక్ నాతన్ గారే చూసుకొనేవారు. కాని వారు 1965 సం॥లో ఐ.పి.సి ని వదిలి వేరే సంస్థలోకి వెళ్లారు. ఆతరువాత ఆపరిచర్య బాధ్యతను కె.సి. మాత్యూస్ గారికి అప్పగించారు.

### **ఐ.పి.సి సంఘాల అభివృద్ధి**

పాస్టర్ కె.సి. మాథ్యూగారు కేరళ రాష్ట్రం నుండి ఆంధ్రప్రదేశ్ కువచ్చి పరిచర్య చేసిన దైవసేవకులు. వీరు కొంతకాలం విజయవాడ పరిసర ప్రాంతాలలో పరిచర్య జరిగించారు. వీరు విశాఖపట్నం సంఘాన్ని చూసుకొంటూ ఆ ఏరియా అభివృద్ధికి ఎంతో కృషిచేసారు. ఆఏరియా పాస్టర్ గా కూడా వీరు బాధ్యతలు చేపట్టి దేవుని మహిమార్థమై గొప్ప పరిచర్యను జరిగించారు. నేడు వీరి పరిచర్య ద్వారా విశాఖ ఏరియాలో అనేక సంఘాలు కట్టబడి ప్రభువు మహిమార్థమై నడిపించబడుచున్నవి. వారితో పాటు కొంత మంది సేవకులు కూడా ఎంతో ప్రయాస పడ్డారు. వీరి కాలంలోనే విజయనగరం, శ్రీకాకుళం జిల్లాలలో ఐ.పి.సి పరిచర్య ప్రారంభించబడింది.

వారి తరువాత రాజనగరంలో ఉన్న దైవజనులు పాస్టర్ సి.హెచ్ సుదర్శనం గారు బాధ్యతలు తీసుకొని ఏరియాను ఎంతో ఉజ్జీవంగా నడిపించారు. వీరు ఐ.పి.సి ఆంధ్ర రీజియన్ ప్రెసిడెంట్ గా కూడా బాధ్యతలు

నిర్వహించారు. వీరి తరువాత పాస్టర్ బి.యస్ కృపారక్షణ గారు ఏరియా పాస్టర్గా ఉండి నడిపించారు. వీరు గొప్ప ఉజ్జీవ ప్రసంగీకులు. వీరి తరువాత ప్రస్తుతం ఈ ఏరియాను పాస్టర్ కె. సంజీవరావు గారు నడిపిస్తున్నారు. వీరితో పాటు ఈ ఏరియా అభివృద్ధి కొరకు ఇంకా అనేక మంది దైవజనులు ప్రయాస పడుచున్నారు. దేవుని కృపను బట్టి ఇప్పుడు దాదాపుగా ఈ ఏరియాలో 33 సంఘాలు కట్టబడ్డాయి. ఇంకా అనేక ప్రాంతాలలో పరిచర్య జరిగించబడుచున్నది. ఈ ఏరియాలో జరుగుచున్న పరిచర్య ఇంకా అనేక ప్రాంతాలలో విస్తరించాలని అనేక వందల సంఘాలు కట్టబడాలని ప్రార్థించుదాం.

### **ప్రస్తుతం ఏరియాలో ఉన్న సంఘాలు, సంఘకాపరులు**



1. పాస్టర్ కె. సంజీవరావు గారు (ఏరియా పాస్టర్) చిట్టివలస
2. పాస్టర్ యస్. దానియేలు గారు మర్రిపాలెం
3. పాస్టర్ జి. కృపావరం గారు జోగవానిపాలెం(గాజువాక)
4. పాస్టర్ పి.అబ్రహం గారు మోతుగూడెం
5. పాస్టర్ పి.హానోకు గారు విజయనగరం
6. పాస్టర్ పి.దానియేలు గారు బొబ్బిలి
7. పాస్టర్ వి. జాకోబ్ గారు కొర్లాం
8. పాస్టర్ బి. జాన్సన్ మార్టిన్ గారు అనకాపల్లి
9. పాస్టర్ బి.యి విజయకుమార్ గారు చిన్నగదిలి
10. పాస్టర్ బి.వరప్రసాద్ గారు పెందుర్తి
11. పాస్టర్ బి.జాన్ మోజెస్ గారు బి.హెచ్.పి.వి
12. పాస్టర్ డి. జె. ఫ్రాంక్లీన్ గారు అలమండ
13. పాస్టర్ జి.జి సుందరరావు గారు పరవాడ
14. పాస్టర్ సి.హెచ్ క్రీస్తుదాసు గారు ఆరికతోట
15. పాస్టర్ యస్. సామ్యేల్ గారు డొంకరాయి
16. పాస్టర్ కె. ఐజక్ గారు బీమునిపల్లం
17. బ్రదర్ యస్. జాయ్ గారు మర్రిపాలెం-2
18. బ్రదర్ ఎ. జీవన్రాజు గారు అనకాపల్లి-2
19. బ్రదర్ బి. రమ్యరాజు గారు ముంజేరు

20. బ్రదర్ పి. శాంతమూర్తి	భోగాపురం	21. బ్రదర్ యస్. ప్రసన్నకుమార్ గారు	దుడ్డుపాలెం
22. బ్రదర్ పి.విక్టర్ రాజు గారు	చల్లపేట	23. బ్రదర్ యం. క్రిష్ణాఫర్ గారు	యస్ కోట
24. బ్రదర్ వి.జాన్ జాకబ్ మార్టిన్ గారు	కొర్లాం-2	25. బ్రదర్ బి. రత్నరాజు గారు	మెరకముడిదాం
26. బ్రదర్ యం. కొర్నేలియస్ గారు	సీలేరు	27. బ్రదర్ బి.జోసఫ్ గారు	మరడాం
28. బ్రదర్ బి. పౌలు గారు	లింగాలవలస	29. బ్రదర్ బి. జాషువా గారు	గుడివాడ
30. బ్రదర్ జి. కాలేబు గారు	సాలూరు	31. బ్రదర్ టి. పిమ్మోను గారు	వమ్మి
32. బ్రదర్ యం. సంసోను గారు	మధురవాడ	33. బ్రదర్ యం. ఆనందపాల్ గారు	బిహెచ్ పివి-3

## తూర్పు గోదావరి జిల్లాలోని ఐ.పి.సి పరిచర్య

తూర్పు గోదావరి జిల్లా గోదావరి నదికి తూర్పున విస్తరించియున్నది కనుక దీనికి ఆపేరు వచ్చింది. తూర్పుగోదావరి అనగానే మనకు గుర్తొచ్చేది మరొక కేరళ. కారణమేమనగా ఈ ప్రాంతమంతా కొబ్బరి చెట్లతో నింపబడి ఉంటుంది. ఆంధ్రప్రదేశ్ లో ఇది అత్యంత సుందరమైన జిల్లా మరియు అత్యంత అభివృద్ధి చెందిన జిల్లా, ఈ ప్రాంతం ఎప్పుడూ పచ్చని పొలాలతో సస్యశ్యామలంగా ఉంటుంది దీనికి మరొక పేరు కోనసీమగా పిలుస్తారు. ఇక్కడ కొబ్బరి, వరి ప్రధానమైన పంటలు. గోదావరి నది పరీవాహ ప్రాంతం కాబట్టి సాగునీరుకు కొదువేఉండదని చెప్పొచ్చు. ఐ.పి.సి కి తూర్పు గోదావరి జిల్లా విషయంలో ఒక ప్రాముఖ్యత ఉంది. ఈ జిల్లాలోనే 6 ఐ.పి.సి ఏరియాలు మరియు ఎక్కువ ఐ.పి.సి సంఘాలు ఉన్నట్లు మనం చూడగలం. ఇదికేవలం దేవుని కృప మాత్రమే

### ఎ. అన్నవరం ఏరియా

తూర్పు గోదావరి జిల్లాలో నున్న ఏజెన్సీ ఏరియా ను అన్నవరం ఏరియా అని కూడా పిలుస్తుంటారు. దీనికి ప్రస్తుతం ఏరియా పాస్టర్ గా పాస్టర్ బి. యేసుదాసు గారు బాధ్యతలు నిర్వహిస్తున్నారు. ప్రస్తుతం ఈ ఏరియా పరిచర్య 5 మండలాల్లో అనగా శంఖవరం, తొండంగి, తుని, కోటనందూరు, ప్రత్తిపాడు మండలాల్లో విస్తరించి, దాదాపుగా 15 సంఘాలు మరియు కొన్ని ఇతర బ్రాంచి సంఘాలతో ఉజ్జీవంగా నడిపించబడుచున్నది.

### పెంతె కోస్తు సత్కం ప్రకటించబడుట

దాదాపుగా తూర్పుగోదావరి జిల్లాలోని పరిచర్య అంతా కూడా ఒకే విధంగా అభివృద్ధి పొందినదని చెప్పవచ్చు. దైవజనులు పి.యం శామ్యూల్ నాయన గారు డెల్టామిషన్ వారి సభలకు ఆహ్వానించబడినపుడు కొంత మంది రక్షించబడ్డారు, ఆ తదుపరి నాయన గారు ఆ ప్రాంతమంతా తిరిగి సభలు నిర్వహించుట ద్వారా అనేకమంది పెంతెకోస్తు సత్యాన్ని అనుసరించారు. వారిలో పాస్టర్ కె.జి. పాల్ గారు ఒకరు. వారు కాకినాడలో ఐ.పి.సి


పరిచర్యను చేస్తుండగా, ఎంతో ఉజ్జ్వలం రగిలించ బడింది. అదే కాకినాడలో ఉపాధ్యాయ వృత్తిని నిర్వహిస్తున్న బ్ర|| కె. ఇశ్రాయేలు గారు ఆ ఉజ్జ్వలానికి ఆకర్షితులై, ఆ మాధుర్యాన్ని అనుభవించి, రక్షణపొంది, పరిశుద్ధాత్ముని పొంది, తన ఉద్యోగానికి రాజీనామా చేసి దేవుని చిత్తాన్ని బట్టి నాయకుల ద్వారా సేవకు పంపబడ్డారు. వీరు ఏజెన్సీ ప్రాంతంలోని శంఖవరాన్ని కేంద్రంగా చేసుకొని గొప్ప పరిచర్యను జరిగించారు. దేవుని యొద్దకు ఎన్నో ఆత్మలను నడిపించారు. వీరు మరియు వీరితో కొంత మంది దైవజనులు ఎంతో ప్రయాసపడగా ప్రభువు మహా కృపను బట్టి దాదాపుగా 7 సంఘాలు కట్టబడ్డాయి. శంఖవరం, గునుపూడి, కె.జి. మల్లవరం, మర్రివీడు, పోలవరం, జగ్గన్నపేట, శృంగదార మొదలగు సంఘాలు కట్టబడ్డాయి. అప్పటి కౌన్సిల్ వారు ఈ ఏడు సంఘాలను కలిపి ఒక ఏరియాగా చేసి దానికి శంఖవరం ఏరియా అని పేరు పెట్టి దానికి ఏరియా పాస్టర్ గా పాస్టర్ కె. ఇశ్రాయేలు గారిని నియమించారు.

### **ఏజెన్సీ ఏరియాగా మార్చబడుట:**

శంఖవరం ఏరియా ఎంతో ఉజ్జ్వలంగా సాగుచున్న సమయంలో, కొన్ని కారణాల వల్ల పాస్టర్ కె. ఇశ్రాయేలు గారు ఐ.పి.సి కి రాజీనామా చేసారు. ఆ తరువాత అన్నవరంలో పనిచేస్తున్న పాస్టర్ బి.యేసుదాసు గారిని ఈ ఏరియాకు పాస్టర్ గా నియమించి ఆ ఏరియాకు ఏజెన్సీ ఏరియా అని పేరు మార్చారు. పాస్టర్ యేసుదాసు గారు బాధ్యతలు తీసుకొన్న తరువాత ఆ ఏరియా కొరకు ఎంతో శ్రమించారు. ఆ ఏరియాలో ఉన్న సేవకులందరితో కలిసి ముందుకు సాగుచూ ఆ ఏరియాను అభివృద్ధిలోకి నడిపించారు.

ప్రస్తుతం ఈ ఏరియా 5 మండలాల్లో, 15 సంఘాలతో పాస్టర్ బి. యేసుదాసు గారి నాయకత్వంలో ఎంతో ఆత్మీయంగా కొనసాగుచున్నది. ఏరియాలో ఉన్న విశ్వాసులు, సేవకులు ప్రతి సంవత్సరం విజయవాడలో జరుగుచున్న జనరల్ కన్వెన్షన్లో ఎంతో ఉత్సాహంగా పాల్గొంటారు. ఈ ఏరియాలో ఐ.పి.సి సంఘాలు లేని గ్రామాలలో సంఘాలు కట్టబడునట్లుగా మరియు అక్కడ జరుగుచున్న సేవ కొరకు ప్రార్థించగలరు.

### **ఏజెన్సీ ఏరియాలో ని.ఐ.పి.సి సంఘాలు, సంఘకాపరులు**



1. పాస్టర్ బి. యేసుదాసు గారు (ఏరియా పాస్టర్) ఎ.అన్నవరం
2. పాస్టర్ కె.ఆనంద్ ప్రసాద్ గారు వేమవరం
3. పాస్టర్ యన్. రాజారత్నం గారు మండపం
4. పాస్టర్ యన్. సలోమోన్ గారు బి.జగన్నాథపురం
5. పాస్టర్ కె. క్రీస్తుదాసు గారు కుమారప్రియం
6. పాస్టర్ ఎమ్. మోహనరావు ఉత్తరకంచి
7. పాస్టర్ బి.దాసు గారు జగపతినగరం
8. పాస్టర్ వి. జయబాబు గారు హంసవరం
9. పాస్టర్ ఆర్. సమర్పణరావు గారు ఒంటిమామిడి
10. పాస్టర్ ఎ. సలోమోన్ గారు తిమ్మాపురం
11. పాస్టర్ డి. యేసుబాబు గారు చిన ఏలూరు
12. సిస్టర్ జి. గ్రేస్ లత గారు మల్లాం
13. పాస్టర్ పాస్టర్ ఎ. యాకోబు గారు తొండంగి
14. సిస్టర్ కె. ప్రేమవతి గారు వి. కొత్తపేట
15. పాస్టర్ కె. యోహాను గారు తేటగుంట
16. పాస్టర్ బి. సామ్యేలు గారు కె. కోదాడ
17. పాస్టర్ డి. ప్రభుదాసు గారు చిన్నోయిపాలెం
18. పాస్టర్ ఎమ్. నెహెమ్యా గారు వెంకటనగరం

## గొల్లవిల్లి ఏరియా

తూర్పు గోదావరి జిల్లాలో నున్న మరొక ఏరియా గొల్లవిల్లి ఏరియా. ఇంతకు మునుపు ఇది అమలాపురం ఏరియాగా పిలవబడేది. కీ॥శే॥ పాస్టర్ మనోహరం గారు బాధ్యతలు తీసుకొన్న తరువాత దీనిని గొల్లవిల్లి ఏరియాగా మార్చారు.

### పెంతెకొస్తు సత్యం ప్రకటించుట

పరిశుద్ధాత్మ దేవుడు అనేక మంది ఇతర సంఘముల వారిని ప్రేరేపించి అపొ॥ పి.యం శామ్మ్యూల్ అయ్య గారిని పిలిపించి మీటింగ్లు పెట్టిస్తున్న రోజులు అవి. 1932 వ సం॥ లో గోదావరి డెల్టా మిషన్ వారు అమలాపురం లో మీటింగ్స్ ఏర్పాటుచేసి అయ్యగారిని ఆహ్వానించారు. ఆమీటింగ్స్ లో అనేక మంది రక్షించబడి దేవుని కొరకు ఆసక్తితో నిలబడ్డారు. వారిలో అనేక మంది సంపూర్ణ దేవుని సత్యంలో నిలబడుటకు తీర్మానించుకొన్నారు. ఆ విధంగా ఆ కోనసీమ ఏరియాలో అనేక మంది పెంతెకొస్తు సత్యాన్ని అంగీకరించారు. వారిలో కొంతమంది తమ ఉద్యోగాలు వదిలి దేవుని సేవకు సమర్పించుకొని, తిరిగి అదే ప్రాంతాలకు వచ్చి పెంతెకొస్తు సత్యం కొరకు నిలబడ్డారు. దైవజననులు పాస్టర్ పి.యల్ పరంజ్యోతి గారు అంతర్వేదిపాలెంలో ఉంటూ, అమలాపురం ఏరియా కొరకు ఎంతో ప్రయాసపడ్డారు. వీరు ఆ ఏరియాలో సువార్త కూడికలద్వారా ఆపరిచర్యను ఎంతో అభివృద్ధిలోకి నడిపించారు. ఆ ఫలితంగా అమలాపురంలో ఐ.పి.సి సంఘం ఏర్పడినది దానికి సంఘకాపరిగా పాస్టర్ జె.పి. సుదర్శనం గారు నియమించబడ్డారు. ఇంకా గొల్లవిల్లి, ముగమళ్ళ, పెనుమెల్ల, యన్. యానం, యర్రగురువు, కొమరగిరి కాలని లలో సంఘాలు స్థాపించబడ్డాయి. ఈ సంఘాలన్నీయు కూడా అమలాపురం ఏరియా గా ఉండి. దానికి ఏరియా పాస్టర్ గా జె.పి. సుదర్శనం గారిని కౌన్సిల్ వారు నియమించారు.

### గొల్లవిల్లి ఏరియా గా మార్చబడుట మరియు ఏరియా అభివృద్ధి చెందుట

ఆవిధంగా ఉజ్జీవంగా సాగిపోతున్న అమలాపురం ఏరియాలో, కొన్ని బాధాకరమైన విషయాలు చోటుచేసుకున్నాయి. అమలాపురం స్థానిక కాపరి మరియు ఏరియా పాస్టర్ అయిన జె.పి. సుదర్శనం గారు

ఐ.పి.సి ని వదిలి వెళ్లిపోయారు. వారు వెళ్ళిన తరువాత, నమ్మకస్థుడు, మృదుస్వభావి అయిన పాస్టర్ పి. మనోహరం గారిని కౌన్సిల్ వారు అక్కడ ఏరియా పాస్టర్ గా నియమించారు. అప్పుడు ఆ ఏరియాను గొల్లవిల్లి ఏరియాగా మార్చారు. వీరు బాధ్యతలు చేపట్టిన తరువాత ఎన్ని శోధనలు ఎదురైనా ఐ.పి.సి కొరకు నమ్మకంగా ఉంటూ స్థానిక సంఘాన్ని, ఏరియాను బలపరుచుకొంటూ అభివృద్ధిలోకి నడిపించారు. వీరితో పాటు పాస్టర్ డి. ప్రకాశం గారు (మురమళ్ళ), పాస్టర్ సి. హెచ్ పౌలు గారు (పెనుమళ్ళ) మొదలగు సేవకులు ఏరియా అభివృద్ధికి ఎంతో కృషి చేశారు. ఆరోజుల్లో అపొ॥ పి.యం. శామ్యూల్ అయ్యగారు, డా॥ పి.అబ్రహం శామ్యూల్ అయ్యగారు, అపొ॥ పి.యల్ పరంజ్యోతి గారు, పాస్టర్ కె.పి. దేవసహాయం గారు, పాస్టర్ జి.ఆర్. పురుషోత్తంగారు ప్రతి సంవత్సరం గొల్లవిల్లి కన్వెన్షన్ వచ్చి ఆత్మావేశంతో వాక్యమందించి ఏరియా సేవకులను, సేవను ఎంతో బలపరిచిరి. ఆవిధంగా ఆ ఏరియాలో ఎన్నో సంఘాలు స్థాపించబడినవి.

### **ప్రస్తుత ఏరియా పరిచర్య**

పాస్టర్ పి. మనోహరం గారు కడవరకు ఏరియా కొరకు ఎంతో కృషిచేశారు. వారి మరణాంతరం వారి కుమారుడు పాస్టర్ పి. శామ్యూల్ రాజు గారిని కౌన్సిల్ వారు ఏరియా పాస్టర్ గా నియమించారు. వారు కూడా ఈ ఏరియాలో ఉన్న సేవకులందరితో కలసి ఈ ఏరియా అభివృద్ధికి ఎంతో కృషిచేస్తున్నారు. ప్రస్తుతం ఈ ఏరియాలో 16 సంఘాలు మరియు కొన్ని బ్రాంచి చర్చిలు కలవు. ఈ ఏరియా ఇంకనూ అభివృద్ధిలోకి నడిపించబడునట్లుగా ఎన్నో సంఘాలు కట్టబడునట్లుగా తప్పక ప్రార్థించండి.

**ఏరియాలో ఉన్న సంఘాలు, సంఘకాపరులు:**





1. పాస్టర్ పి.శామ్యూల్ రాజు గారు (ఏరియా పాస్టర్) గొల్లపల్లి
2. పాస్టర్ యమ్. గాబ్రియేలు గారు రంగాపురం
3. పాస్టర్ కె.కృపాపాల్ గారు అంబాజీపేట, రాజ్‌లు
4. పాస్టర్ ఎ.నిత్యానందం గారు చల్లపల్లి
5. పాస్టర్ పి.శాంసన్ గారు కె.పెదలంక
6. పాస్టర్ పి.శామ్యూల్ రాజు గారు మురమళ్ళ
7. పాస్టర్ కె. సుందరరావు గారు పి.లక్ష్మీవాడ
8. పాస్టర్ జె.ఫిలిప్ గారు సమనస
9. బ్రదర్ యస్. ప్రసాద్ గారు పూలతోట
10. బ్రదర్ పి.పరంజ్యోతి గారు ఎదుర్లంక
11. బ్రదర్ పి. జాన్‌ట్రూ ఎర్రగరువు
12. బ్రదర్ పి. క్రిస్టూనాస్ గారు భీమనపల్లి
13. బ్రదర్ ఎ. ప్రసాద్ గారు సరిపల్లి
14. బ్రదర్ డి. ప్రసాద్ గారు కొమరగిరి
15. సిస్టర్ కె. సువర్ణ రత్నం గారు కొమరగిరిపట్నం
16. బ్రదర్ టి. పండుబాబు ఓడలరేవు

## కూళ్ళ ఏరియా

తూర్పుగోదావరి జిల్లాలో ఉన్న మరొక ఏరియా కూళ్ళ ఏరియా. కూళ్ళ ఏరియా, గోదావరి నదికి తూర్పున సముద్రానికి దగ్గరగా విస్తరించియున్నది. ఈ ఏరియా కూడా పచ్చని పొలాలతో చూడ ముచ్చటగా ఉన్నప్పటికీ, వరదల తాకిడి వల్ల ఎక్కువగా నష్టపోతుంది. ఈ ఏరియా దాదాపుగా 5 మండలాల్లో విస్తరించియున్నది.

### పెంతెకోస్తు సత్యం వ్యాపించుట

ప్రస్తుతం కూళ్ళ ఏరియాగా పిలువబడుచున్న ఈ ఏరియా ఇంతకు ముందు ఇంజరం ఏరియాగా వ్యవహరించబడేది. రంగూన్ లో టీజర్ గా పనిచేస్తున్న పాస్టర్ కె.జి. పాల్ గారు, మరియు పాస్టర్ యం. ఫిలిప్ గారు, అక్కడ యుద్ధముజరుగుచున్న సమయంలో వీరురివురూ కలిసి బర్మానుండి కాలి నడకన ఆంధ్రప్రదేశ్ చేరుకొన్నారు. వీరు వచ్చిన సమయంలో తూర్పుగోదావరి ప్రాంతంలో పెంతెకోస్తు సత్యం దావానంలా వ్యాపించుచున్నది. అప్పుడు పాస్టర్ కె.జి. పాల్ గారు మరియు యం. ఫిలిప్ గారు ఇద్దరు రూడా నాయన గారి ద్వారా రక్షణ పొంది పరిశుద్ధాత్ముని పొందారు.

వీరు కొంత కాలం తర్వాత దేవుని సేవా పిలుపు నందుకొని తమ ఉద్యోగాలను వదిలి సేవకు వచ్చారు. పాస్టర్ కె.జి. పాల్ గారు తూర్పుగోదావరిలోని పామర్రును కేంద్రంగా చేసుకొని గొప్ప పరిచర్యను జరిగించారు. ఆపరిచర్యలో ఎంతో మంది రక్షణలోకి నడిపించబడ్డారు. అనేక మంది యౌవనస్థులు దేవుని సేవకు కూడా సమర్పించుకొన్నారు. ఆనాడు పాస్టర్ కె.జి. పాల్ గారికి కుడి భుజంగా పాస్టర్ యం. ఫిలిప్ గారు ఉండేవారు. ఇరువురూ కలిసి ఆ ఏరియాలో గొప్ప పరిచర్య జరిగించారు. ఆవిధంగా దేవుని కృపను బట్టి ఆయేరియాలో కొన్ని సంఘాలు స్థాపించబడ్డాయి. వాటిని కాకినాడ ఏరియా చేసి దానికి పాస్టర్ కె.జి. పాల్ గారిని ఏరియా పాస్టర్ గా కౌన్సిల్ వారు నియమించారు..

### ఇంజరం ఏరియా గా మారుట:

ఆ తరువాత పాస్టర్ కె.జి. పాల్ గారు ఐ.పి.సి ని వదిలి వేరైపోయారు. వారు వెళ్ళిన తరువాత, వారికి కుడి

బుజంగా ఉంటూ పరిచర్యలో పాల్గొన్న పాస్టర్ యం. ఫిలిప్పు గారు వారితో వెళ్లకుండా సత్యం కోసం నిలబడి ఐ.పి.సి లో కొనసాగారు. పాస్టర్ కె.జి పాల్ గారి తర్వాత కౌన్సిల్ వారు ఆవరియా బాధ్యతలను పాస్టర్ యం. ఫిలిప్ గారికి అప్పగించి దానికి ఇంజరం ఏరియాగా పేరు మార్చారు. వారి ఆధ్వర్యంలో ఆ ఏరియా దినదినము అభివృద్ధిలోకి నడిపింపబడినది.

### కూళ్ళ ఏరియాగా మారుట:

పాస్టర్ యం. ఫిలిప్ గారు ప్రభువునందు నిద్రించిన తరువాత వారి కుమారుడు పాస్టర్ యం. సుగందరత్నం గారు కొంత కాలం ఆ ఏరియాను నడిపించారు. ఆ తరువాత ఆ ఏరియా బాధ్యతలను కౌన్సిల్ వారు కూళ్ళలో పరిచర్య చేస్తున్న పాస్టర్ సి. హెచ్ ఫిలిప్ గారికి అప్పగించి ఆవరియాను కూళ్ళ ఏరియా మార్చారు. వీరు గత 15 సంవత్సరముల నుండి ఈ ఏరియాను నడపిస్తున్నారు. వీరి నాయకత్వంలో ఎంతో ఉజ్జీవంగా నడిపింపబడుచున్నది. ప్రస్తుతం ఈ ఏరియాలో దాదాపుగా 25 సంఘాలు మరియు కొన్ని బ్రాంచి సంఘాలు కొనసాగుచున్నవి. దేవుడు ఇంకా ఈ ఏరియాలో అనేక సంఘాలు కట్టబడునట్టు చదువరులు ప్రార్థించ మనవి.

### కూళ్ళ ఏరియా ప్రస్తుత సంఘాలు సంఘకాపరులు



- |   |            |                                      |              |
|---|------------|--------------------------------------|--------------|
| 1. పాస్టర్ సి. హెచ్ ఫిలిప్ గారు (ఏరియా పాస్టర్) | కూళ్ళ      |                                      |              |
| 2. పాస్టర్ ఎం. ఆద్రెయ గారు                      | కూరాడ      | 3. పాస్టర్ జి. ప్రభుపాల్ గారు        | కుందూరు      |
| 4. పాస్టర్ వై. ఇమ్మానియలు గారు                  | నదురుబాద   | 5. పాస్టర్ సి. హెచ్. జ్యోతిబాబు గారు | కూళ్ళమేడవద్ద |
| 6. పాస్టర్ బి. జార్జి గారు                      | పల్లిపాలెం | 7. పాస్టర్ ఎం. ఐ. యస్ రాజు గారు      | యానం         |

8. పాస్టర్ వై. యెషయా గారు	శీల	9. పాస్టర్ కె. యోసేపు గారు	కోట
10. బ్రదర్ యం.దేవానందం గారు	నరసరావుపేట	11. పాస్టర్ ఎం. మోషే గారు	సీతారామపురం
12. పాస్టర్ డి. సుదాకర్ గారు	ఉప్పొంగల	13. బ్రదర్ ఎం. దేవిడ్ రాజు గారు	పెంకివారిపేట
14. పాస్టర్ జి. ప్రేమ్కుమార్ గారు	ముక్తేశ్వరం	15. పాస్టర్ ఎన్. అజర్యా గారు	బట్లపాలిక
16. పాస్టర్ జి. అనిల్ బాబు గారు	సత్యవాడ	17. బ్రదర్ ఎం. ప్రబాకర్ గారు	రాజవైరు
18. బ్రదర్ జి. జాన్ రత్నం గారు	తుని	19. బ్రదర్ వి. రవి గారు	నీలగిరి పేట
20. బ్రదర్ కె. జాన్మార్కు గారు	గున్నంమెరక	21. బ్రదర్ జి. సురేష్ కుమార్ గారు	గాడిలంక
22. సిస్టర్ కె. సుజ్ఞానజ్యోతి గారు	దంగేరు	23. సిస్టర్ ఎం. సోఫియా గారు	యానం

## దేవరపల్లి ఏరియా

తూర్పుగోదావరిలో నున్న మరొక ఏరియా దేవరపల్లి ఏరియా. ఈ ఏరియాలోకి అడుగుపెడుతూ ఉన్నప్పుడు మనకి పచ్చిన పొలాలు ఆహ్లానం పలుకుతూ ఉంటాయి. కొబ్బరిచెట్లతో కళకళలాడుతూ ఉంటుంది. ఈ ఏరియా నేడు 21 మంది సేవకులతో పాస్టర్ పి.జి ఏలియా గారి నాయకత్వాన ఎంతో ఉజ్జీవంగా నడిపించబడుచున్నది.

### పెంతెకోస్తు సత్యం ప్రకటించబడుట

బర్మాలో పనిచేస్తున్న కొంతమంది ఆంధ్రులు ఇక్కడ జరుగుచున్న ఉజ్జీవాన్ని చూసి, బర్మా తిరిగి వెళ్ళి రంగూన్ ప్రాంతంలో కూడికలు ఏర్పాటు చేసి పి.యం శామ్యూల్ నాయన గారిని వాక్యమందించుటకు పిలిపించారు. దేవుడు నాయనగారు వాక్యంద్వారా అక్కడ కొంతమందిని రక్షించుకొన్నారు. వారిలో ముఖ్యులు బ్ర॥ ఎ.యస్ పాల్ గారు. వీరు వాక్యం విని పరిశుద్ధాత్మ పొందుకొని అక్కడున్న పెంతెకోస్తు సంఘంలో సభ్యులుగా ఉన్నారు. వీరు యుద్ధ సమయంలో, దేవుడు - 'ఈప్రాంతంలో గొప్ప ప్రళయం సంభవించబోతుంది' అని ప్రవచనం ద్వారా తెలియపరిచినపుడు వారు ప్రవచనానికి లోబడి బర్మా దేశాన్ని వదిలి రాజమండ్రి వచ్చి అక్కడ ప్రభుత్వ ఉద్యోగంలో చేరారు. ఆయన ఉద్యోగం చేస్తున్నప్పుడే దేవుని సేవా పిలుపునందుకొని ఉద్యోగాన్ని వదిలి దేవుని సేవకు సమర్పించుకొన్నారు. ఆ తరువాత వారు 1946 లో మండపేటను కేంద్రంగా చేసుకొని సేవ చేస్తూ ఆ చుట్టు ప్రక్కలనున్న గ్రామాలు తిరిగి మంచి పరిచర్యను జరిగించారు. అనేక మంది హిందువుల మధ్య దేవుడు వారిని బలంగా వాడుకొన్నాడు. వీరి ద్వారా అనేక మంది రక్షణలోకి నడిపించబడి పెంతెకోస్తు సత్యాన్ని అంగీకరించారు.

### ఏరియా అభివృద్ధి చెందుట:

పాస్టర్ ఎ.యస్ పాల్ గారు మండపేట మరియు చుట్టు ప్రక్కల ప్రాంతాలు తిరిగి జరిగించుచున్న పరిచర్య ఫలితంగా దేవుని కృపను బట్టి అనేక మంది యౌవనస్థులు రక్షించబడి సేవకు సమర్పించకొని వారితో కలిసి గొప్ప పరిచర్య జరిగించారు. ఆ ఏరియలో ఉన్న అనపర్తి జాన్ గారు, పాస్టర్ పి.జి ఏలియా గారు ఈ ప్రాంత ఐ.పి.సి పరిచర్య అభివృద్ధికి ఎంతో తోడ్పడ్డారు. అవిధంగా ఆ ప్రాంతంలో కొన్ని సంఘాలు కట్టబడ్డాయి. ఆ రోజుల్లో దాదాపుగా 11 సంఘాలు కట్టబడి ఎంతో ఉజ్జీవంగా నడిపించబడింది. ఆ కాలంలో అపొ॥ పి.యం శామ్యూల్

అయ్యగారు మరియు పాస్టర్ పి.యల్ పరంజ్యోతి గారు తరుచు ఈ ఏరియాకు వస్తూ వారి ఉజ్జీవ ప్రసంగాలతో ఎంతో బలపరిచారు. ఆ సంఘాలన్నింటిని కలిపి మండపేట ఏరియాగా చేశారు.

### దేవరపల్లి ఏరియాగా ఏర్పడుట

పాస్టర్ ఎ.యస్ పాల్ గారి తర్వాత 1973 సం॥లో ఆ ఏరియా బాధ్యతలను దేవరపల్లిలో పనిచేస్తున్న పాస్టర్ పి.జి. ఏలియా గారికి కౌన్సిల్ వారు అప్పగించారు. దానిని దేవరపల్లి ఏరియా గా పేరు మార్చారు. అప్పటినుండి నేటి వరకు ఈ ఏరియాకు బాధ్యత వహిస్తూ ఏరియా అభివృద్ధికి ముందుకు సాగుచున్నారు. వీరు బాధ్యతలు తీసుకొన్నప్పుడు దాదాపు 15 సంఘాలు మాత్రమే ఉండేవి, కాని నేడు దేవుని కృపను బట్టి 20 సంఘాలతో ఈ ఏరియా ఉజ్జీవంగా నడిపించబడుచున్నది. ఇంకా ఈఏరియాలో అనేక సంఘాలు కట్టబడునట్లు తప్పక ప్రార్థించుదాం.

### దేవరపల్లి ఏరియా సంఘాలు, సంఘకావరులు:

- |   |             |                           |
|---|-------------|---------------------------|
| 1. పాస్టర్ పి.జి ఏలియా గారు (ఏరియా పాస్టర్) | దేవరపల్లి   |                           |
| 2. పాస్టర్ టి. జాన్ రత్నంగారు               | అనపర్తి     | 3. పాస్టర్ టి. జోసఫ్ గారు |
| 4. పాస్టర్ యం. యేసురత్నం గారు               | ఈలగోలను     | ఇప్పనపాడు                 |
| 5. పాస్టర్ కె. ఇశ్రాయేలు గారు               | నెలటూరి     | ఆలకిపాలెం                 |
| 6. పాస్టర్ కె. ఇశ్రాయేలు గారు               | నెలటూరి     | వి. సావరం                 |
| 7. పాస్టర్ కె. దేవసహాయం గారు                |             |                           |
| 8. పాస్టర్ సి.హెచ్ సువార్తరాజు గారు         | కాలేరు      | ఈబలంక                     |
| 9. పాస్టర్ యం. మాసిలామణి గారు               |             |                           |
| 10. పాస్టర్ సి.హెచ్ ఆనందరావు                | జి.మేడపాడు  | పాలతోడు                   |
| 11. పాస్టర్ టి. జోయ్ బాబు గారు              |             |                           |
| 12. పాస్టర్ యల్. అబ్రహం గారు                | వెదురుపాక   | బలభద్రపురం                |
| 13. పాస్టర్ సి.హెచ్ దేవిడ్ రాజు గారు        |             |                           |
| 14. పాస్టర్ పి.గిద్యోను గారు                | జి.దొంతమూరి | ముగ్గల్ల                  |
| 15. పాస్టర్ సి.హెచ్ సాల్మన్ రాజు గారు       |             |                           |
| 16. పాస్టర్ సి.హెచ్ జార్జిముల్లర్ గారు      | దొరపూడి     | కొడగూటూరు                 |
| 17. పాస్టర్ డి.వరప్రసాద్ గారు               |             |                           |
| 18. పాస్టర్ ఆర్. విలియంకేరి గారు            | తుమ్మలపాలెం | ఏడిది                     |
| 19. సిస్టర్ యం. దయామణి గారు                 |             |                           |
| 20. పాస్టర్ యం. విజయరత్నం గారు              | దవళేశ్వరం   | ముంగిండి                  |
| 21. పాస్టర్ జి. జేమ్స్ గారు                 |             |                           |



## మోర్త ఏరియా

మోర్త ఏరియా, పశ్చిమ గోదావరి జిల్లాలో గోదావరి నదికి పశ్చిమాన ఆనుకొని ఉన్న గ్రామాలలో విస్తరించి యున్నది. అందును బట్టి ఈ ప్రాంతంలో విస్తారంగా పంటలు పండుతూ సస్యశ్యామలంగా ఉంది. ఈ ఏరియాలో దేవుని సువార్త విరివిగా జరుగుచున్నది. ఈ ప్రాంతంలో వరి, కొబ్బరి తోటలు పండుతూ పచ్చని పొలాలతో ఎంతో కను విందు చేస్తుంది.

### పెంతెకోస్తు పరిచర్య ప్రకటింపబడుట:

తూర్పుగోదావరి జిల్లాలోని రాజోలులో పాస్టర్ వడ్డియ్య గారు పోలీస్ గా పనిచేస్తూ, ఆ ప్రాంతంలో జరుగుచున్న పెంతెకోస్తు ఉజ్జీవానికి ఆకర్షితుడై, రక్షణ పొందాడు. ఆయన రాజోలు నుండి ఆత్రేయపురం బదిలీ అయి అక్కడ ఉద్యోగం చేస్తున్నప్పుడు, దేవుడు ఆయనతో మాట్లాడి, సేవకు రమ్మని పిలిచాడు, ఆయన అప్పుడు వెంటనే తన ఉద్యోగాన్ని వదిలి, సేవకు వచ్చారు. ఐ.పి.సి లో తర్ఫీదు పొంది, ఆ ప్రాంతమంతటిలో గొప్ప పరిచర్య జరిగించారు. వీరికి దేవుడు స్వస్థపరుచు కృపావరాన్ని అనుగ్రహించినందున దేవుడు ఆయనను హైందవుల మధ్య బలంగా వాడుకున్నాడు. ఆ విధంగా వారు పరిచర్య చేస్తూ, చుట్టుప్రక్కలనున్న గ్రామాలు తిరిగి సువార్తను ప్రకటించగా దాదాపుగా ఏరియాలో 10 సంఘాలు కట్టబడ్డాయి. ఈ సంఘాన్నిటిని కలిపి ఏరియాగా చేసి దానికి ఆత్రేయపురం అని పేరుపెట్టారు.

### మోర్త ఏరియాగా మార్చబడుట

పాస్టర్ వడ్డియ్య గారు కొంత కాలం తర్వాత ఐ.పి.సి ని వదిలి వేరే పరిచర్యలోకి వెళ్ళిన తరువాత ఆ ఏరియాలోని మోర్తలో పరిచర్య చేస్తున్న పాస్టర్ కె.జీవరత్నం గారిని ఆ ఏరియాకి పాస్టర్ గా చేసి ఆ ఏరియాను మోర్త ఏరియాగా కౌన్సిల్ వారు పేరు మార్చారు. వీరి కాలంలో మరళ దేవుడు ఆ ఏరియాలో గొప్ప పరిచర్య జరిగించారు. వీరు కూడా స్వస్థత వరం కలిగిన దైవజనులు వీరు ఏరియాలో ఉన్న దైవజనులతో కలసి ఎంతో కష్టపడి పనిచేసారు. పాస్టర్ కె.జీవరత్నం గారు ప్రభువునందు నిద్రించిన తర్వాత స్టేట్ కౌన్సిల్ వారు పాస్టర్ కె. లాజరు గారిని ఏరియా పాస్టర్ గా నియమించారు. ప్రస్తుతం ఈ ఏరియలోలో దాదాపుగా ---సంఘాలు ఉన్నవి. ఇంకనూ అనేక సంఘాలు ఈ ఏరియాలో కట్టబడునట్లుగా ప్రార్థించుదాం.

### ప్రస్తుతం మోర్త ఏరియా సంఘాలు, సంఘకాపరులు

- |   |             |                                  |            |
|---|-------------|----------------------------------|------------|
| 1. పాస్టర్ కె.లాజరు గారు (ఏరియా పాస్టర్) పెరవల్లి |             |                                  |            |
| 2. పాస్టర్ జి. ఆంధ్రయ గారు                        | తీవర్రు     | 3. పాస్టర్ కె. దేవిడ్ రాజు గారు  | పెనుగొండ   |
| 4. పాస్టర్ బి. దేవసహాయం గారు                      | వెలివెన్నున | 5. పాస్టర్ పి. జాన్ వెస్లీ       | అత్తిలి    |
| 6. పాస్టర్ యు.జోసెఫ్ రాజు గారు                    | కటకుటేశ్వరం | 7. పాస్టర్ కె. కృపావరం గారు      | ఐరగవరం     |
| 8. సిస్టర్ యు.మేరితత్తం గారు                      | మునిపల్లి   | 9. పాస్టర్ ఎం. ప్రేమచంద్రుడు     | అరవల్లి    |
| 10. సిస్టర్ పి. రత్నమ్మ గారు                      | తాళ్లపాలెం  | 11. పాస్టర్ సామ్యేల్ పీటర్ గారు  | రేలంగి     |
| 12. పాస్టర్ పి.శామ్యేలురాజు గారు                  | తాళ్లపాలెం  | 13. సిస్టర్ కె. శాంతి రత్నం గారు | కొత్తపల్లి |



- |   |                |                                 |           |
|---|----------------|---------------------------------|-----------|
| 14. సిస్టర్ వి. సరోజనమ్మ గారు           | వెలివెన్ను     | 15. పాస్టర్ వి. సత్యం గారు      | వేండ్ర    |
| 16. సిస్టర్ కె. సుశీలమ్మ గారు           | ఐరగవరం         | 17. సిస్టర్ పి. సువార్తమ్మ గారు | అత్తిలి   |
| 18. పాస్టర్ బి. స్పీట్ రాజ్ కుమార్ గారు | పురుషోత్తపల్లి | 19. పాస్టర్ కె. విజయకుమార్ గారు | మోర్త     |
| 20. పాస్టర్ జి. విజయరత్నం గారు          | గవరాలపాలెం     | 21. పాస్టర్ కె. జకర్యా          | కొత్తపాడు |

### రాజనగరం ఏరియా

తూర్పు గోదావరి జిల్లాలో విస్తరించి యున్న మరొక ఏరియా రాజనగరం ఏరియా. ఈ ఏరియా దాదాపుగా 5 మండలాల్లో 15 సంఘాలతో విస్తరించియున్నది. ఈ ఏరియా ఇంతకు ముందు రాజమండ్రి ఏరియా గా పిలువబడేది. ఎంతో చారిత్రాత్మకంగా పిలువబడే గోదావరి నది తీరమున అనుకొని ఉన్న ఈ ఏరియా సేవాపరంగానూ, ప్రాంత పరంగానూ ఎంతో చరిత్రను సొంతం చేసుకొంది.

#### ఐ.పి.సి సేవ ప్రారంభం

1932 వ సం॥రం లో పాస్టర్ బి.యి లూక్సన్ గారు వారి స్వంత ఊరైన రాజమండ్రిలో లూథరన్ మిషన్ నాయకులతో మాట్లాడి అక్కడ మీటింగ్లు ఏర్పాటు చేసారు. ఆ మీటింగ్ లో అపొ॥ పి.యం. శామ్మ్యూల్ అయ్యగారు పాల్గొని, అనేక లూథరన్ మిషన్ సంఘాలలో వాక్యాన్ని బోధించారు, బైబిల్ క్లాసులు నడిపించారు, వీధి ప్రసంగాలు చేసారు. ఆ విధంగా ఆ ప్రాంతంలో పెంతెకోస్తు బీజాలు నాటబడ్డాయి.

కొంతకాలం తర్వాత పి.యం శామ్మ్యూల్ అయ్యగారు ఉయ్యూరులో పనిచేస్తున్న పాస్టర్ కె.ఆర్ డేవిడ్ గారిని రాజమండ్రికి పంపించారు. వారితో పాటు పాస్టర్ సి.హెచ్ సుదర్శనం గారు పనిచేసారు. వారందరు కలిసి ఆ ఏరియాను అభివృద్ధి చేసారు. ఆ విధంగా ఆయా ప్రాంతాలలో కొన్ని సంఘాలు ఏర్పడ్డాయి. వాటన్నిటిని కలిపి రాజమండ్రి ఏరియాగా చేసి ఆ ఏరియాకు పాస్టర్ గా కె.ఆర్ డేవిడ్ గారిని నియమించారు.

---

## రాజనగరం ఏరియాగా మార్చబడుట

1961వ సం॥రంలో పాస్టర్ కె. ఆర్ డేవిడ్ గారు ఐ.పి.సి ని విడిచి వెళ్ళిపోయిన తరువాత కౌన్సిల్ వారు ఆ ఏరియా బాధ్యతలను పాస్టర్ సి.హెచ్ సుదర్శనంగారికి అప్పగించి ఆ ఏరియాను రాజనగరంగా మార్చారు. పాస్టర్ సి.హెచ్ సుదర్శనం గారు బాధ్యతలు తీసుకొన్నప్పుడు ఆ ఏరియాలో ఇద్దరు, ముగ్గురు సేవకులే ఉన్నాయి. వారు అటువంటి క్లిష్ట పరిస్థితిలో ఏరియా బాధ్యతలు తీసుకొని ఆ ఏరియాను ఎంతో అభివృద్ధి పరిచారు. వారు అనేక ప్రాంతాలలో కూడికలు ఏర్పాటు చేసి అపొ॥ పి.యం. శామ్యూల్ అయ్యగారిని, డాక్టర్ పి. అబ్రహం శామ్యూల్ గారిని, ఆతదుపరి, పాస్టర్ పి.నోయల్ శామ్యూల్ గారిని పిలిపించి సత్యాన్ని బోధింపజేసారు. అలా అనేక మందిని పెంతెకోస్తు సత్యంలోకి నడిపించారు. అంత మాత్రమే కాకుండా ప్రయాణ సౌకర్యాలు లేని కాలంలో, వారు కాలినడకన ఆకలి దప్పులతో అనేక ప్రాంతాలు తిరిగి పెంతెకోస్తు సత్యం కొరకు ప్రయాసపడ్డారు. వీరికాలంలోనే అనేక మంది యుకులు సేవకు సమర్పించుకొని సీయోను బైబిల్ కాలేజీలో తర్ఫీదుపొందిరి. వారిని సుదర్శనం గారు తను ప్రారంభించిన సంఘాలలో నియమించి ప్రోత్సహించేవారు. అలా వీరు పరిచర్య చేసి 20 సంఘాలు దాకా కట్టబడుటకు దేవుని చేతిలో వాడబడ్డారు.

## ఒరిస్సాలో పరిచర్య

పాస్టర్ సి.హెచ్. సుదర్శనం గారు ఒరిస్సా ప్రాంతంలో సేవ చేసి బర్ఫుడ్, సలీమ్, ఫరమ్, గోరిటికిరా, అత్తాబీరా, ఖర్కడ, సంబల్ పూర్, ఇటువంటి ప్రాంతాల్లో సంఘాలు కట్టబడుటకు దేవుని చేతిలో సాధనంగా వాడబడ్డారు. పాస్టర్ సి.హెచ్ సుదర్శనం గారు ఐ.పి.సి ఆంధ్ర రీజియన్ ప్రెసిడెంట్ గా కూడా కొంతకాలం బాధ్యతలు స్వీకరించారు.

## ప్రస్తుత ఏరియా పరిచర్య

పాస్టర్ సుదర్శనం గారు దేవుని చేతిలో గొప్పగా వాడబడిన తరువాత 2005 ఏప్రిల్ 20 న ప్రభువునందు నిద్రించినారు. వీరి తరువాత ఈ ఏరియా బాధ్యతలను వీరి పెద్ద కుమారుడైన పాస్టర్ సి. హెచ్ జాషువా గారు కొంత కాలం నడిపించారు. ఆ తరువాత ప్రస్తుతం ఈ పరిచర్యను మరియు ఒరిస్సాలోనున్న సంఘాలను కూడా వారి చిన్నకుమారుడైన పాస్టర్ సి.హెచ్ సామ్యూల్ సుదర్శనం గారు నడిపిస్తున్నారు. ప్రస్తుతం ఈ ఏరియాలో 15 సంఘాలు కట్టబడి ఆత్మీయంగా ముందుకు సాగుచుండగా ఇంకా అనేక ఆత్మలు రక్షణ పొందాలని ఎన్నో సంఘాలు కట్టబడాలని తప్పక ప్రార్థించుదాం.

## ప్రస్తుత ఏరియా సంఘాలు మరియు సేవకులు

- |   |  |
|---|--|
| 1. పాస్టర్ సి.హెచ్ శామ్యూల్ సుదర్శనం గారు (ఏరియా పాస్టర్) పెదరాయవరం |  |
| 2. పాస్టర్ యన్. ప్రకాశరావు గారు జె.అన్నవరం                          | 3. పాస్టర్ యం.అబ్రహంసామ్యేల్ గారు సీతారాంపుం |
| 4. పాస్టర్ యం.జె తిమోథి గారు మాధవ పట్నం                             | 5. పాస్టర్ పి. జయరాజు గారు తోకాడ             |
| 6. పాస్టర్ వి.సామ్యూన్ గారు జగ్గంపేట                                | 7. పాస్టర్ వి. సామ్యేల్ రాజు గారు గాంధీనగర్  |
| 8. పాస్టర్ డేవిడ్ కుమార్ గారు అచ్చంపేట                              | 9. పాస్టర్ యం. పరంజ్యోతి గారు గాదరాడ         |



10. పాస్టర్ పి.డేవిడ్ రాజ్ గారు డోరుటిక్కర(ఒరిస్సా) 11. పాస్టర్ యం.దేవజ్యోతి గారు మణేశ్వరం(ఒరిస్సా)  
12. పాస్టర్ యస్. డేవిడ్ రాజు గారు తాళ్లూరు 13. పాస్టర్ పరమానంద రాజు గారు కరమండ ( || )

## ఖమ్మం ఏరియా

ఖమ్మం జిల్లా తెలంగాణాలో తూర్పు ప్రాంతంలో చత్తీస్‌ఘడ్ మరియు ఒరిస్సా రాష్ట్ర సరిహద్దులలో ఉన్నది. ఈ ప్రాంతం అనగానే మనకు గుర్తొచ్చేది సంగరేణి బొగ్గుగనులు, ఇది ప్రపంచవ్యాప్తంగా ఎంతో ప్రసిద్ధిచెందింది. చారిత్రాత్మకమైన రాజ కట్టడాలు కూడా ఇందులో ఉన్నట్లు చూడగలం. ఈ జిల్లాలోని పాపికొండలు పర్యాటకులకు ఎంతో ప్రియమైనది. విశేషం ఏమిటనగా దాదాపు 47 శాతం భూభాగం అడవులతో నింపబడియున్నది. ఈ ప్రాంతంలో సువార్త ఇప్పుడిప్పుడివడే అభివృద్ధి చెందుతున్నది. విస్తీర్ణంలో ఈ జిల్లా ఎంతో పెద్దది. సాతాను కోటలు ఈ ఏరియాలో ఎన్నో ఉన్నాయి. వాటిని చీల్చుకొని దేవుని సేవ ఇప్పుడిప్పుడే విస్తరిస్తుంది.

### పెంతుకోస్తు సత్యం వ్యాపించుట:

విజయవాడ రైల్వేస్టేషన్‌లో అపొ|| పి.యం శామ్యూల్ నాయనగారు ఉన్నప్పుడు ఒక వ్యక్తి వచ్చి 'అయ్యా ఖమ్మం జిల్లా గురించి నాకు ఎంతో వేదనగా ఉంది అక్కడ ఎవ్వరూ యేసుక్రీస్తు పేరు విన్నవారు లేరు, దయచేసి అక్కడకు సేవకులను పంపించండి' అని చెప్పినప్పటినుండి నాయన గారు ఖమ్మంజిల్లా గురించి ప్రార్థించమొదలుపెట్టారు.



ప్రార్థన ఆలకించే దేవుడు, ఖమ్మం పరిచర్యకు ద్వారాలు తెరిచాడు, కొత్తగూడెంలో పనిచేస్తున్న కొందరు వ్యక్తులు పాస్టర్ లూక్సన్ గారి స్నేహితులు అక్కడ ఉజ్జీవ కూటాలు జరుపుటకు రమ్మని ఆహ్వానించారు. ఆ ఆజ్ఞీవ కూటాలకు అయ్యగారు పాల్గొనగా అక్కడ దేవుడు తన కార్యాలు జరిగించాడు. ఆ కూడికలలో వాక్యం విన్న అనేక మంది మారుమనస్సు పొంది పరిశుద్ధాత్మ అనుభవాన్ని పొందుకొని పెంతెకొస్తు సత్యంలోకి వచ్చారు.

### సంఘాలు కట్టబడుట

కొత్తగూడెంలో జరిగిన కూటాలలో మారుమనస్సు పొందిన వారిని బలపరుచుటకు విజయవాడ నుండి జె. దాసు అనే సహోదరున్ని అయ్యగారు కొత్తగూడెంకు పంపారు వారు కొంతకాలం పరిచర్యను జరిగించారు. వారి తరువాత పాస్టర్ కె.సి మాథ్యూస్ గారిని చీరాల నుండి పంపించారు. వారి తరువాత జె. యెహోషువాను పంపారు. వారి కాలంలోనే కొత్తగూడెంలో సంఘం స్థాపించబడింది. ఆ తరువాత నాయన గారి మేనల్లుడు పి. జె. టైటస్ గారిని నాయనగారు ఖమ్మంలో పరిచర్యను జరిగించుటకు పంపారు. వారు వెళ్ళి ఇల్లు అద్దెకు తీసుకొని పరిచర్య జరిగించారు. వారి ద్వారా అనేక మంది రక్షించబడ్డారు. వారి కాలంలోనే నాయన గారు అనేక పర్యాయములు ఖమ్మం వెళ్ళి సభలు జరిపి పరిచర్యను ఎంతో బలపరిచారు. దాని ద్వారా అక్కడొక పెద్ద సంఘం కూడా కట్టబడింది. ఆవిధంగా ఆ పరిచర్య అభివృద్ధి పొందుతూ క్రమక్రమేపి అనేక ప్రాంతాలలో సంఘాలు కట్టబడ్డాయి.

### ఖమ్మం ఏరియా ఐ.పి.సి సంఘాల అభివృద్ధి

పాస్టర్ పి.జె. టైటస్ గారు ఉన్నత చదువుల నిమిత్తమై అమెరికా వెళ్లిన తరువాత, మచిలీపట్నంలో పరిచర్య చేస్తున్న పాస్టర్ యం.పి జాన్ గారిని పెద్దఅయ్యగారు అక్కడకు పంపించారు. వీరు గొప్ప ప్రార్థనా పరులు, వీరి కాలంలోనే ఖమ్మం ఏరియా పరిచర్య ఎంతో అభివృద్ధి చెందింది. వారు అక్కడకు వెళ్ళినపుడు 5 సంఘాలు మాత్రమే కలిగిన పరిచర్య, అనతి కాలంలోనే ఎన్నో సంఘాలు కట్టబడ్డాయి. దానిని ఒక ఏరియాగా చేసి, ఏరియా పాస్టర్ గా యం.పి జాన్ గారిని నియమించారు. వీరి నిర్వహణ కృషి మరియు పరిశుద్ధాత్మ నడిపింపు ఖమ్మం ఏరియా పరిచర్యకు ఎంతో దోహదపడింది. వారి తర్వాత ప్రస్తుతం వారి కుమారుడు పాస్టర్ జాకబ్ జాన్ గారు ఖమ్మం ఏరియా పాస్టర్ గా బాధ్యత వహించి ఏరియాను ఆత్మీయంగా నడిపిస్తున్నారు. వీరుకూడా ఏరియా పరిచర్యను ఎంతో అభివృద్ధిలోకి నడిపిస్తున్నారు. ప్రస్తుతం ఈ ఏరియాలో 19 సంఘాలు మరియు ఇంకా అనేకమంది సేవకులు పనిచేస్తున్నారు. ఇంకనూ ఈ ఏరియాలో అనేక సంఘాలు కట్టబడునట్లుగా ప్రార్థించమనవి.



## ఖమ్మం ఏరియా ప్రస్తుత సంఘాలు మరియు సేవకులు

1. పాస్టర్ యం.పి.జాకబ్ జాన్ గారు (ఏరియా పాస్టర్)	ఖమ్మం		
2. పాస్టర్ కె. ప్రసంగి గారు	నేలకొండపల్లి	3. పాస్టర్ జె.దాసుగారు	రుద్రపూర్
4. పాస్టర్ టి. అజర్యా గారు	వైరా	5. పాస్టర్ జాషువా గారు	మదిర
6. పాస్టర్ సాల్ మన్ రాజు గారు	మరువల్లి	7. పాస్టర్ ప్రసాదు గారు	భద్రాచలం
8. బ్రదర్ ఐ. ఏలీషా గారు	జూలూరు పాడు	9. బ్రదర్ కరుణాకర్ గారు	కుర్రవల్లి
10. బ్రదర్ థామస్ గారు	పెనుగడప	11. పాస్టర్ యేసురత్నం గారు	చర్రగుంట
12. బ్రదర్ తిమోథి గారు	ఎర్రగుంట	13. బ్రదర్ జక్కయ్య గారు	వియంబంజర
14. బ్రదర్ ఆదాము గారు	ముసలమరుగు	15. బ్రదర్ రాజు గారు	గోపాలపురం
16. బ్రదర్ మార్కు రాజు గారు	సుజాత నగర్	17. సిస్టర్ ఎస్టేరు గారు	ముదిగొండ
18. బ్రదర్ మోషే గారు	మహబూబాబాద్	19. బ్రదర్ ఇమ్మానియేలు గారు	రఘునాథపురం

## కొత్తగూడెం ఏరియా

పరిపాలనా సౌలభ్యం కొరకు ఖమ్మం ఏరియా లోని కొన్ని ప్రాంతాలను వేరు చేసి 2011 లో స్టేట్ కౌన్సిల్ వారు కొత్తగూడెం ఏరియాను ఏర్పాటు చేసారు. దీనికి ఏరియా పాస్టర్ గా పాస్టర్ టి. దేవదాసు గారిని నియమించారు. ఈ ఏరియాలో ప్రస్తుతం 13 సంఘాలు ఉన్నాయి. నూతనంగా స్థాపించబడిన ఈ ఏరియా రాబోవు కాలంలో ఎక్కువ సంఘాలతో గొప్పగా అభివృద్ధి చెందునట్లుగా ప్రార్థించగలరు.



## కొత్తగూడెం ఏరియా ఐ.పి.సి సంఘాలు, సంఘకాపరులు:

1. పాస్టర్ టి. దేవదాసు గారు (ఏరియా పాస్టర్)	కొత్తగూడెం		
2. పాస్టర్ జి. మోహన్ రావు గారు	డోర్నకల్	3. పాస్టర్ కె. యేసుదాసు గారు	మణుగూరు
4. పాస్టర్ యం. క్రీస్తు దాసు గారు	జీళ్ళచెరువు	5. పాస్టర్ ఎ. రూతమ్మగారు	కమలాపురం
6. పాస్టర్ కె. సామ్యూల్ ఫిన్ని గారు	కూసుమంచి	7. పాస్టర్ పి.సీమోను గారు	కల్లూరు
8. పాస్టర్ బి. జ్ఞాన రత్నం గారు	ఆర్యగూడెం	9. పాస్టర్ ఎ. జీవన్ జాకబ్ గారు	కానాపురం
10. పాస్టర్ టి. అగస్టీన్ అబ్రహం గారు	మాచినపేట	11. పాస్టర్ కె. రెజిన్ కుమార్ గారు	చీమలపాడు
12. పాస్టర్ యం. థామస్ గారు	పాల్వంచ	13. పాస్టర్ కె. ఆదాము గారు	ఇల్లందు

## ఇండియా పెంటెకొస్తు దేవుని సంఘం (ఆంధ్రప్రదేశ్ రీజియన్)

### ద్వారా జరిగింపబడుచున్న పరిచర్యలు

ఇండియా పెంటెకొస్తు దేవుని సంఘం ఆంధ్రప్రదేశ్ రీజియన్, సంస్థ మరియు సంఘక్షేమాభివృద్ధి నిమిత్తమై అనేక పరిచర్యలు చేపడుతుంది. ఈ పరిచర్యలన్నియు కూడా దేవుని నామమహిమార్థమై సంఘం ఎదుగుదల కొరకు ఎంతో ఉపయోగపడుచున్నవి.

వీటిని మనం గమనించినపుడు మొదటిగా, సంవత్సరానికి ఒకసారి విజయవాడలో జరుగుచున్న “మహాసభలు” సంఘాల ఉజ్జీవానికి ఎంతో తోడ్పడుచున్నవి. రెండవదిగా, ఐ.పి.సి సంఘాలలోని స్త్రీలను బలపరుచుటకు ప్రారంభించబడిన “స్త్రీల సమాజం” ద్వారా సంఘాలలోని స్త్రీలకు ఎంతో ఆశీర్వాదకరంగా ఉన్నది. మూడవదిగా, ఆంధ్రప్రదేశ్ పెంటెకొస్తు యువజన సమాఖ్య (పి.వై.పి.ఎ) యౌవనస్థలను ఎంతగానో బలపరుచుచున్నది. నాల్గవదిగా, పిల్లల కొరకు సందే స్కూలు పరిచర్యలు పిల్లల ఎదుగురలకు సహాయపడుచున్నవి. ఐదవదిగా, సేవకులకు తర్ఫీదు నిచ్చుటకు మన ప్రియతమ నాయకులు, అపొ॥ పి.యం శామ్మూల్ అయ్యగారి ద్వారా ప్రారంభించబడిన “సీయోను బైబిల్ కాలేజి” ఎంతో మంది సేవకులను సిద్ధపరుచుచున్నది. ఆరవదిగా, సంఘములను బలపరుచుటకు ప్రారంభించబడిన “సువార్త ప్రకాశిని” మాసపత్రిక లాంటి అనేక పరిచర్యలు నేటివరకు సంఘక్షేమాభివృద్ధి నిమిత్తమైన కొనసాగుచున్నవి.

ఈ పరిచర్యల గురించి రాబోయే పేజీల్లో చదువుతూ ఉండగా ప్రభువు రాకడపర్యంతం అవి కొనసాగించబడునట్లు తప్పక చదువరులు ప్రార్థించండి



## 1. ఐ.పి.సి ఆంధ్రప్రదేశ్ రాష్ట్ర మహాసభలు

అ॥శే॥ అపో॥పి.యం. సామ్యేలు అయ్యగారు సువార్త ప్రకటనకొరకై ఆంధ్రప్రదేశ్‌లో ఉన్న మచిలీపట్నమునకు 1932 సం॥ ఒంటరిగా వచ్చి సంపూర్ణ సువార్తను ప్రకటించుట ద్వారా సంపూర్ణ సత్య సంఘములు స్థాపించబడినవి. దానిని 1935వ సంవత్సరంలో 'ఇండియా పెంటెకొస్తు దేవుని సంఘము' అను పేరుతో ఏలూరు (ప॥గో॥జిల్లా) లో రిజిస్టర్ చేయబడినది. ఇది దేవుని ఆత్మ పనియే అని గుర్తించి సంపూర్ణ సత్యమునకు అనేకులు లోబడిరి. ఈ పరిచర్య అభివృద్ధి, క్షేమాభివృద్ధి పొంది, అనేక సంఘాలు కట్టబడ్డాయి. అనేకమంది సేవకులు సిద్ధపరచబడ్డారు దీనంతటికి ప్రధాన కారణం పరిశుద్ధాత్మ దేవుడు జరిగిస్తున్న పరిచర్యలో బాగం. సంస్థ అభివృద్ధికి అనేక విషయాలు తోడ్పడిపప్పటికి ముఖ్యంగా ప్రతి సంవత్సరం నిర్వహిస్తున్న మహాసభలు అని తప్పక చెప్పాలి. ఈ పరిచర్యను పరిశుద్ధాత్మ దేవుడే జరిగించియున్నారు. దేవుడే ఉజ్జీవ సభలను ఇందుకు ఒక సాధనముగా వాడుకొనియున్నారు.

### మహాసభల సురింఠ కొన్ని విశేషాలు:

1. మొట్టమొదట మహా సభలు 1941లో అంతర్వేదిపాలెంలో జరిగాయి. ఆసభలకు అనేక మంది ప్రజలు పాల్గొని ప్రభుని స్తుతించారు. ఆతరువాత 1942లో విజయవాడలోని బాప్టిస్టునగర్, తదదితర ప్రాంతాలలో జరిగినాయి. 1950 దశకంలో ఏలూరులో సభలు ప్రారంభించబడ్డాయి. అట్లు కొంతకాలం వరకు ఏలూరులో కొనసాగినవి. అందలి స్వదేశీ, విదేశీ బక్తులు పాల్గొని దేవుని స్తుతించారు. ఆ రోజుల్లో ఏలూరు అంతా పండుగగా ఉండేది. ఏలూరులోని ప్రజలందరు హల్లెలూయ పండుగలు వచ్చినవి అనేవారు.

2. ఏలూరు నుండి సభలు విజయవాడకు మార్చబడినవి. 1967లో విజయవాడలో గుణదలలోని పవర్ హౌస్ కి కాలేజికి మధ్యనున్న స్థలంలో జరిగాయి. ఆతరువాత మరళ ఏలూరులో కొన్ని సంవత్సరాలు జరిగాయి. 1981లో బైబిల్ కాలేజి వెనుక మైదానంనలో ఒక్కసారి జరిగాయి. ఈ సభలలో పెద్దఅయ్యగారి ఆరోగ్యం బాగోలేక పోవుటచే కుర్చీలో కూర్చొని ప్రసంగం చేయటం ఎంతో గొప్ప విషయం. 1981 లో దేవుడు సభలకు స్వంత స్థలమును అనుగ్రహించియున్నాడు. కాబట్టి 1982 నుండి గుణదలలోని హల్లెలూయ గ్రౌండ్స్‌లో సభలు అనేక సంవత్సరాలు అంటే 2009 వరకు జరిగాయి. 2008 లో ఒక్కసారి మాత్రం బైబిల్ కాలేజీలో జరపబడినాయి.

2010 నుండి నేటి వరకు కూడా ప్రభువు మహాకృపను బట్టి గూడవల్లిలోని విశాలమైన స్థలంలో సభలు అత్యంత ఆశీర్వాదకరంగా జరుపబడుచున్నవి. ప్రస్తుతం (2012 వసంవత్సరమునకు) 71 వ వార్షిక సభలు జరుగుచున్నవి.

3. మహా సభలు బుదవారం సాయంత్రం ప్రారంభించబడి ఆదివారం మధ్యాహ్నం తో ముగించబడును. ఆ రోజుల్లో సభలలో దైవజనులు అపో॥ పి.యం.శామ్యూల్ గారు ప్రసంగిస్తుండుగా పాస్టర్ పి.యల్. పరంజ్యోతి గారు తర్జుమా చేస్తున్నపుడు రెండు సింహాలు పోట్లాడుకుంటున్నాయా అన్నట్లు ఉండేది. ప్రతి ఒక్కరూ కూడా వారి



ప్రసంగం కొరకు ఎదురు చూసేవారు. అంతమాత్రమే కాకుండా అనేక మంది దేశ, విదేశీ దైవజనులు ఎంతో మంది పాల్గొని ప్రసంగిస్తారు. ప్రజలందరు ఆకలి, దప్పులు మర్చిపోయి దేవుని సన్నిధిలో ఎంతో ఆనందిస్తారు.

4. సభలకు రాష్ట్రం లోని నలుమూలల నుండి విశ్వాసులు

తరలి వస్తారు. కొంతమంది అన్నీ రోజులుంటే కొంతమంది కొన్నిరోజులుంటారు. కనీసం ఒక్కరోజైనా ఉండాలనే ఆశతో కొంత మంది వస్తారు. దీనికి కారణం సభలలో పాల్గొంటే వచ్చే ఆశీర్వాదాలే, సభలలో ఉచిత బోజనం, వసతి కల్పించబడుతుంది.

6. సభలలో ప్రతి రోజు ఉదయం సేవకుల కూడిక, గురువారం మధ్యాహ్నం యౌవనస్థుల కూడిక, శుక్రవారం మధ్యాహ్నం స్త్రీల కూడిక, శనివారం బైబిల్ కాలేజీ గ్రాడ్యుయేషన్ మరియు గురువారం నుండి శనివారం వరకు చిల్డ్రన్స్ ఫెస్టివల్ ఎంతో ఉత్సాహంగా జరుపబడుతుంది.

7. గురువారం మధ్యాహ్నం సాక్షాల కూడిక జరుపబడును ఇందులో రాష్ట్రంలోని నలుమూలలోనుండి వచ్చిన అనేక మంది విశ్వాసులు వారిజీవితంలో దేవుడు చేసిన మేజ్లను సాక్ష్యమిస్తారు. ఇందులో విశేషం ఏమిటంటే అనేక మంది ప్రజలకు ఒక నమ్మకం ఉంది, అదేమనగా ఏదైన అవసరతలు ఉంటే ప్రజలు 'వచ్చే సంవత్సరం మేము సాక్షిగా ఉంటాము ప్రభువా మాకు సహాయం చేయమని' ప్రార్థించుకొని వెళ్తారు, దేవుడు తప్పకుండా అలా తన మహిమ కొరకు అద్భుతాలు చేస్తూనే ఉంటున్నాడు.

8. శనివారం సాయంత్రం బాప్టిస్మాలు ఇవ్వబడతాయి. ఇది ఒక మహోత్సర కార్యక్రమము, ఇందులో అనేక మంది ప్రజలు తమ జీవితాన్ని ప్రభువు కప్పగించి, మారు మనస్సు పొంది, బాప్టిస్మం తీసుకొంటారు. ప్రతి సంవత్సరం ఈకార్యక్రమము ఎంతో ఆశీర్వాదకరంగా జరుపబడుచున్నది.

9. సభల చివరి రోజున ఆదివారం ఉదయం సామూహిక సంస్కారం ఆరాధన ఉండును. ఆ సమయంలో సభ అంతా పరలోకం వలే ఉండునని చెప్పుటకు సంతోషిస్తున్నాము. సంస్కారం తీసుకొనే విశ్వాసులందరు, తెల్లని వస్త్రాలు ధరించి క్రమశిక్షణతో వరుసలో కూర్చొని దేవుని ఆరాధిస్తూ సంస్కారం తీసుకుంటారు.

10. కూటములలో దేవుని సన్నిధిని ప్రజలు అనుభవించుచు పరలోకములో ఉన్నామా అన్నట్లు ఆనందిస్తారు. ప్రవచనములు, దర్శనములు అనుభవించుచు మహోన్నతమైన ఆత్మీయ ఆనందమును పొందుతున్నారు. ఒకసారి ఒక దైవజనుడు ఆత్మపూర్ణుడై దేవుని దాసులు ఐక్యముగా యుండవలెనని చెప్పుట మాత్రమేకాక తన పై వస్త్రము (కండువా) తీసి దైవదాసులను దానితో కట్టి మీరు ఐక్యముగా యుండవలెనని ప్రవచించుచు వెంటనే పరుగెత్తుకొనిపోయి

ఒక కుండను తీసికొని వచ్చి ఐక్యత లేనియెడల ఈలాగు అగుదురని కుండను పైకి ఎగురవేసి పగులగొట్టెను.

11. మరియొక సారి ఒక సహోదరుడు కన్వెన్షన్ లో వాక్య పరిచర్య వినుచున్న సందర్భములో దాదాపు సభ అంతయు ఆత్మపూర్ణులై అన్యభాషలు మాట్లాడుచు ఆనందించుచుండగా ఆయన కూడా ఆత్మపూర్ణుడై ఆత్మలో ఆనందించుచు కూటమైన తరువాత కూడా కొన్ని గంటలు దైవదర్శనం చూస్తూనే యుండిపోయెను. ఆతరువాత అతడు గొప్ప దైవజనుడిగా పరిచర్యచేసియున్నాడు. ఈ విషయములన్నియు దేవుని మహా అద్భుతములలో ఒక భాగమే.

12. 1975వ సం॥లో స్టేట్ జనరల్ కన్వెన్షన్ ఏలూరులో జరుగుచుండగా రెవ. మోరిస్ సెరిల్లో (అమెరికా) గారు ఎంతో బలముగా ప్రభువు మహిమార్థం వాడబడియున్నారు. వేసిన పందిర్లు చాలకపోవుట చేత వేలమంది బయట ఓపెన్ గ్రౌండ్ లో నిలబడి వాక్యము వినుచుండగా చాలామంది స్వస్థతపొందిరి. కుంటివాళ్ళు కర్రలమీద మీటింగ్ నకు వచ్చిరి. వారిలో అనేకులు స్వస్థతపొందుట చేత వారు తెచ్చుకొనిన కర్రలు స్టేజీ మీదకు తెచ్చి చూపించిరి. ఈలాగు అనేకమైన అద్భుతములు ఆకూటములలో జరిగెను.

13. సభలలో జరుగు ప్రతి పరిచర్యలో విశ్వాసులు స్వచ్ఛందంగా పాల్గొని ఎంతో సంతోషంతో పనులు చేస్తుంటారు. ఇవన్నియు కూడా మచ్చుకు కొన్ని మాత్రమే, ఇటువంటి అద్భుతాలు, మహాత్కారాలు సభలలో ఎన్నో జరుగుతుంటాయి. ఇది కేవలం దేవుని కృప మాత్రమే. దేవుడు ఐ.సి.సి ని, తన ప్రజలను దేవుడు ప్రేమిస్తున్నాడు. అందుకే దేవుడు తన బిడ్డల ద్వారా స్థాపింపబడిన పరిచర్యలను నేటికి కూడా అదే విధంగా కొనసాగిస్తున్నాడు.



## సభల ద్వారా ఆశీర్వాదాలు పొందుకున్నవారి అనుభవాలు

మహాసభల ద్వారా అనేక మంది ఆశీర్వాదాలు పొందుకున్నారని తెలుపుటకు ఎంతగానో సంతోషిస్తున్నాము. కొంత మంది, పరిశుద్ధాత్మ పొందితే , కొంత మంది స్వస్థతలు, మరికొంత అద్భుతాలు, ఇలా ఎన్నో విధాలుగా ప్రజలు అద్భుతాలను చవిచూసారు. వాటన్నిటినీ కూడా చదివి దేవుని మహిమపరిచుదాం. విశ్వాసంలో స్థిరపడుదాం.

**సభల ద్వారా ఆశీర్వాదం: పాస్టర్ పి.జి. ఏలియా గారు (దేవరపల్లి ఏలియా పాస్టర్)**

ప్రభువునందు ప్రియులైన ఐ.సి.సి సంస్థ నాయకులకు, విశ్వాసులకు వందనములు తెలుపుతూ గత కొన్ని సంవత్సరాలుగా మహాసభల ద్వారా నేను పొందుకొన్న అనుభవాలను తెలుపుటకు ఎంతో సంతోషిస్తున్నాను.



నేను 1956సం॥ నుండి మహాసభలకు వస్తున్నాను. నేను ఎన్నో సార్లు సభలలో అద్భుతములు చూచియున్నాను. అనేకమంది సభల ద్వారానే మారుమనస్సు, స్వస్థత, బాప్తిస్మములు పొందిరి. నామట్టుకు నేను సభలకు వచ్చుట ద్వారా ఉజ్జీవింపబడితిని.

ఒక సంవత్సరము సభలు జరుగుచుండగా పెద్ద గాలి తుఫాను వస్తున్నప్పుడు, అపొ॥పి.యం. సామ్యేలు అయ్యగారు గాలి తుఫాను వచ్చుచున్నది మన మీదకు దుమ్మురాకుండా ఉండుటకు దేవుడు వర్షము పంపుచున్నారని గనుక ప్రార్థన చేయడనగా దేవుడు అద్భుతము చేసెను. గాలి తుఫాను అగిపోయినది.

సభలు ఎంతో ఆశీర్వాదకరముగా జరిగినాయి. ఆ సంవత్సరము 300 మంది బాప్తిస్మము పొందిరి. సభలలో అనేకమంది పరిశుద్ధాత్మతో నింపబడిరి. రోగులు స్వస్థతపొందిరి. అందుకు దేవుని స్తుతించినాము.

ఒక సంవత్సరము దైవజనులు మోరిస్ సెరిల్లో గారు వచ్చిరి, ఆ సంవత్సరం ఎంతో అద్భుతంగా సభలు జరిగినాయి. అనేకమంది కర్రలతో వచ్చిరి. స్వస్థతపొంది కర్రలులేకుండా నడిచిపోయిరి. గ్రుడ్డివారు చూపుపొందివెళ్ళిరి. చనిపోయినవారు బ్రతికింపబడిరి ఈలాటివి ఎన్నో అద్భుతము జరిగినాయి. సభలు జరుగుట మన సంస్థకు ఎంతో మంచిది. ఒక సంవత్సరము ఏలూరు సభలలో విజయరత్నంగారు నెత్తిమీద కుండపెట్టుకొని ప్రవచనము చెప్పిరి. అపొ॥పి.యం. సామ్యేలు అయ్యగారు అపొ॥పి.యల్. పరంజ్యోతిగారు పాస్టర్ కె.ఆర్. డేవిడ్ గారు వీరు ముగ్గురు నిలబడి దేవదూతలు వచ్చినట్లుగా ఉండిరి. సభలు ముగించుకొని వెళ్ళెటప్పుడు పరిశుద్ధాత్మతో నింపబడి బాషలతో మాట్లాడుచూ పాటలు పాడుచూ వెళ్ళిరి.



**సభల వేదికమీదకి పిలవబడి అబిషేకించబడుట: పాస్టర్ కె. సంజీవరావు గారు (విశాఖ ఏరియా పాస్టర్)**

ప్రభువునందు ప్రియులైన నాయకులకు, విశ్వాసులకు వందనములతో, నేను ఐ.పి.సి. మహాసభలలో 1958 సం॥ నుండి పాల్గొనుచున్నాను. అప్పటినుండి నాజీవితంలో ఎన్నో అద్భుతములను పొందుకొనుచున్నాను. వాటిని పంచుకొనుటకు నేనెంతో ఇష్టపడుచున్నాను.

పెద్దయ్యగారు పి.యం. సామ్యేల నాయనగారు ఆసభలలో ఇంగ్లీషులో ప్రసంగించుచున్నప్పుడు పి.యల్. పరంజ్యోతి అయ్యగారు తర్జుమా చేస్తుంటే వేదిక మీద రెండు సింహాలు పోరాడుచున్నట్లుగా ఆ దృశ్యము ఉండేది.

1975 సం॥లో అమెరికా నుండి పాస్టర్ మోరిస్ సెరిల్లో అనే గొప్ప దైవజనుడు సభలకు వచ్చినప్పుడు ఆసభలు ఏలూరు పెద్ద మైదానములో (రైల్వేస్టేషన్ ఎదురుగా) జరిగినది. ఆ సభలలో మన ఐ.పి.సి.లో ఉన్న ఆయా ఏరియాల నుండి ఒకొక్క దైవజనుని వేదిక మీదకు మోరిస్ సెరిల్లో గారు పిలిచినప్పుడు ఏలూరు ఏరియా నుండి నన్ను ప్రత్యేక పరచి వేదికపై నన్ను అభిషేకించిరి. అప్పుడు మన పెద్దయ్యగారు పి.యం. శామ్యూల్ నాయనగారితో కలిసి ఆ దొరగారు “వేదికపై నున్న దైవజనులను ప్రత్యేక వరములతో నింపి వాడుకొనబోవుచున్నాను” అని

ప్రవచించి మమ్ములను రోగులకొరకు ప్రార్థించి గడ్డించుమని చెప్పిరి. అప్పుడు నేను కూడా వేదికపై గట్టిగా ప్రార్థించి గడ్డించగా అనేక వందలమంది రోగులు స్వస్థతపొంది వేదికపై సాక్ష్యమిచ్చిరి. ఆనాటి నుండి దేవుడు నన్ను ప్రత్యేక అభిషేకముతో వాడుకొనుచున్నారు.

తర్వాత ఈ సభలలో గుణదలలో మన ప్రియులు కీ॥శే॥ పి. అబ్రహంసామ్యేలు అయ్యగారి ఆధ్వర్యంలో జరిగాయి. తర్వాత మన ప్రియులు రెవ. పి. నోయల్ సామ్యేలు అయ్యగారి ఆధ్వర్యంలో బహు దివ్యముగా జరుగుచున్నవి.



**సభల వర్తమానాల ద్వారా ఆచారభక్తిని వదిలి పెట్టాము: పాస్టర్ కె.జె. దేవభిక్షం గారు (పల్నాడు ఏరియా పాస్టర్)**

ప్రభువైన యేసుక్రీస్తు నామములో ఐపిసి నాయకులకు వందనములు తెలుపుచున్నాను. మహాసభల ద్వారా నాజీవితంలో జరిగిన అనుభవాలను తెలుసుటకు సంతోషిస్తున్నాను.

ప్రస్తుతం పల్నాడు ఏరియా పాస్టరుగా మాచర్లలో పరిచర్య చేస్తున్నాను. మా స్వంత గ్రామము మంచికల్లు. మేము మొదటి నుండి లూథరన్ ఆరాధనకు వెళ్ళేవారము. పల్నాడు ప్రాంతంలో పెంతెకొస్తు సత్యం తెలియని దినాలలో మొదటిసారిగా 1963 లో మంచికల్లు గ్రామములో ఐ.పి.సి. వారు ఉజ్జీవసభలు ఏర్పాటు చేసిరి. ఆ సభలో అపొ॥ పి.యం.శామ్యూల్ అయ్యగారు ఎంతో ప్రభావితమైన ప్రసంగం చేశారు. దానిద్వారా మాగ్రామంలో ఎంతో మంది పెంతెకొస్తు సత్యాన్ని హత్తుకొని జీవించారు. అనేకులు రక్షణ పొందారు.

అప్పటినుండి మాగ్రామంలోని విశ్వాసులు ప్రతి సంవత్సరం మహాసభలకు వచ్చి వాక్య దాహాన్ని తీర్చుకొనేవారు. దాదాపుగా 50 సం॥ ల క్రితము ఐ.పి.సి. సభలలో పాస్టర్ మోరిస్ సెరిల్లో గారు చేసిన ప్రసంగం మమ్మల్ని ఎంతో ప్రభావితం చేసాయి. ఆ సభకు మా గ్రామము నుండి 60 మంది హాజరయినారు. ఆ సభలో అపొ॥పి.యం. సామ్యూల్ అయ్యగారు ప్రసంగం విని ఆచారభక్తిని వదిలి పరిపూర్ణ సత్యం తెలుసుకున్నాను. అప్పటినుండి ఇప్పటి వరకు కూడా పెంతెకొస్తు సత్యంలో కొనసాగుటకు మాకు, మా గ్రామంలో నున్న ప్రజలకు దేవుడు కృపఅనుగ్రహించాడు. అందును బట్టి ప్రభువును మేమెంతో స్తుతిస్తున్నాము.



**రెండు సింహాలు పోరాడుచున్నట్లుగా ఉండేది: పాస్టర్ భూషణం గారు, గుడివాడ**

మనప్రభువును రక్షకుడైన యేసుక్రీస్తునామములో ప్రియులందరికి వందనాలు తెలుపుచున్నాను. మన మహాసభలు ఇంత ఆశీర్వాదకరంగా జరిగిస్తున్న దేవునికి మహిమచెల్లిస్తూ. దాని ద్వారా జరిగిన అద్భుతములను పంచుకొనుటకు సంతోషిస్తున్నాను.



1956లో రక్షణపొందిన నేను 1957 నుండి ఇప్పటి వరకు కూడా ఐ.పి.సి. జనరల్ కన్వెన్షన్‌కు వస్తూనే ఉన్నాను. అనాటి కాలంలో అపొ||పి.యం. శామ్యూల్ గారు ప్రసంగిస్తున్నప్పుడు వరలోకం దిగి రావడం జరిగింది. మరియు అపొ|| పి.యల్ పరంజ్యోతిగారు ప్రసంగిస్తున్నప్పుడు కూడా అటువంటి అనుభవాన్ని చూడగలిగాను.

అపొ|| పి.యం. శామ్యూల్ గారు ప్రసంగిస్తూ ఉండగా, పాస్టర్ పి.యల్. పరంజ్యోతిగారు తర్జుమా చేస్తున్నప్పుడు వారిరువురూ రెండు సింహాలు పోట్లాడుకుంటున్నట్లు ఉండేది.

ఆ తరువాత పాస్టర్ కె.ఆర్. దేవిడ్ గారు ఎంతో మంచి టీచింగ్ ఇచ్చేవారు. పాస్టర్ ఎ.యస్. పాలు గారు ప్రవచనాత్మకంగా బోధిస్తూ ఉన్నప్పుడు ఎంతోమంది ఆత్మాభిషేకం పొందేవారు. మరియు పాస్టర్ కె.జి. పాల్‌గారు కూడా ఉజ్జీవంగా ప్రసంగిస్తూ ఉన్నప్పుడు ఎంతోమంది ఆత్మీయంగా బలంపొందుకుంటూ ఉండేవారు.

**మహాసభలంటేనే అద్భుతాలకు నిలయాలు: పాస్టర్ జి. భగవాన్‌దాస్ (ఓంగోలు ఏరియా పాస్టర్)**



అద్భుతాలు చేసే దేవునికి మహిమ చెల్లిస్తూ నాయకులకు, విశ్వాసులకు వందనాలు చెల్లిస్తున్నాను. గత సంవత్సరములలో దేవుడు ద్వారా జరిగిన అద్భుతాలను పంచుకుంటుకు సంతోషిస్తున్నాను.

గత కొన్ని సంవత్సరాలగా ఐ.పి.సి. జనరల్ కన్వెన్షన్‌లో క్వయర్ నడిపించుటకు దేవుడు అవకాశం ఇచ్చియున్నాడు.

2002 సం|| కన్వెన్షన్‌లో క్వయర్ నడిపించుచున్నాను అప్పుడు జరిగిన సన్నివేశం ఏమనగా భయంకర వర్షం కురిసింది మీటింగ్ జరిపించాలా,

ఆపించాలనే తర్జన భర్జన జరిగియుండెను. అప్పుడు విశ్వాసముతో పాటలు పాడుచు క్వయర్ నడిపించుచున్నాను. కీబోర్డు వాయించే పాస్టర్ క్రిష్టాఫర్‌గారు, ప్యాడ్ వాయించే బ్రదర్ శ్యామ్‌గారు కొంతమంది దైవసేవకులతో పాటలు పాడుచు ఉండగా దైవసేవకులు నోయల్‌గారు, పాస్టర్ జోషిచాకో గారు వాక్య ఉపదేశం చేయుటకు వారు వచ్చి స్టేజి మీద వర్షంలోనే వాక్యము అరంభించి గంభీరంగా బోధించుచుండగా వర్షం ఆగిపోయింది. తర్వాత నేల కూడా ఆరిపోయింది. ఆదివారము ఉదయమున “ప్రభు సంస్కార ఆరాధనతో” సభలు జయకరంగా జరిగినవి దేవునికి స్తోత్రములు. ఆ రాత్రి నేల నుండి త్రాసుపాములు బయటికి వచ్చినవి గాని ఎవరికీ హాని చేయలేదు వాటిని చూచిన వారు వాటిని చంపేశారు.

2003 సం|| జరిగిన కన్వెన్షన్‌లో దైవజనులైన “జేమ్స్ చాకో” గారు మీలో కొంతమంది విదేశాలకు వెళ్ళుతారని ప్రవచించారు. ఆ తర్వాత కొంతమంది విదేశాలకు వెళ్లేవారిని రమ్మని పిలిచారు ఆ సమయంలో నేను కూడా వెళ్ళాను. తలపై చేయిపెట్టి ప్రార్థన చేశారు. నేను కూడా విదేశాలకు వెళ్ళుటకు ప్రభువు కృప దయచేశారు. పాస్టర్ పి. నోయల్ శామ్యూల్ గారు నన్ను పాస్టర్ ఆనంద్ గారిని ఇంకా కొంతమంది దైవసేవకులను “అండమాన్”కి తీసుకొని వెళ్ళారు. అక్కడ జరిగిన సంఘ ఆరాధన సభలలో మమ్మల్నిదేవుడు వాడుకున్నాడు. నేను ఒక్కడిని “సింగపూర్” వెళ్ళుటకు ప్రభువు సహాయం చేశాడు.

## నా జీవితమే మారిపోయింది: పాస్టర్ అహరోన్ గారు (ఏరియా , పాస్టర్ నిజామాబాద్)




యేసుక్రీస్తు ప్రశస్త నామమున మీకు శుభములు. 1984 మార్చిలో ఐ.పి.సి. మహాసభలలో పాల్గొనాలని నా 19 సం॥రాల యవ్వనంలో తల్లిదండ్రులతో విజయవాడకు వచ్చాను. గుణదల వంతెన నుండి సభాప్రాంగణానికి సూట్ కేసు తలమీద పెట్టుకొని వస్తుంటే ఆ తాటి ఆకుల పందిరులు, పాటలు, నన్నెంతో ఆకర్షించినవి.

“రావో ప్రియ సోదరుడా వినుమా” అనే పాటలో ఓ చరణం “అల్పకాలమీ పాపభోగముల స్వల్ప సుఖముకోరి కల్పనా కథలపై నీ మనస్సు నిల్చిచెడి పోతివే తెల్పుచుంటి విను నీనిజ స్థితిగతి పాపివని తెలిసికో” అనే చరణం నా జీవితాన్నే ప్రభువుకు దగ్గరకు చేర్చింది. వాస్తవానికి నేను మా ఊరు నుండి ఈ సభలకు 70యం.యం. సినిమాలు చూచి షికార్లు చేద్దామని వచ్చాను. కాని ఈ సభల ఆత్మీయ వాతావరణం నన్ను పూర్తిగా దేవుని సన్నిధివైపే నడిపించగా ఉదయం 4 గంటలకే లేచి సిద్ధపడి ప్రతికూటంలో ఆసక్తిగా పాల్గొనుచూ దైవజనులు చెప్పే వాక్యం శ్రద్ధగా వింటూ శనివారం రాత్రి అపొ॥ పి.యల్. పరంజ్యోతి అయ్యగారు “ఈ వధింపబడిన దేవుని గొట్టెపిల్ల నీకొరకే రక్తం కార్చాడు” అని మాట్లాడగా నాహృదయంలోనికి యేసయ్యను ఆహ్వానించాను. నాలో కలిగిన పశ్చాత్తాపం తో నావయస్సు కుమించిన పాపాలన్ని ఒప్పుకొని నాస్వరక్షకునిగా యేసయ్యను అంగీకరించి మార్చి 10వ తేదిన సంధ్యల పాస్టర్ జె. బెంజిమన్ గారిచే బాప్తిస్మం పొందాను.

బాప్తిస్మం పొందినాడే నా చెడుస్నేహితులను స్నేహాలను విడిచి యేసయ్యను హత్తుకొని నా జీవితం దైవసేవకు సమర్పించుకొన్నాను. 1984 నుండి 1986 వరకు సీయోను బైబిల్ కాలేజీలో ట్రయినింగ్ చేసి, 1987లో జడ్చర్లకు సంఘానికి కాపరిగా నియమించబడ్డాను. 1989లో కౌన్సిల్ వారి ద్వారా నిజమాబాద్ పంపబడ్డాను. నేటివరకు నిజమాబాద్ లోనే ఘనమైన సేవ చేయుటకు దేవుడు కృపజూపుచున్నారు. 2000 సం॥లో నిజమాబాద్ ను ఏరియా చేసి నన్ను ఏరియా పాస్టర్ గా నియమించిరి.

2009 ఐ.పి.సి. 68వ వార్షిక సభలలో కౌన్సిల్ వారి తీర్మానం ప్రకారం నాకు వాక్యం బోధించెడి సదావకాశం రాగా ‘నిబంధన’ అనే అంశంపై ప్రసంగించి ధన్యత పొందితిని. 2000 సం॥ల నుండి మహాసభలలో రక్షణపొందెడివారికి బాప్తిస్మము ఇచ్చే గొప్ప బాగ్యాన్ని, పొందుకొని వేలాది మందికి బాప్తిస్మం ఇస్తున్నాను. ఇట్టి బాగ్యము కల్పించిన దేవునికి వందనములు.

## నాజీవితంలో గొప్ప బాగ్యము పొందుకున్నాను: పాస్టర్ యం. జాకబ్ జాన్ గారు (ఖమ్మం ఏరియా పాస్టర్)



ప్రభుదునందు ఘనమైన వారికి, విశ్వాసులకు వందనములు తెలుపుతూ నాజీవితంలో ఈ మహాసభల ద్వారా ఎంతో దీవెన పొందుకున్నానని తెలుపుటకు సంతోషిస్తున్నాను.

1. 1993 సం॥ నుండి దైవజనులు పాస్టర్ పి. నోయల్ శామ్యూల్ అయ్యగారితో కలిసి కన్వెన్షన్ ఏర్పాటులలో పనులలో పాలుపొందే అవకాశం దేవుడు నాకు అనుగ్రహించుట.

2. 1994 సం॥లో కన్వెన్షన్ గ్రౌండ్ నందు టెంట్లు, వేసిన తరువాత మొదటికూటం ఆరంభానికి ముందు టెంట్లన్ని పడిపోయాయి. ఆ సమయంలో దేవుని కృపను బట్టి ఎవరికి ఎటువంటి అపాయం జరుగకుండా దేవుడు కాపాడినాడు. ఆ తరువాత తిరిగి టెంట్స్ లేపినాము. మీటింగ్స్ జయకరంగా జరిగింది.

3. 1994సం॥లో కన్వెన్షన్ నందు దైవజనులు కీ॥శే॥లు పాస్టర్ కె.పి. దేవసహాయం అయ్యగారు ఏలూరు వారు దేవుని హస్తంను గురించి దైవవర్తమానం అందించగా పరిశుద్ధాత్మ కుమ్మరింపు అనేకమంది పాలులు పశ్చాత్తాపపడి ప్రభువుని అంగీకరించారు. కన్నులార చూచి దేవునిని మహిమ పరచిరి.

4. 1996 సం॥లో కన్వెన్షన్ గ్రౌండ్ నందు టెంట్స్ వేసిన తరువాత మీటింగ్ ప్రారంభించడానికి ముందు సాయంత్రం సుడిగాలి వచ్చుటను బట్టి టెంట్స్ అన్ని చినిగిపోయి క్రింద పడిపోయాయి. అయినప్పటికిని దేవుని మహాకృపను బట్టి పి. నోయల్ శామ్యూల్ గారి సలహాను బట్టి మరల తిరిగి టెంట్స్ వేయడానికి, మీటింగ్కు ఎటువంటి అటంకాలు లేకుండా జరిగినాయి.

5. 1998 సం॥లో మీటింగ్స్ ఏర్పాట్లు జరిగిన తరువాత మీటింగ్ జరుగుతున్నప్పుడు రెండవరోజు కరెంట్ షార్ట్ సర్క్యూట్ అవుటను బట్టి టెంట్స్ కాల్చిపోయినవి అయినప్పటికి ఎటువంటి ప్రమాదం జరుగకుండా దేవుడు కాపాడినాడు.

6. 2002 సం॥లో కన్వెన్షన్ ఏర్పాట్లలో వంట నిమిత్తం వంట సరుకు కట్టెలు ట్రాక్టర్ మీద బైబిల్ కాలేజి విద్యార్థులు తీసుకొని వస్తున్నప్పుడు ఏలూరు కాలువ వంతెన మీద ట్రాక్టర్ ప్రక్కకు వరిగి కట్టెలు కాలువలో పడిపోయినవి కాని విద్యార్థులకుగాని, పనివారికిగాని ఎటువంటి ప్రమాదం జరుగకుండా దేవుడు కాపాడాడు.

7. 2003 సం॥లో రెవ. జేమ్స్ చాకోగారు దైవ సందేశం అందిస్తున్నప్పుడు అనేకమంది చిన్నపిల్లల నిమిత్తం వారి భవిష్యత్ నిమిత్తం ప్రార్థించినారు. ఆవిధంగానే పిల్లలు లేనివారి కొరకు కూడా ప్రార్థించినారు అప్పుడు “ఖమ్మం” సంఘం నుండి పిల్లలు కావాలని ఒక సహోదరుడు వచ్చినాడు. ఆ సభల తరువాత వారికి దేవుడు సంతానం అనుగ్రహించెను.

ఈవిధంగా దేవుడు మహాసభల ద్వారా ఎన్నో అద్భుతాలను చేస్తుండటను బట్టి ప్రభువుని స్తుతిస్తూ, ఇంకనూ రాబోవు కాలంలో కూడా జరిగించాలని కోరుకుంటున్నాను.

**దుప్పటి నాపైకి వస్తున్న దర్శనం చూసాను : పాస్టర్ యం. ప్రసంగిపాల్ (వరంగల్లు):**



ప్రియ రక్షకుడైన యేసుక్రీస్తు నామములో నాయకులకు, ప్రియులకు వందనములు చెల్లిస్తూ, నా అనుభవాలను పంచుకొనుటకు సంతోషిస్తున్నాను.

వరంగల్లు ఏరియాలోని ఉనికిచర్ల గ్రామములోని ఆర్.సి.యం చర్చిలో నామకార్థ జీవితం జీవిస్తున్న నేను పాస్టర్ యం. ఎఫ్రాయిము గారి ద్వారా రక్షించబడ్డాను. ఆతరువాత మహాసభలలో దైవజనుల వర్తమానము ద్వారా ఆదరించబడి పరిశుద్ధాత్మను పొందుకొని అన్యభాషలతో మాటాడిన నాటనుండి ఉజ్జీవంతో ఉన్నాను. అప్పుడు దేవుడు నన్ను తన సేవకు పిలుచుకొన్నాను.

దైవజనులు దా॥ అబ్రహాము శామ్యూల్ అయ్యగారు సభల చివరిరోజున ఏలియా దుప్పటి ఎలీషా మీదకు వచ్చిందని ప్రసంగిస్తుండగా నాపై దుప్పటి వస్తున్నట్లు దర్శనం చూసాను. గడిచిన 2010 లో దైవజనులు పాస్టర్ వల్సన్ అబ్రహాము గారి వర్తమానం నన్నెంతగానో ఆదరించింది. పిల్లల విద్యకొరకు బాదపడుచున్న నాకు ఆ ప్రసంగం ద్వారా బలపరచబడ్డాను. మీటింగ్స్ తరువాత దేవుడు నాపిల్లల చదువు విషయమై మేలులు పొందాను.

**హల్లెలూమ, స్తోత్రాలు ధ్వనించేవి: బ్రదర్ కె. జాన్ పురుషోత్తం గారు (ట్రెజరర్, హైదరాబాదు)**



దేవుని అత్యంత ఘననామములో నాయకులకు, విశ్వాసులకు నా నిండు వందనములు తెలియపరుస్తూ నాజీవితంలో ఐ.పి.సి మహాసభలలో ఎన్నో అద్భుతములను చూసాను. వాటిని కొన్ని పంచుకొనుటకు సంతోషింస్తున్నాను.

ఐ.పి.సి. జనరల్ కన్వెన్షన్ మొదటిగా విజయవాడ సిమెంట్ ప్యాక్టరీ వున్న పొల్లాల్లో జరిగినది. తరువాత ఐ.పి.సి. జనరల్ కన్వెన్షన్ ఏలూరుకు మార్చబడినది. అది ఒక పెద్ద మైదానము ఏలూరు రైల్వేస్టేషన్ ఎదురుగా జాతీయ రహదారి ప్రక్కన వున్న ఏకైక మైదానము. అది మున్సిపల్ అధికారముననున్నది.

ఆ కన్వెన్షన్ నకు పందిరిలకు అవసరమైన వనరులు చేయుటకు సహకరించినవారు కీ॥శే॥ కె.ఆర్ జాన్ గారు మరియు కుటుంబము సబ్రిజిస్ట్రార్ ఆఫీసునందు పనిచేయుచున్న బి.యస్. లూక్సన్ గారు, పోస్టల్ డిపార్ట్ మెంట్ నందు పనిచేయుచున్న జి. సత్యదాసు గారు, బ్రదర్ యం. శామ్యూల్ గారు రాత్రులు కష్టపడి పందిరికి గోతులను త్రవ్వి తెల్లవారేటప్పటికి సర్వేబాదులు పాతి పైన తాటాకులతో కప్పవేయటానికి సిద్ధము చేసేడివారు. ఆ తాటాకుల కోసం ప్రయాసపడి చుట్టు ప్రక్కల ప్రాంతములు సంచరించి వాటిని సేకరించేడివారు. ఆ విధంగా స్థానిక సి.యస్.ఐ. సంఘస్థులు, ఐ.పి.యం. సంఘస్థులు సహకరించి ప్రథమకూటములు ఆశీర్వాదకరముగా ప్రారంభించబడినవి.

విదేశముల నుండి వచ్చిన ప్రసంగీకులకు స్థానిక ఐ.సి.యం. సంఘస్థులు వసతి సౌకర్యమును కలిగించిరి. ఆ కన్వెన్షన్ లకు పెంతెకొస్తు వారు మాత్రమే గాక ఇతర క్రైస్తవ శాఖలకు చెందినవారు కూడ కుటుంబంతో సహితము ఆయా ప్రాంతముల నుండి వచ్చి సభలలో పాల్గొని ఆశీర్వాదించబడి తిరిగి వెళ్లేవారు. ఆ సభలలోని వాతావరణం గూర్చి పరలోకము దిగి వచ్చినదా! అని ఆశ్చర్యపడేవారు. విదేశీ మిషనరీలతో పాటు ఐ.పి.సి. స్థాపకులైన అపొ॥పి.యం. శామ్యూల్ గారు అపొ॥పి.యల్. పరంజ్యోతిగారు, కె.ఆర్. డేవిడ్ గార్లు గంభీరముగ ఆత్మీయ మర్మములతో కూడిప ప్రసంగములను చేయుచూ వుంటే ఇలాంటి లోతైన మర్మములు ఎన్నడూ వినలేదని ఆశ్చర్యపడేవారు. ప్రతి కూడికలోను పాస్టర్లు డ్రమ్ము, కంజెరలు మాత్రమే వాడి ఆత్మీయ వాతావరణమును కలిగించేడివారు. హల్లెలూయా, స్తోత్రములు ప్రతిధ్వనించేవి. రోగులు స్వస్థపడేవారు.

ఆంగ్ల ప్రసంగములను తర్జుమా చేయుటకు తెలుగు అనువాదంను పాస్టర్ పి.యల్.పరంజ్యోతిగారు, పాస్టర్ కె.ఆర్. డేవిడ్ గారు ఆయా సమయమున పాస్టర్ కొమ్మనపల్లి సుదర్శన్ జోసఫ్ గార్లు చేయుచుండిరి. అమెరికా నుండి వచ్చిన మోరిస్ సెరిల్లో గారి పరిచర్యలో కన్వెన్షన్ నందు అనేక అద్భుత కార్యములు జరిగినవి. అనేకలు

ఊత్కల్రలను పారవేసి సభాస్థలికి పరిగెత్తిరి. వారు చేసిన వేరొక కార్యము భారతీయులైన సేవకుల ద్వారా స్వస్థత కార్యములు జరిగినవి. అదే విధంగా సిహెచ్. వీరయ్య అనునొక భూతవైద్యుడు దైవసేవకుల ప్రసంగముల ద్వారా మార్పుపొంది ఈ కన్వెన్షన్‌లోనే భార్యతో సహా రక్షింపబడి బాప్టీస్మము పొందిరి.

కొన్ని సంవత్సరములైన తరువాత జనరల్ కన్వెన్షన్ విజయవాడకు మార్చబడినది. కన్వెన్షన్ జరుపుటకు ఒక ప్రత్యేకమైన స్థలము లేనందువలన ఆయా స్థలములలో కన్వెన్షన్ జరిపెడివారు. తరువాత పాస్టర్ అబ్రహాం శామ్యూల్ గారు, కన్వెన్షన్ ట్రెజరర్ జి.జె. విక్టిమ్ గారు, నోబుల్ కళాశాల మచిలీపట్నం వైస్ ప్రిన్సిపాల్ బ్రదర్ ఎ. రూబెన్ గారు ప్రయత్నముల ద్వారా గుణదలలో ఏలూరు కాలువ ప్రక్కన 5 ఎకరముల ఖాళీ స్థలమును కన్వెన్షన్ కొరకు సంపాదించబడి గడచిన సంవత్సరముల వరకు అన్ని సదుపాయములతో జనరల్ కన్వెన్షన్ ఆశీర్వాదకరంగా జరుపబడుచున్నది. కన్వెన్షన్ స్థలము సరిపోకపోవుట వలన ప్రస్తుతం గూడవల్లికి మార్చబడినది. ఇలాగా అద్భుతములు చేసిన దేవునికి వేలాది స్తోత్రములు!

**నామకార్థ క్రైస్తవ స్థితినుండి రక్షణ పొందుట: బ్రదర్ దేవదానము గారు (జాయింట్ సెక్రటరీ, అనంతపురం)**



యేసుక్రీస్తు నామములో ప్రియులందిరికి, నాయకులకు వందనములు తెలుపుతూ, నాజీవితం సభల ద్వారా ఎంతో దీవించబడినదని తెలుపుటకు సంతోషిస్తున్నాను.

నా పేరు దేవదానము. నేను అనంతపురము వాసిని. ఒక నామకార్థ క్రైస్తవ కుటుంబములో జన్మించి గవర్నమెంట్ ఉద్యోగము చేస్తూ వుండేవాడిని. నాలో ఎంతమాత్రమును విశ్వాసము వుండేదికాదు. అపోస్తలుడైన పి.యం. శామ్యూల్ గారు వ్రాసిన అనేక రచనలును గూర్చి పాస్టర్ బెంజిమెన్ (నంద్యాల) వారు పరిచయం చేయగా అవి నన్నెంతగానో ప్రభావితం చేశాయి. నేను

ప్రభువుకు ఎంతో దూరంగా వున్నాననే గ్రహించడానికి, సంపూర్ణ సత్యం గ్రహించడానికి ప్రభువు సహాయం చేశాడు.

ఆ దైవ జనున్ని చూడాలనీ ఎంతో ఆశతో ఏలూరు కన్వెన్షన్ కి 1974లో వచ్చి వారి ప్రార్థనా ఆశీర్వాదాలు పొందగలిగాము. మమ్ములను వివాహం తరువాత 12 సం॥లు పీడించిన దయ్యము వదిలిపోయి మా గొడ్డుతనము తొలగిపోయి ప్రభువు మమ్ములను ఆశీర్వదించి, సంతానము అనుగ్రహించారు. మారుమనస్సు పొంది, బాప్టీస్మము పొంది, పరిశుద్ధాత్మును, పాస్టర్ బెంజిమెన్ గారి పరిచర్యలో ప్రభువు నామములో కట్టబడడానికి, ఆయన రాజ్యం కొరకు సిద్ధపడడానికి ప్రభువు సహాయం చేశారు.

క్రమము తప్పకుండా ఏలూరు కన్వెన్షన్ మరియు విజయవాడ కన్వెన్షన్ లో కుటుంబ సమేతంగా పాల్గొడానికి ప్రభువు సహాయం చేశారు, చేస్తున్నారు. వారి బోధలు మమ్ములును ఎంతగానో బలపరచి, ప్రభువులో స్థిరంగా నిలువడానికి దోహదం చేశాయి.

## ఆత్మలను పట్టే జాలరిగా మారిపోయాను: పాస్టర్ ఎ. జాన్మార్క్ గారు (గౌతమ్ నగర్, నిజామాబాద్)



ప్రభువునందు ప్రియులైన దైవజనులకు, విశ్వాసులకు నా వందనములు తెలియజేస్తున్నాను. బేస్త (జాలరి) కుటుంబమునుండి వచ్చిన నేను, ఐ.పి.సి. జనరల్ కన్వెన్షన్ కు మొట్టమొదటిగా మా సంఘకాపరియైన పాస్టర్ జి. ఐజక్ గారి ద్వారా 1990సం॥లో వచ్చాను. అక్కడ దైవ సందేశాల ద్వారా ఎంతో ప్రోత్సాహించబడినాను. దైవజనులు అబ్రహాము సామ్యేల్ అయ్యగారు, జి.ఆర్. పురుషోత్తం అయ్యగారు, దేవసహాయం అయ్యగారు, సుదర్శనం అయ్యగారు మరియు ఇతర దేశమునుండి వచ్చిన దైవసేవకుల

ద్వారా దేవుని వాక్యమును విన్నాను. ఆ సందేశములు అగ్ని కణములుగా నన్ను తాకినవి. దానిని బట్టి దేవునికొరకు జీవించాలని నిర్ణయించుకొన్నాను. 1992సం॥లో నీటి బాప్తిస్మము పొంది సేవ పిలుపు పొంది దైవసేవకునిగా సమర్పించుకొన్నాను. 1992 నుండి 1994 వరకు సీయోను బైబిల్ కాలేజీలో తర్ఫీదు పొంది పెద్దలచే అభిషేకించబడి సేవకు పంపబడినాను. ఆనాటినుండి నేటివరకు ఈ ఐ.పి.సి. సంపూర్ణ సత్యములో జీవించుచున్నాను.

1990 నుండి ప్రతి సంవత్సరం మహాసభలలో పాల్గొంటూ ఎంతో ఉజ్జీవింప బడుచున్నాను. ప్రస్తుతం నేను నిజామాబాద్, గౌతమ్ నగర్ లో సేవచేయుచున్నాను. దేవుడు నన్ను చేపలను పట్టే జాలరిని కాక ఆత్మలను సంపాదించే జాలరినిగా వాడుకొనుచున్నాడు. దేవునికే మహిమకలుగును గాక !

## దుఃఖములో ఉన్న మేము ఆదరించబడ్డాము: బోయిని దేవయ్య గారు (నిజామాబాద్ ఏరియా కౌన్సిల్ మెంబర్)



ప్రభువు నందు ప్రియులైన పెద్దలకు, అందిరికి నానిండు వందనములు. నిజామాబాద్ ఐ.పి.సి చర్చిలో విశ్వాసిగా, ఏరియా కౌన్సిల్ మెంబర్ గా నున్న నేను నా అనుభావాలను పంచుకొనుటకు సంతోషిస్తున్నాను.

1973వ సంవత్సరము లో ఐ.పి.సి. జనరల్ కన్వెన్షన్ లో పాల్గొనినప్పుడు అపొ॥పి.యం. సామ్యూల్ అయ్యగారి ద్వారా ప్రభువు నాతో మాట్లాడినాడు. నిజంగా ఆనందములో నేను నాభార్య ఎంతో దుఃఖములో మునిగియున్నాము.

ఎందుకనగా సంతానలేమి మమ్ములను వేదిస్తున్నప్పుడు దైవజనుల వర్తమానము ద్వారా మేము ఎంతో బలపరచబడి దేవుని సముఖంలో కన్నీరు కార్చి ప్రార్థించి అదే సంవత్సరంలో ప్రభువును మా స్వంత రక్షకునిగా అంగీకరించి బాప్తిస్మము కూడా అదే సంవత్సరములో పొందియున్నాము.

ఆ తరువాత దేవుడు తన దాసుని వర్తమానం ద్వారా ఇచ్చిన వాగ్దానం ప్రకారం మమ్ములను ఆశీర్వాదించి మాకు కుమారున్ని కలుగజేశాడు. ఇప్పుడు కూడా సభలలో పాల్గొంటూ మేము మా కుటుంబము ఆత్మీయ ఆనందమును పొందుచున్నాము. దేవునికి స్తోత్రం కలుగును గాక.

## దిద్దుబాటు ప్రసంగంతో నాజీవితాన్ని దిద్దుకున్నాను: బ్రదర్ వై.కె. సుధాకర్ గారు, వరంగల్లు



ప్రభువునామములో సంస్థ నాయకులకు విశ్వాసులకు ప్రభువునందు వందనములతో, మన ఐ.పి.సి. సంస్థ స్థాపించబడినప్పటి నుండి నేటివరకు జరిగిన వార్షిక మహాసభలలో నేను పొందిన ఆశీర్వాదములు, అనుభవములలో కొన్నింటిని తెలియపర్చుటకు నేనెంతో సంతోషించుచున్నాను.


1. నన్నెంతో ప్రభావితం చేసిన దిద్దుబాటు ప్రసంగం: క్రీ||శే|| అపొ||పి.యం. శామ్యూలు అయ్యగారు 1975సం|| ఏలూరు మహాసభలలో దిద్దుబాటు గురించి ఆత్మావేశముతో బహు గంభీరముగా బోధించినప్పుడు, సభలో వున్న నేను అట్టి బోధకు ప్రభావితమైన నా బలహీనతలు ఒప్పుకొని పశ్చాత్తాపపడి

పరిశుద్ధాత్ముతో నింపబడి నేను కూడా దిద్దుబాటు జీవితము కలిగి ప్రభువు పనికొరకు మందిరము కట్టడముకొరకు నశించిపోవుచున్న ఆత్మలభారమును కల్గి నెహెమ్యా వలె నన్ను నేను దేవునికి సమర్పించుకొన్నాను.

2. 1974 మరియు 1987సం||లలో జరిగిన ఐ.పి.సి. మహాసభలలో ఏలూరులోను విజయవాడలోను జరిగిన మహాసభలలో భారి వర్షము కురిసినప్పటికి సభలలో వున్న ప్రతివారు, పందిరికిందనే వుండి వర్షములో తడుస్తూ ఆవర్షమును ఆపుటకై దేవుని స్తుతిస్తూ ఆరాదిస్తూ పాటలు పాడుచూ ప్రార్థించినప్పుడు రెండుగంటల తరువాత దేవుడు ఆవర్షమును ఆపినాడు. మేమందరము దేవుని యొక్క ఆశ్చర్యకార్యములను కన్నులారా చూచి దేవుని మహిమపర్చినాము. దేవుని ఘనపర్చినాము. ఆ సమయములో దేవుడు తన ఆత్మద్వారా నన్ను బలపరచి నడిపించినాడు. ఆ సభలలో నేను గొప్ప ఆత్మీయ ఆశీర్వాదములు, శరీరస్వస్థతలు పొందినాను. దేవుడు నన్ను ఎంతో దీవించినాడు.

నాటినుండి నేటివరకు ప్రతి సంవత్సరము జరుగు ఐ.పి.సి. మహాసభలలో పాలుపొంది అనేక దీవెనలు ఆశీర్వాదములు ఆసభల ద్వారా పొందుకొనుచున్నాను. రానున్న దినాలలో కూడా దేవుడు మన మహాసభలను దీవించాలని నావలె అనేక మంది వీటి ద్వారా ఆశీర్వాదించబడాలని దేవుని ప్రార్థిస్తున్నాను.

### వర్షంలోనే పరిశుద్ధాత్మ కుమ్మరింపు: పాస్టర్ కె.యం. సాంసన్ గారు (వరంగల్లు)



క్రీస్తు అత్యంత ఘననామములో నాయకులకు, విశ్వాసులకు వందనములు తెలుపుతూ, గత మహాసభలలో నేను పొందుకొన్న మేలులు తెలుపుటకు నేనెంతో సంతోషించుచున్నాను.

1. 1984 సం||లో విజయవాడలో జరిగిన ఐ.పి.సి. మహాసభలలో రెండవరోజు తెల్లవారు జామున స్తుతికాట సమయములో వర్షముపడినది. ఆసమయములో సభలో వున్నవారందరూ పందిరి క్రిందనే వుండి తాటి ఆకులు కప్పుకొని పాటలు పాడుచూ దేవుని స్తుతించుచు, అందరూ పరిశుద్ధాత్మ శక్తిచేత

నింపబడినారు. ఆసమయములో నేను కూడా బలమైన శక్తి నన్ను ఆవరించినందున పరిశుద్ధాత్మ శక్తితో నింపబడినాను.

2. 1996సం॥లో పాస్టర్ పి.యల్. పరంజ్యోతి గారు చేసిన ప్రసంగం అనేకులమైన మనము ఒక్క శరీరమైయున్నాము (1కొరింథీ 10:16-17). తొలి దినములలో కుల,మత, వ్యత్యాసమును గూర్చి తెలియపర్చుచు అపొ॥పి.యం. శామ్మూల్ అయ్యగారు, పాస్టర్ పి.టి. చాకో అయ్యగార్లు పెంతెకొస్తు సంఘమును స్థాపించి కులభేదములు బాషభేదములు లేకుండా అందరికి సత్యసువార్తను ప్రకటించగా అన్ని కులములు మతముల వారు రక్షణ పొందారు కాబట్టి విశ్వాసుల గుంపులో ఎట్టి తేడాలు వుండరాదు, మనమందరము ఒకే కుటుంబముగా వుండవలెనని ఆత్మావేశముతో బోధిస్తున్నప్పుడు, నేను సభలలో వున్న వారందరము ప్రభావితమైతిమి. ఆ వర్తమానం ద్వారా గొప్ప ఆత్మీయమేలులు ఆశీర్వాదములు పొందుకున్నాను.

ఇటువంటి సభలను ఇచ్చిన దేవునికి స్తుతులు చెల్లిస్తూ, దేవుడు రాబోవు కాలంలో కూడా మహాసభలను ఆశీర్వాదకరముగా జరిగించునట్లు ప్రార్థిస్తున్నాను.

### మీటింగ్ల కొరకు దేవుని సహాయం: బ్రదర్ కంచర్ల హార్దిమూడి గారు (ఏలూరు)



ప్రభువు ఘననామములో నాయకులకు, విశ్వాసులకు వందనములతో నాఅనుభవాలను పంచుకొనుటకు సంతోషిస్తున్నాను.

మహాసభలలో దేవుని మొట్టమొదట ఏలూరులో ఉన్న రైల్వేస్టేషన్ ఎదురుగా ఉన్న మైదానంలో (ప్రస్తుతం ఇది ఎ.యస్.ఆర్ స్టేడియం) పెంతెకొస్తు సభలు ఏర్పాటు చేయటం జరిగినది స్థానికంగా ఉన్న మాకు ఇది ఎంతో సంతోషకరం. ఆంధ్ర క్రైస్తవ సంఘ చరిత్రలో ఇది ఒక నూతన ఆధ్యామమునకు నాంది. ఆరోజుల్లో రెవిన్యూ డిపార్ట్మెంట్లో పనిచేస్తున్న పొన్నగంటి మార్కు గారి వలన కలెక్టర్ గారి పరమిషను తీసుకురాబడినది. ఆరోజుల్లో తాటాకులు ఎడ్లబండ్ల

మీద తీసుకొని కర్రలతో పెద్ద పెద్ద పందిర్లు వేసేవారు.


1965 వ సం॥లో సభలు వారం దినములు ఉన్నవనగా పెద్దగాలి వచ్చి వేయబడిన పందిర్లు అన్ని కూలిపోవుట జరిగింది. అయిననూ దేవుని అత్యధిక కృపవలన అందరు కలసి తిరిగి వాటిని సరిచేసి మహాసభలు నిర్వహించుగా జరుగుటకు కృషి చేసిరి. ఆరోజుల్లో అపొ॥ పి.యం శామ్మూల్ అయ్యగారు, అపొ॥ పి.యల్ పరంజ్యోతయ్య గారు, పాస్టర్ కె.ఆర్ డేవిడ్ గారు మరియు అనేక దేశాలనుండి వచ్చిన దైవజనుల పరిశుద్ధాత్మాభిషేకంతో కూడిన వర్తమానాలతో ఏలూరు పట్టణమంతా హల్లెలూయ ద్వసులతో మార్మోగిపోయేది. పెంతెకొస్తు అనుభవాలతో వేలాది సంఘాలు కట్టబడి దేశవిదేశాలలో పెంతెకొస్తు సత్యం వ్యాపింపబడుటకు ఏలూరు మహాసభలు వునాది

### ఏలూరు అంతా సందడి వాతావరణమే: మార్లపూడి ప్రసాద్కుమార్ (ఏలూరు)

దేవుని అత్యంత ఘన నామములో నాయకులకు, విశ్వాసులకు ప్రత్యేక వందనములు తెలుపుచున్నాను, ఈ పుస్తకం ద్వారా మహాసభలలోని నాఅనుభవాలను పంచుకొనుట ఎంతో దన్యతగా బావిస్తున్నాను.

మహాసభల గురించి చెప్పాలంటే ఆ రోజులలో మహాసభలలో పందిళ్లు అన్నియూ తాటిఆకుల వాసములు, సరుగుడు గుంజలతో వేసేడివారు. చుట్టు ప్రక్కల గ్రామములలోని తాటి చెట్లనుండి రెండు ఎడ్లబండ్లపై తాడి ఆకులు తీసుకొని వచ్చి ఎంతో వ్యయప్రయాసలకు ఓర్చి పందిళ్ళు వేసేడివారు. ప్రతీసంవత్సరం మన సభలకు





ముందు ఒక వింత సంఘటన చోటుచేసుకొనేది. అది ఏమనగా మన పందిళ్ళు నెల రోజుల ముందు నుంచే మొదలుపెట్టాలి. అనగా నంబరు చివర లేక డిసెంబరు మొదటివారంలో మొదలుపెట్టేవారు. ఈ లోపల పందిళ్ళు అయిన తరువాతగాని, మధ్యలోగాని భయంకరమైన గాలివానలు వచ్చి పందిళ్ళు వేసిన పెద్ద మైదానము అంతా డ్రైనేజి వాటరుతో ముంచెత్తేది. అప్పుడు పాస్టర్ కె.పి. దేవసహాయంగారు, యం. పీటరు గారు మరియు ఏలూరు లోని పాస్టర్లు వారి పిల్లలు, విశ్వాసులు, సంఘపెద్దలు దైవజనులు ఇతర సంఘముల క్రైస్తవులు వారి స్నేహితులు వారి, వారి కుటుంబాలతో ఆయా

ప్రాంతములనుండి వారి సంఘాలను వదలి ఇళ్ళను వదలి ఏలూరులోనే మకాంవేసి పగలు పందిళ్ళు నిలబెట్టి, ఇంజన్లుతోను ఏతాములతో నీళ్లను తోడేడి వారము. బురద, కుళ్ళుడు భయంకరమైన మురుగువాసన అయినా దేవునికి స్తోత్రం చెప్పి తోడేవారము. అన్యులు ఎంతో ఆశ్చర్యపడేవారు. రక్షణపొంది మన ఐ.పి.సి. సత్యంలోనికి వచ్చి ఈ రోజుకు కొంతమంది క్రైస్తవులుగా జీవించుచున్నారు. ఇదియే ఆనాటి జనరల్ కన్వెన్షన్ యొక్క ఆశీర్వాదములు.

ఆ ఉజ్జీవ కూటమముల రథసారది అపొ॥ పి.యం. శామ్యూల్ అయ్యగారు తెల్లని వస్త్రములతో తోటి దైవజనులు అందరు తెల్లని వస్త్రములతో స్టేజి మీద కనపడినపుడు, ఆహో ! ఎంత అని వర్ణించగలము, ఏమని చెప్పను, పరలోకము నుండి భూలోకమునకు దిగి వచ్చిన దేవదూతలు వలె, ఆత్మతో దేవుని స్తుతించిపాటలు పాడుచున్నప్పుడు పందిరిలోని పరిశుద్ధులు ఆనంద గానములతో ఎగురుచున్నప్పుడు, నిజముగా అన్నంగాని, నీరుగాని సహించలేనంత ఆనందం అనుభవించితిమి. ఏలూరు నగరం అంతా అనేకమంది పాపాలు ఒప్పుకొని రక్షణపొంది ఎంతో సంతోషముతో తిరిగి వెళ్ళినారు.

ఆరోజుల్లో మీటింగులలో ప్రసంగాలు ముగించేటప్పటికి రాత్రి 1 గంట దాటిపోయేటి. మన మీటింగులు డేట్లు ప్రకటించగానే ఏలూరు పట్టణము ఎంత కలవరముతో రిక్షావారి దగ్గరనుండి ప్రతిపౌరుడు, విశ్వాసి మన సభలు గురించే మాటలాడేవారు. హాలైలూయా ప్రార్థనలు అని, భాషలు ప్రార్థనలు అని గెంతులు వేసి ఏవో మనకి తెలియని బాషలు మాటలాడువారి సభలు అని రకరకాలుగా పిలిచి మాటలాడుట విన్నప్పుడు చూచినపుడు నిజమైన క్రైస్తవ పిల్లలు దేవునికి స్తోత్రములు చెల్లించేడివారు.

ప్రస్తుత మన నవ నాయకుడు అయిన పాస్టర్ పి. నోయల్ అయ్యగారి అధ్యక్షములో ఎన్నో ఎన్నో అవాంతరములు, ఆటంకములు, సైతాను బంధకములు కల్పించినప్పటికి వాటి అన్నింటి నుండి దేవుడు తప్పించి జనరల్ కన్వెన్షన్ ఎంతో ఆశీర్వాదముగా జరుపుకొనుచున్నాము దేవునికి స్తోత్రం.

## 2. సీయోను బైబిల్ కళాశాల (స్థాపితం : 1942)

అపొ॥ పి. యం. సామ్యేలు అయ్యగారి ద్వారా స్థాపింపబడిన ఐ.పి.సి సంస్థ నానాటికి పరిశుద్ధాత్మ అగ్ని చేత రగిలించబడుచూ అనేక సంఘాలు స్థాపించబడుచూ ఉన్నాయి. అయ్యగారితో పాటు పి.యల్ పరంజ్యోతి అయ్యగారు మరియు అనేక దైవజనులు ప్రయాసపడుచున్నారు. ఆ సమయంలో సంఘాలైతే స్థాపించబడుచున్నవి గాని దానిని పోషించుటకు తగిన సేవకులు మాత్రం లేరు. అటువంటి సమయంలో సేవకులను తయారుచేసి సత్యాన్ని వ్యాపింపజేయుటకు ప్రారంభించబడినదే ఈ సీయోను బైబిల్ కళాశాల. ప్రారంభ దినాల్లో, ఈ కళాశాల సంచార కళాశాలగా ఉంటూ ఎంపిక చేయబడిన కొన్ని సంఘాలలో కొన్ని వారాల పాటు బైబిల్ తరగతులు పెట్టి వారికి పాఠాలు నేర్పించి సర్టిఫికేట్స్ ఇచ్చి సేవకు పంపేవారు. నేడు దేవుడే బైబిలు కళాశాలను పెట్టుటకు తగిన స్థలము, వనరులు, ఆర్థిక సహాయము మొదలగు కార్యములను సహాయం చేసారు.

### సంచార బైబిల్ పాఠశాల

సీయోను బైబిల్ పాఠశాల మొదట ప్రారంభించినపుడు, ఇప్పుడున్నట్టుగా పెద్ద పెద్ద బవంతులు, చక్కని సదుపాయాలు లాంటివి లేనేలేవు. అప్పట్లో ఎంతో ఆర్థిక పరమైన ఇబ్బందులవల్ల మొదట ఒక సంచార బైబిల్ పాఠశాల గా మాత్రమే ప్రారంభించబడినది. ఈ క్రింది విషయాలను పరిశీలిస్తే కళాశాల ఏవిధంగా అభివృద్ధి చెందిందో తెలుసుకోగలం.



## క్విట్ ఇండియా ఉద్యమం రోజుల్లో మొట్టమొదటి బైబిల్ తరగతులు

ఈ పాఠశాల మొట్టమొదట, 1942 సం॥ అగష్టు 15వ తేది నుండి సెప్టెంబరు 29 వరకు ఆశ్చర్యకరంగా అంతర్వేదిపాలెంలో ప్రారంభించబడినది. ఆ సమయంలో దాదాపుగా 150 మంది విద్యార్థులు, పరిశుద్ధాత్మ అభిషేకాన్ని, సర్వ సత్యాన్ని చవిచూసారు. అందులో టీచర్స్ గా అపొ॥ పి.యం. శామ్యూల్ అయ్యగారు, పాస్టర్ పి.టి. చాకో గారు, పాస్టర్ పి.యల్. పరంజ్యోతి గారు, పాస్టర్ టి.కె.థామస్ గారు బోధించారు.

ఆరోజుల్లో క్విట్ ఇండియా ఉద్యమం జోరుగా కొనసాగుచున్నది. రాష్ట్రం అంతా కూడా బంద్ నిర్వహిస్తున్నారు, కాబట్టి ప్రయాణ సౌకర్యాలు లేవు, కాని అటువంటి సమయంలో కూడా రాష్ట్రనలుమూలల నుండి అనేక మంది వచ్చి పెంతెకొస్తు ఉద్యమంలో బైబిల్ పాఠాలు నేర్చుకొన్నారు.

## వలు ప్రాంతాల్లో బైబిల్ పాఠశాల

1943, 1944, 1945లలో రెండు మాసములు అంతర్వేదిపాలెంలోనే ఈ పాఠశాల తరగతులు నిర్వహించబడినాయి. 1946-54 వరకు రాజమండ్రి, తాడేపల్లిగూడెం, బాడవపేట, బాప్టిస్టుపాలెంలో తదితర ప్రాంతాలలో తరగతులను నిర్వహించినారు. 1947 సం॥లో కూడా లో తరగతులు నిర్వహించబడినాయి. 1955లో కాకినాడలోనూ, 1956లో మండపేటలోనూ ఈ సంచార బైబిల్ పాఠశాలన నడిపించారు. తదుపరి సీయోను బైబిల్ పాఠశాల తరగతులు 1956వ సంవత్సరములో అక్టోబర్ 10వ తేదీ నుండి విజయవాడలోని బాడవపేటలో బైబిలు స్కూలును కళాశాల స్థాయికి పెంచి, కాకినాడ బైబిలు పాఠశాలలో ఎన్నిక చేసిన విద్యార్థులు 45 మందిని ఈ కళాశాలలో చేర్చుకొని తర్ఫీదు ఇవ్వటం జరిగింది.

తదుపరి సీయోను బైబిల్ కళాశాల 1957వ సంవత్సరము ఏలూరు యందు 1958వ సంవత్సరము నందు వరంగల్లు, కాకినాడ నందును విజయవంతంగా నిర్వహించబడి 1959 నుండి మరల విజయవాడలోని బాప్టిస్టుపాలెం నందు నిర్వహించబడుతూ వచ్చింది. అక్షరజ్ఞానం లేనివారు కూడా ఈ కళాశాలలో తర్ఫీదు పొంది గొప్ప ఉజ్జీవ ప్రసంగీకులుగా తయారై దేశ విదేశాలలో వాడబడటం ఈ కళాశాల చరిత్రలో ముఖ్యమైనది.

## ప్రస్తుత కళాశాల వివరాలు

ప్రస్తుతమున్న కళాశాల అయితే ప్రభువు అత్యంత కృప వలన విజయవాడ గుణదలలో స్వంత స్థలములో 1964 నుండి నేటి వరకు సీయోను బైబిలు కళాశాల నిర్వహించబడుతూ వుంది. కళాశాలలో ప్రస్తుతం సర్టిఫికేట్ ఇన్ థియాలజీ, డిప్లమా ఇన్ థియాలజీ, బ్యాచిలర్ ఆఫ్ థియాలజీ గా నేర్పించబడుతూ ఆంధ్రప్రదేశ్ లనే ఒక సుస్థిరమైన స్థానం సంపాదించగలిగింది. మూడుసంవత్సరాలలో దాదాపు 72 కి పైగా సబ్జెక్టులు బోధిస్తారు.

## నేటి కళాశాల ప్రత్యేకతలు:

1. ఆత్మీయ మరియు ఆహ్లాదకరమైన వాతావరణంతో కూడిన చక్కటి క్యాంపస్.
2. సువిశాలమైన ఆరాధనా స్థలం (చాపెల్): దేశ విదేశాలలో బలంగా వాడబడుచున్న దైవజనుల యొక్క ఆత్మాభిషేకంతో కూడిన వర్తమానలు ఈ చాపెల్ యొక్క ప్రత్యేకత.

**3. గ్రంథాలయం:** సీయోను బైబిల్ కళాశాల, గుణదల యందు తర్ఫీదు పొందుచున్న విద్యార్థుల నిమిత్తము చక్కని గ్రంథాలయము ఏర్పాటు చేయబడియున్నది. సదరు గ్రంథాలయములో వేదాంత విద్యనభ్యసించు విద్యార్థులకు

పుస్తకములు అనగా కావెంటరీ పుస్తకములు, ఎన్సైక్లోపిడియావీడియో, డిక్షనరీ, సంఘచరిత్ర,, మతములు, థియోలజీ మరియు ప్రార్థన, పరిశుద్ధాత్ముల సంబంధించిన పుస్తకములు తెలుగు ఇంగ్లీషు భాషలలో విద్యార్థులకు ఉపయోగపడు పుస్తకములు కలవు. సీయోను బైబిల్ కళాశాల యందు విద్యనభ్యసించు విద్యార్థులు ఈ గ్రంథాలయమందు గల పుస్తకములు చదువుతూ వారి యొక్క వేదాంత జ్ఞానమును, పెంపొందించుకొనుచున్నారు. మరియు ఈ పుస్తక జ్ఞానము వారి భావిసేవా పరిచర్యకు ఎంతో దోహదకారిగా ఉన్నది. బైబిల్కు సంబంధించిన సి.డి, డి.వి.డి లు కూడా ఇందులో లభించును.



4. ఆత్మీయవాతావరణం తో కూడిన సువిశాలమైన తరగతిగదులు.

**5. అత్యుత్తమైన విద్యాభోధన:** ఈ కళాశాలలో అనుభవనీయులైన మరియు వేదాంత విద్యకలిగిన అనేక మంది దైవజనులు బోధించెదరు. అంతమాత్రమే కాకుండా దేశ విదేశాలలో బలంగా వాడుబడుచున్న దైవజనులచే బోధించబడిన పాఠ్యములను సి.డి ల ద్వారా టి.వి.లో చూపిస్తూ విద్యాభోధన చేయుట ఈ కళాశాల యొక్క ప్రత్యేకత. ఈ కళాశాలలో నెలకు నాలుగు సబ్జెక్టులు నలుగురు అధ్యాపకులచే బోధించబడును. సంవత్సర కాలానికి నెలకు నాలుగు సబ్జెక్టుల చొప్పున 9 నెలకు 36 సబ్జెక్టులు పరిచయం చేసే ఏకైక కళాశాల. 20 మందికి పైగా అధ్యాపకులు వివిధ రీతులలో విద్యార్థులకు బోధించెదరు. మూడు సంవత్సర కాలములో ప్రతి విద్యార్థికి 72 సబ్జెక్టులకి పరిచయం చేయబడతాయి. ఇవి కాక విధిగా బైబిలును ప్రతి విద్యార్థి పూర్తిగా చదవవలెను. మరియు భక్తులు వ్రాసిన ఆయా పుస్తకములు చదివి బుక్ రిపోర్టు ఇవ్వవలెను.

**6. సెల్ గ్రూప్ పరిచర్య:** సంఘము ఎదుగుదలకు తోడ్పడే సెల్ గ్రూప్ పరిచర్యలో విద్యార్థులు పాల్గొని ప్రసంగించెదరు. దీనిద్వారా విద్యార్థులు తర్ఫీదులో ఉండగానే సేవలో ఉన్నతమైన అనుభవాన్ని పొందుకోగలుగుతారు.

**7. స్థానిక సంఘముల పరిచర్యలలో విద్యార్థుల భాగస్వామ్యం:** స్థానిక సంఘం (గుణదల)లో ఉన్న అనుబంధాన్ని బట్టి స్థానిక సంఘంలో ఎక్కువగా కాలేజీ విద్యార్థులే వారి పరిచర్యను కొనసాగిస్తున్నారు. విజయవాడలోని స్థానిక ఐ.పి.సి సంఘాలలో కూడా వీరు సేవలో వాడుబడుతూ ఉంటారు. విద్యార్థులు వారి యొక్క సాక్ష్యమును పంచుతూ, వాక్యపరిచర్యను చేస్తూ తర్ఫీదులో ఉన్నప్పుడే అనేకమందిని దేవునిలో నడిపించటం ఇక్కడి విద్యార్థుల ప్రత్యేకత.

**8. ఆటలు మరియు వ్యక్తిత్వ వికాశం:** విద్యార్థి ఆత్మీయంగానే కాకుండా మానసికాకూడా ఎదుగుటకు కళాశాల ఎంతగానో తోడ్పడుతుంది. వాటిలో భాగంగా విజయవాడలో ఉన్న ఇతర బైబిల్ కళాశాల విద్యార్థులతో ఆటలు పోటీలు నిర్వహించబడును.

ఇంతమాత్రమే కాకుండ ఐ.పి.సి. సంస్థ ద్వారా సంఘ స్థాపనకు ప్రోత్సాహం, ఉచిత బోజనం మరియు వసతికల్పించబడును, విజయవాడలో నున్న ఇతర బైబిల్ కళాశాలలతో సహవాసాన్ని కలిగి ఉండి అనేక మైన అనుభవాలను కలిసి పంచుకొంటూ ముందుకుసాగటం మరొక ప్రత్యేకత అని చెప్పవచ్చు.

---

## అద్భుతాలకు నెలవైన బైబిల్ కళాశాల

సీయోను బైబిల్ కళాశాల భోధనకు మాత్రమే కాకుండా అద్భుతాలకు కూడా నెలవని చెప్పవచ్చు. వీటిని బట్టి కళాశాల యెడల దేవుని యొక్క కృప ఎంత ఉన్నతమైనదో అర్థంచేసుకోవచ్చు.

### 1. పిడుగు పాటువలన తప్పింపబడిన విధ్యార్థులు:

1947 వ సంవత్సరంలో తాడేపల్లి గూడెం క్రిష్టియన్ పేటలో బైబిల్ స్కూలు జరుగుచుండగా ఆకాశము దట్టమైన మేఘములతో కప్పబడి గొప్ప మెరుపు పుట్టి ఒక పిడుగు విధ్యార్థుల మధ్యలో పడగా అందరు సృహ తప్పి పడిపోయారు. వారిలో కొంతమందికి కొంతకాలము వరకు చెవులు వినబడలేదు. దేవుడు అద్భుతముగా ఎవ్వరూ చనిపోకుండా కాపాడెను. ఆసంఘటనను అనుభవించినవారిలో కొందరు ఇప్పటికీ ప్రభువు సేవలో ఉన్నారు. ఈ ఘటన ద్వారా దేవుని యొక్క కృప కళాశాల ఎడల ఎంత హెచ్చుగా ఉందో అర్థంచేసుకోవచ్చు.

**2. పాఠాలు చెప్పుచున్నపుడు అనేకమంది పరిశుద్ధాత్ములలో భాప్తీస్మం పొందుట, రోగముల నుండి స్వస్థత పొందుట లాంటి అనేక అద్భుతాలు కూడా కోకొల్లలుగా కళాశాలలో దేవుడు చేస్తున్నాడని చెప్పటకు సందేహంలేదు.**

**3. కళాశాల విధ్యార్థులు కొదమ సింహాలని బిరుదుపొందుట:** సీయోను బైబిల్ కళాశాల స్థాపించి 25 సం॥ల అయిన సందర్భంగా 1967వ సం॥లో రజతోత్సవ సభ (సిల్వర్ జూబ్లీ) అపొ.పి.యం. సొమ్మేలు అయ్యగారి అధ్వర్యంలో జరుపబడెను. దానికి అధ్యక్షులుగా ఆచార్య ఏ.బి. మాసిలామణి గారు హాజరైరి. తర్ఫీదు పొందిన విధ్యార్థులను చూసి “ఇప్పుడే బోనులో నుండి బయటకు వచ్చిన కొదమ సింహాల్లాగా వున్నారని” ప్రశంసించినారు. .

ఇక సబ్జెక్టుల విషయానికి వస్తే మొదటి సంవత్సరంలో 20, రెండవసంవత్సరంలో 20, మూడవ సంవత్సరంలో 20 కలిపి మొత్తం 60 సబ్జెక్టులు బోధిస్తున్నారు.

## సీయోను బైబిల్ కళాశాల అధ్యాపకులు

సీయోను బైబిల్ కళాశాలకు దేవుడు అనుభవం మరియు వేదాంత జ్ఞానం కలిగిన దైవజనులను అనుగ్రహించాడు. సేవలో గొప్ప అనుభవం కలిగిన దైవజనులు మరియు దేశ, విదేశాలలో వేదాంత విధ్యను అభ్యసించిన దైవజనులు ఎంతో మంది ఈ కళాశాలలో బోధించడం దేవుడిచ్చిన వరం.

### పూర్వీక అధ్యాపకులు:

- 1) అపొ. పి.యం. శామ్యూల్ అయ్యగారు
- 2) పాస్టర్. పి.టి. చాకో అయ్యగారు
- 3) పాస్టర్ పి.యల్. పరంజ్యోతి అయ్య గారు
- 4) పాస్టర్. టి.కె. థామస్ గారు
- 5) డా॥ పి. అబ్రహం శామ్యూల్ అయ్యగారు
- 6) పాస్టర్ కె.పి. దేవసహాయం గారు
- 7) పాస్టర్ బి.యన్. కృపారక్షణ గారు
- 8) పాస్టర్ కె.ఆర్. డేవిడ్ గారు
- 9) పాస్టర్ సిహెచ్. సుదర్శనం గారు
- 10) పాస్టర్ డి. రత్నం గారు
- 11) పాస్టర్ విజయరత్నం గారు
- 12) పాస్టర్ ఎ.యస్. పాల్ గారు
- 13) పాస్టర్ బి.యస్. లోక్మన్ గారు
- 14) పాస్టర్ ఎ.యమ్. మ్యాత్యూ గారు
- 15) పాస్టర్ కె.టి. సొమ్మేల్ గారు
- 16) పాస్టర్ ఫిలిప్ అబ్రహం గారు
- 17) పాస్టర్ జె. బెంజిమిన్ గారు
- 18) పాస్టర్ యస్.డి.బర్నబాస్ గారు
- 19) పాస్టర్ మార్టిన్ లూథర్ గారు
- 20) పాస్టర్ జి.ఆర్. పురుషోత్తం గారు
- 21) పాస్టర్ డి. భూషణం గారు

22) పాస్టర్ డి. జాన్ సుందరరావు గారు 23) పాస్టర్ కె.యస్. జోసఫ్ గారు 24) పాస్టర్ కె.జె. జోసఫ్ గారు  
 25) పాస్టర్ పి.ఐ. క్రిష్టాఫర్ గారు 26) పాస్టర్ ఆర్. యభేజు గారు 27) పాస్టర్ జి. భగవాన్ దాస్ గారు  
 28) పాస్టర్ పి. రత్నజ్యోతి గారు 29) డి. సంతోష్ బాబు గారు 30) పాస్టర్ యం. జోసఫ్ లీన్ గారు  
 31) పాస్టర్ సిహెచ్. జాషువా సుదర్శనం గారు 32) పాస్టర్ ఆర్. డేవిడ్ రాజు గారు

### **ప్రస్తుత అధ్యాపకులు:**

1) పాస్టర్ పి. నోయల్ శామ్యూల్ గారు, ప్రిన్సిపల్ 2) పాస్టర్ కె. ఐజక్ గారు, డీన్  
 3) పాస్టర్ సిహెచ్. ఏలియా గారు 4) పాస్టర్ యం. జాకబ్ జాన్ గారు 5) పాస్టర్ యల్. సామ్యేల్ గారు  
 6) పాస్టర్ జి. జాన్ వెస్లీ గారు 7) పాస్టర్ ఎ.యం. అబ్రహం గారు 8) పాస్టర్ యం. రఫాయేలు గారు  
 9) పాస్టర్ ఎ. ఫిన్ని శామ్యూల్ గారు 10) పాస్టర్ కృపాపాల్ గారు 11) పాస్టర్ వి. సామ్యేల్ రాజు గారు  
 12) పాస్టర్ సిహెచ్. సామ్యేల్ సుదర్శనం గారు 13) పాస్టర్ యన్. మోషే గారు 14) పాస్టర్ యం. దాసు గారు  
 15) పాస్టర్ టి. స్టీఫెన్ కుమార్ గారు 16) పాస్టర్ జాయ్ గారు 17) పాస్టర్ పి. శామ్యూల్ రాజు గారు  
 18) పాస్టర్ జి. మోక్షానందం గారు 19) పాస్టర్ డి. రవిబాబు గారు 20) పాస్టర్ యేసుదాసు గారు  
 21) పాస్టర్ మృత్యుంజయుడు గారు 22) పాస్టర్ యస్ కె జాన్ గారు.



### 3. 'సువార్త ప్రకాశిని' మాసపత్రిక

తెలుగు క్రైస్తవ ప్రపంచానికి పెంతెకొస్తు సత్యాన్ని చాటుటకు ప్రారంభించడినదే ఈ సువార్త ప్రకాశిని మాసపత్రిక. దైవజనులు అపొ॥ పి.యం. శామ్యూల్ అయ్యగారు సంఘక్షేమం నిమిత్తమై 1941వసం॥ జనవరిలో ఈ పత్రికను ప్రారంభించారు. దీనికి పాస్టర్ పి.యల్. పరంజ్యోతి అయ్యగారు ఎంతో కృషి చేసారు.

**మొట్టమొదటి పత్రిక అచ్చువేయబడిన విధానం:**

ఆరోజుల్లో పత్రిక మొదలు పెడదాం అనుకున్నప్పుడు దైవజనుల యొద్ద డబ్బులు ఏమాత్రం లేవు. ఈవిషయాన్ని వరంగల్లులో ఉన్న అప్పికట్ల ఆనందరావు గారు తెలుసుకున్నప్పుడు వారు దీనివిషయమై ఎంతో సంతోషించి, 116 వెండిరూపాయలు సహాయం చేసారు. వాటిని బ్రిటీష్ రూపాయలగా మార్చగా 100రూ॥ అయినవి. వాటిని తీసుకొని మొట్టమొదట 25రూ॥యల ఖర్చుతో 200 ప్రతులు అచ్చువేయించారు.

**సొంత ప్రింటింగ్ ప్రిస్:**

ఇలా ప్రారంభమైన సువార్త ప్రకాశిని మాసపత్రికకు ముందు ముందుగా అనేక మంది విశ్వాసులు సహాయం చేసారు. ఆరోజుల్లో సువార్త ప్రకాశిని అంటే ఒక గొప్ప అగ్ని జల్లులతో సమానం. అలాఅలా ఎదుగుతూ ఎంద స్థాయికి చేరిందంటే సొంతగా ఒక ప్రింటింగ్ ప్రెస్ కూడా ఏర్పాటుచేసుకొనే స్థాయికి చేరింది. మాచవరంలో సువార్త ప్రకాశిని ప్రింటింగ్ ప్రెస్ ఏర్పాటుచేసి దానిలో నుండి సంస్థకు కావలసిన ప్రతిదీ అచ్చువేయించేవారు.

**సిరాతో వ్రాసిన వర్తమానాలు కావు అగ్గితో కూర్చబడిన వర్తమానాలు:**

సువార్త ప్రకాశిని లో ఉన్న వర్తమానాలు అంటే ఏదో మామూలు వర్తమానాలు కావు అవి చదువుచున్న ప్రతి విశ్వాసి కూడా అవి పరిశుద్ధాత్మ అగ్ని మాటలుగానే కనుగొనేవారు. అంతశక్తితో ఆవర్తమానాలు ఉండేవి. అపొ॥ పి.యం శామ్యూల్ అయ్యగారు, పాస్టర్ పి.టి. చాకోగారు, డాక్టర్ పి.అబ్రహాము శామ్యూల్, పాస్టర్ పి.యల్ పరంజ్యోతి అయ్యగారు, పాస్టర్ కె.ఆర్ డేవిడ్ గారు, పాస్టర్ కె.పి.దేవసహాయం గారు పాస్టర్ బి.యస్. కృపారక్షణ గారు, మొ॥లగు అనేక మంది గొప్ప దైవజనుల వర్తమానాలు సువార్త ప్రకాశినిలో వచ్చేవి. ఆరోజుల్లో పెంతెకొస్తు సత్యానికి వ్యతిరేకంగా కూడా చాలామంది తమ పత్రికలలో వ్రాసేవారు, వాటన్నిటికీ కూడా ఈ పత్రికద్వారా సమాధానం ఇస్తూ ఉండేవారు. ఇలా ఆరోజుల్లో పత్రిక మొదలుపెట్టబడి నేటిక అంతే దిగ్విజయముగా నడిపించబడుచున్నది.

**ప్రస్తుత సువార్త ప్రకాశిని :**

ప్రస్తుతం సువార్త ప్రకాశిని పత్రికను పాస్టర్ పి.నోయల్ శామ్యూల్ గారు గౌరవ ప్రధాన సంపాదకులుగా ఉంటూ, పాస్టర్ డి.జాన్ సుందరరావు గారు, పాస్టర్ సి.హెచ్. ఏలియా గార్లు ప్రధాన సంపాదకులుగా ఉంటూ, పాస్టర్ జి.భగవాన్ దాస్ గారు, పాస్టర్ పి. ప్రకాశం గార్లు సంపాదకులుగా ఉంటూ పత్రికను ముందుకు నడిపిస్తున్నారు. ఈ పత్రికకు కొంత మంది ఐ.పి.సి దైవజనులు వారి వర్తమానాలు కూడా పంపిస్తూ ఉంటారు. ఇంకా ఇందులో ఐ.పి.సి సంస్థకు సంబంధించిన విషయాలు, ప్రకటనలు, సేవా సమాచారం, స్త్రీల వర్తమానాలు, యౌవనస్థుల వర్తమానాలు, సందే స్కూలు వర్తమానాలు లాంటి విషయాలతో పత్రిక ఎంతో ఆశీర్వాదకరంగా ఉంటూ అనేక మంది ప్రియులను ఆకర్షించుచున్నది, ఇంకనూ దేవుడు దీవించబడునట్లుగా ప్రార్థించండి.



---

### 3. ఐ.పి.సి (ఆంధ్రప్రదేశ్) స్త్రీల సమాజం

---

ఆంధ్రప్రదేశ్ లోని ఐ.పి.సి ద్వారా సంఘక్షేమాభివృద్ధి నిమిత్తమై జరుపబడుచున్న మరొక గొప్ప కార్యక్రమము స్త్రీల సమాజ పరిచర్యలు

ఆంధ్రప్రదేశ్ లోని ఐ.పి.సి సంస్థ అభివృద్ధిలో స్త్రీల పాత్ర ఎంతో ఉందని తప్పక చెప్పాలి. అపొ|| పి.యం. శామ్యూల్ అయ్యగారు కేరళ నుండి వచ్చి సువార్త ప్రకటించిన తరువాత అనేక మంది పురుషులు, వారికంటే ఎక్కువగా స్త్రీలు రక్షణ పొందారు. వారిలో కొంత మంది సేవకులుగా మారి సువార్త నందించారు. అలా పెంతెకోస్తు సంఘంలో స్త్రీలు అధికంగా ఉండటం ఎంతో సంతోషకరం.

#### స్త్రీల పరిచర్యలు ప్రారంభించ బడుట:

ఐ.పి.సి సంఘాలలోని స్త్రీలను బలపరుచుటకొరకు మన సంస్థ, స్త్రీల కొరకు ప్రత్యేకమైన కమిటీని ఏర్పాటుచేసారు. స్థానికంగా స్త్రీల సమావేశాలు జరుగుతున్నప్పటికీ రాష్ట్రస్థాయిలో మాత్రం 1974 వరకు కమిటీ లేదు. ఆ సంవత్సరం ఏలూరు లో జరిగిన మహాసభలలో ఈ రాష్ట్ర కమిటీని ఏర్పాటు చేసారు. శ్రీమతి జాయ్ ఎ. శామ్యూల్ గారు ప్రెసిడెంట్ గా, శ్రీమతి టి.కె. థామస్ గారు వైస్ ప్రెసిడెంట్ గా, శ్రీమతి డోరతి విక్లీఫ్ గారు సెక్రటరీగానూ ఏర్పాటు చేసారు. అప్పటినుండి ఇప్పటి వరకు ఈ కమిటీ ఏర్పాటు చేయబడుతూ ఉంది. శ్రీమతి జాయ్ ఎ. శామ్యూల్ గారు రాష్ట్రంలోని పలు ప్రాంతాలలో జరిగిన స్త్రీల సమావేశాలలో పాల్గొని వారిని ఎంతో బలపరిచారు.

రాష్ట్రంలోని ఐ.పి.సి సంఘాలలోని స్త్రీలు, ప్రతి సంవత్సరం విజయవాడలో జరుగుచున్న మహాసభలలో శుక్రవారం మధ్యాహ్నం కూడుకొని ఉజ్జీవింప బడుచున్నారు. అంతమాత్రమే కాకుండా స్థానిక సంఘాలలో కూడా ఈ మైత్రిలు ఏర్పాటు చేసుకొని స్త్రీలు ఎంతో బలపరచబడుచున్నారు. స్త్రీల పరిచర్యలలో ఎంతో మంది దైవజనురాండ్రు ఘనమైన పరిచర్యను జరిగించారు. సహో|| అన్నమ్మా మామెన్ గారు, సహో|| రోజమ్మ గారు, సహో|| రోజమ్మగారు, శ్రీమతి డోరతి విక్లీఫ్ గారు, శ్రీమతి పమ్మి మరియుమ్మ ప్రభుదాస్ గారు లాంటి అనేక మంది దైవజనురాండ్రు ఈ పరిచర్యలలో తమ వంతు సహకారాన్ని అందించి స్త్రీలు బలపరచబడుటకు తోడ్పడ్డారు. వీరందరూ కూడా ఇప్పుడు మనమధ్యలేనప్పటికీ ఒక మంచి పునాదిని నేటి తరాల వారికి అందించి వెళ్లారు.

#### ప్రస్తుత స్త్రీల పరిచర్యలు

ప్రస్తుతం ఈ పరిచర్యలకు అధ్యక్షురాలిగా శ్రీమతి పి.సూసన్ యాన్ శామ్యూల్ గారు, సెక్రటరీగా శ్రీమతి విజయ భగవాన్ దాస్ గారు ఉండి, ఈ పరిచర్యలను ఉజ్జీవంగా నడిపిస్తున్నారు. శ్రీమతి పి.సూసన్ యాన్ శామ్యూల్ గారు రాష్ట్రంలో జరుగుతున్న అనేక స్త్రీల కూడికలలో పాల్గొని దైవ వర్తమానం అందించుట ద్వారా ఎంతో మంది స్త్రీలు దీవించబడుచున్నారు. వ్యక్తిగతంగా కూడా వారు అనేక మంది స్త్రీలను ప్రోత్సహిస్తూ ముందుకు నడిపిస్తున్నారు. దేవుడు ఇంకా వీరిని బలంగా వాడుకొనునట్లుగా, వీరి నాయకత్వంలో ఇంకా ఈ పరిచర్య దీవించబడునట్లుగా ప్రార్థించండి.



---

## 4. ఆంధ్రప్రదేశ్ పెంతెకొస్తు యువజన సమాజము (పి.వై.పి.ఎ)

---

యౌవనస్థులు బలవంతులని దేవుని వాక్యం చెపుతుంది (1యోహాను 2:14), అంతేకాదు యౌవనస్థులు తప్పక త్రొట్టిల్లు తారని కూడా దేవుని వాక్యం చెపుతుంది (యెషయా 40:30), అందుకనే ఇటువంటి యౌవనస్థులను ఆత్మీంగా బలపరుచుట ఐ.పి.సి సంస్థ పి.వై.పి.ఎ ను ఏర్పాటుచేసింది.


**యౌవస్థుల పరిచర్యలు ప్రారంభించబడుట:**

ఆంధ్రప్రదేశ్ లోని పెంతెకొస్తు సంఘములలో గల యువజనులను దేవునిలో బలవంతులుగాచేసి, వారి సమస్యలలో వారికి సహాయం చేయుటకు మరియు పెంతెకొస్తు సత్యమందు నిలచియుండనట్లు చేయవలెననెడి దృఢసంకల్పముతో కీ॥శే॥ డాక్టర్ పి. అబ్రహం శామ్యూల్ గారు మొట్టమొదట 1974 వసం॥రలో వారి అధ్యక్షతలో పి.వై.పి.ఎ ఏర్పాటు చేసారు. వారు మొట్టమొదట కాకినాడలోనూ, ఆ తరువాత విజయవాడలోనూ రాష్ట్రవ్యాప్తంగా కూడుకొని దేవుని మహిమపరిచారు.

ఆ తరువాత ఈ పరిచర్యలను మరళ బలపరుస్తూ తిరిగి 2004 వ సం॥రం లో పాస్టర్ పి. నోయల్ శామ్యూల్ గారి ప్రోత్సాహంతో తిరిగి ప్రారంభించారు. దీని కొరకు ప్రతి రెండు సంవత్సరాలకొకసారి ఒక కమిటీని ఏర్పాటు చేస్తారు. ఆ కమిటీలోని వారు ఆంధ్రప్రదేశ్ లోని ఐ.పి.సి సంఘాలలోని యౌవనస్థులను బలపరుచుటకొరకు ఏరియాల వారిగా కో-ఆర్డినేటర్స్ తో కలసి సంఘాలలో మీటింగ్స్ లను ఏర్పాటు చేస్తూ యౌవనస్థులను ప్రభువులో బలపరుస్తుంటారు.

**ప్రస్తుత పరిచర్యలు**

దేవుని మహాకృపను బట్టి నేటి వరకు ఈ సమాఖ్య ఉజ్జీవంగా కొనగించబడుచున్నది. ప్రస్తుతం ఈ కమిటీలో ప్రెసిడెంట్ గా పాస్టర్ డి. ప్రసాద్ గారు (నల్గొండ), వైస్ ప్రెసిడెంట్ గా పాస్టర్ యం. శామ్యూల్ గారు (గూడవల్లి), సెక్రటరీ గా పాస్టర్ కె. ఎలియాజర్ గారు (ఆత్మకూర్), జాయింట్ సెక్రటరీ గా పాస్టర్ ఎన్. ప్రసాద్ గారు (విజయవాడ), ట్రెజరరీ గా బ్రదర్ ఫణి కుమార్ గారు (గుణదల), ఉన్నారు. ప్రతి సంవత్సరం విజయవాడలో జరుచున్న మహాసభలలో గురువారం మధ్యాహ్నం యౌవనస్థుల కొరకు ప్రత్యేక మీటింగ్ ఏర్పాటు చేస్తున్నారు. ఆ మీటింగ్ లలో ఎంతో మంది యౌవనస్థులు పాల్గొని ఆశీర్వాదం పొందుచున్నారు. దేవుడు ఈ పరిచర్యను దీవెనకరంగా నడిపించునట్లుగా, అనేక మంది యౌవనస్థులు ఈ పరిచర్య ద్వారా ఆశీర్వాదం పొందునట్లుగా ప్రార్థించండి.



---

## 4. సండే స్కూలు పరిచర్య

చిన్న పిల్లలు దేవునికి ఎంతో ఇష్టమైనవారు. వారు పిల్లలు గా ఉన్నప్పుడే దేవునికి దగ్గరగా చేయగలిగితే వారు పెద్దవారైనప్పటికీ దానినుండి తొలగిపోరు. చిన్నపిల్లల అభివృద్ధి విషయంలో ఐ.పి.సి సంస్థ ఎంతో ముందంజలో ఉందనేది ఎంతో సత్యం. స్థానికంగా ప్రతి చర్చిలో సండే స్కూలు ఉండుట విశేషం.

### ఉత్సాహవంతంగా జరపబడుచున్న చిల్డ్రన్స్ ఫెస్టివల్

ఐ.పి.సి లోని చిన్న పిల్లలను బలపరుచుటకు ప్రతి సంవత్సరం విజయవాడలో జరుగుచున్న మహాసభలలో పిల్లల కొరకు ప్రత్యేకమైన షామియానాలు వేసి వారి కొరకు మూడు రోజులు “ చిల్డ్రన్స్ ఫెస్టివల్ ” ను ఏర్పాటుచేస్తున్నారు. ఈ మూడు రోజుల మీటింగ్లకు, రాష్ట్రంలోని నలుమూలల నుండి చిన్న పిల్లలు ఎంతో ఉత్సాహంతో పాల్గొని దైవ దీవెనలు పొందుకుంటున్నారు. ఈ మూడు రోజులు పిల్లలకు క్విజ్, పప్యెట్ షోస్, ఆటపాటలు, వర్తమానాలు, పాటలపోటీలు లాంటి పలు కార్యక్రమాలు నిర్వహించి బహుమతులు ఇస్తారు. ఈ కార్యక్రమాల ద్వారా పిల్లలు ఎంతో సంతోషంతో దేవుని చేర్చుకొని తిరిగి తమ తమ గృహాలకు వెళతారు. ఈ పరిచర్య ఇంకనూ ఆత్మీయం కొనసాగునట్లు ప్రార్థించండి.

### ప్రస్తుత పరిచర్య

ప్రస్తుతం ఈ పరిచర్యలను బ్రదర్ వేముల.డానియేలు గారు (గుణదల), కొ-ఆర్డినేటర్ గా ఉండి ఎంతో ఆశీర్వాదకరంగా నడిపిస్తున్నారు. వీరి కొరకు సువార్త ప్రకాశిని మాస పత్రికలో వర్తమానం ఉండుట విశేషం. చిన్నపిల్లల పరిచర్యను దేవుడు ఇంకనూ ఆశీర్వాదించునట్లుగా ప్రతిఒక్కరు ప్రార్థించండి.



## ప్రస్తుతం పరిచర్యలోని దైవజనుల అనుభవ సాక్ష్యాలు

ఇండియా పెంతెకొస్తు దేవుని సంఘం దేవుని కృపను పొందుకున్న సంఘం. ఈ పరిచర్యలో పాలిభాగస్థులైన వారందరు ఎంతో దీవెనను పొందుకున్నారు. చెప్పాలంటే ఇది ఒక మహావృక్షం దీని నీడన అనేక మంది ఆశ్రయం పొందుకున్నారు. ఐ.పి.సి అనేక పరిచర్యలకు తల్లి లాంటిది. ఈ పరిచర్యలో పాలిభాగస్థులైన ఏ దైవజనుడిని కూడా దేవుడు వట్టిచేతులతో ఉంచలేదు అందరిని అన్ని విధాలుగా దీవించాడు.

ఎంతో మంది దైవజనులను దేవుడు బలంగా వాడుకొన్నాడు. వారి పరిచర్యలో ఎన్నో అద్భుతాలు జరిగించాడు. అటువంటి దైవజనులు ఎందరో మనతో వారి అనుభవ సాక్షాలను పంచుకొనుచు ఉండగా చదువుచున్న ప్రతివారిని దేవుడ బలపరుచును గాక. ఇవన్నీయు కూడా దేవుడే తన మహిమ కొరకు తన బిడ్డల జీవితాలలో జరిగించాడు గనుక దేవుని నామమునకే మహిమ, ఘనత కలుగును గాక

### ప్రభుని స్వరము విని దీవించబడ్డాను : పాస్టర్ యన్. దానియేలు గారు (మరిపాలెం విశాఖపట్నం)



ప్రభువు నందు ప్రియులైన ఐ.పి.సి నాయకులకు, దేవుని బిడ్డలందరికి ప్రత్యేకమైన వందనాలు. ప్రభువు పరిచర్యలో ఉన్ననేను, ఒక హైందవ కుటుంబంలో పుట్టిన నాజీవితంలో దేవుడు చేసిన మేలులు పంచుకొనుటకు ప్రభువు నాకిచ్చిన ధనన్యతను బట్టి ప్రభువును స్తుతిస్తున్నాను.

రైల్వేలో ఉద్యోగం చేస్తున్న నేను, 1968 సం॥ ప్రభువును నా సొంత రక్షకునిగా అంగీకరించి వాక్యానుసారమైన నీటి బాప్తిస్మము పొంది పరిశుద్ధాత్మవరము కూడా పొంది యథాప్రకారముగా పనిలో సాగుచుంటిని. 1969 సం॥ జూలై నెలలో పలాస వద్ద భయంకరమైన ప్రమాదమునకు గురైతిని. వెంటనే నన్ను విశాఖపట్టణం కింగ్ జార్జి హాస్పిటల్లో చేర్పించారు. కాని నాకు ఆరోగ్యము బాగుపడలేదు. ఆ సమయంలో

ఒకరాత్రి ప్రభువు నామమున ప్రార్థించగా, ఆరాత్రి 2:30 గం॥ సమయములో ప్రభువు నన్ను దర్శించి నాతో మాట్లాడినప్పుడు, ప్రభువు ద్వారా ఎంతో బలము పొందుకొని ఆదరించబడితిని. వెనువెంటనే స్వస్థత పొందితిని.

**ఉద్యోగం మానుకొని సేవకు వచ్చుట:** ఆ తరువాత ప్రభువు పిలుపునకు లోబడి ఉద్యోగం మానుకొని 1970 సం॥లో విజయవాడ గుణదలలో ఉన్న సీయోను బైబిలు కళాశాలలో తర్ఫీదు పొంది 1970సం॥ నుండి రాజానగరం ఏరియా పాస్టర్ సిహెచ్. సుదర్శనం అయ్యగారి ద్వారా రాజానగరం ఏరియాలో ఉన్న తోకాడ ఐ.పి.సి. సంఘమునకు కాపరిగా పంపబడి పరిసర గ్రామాలలో సేవచేస్తు, 1975 సం॥లో అపొ॥ పి.యం. శామ్యూల్ అయ్యగారు, డా॥ పి.అబ్రహం సామ్యేల్ అయ్యగారు మరియు సిహెచ్. సుదర్శనం అయ్యగారి యొక్క ప్రార్థనా మరియు సహాయ సహకారములతో తోకాడలో దేవుని మహిమకొరకు ఒక మంచి ఆలయమును కట్టి పెద్దల ద్వారా ప్రతిష్ఠించబడినది.


ఈ విధంగా ఆయా ప్రాంతములలో దేవుని బలమైన సేవ జరుగుచుండగా 1982 సం॥ నవంబరు మాసములో ఐ.పి.సి పెద్దల ద్వారా విశాఖ ఏరియా మరిపాలెం ఐ.పి.సి. సంఘమునకు కాపరిగా పంపబడి ఆనాటి నుండి నేటివరకు ఎన్నోశ్రమలు అనుభవిస్తు ప్రభువు నాకు అప్పగించిన సేవాపరిచర్యలో కొనసాగుచున్నాను.

ప్రభువు మహాకృపను ఈ పరిర్యలో నాపెద్దకుమారుడు యస్. జాయ్ నాకు ఎంతో సహాయకరంగా ఉండి నా పరిచర్యలో తోడ్పడుచున్నాడు. వారు సింగపూర్‌లో ఒకమంచి ఉద్యోగం చేస్తుండగా ప్రభువు దర్శనం మేరకు ప్రభువు ద్వారా ప్రేరేపింపబడి ఉద్యోగమునకు రాజీనామా చేసి కేరళలోని కుంభనాడులో ఉన్న ఇండియా బైబిలు కళాశాల యందు వేదాంతవిద్య నభ్యసించి, 2006 లో మాస్టర్ డిగ్రీ పొందుకొని ఆంధ్రప్రదేశ్‌కు వచ్చి విశాఖపేరియాలో నున్న మర్రిపాలెం ఐ.పి.సి. సంఘమునందు నాతో కలిసి ప్రభువు పరిచర్యలో సాగుచుండగా గౌరవనీయులైన పాస్టర్ పి. నోయల్ శామ్యూల్ అయ్యగారు ద్వారా విజయవాడ లో ఉన్న సీయోను బైబిలు కళాశాలలో టీచర్‌గా పనిచేయుటకు విద్యార్థులకు మంచి తర్ఫీదు నిచ్చుటకు ప్రభువు కృపచూపారు. ప్రభువు మాకు అప్పగించిన పరిచర్య దినదినాభివృద్ధినిొందునట్లు, మాకుటుంబముకొరకు ప్రార్థించమనవి

### **దేవుని అద్భుతం చవిచూసి సేవలో ఉన్నాను: పాస్టర్ గాబ్రియేలు గారు (నిజాంపట్నం)**

పరిశుద్ధుడును, కృపగల దేవుని నామంలో నాయకులకు, దేవుని బిడ్డలకు వందనాలు చెల్లిస్తూ దేవుడు నాకు చేసిన మేలులను పంచుకొంటున్నాను.

**దేవుని అద్భుతమైన స్వస్థత:** నేను 1968 వ సంవత్సరంలో కడుపు నొప్పితో బాధపడుచున్నప్పుడు, ఐ.పి.సి పాస్టర్ గా ఉన్న తానం ఇస్సాకు గారు ప్రార్థన చేసినపుడు దేవుడు నన్ను ఆపరేషన్ లేకుండా స్వస్థపరిచారు. అప్పటినుండి ప్రభువు నందు విశ్వాసంతో ప్రార్థనకు వెళ్ళి ప్రభువును నమ్ముకున్నాను. ఆ సమయంలో మాతండ్రి గారు నన్ను అపహసించి నన్ను ఇంటిలో నుండి పంపివేశారు. అప్పుడు పాస్టర్ గారు నన్ను 1971 వసం||లో బైబిల్ ట్రైనింగ్‌కు పంపారు. ట్రైనింగ్ అయిపోయిన తరువాత 1973లో నన్ను నిజాంపట్నంకు సేవకు పంపారు. అప్పటినుండి ఇక్కడే సేవచేస్తున్నాను. ఇప్పటి వరకు నా ద్వారా 4 సంఘాలు కట్టబడుటకు ప్రభువు కృప జూపారు. అంతేకాకుండా 7గురు సేవకులను కూడా నడిపించుటకు దేవుడు సహాయం చేసారు.



**పెద్దఅయ్యగారితో సహవాసం:** అపొ|| పి.యం శామ్యూల్ అయ్యగారిని కలవాలని ఉత్తరం వ్రాసినపుడు వారు పలానా రోజు రమ్మని తెలియపరిచేవారు. వారి రమ్మనప్పుడు వెళ్లేవాడిని వారిని కలిసి వచ్చిన తరువాత నాలో ఎంతో ఆనందం చోటుచేసుకొనేది ఆ ఆనందం దాదాపు 3 నెలలు నాలో ఉండేది. అటువంటి గొప్ప ప్రభావం గలిగిన దైవజనులు పెద్ద అయ్యగారు. మహాసభలలో ఆయన చేసిన ప్రసంగాలు నన్నెంతగానో ప్రభావితం చేసినవి. ప్రస్తుతం గుంటూరు ఏరియాకు పాస్టర్ గా ఉంటూ ఏరియాను నడిపిస్తున్నాను. వృద్ధాప్యంలో ఉన్న నేను ఐ.పి.సి ద్వారా నేను ఎన్నో మేలులు పొందుకొన్నాను. ఇదంతా కేవలం దేవుని కృప మాత్రమే.

### **పరిచర్య ద్వారా దీవించబడ్డాను: పాస్టర్ కొమ్ము యాకోబు (చిరకూరపాడు, ప్రకాశం జిల్లా)**

యేసుక్రీస్తు అతి శ్రేష్ఠనామములో ప్రియులైన ఐ.పి.సి నాయకులకు, దేవుని బిడ్డలందరికి నా వందనాలు. ప్రభువు పరిచర్యలో ఉన్ననేను, నాజీవితంలో దేవుడు చేసిన మేలులు పంచుకొనుటకు ప్రభువు నాకిచ్చిన ధన్యతను బట్టి ప్రభువును స్తుతిస్తున్నాను.

ప్రకాశంజిల్లా జరుగుమల్లి మండలం దావగూడూరు గ్రామనివాసులుగా ఉన్న మా తల్లిదండ్రులు 1942 సం॥ లో విజయవాడ లోని శాంతినగర్ లోనున్న ఆంధ్రాసిమెంటు కంపెనీలో పనిచేయు నిమిత్తము వెళ్ళి అక్కడ స్థిరపడి పనిచేయుచుండిరి. అప్పుడు మేమున్న ప్రాంతమునకు సేవకులు వచ్చి ప్రార్థనాకూటములు పెట్టెడివారు. అప్పుడు మా శాంతినగర్ లో కొంతమంది ఐ.పి.సి. సత్యమునకు ఆకర్షితులై సంఘ ఆరాధనలలో పాలుపొందేవారము.



**దేవుని దీవెలు పొందుకున్నాను:** ఆరోజుల్లో బాప్తిస్టుపాలెం లో నభలు ఏర్పాటుచేయబడినప్పుడు అపొ॥ పి.యం. శామ్యూల్ అయ్యగారు, పాస్టర్ పి.టి.

చాకో గారు, పాస్టర్ పి.యల్. పరంజ్యోతి గారు, పాస్టర్ కె.ఆర్. డేవిడ్ గారు, పాస్టర్ ఎ.యస్. పాల్, పాస్టర్ ఎ. పాల్ గారు, పాస్టర్ థామస్ గారు, పాస్టర్ అబ్రహం గారు తదితర నాయకులు నాయకులు వచ్చి ప్రసంగించెడివారు. అయితే నేను తరచు ప్రార్థనా కూటములకు హాజరగుచు. దేవుని వర్తమానములచేత ఆకర్షితుడనై, 1956 జనవరి మాసంలో బాప్తిస్టుపాలెం సంఘకాపరి పాస్టర్ జె. జాషువాగారి ద్వారా బాప్తిస్టుము పొంది నాటినుండి సంఘ క్రమములను పాటిస్తూ ఉండెడివాడను. ఐ.పి.సి. సభలకు కూడా హాజరగుచు, పరిచర్య చేసెడివాడను దాని ద్వారా ఎంతో దీవెనను పొందుకున్నాను.

దేవుని మహాకృపవలన దేవుని పిలుపు మేరకు 1975 నుండి దేవుని పరిచర్యకు పిలువబడి నాటినుండి ప్రభువు పరిచర్య జరిగించుచున్నాను. నాటినుండి అనేక ప్రాంతాలలో సంఘస్థాపన జరిగించుచు అనేక ఆత్మలను రక్షించు నిమిత్తము వాడుకొనుచున్నాడు. మన ప్రియులు కీ॥శే॥ డాక్టర్ పి. అబ్రహం సామ్యేలు అయ్యగారి అనంతరం వారి కుమారుడు పాస్టర్ పి. నోయల్ శామ్యూల్ గారితో కూడా ప్రభువు పనిచేయుటకు సహాయం చేస్తూ తోడైయున్న దేవునికి వందనములు చెల్లించుచున్నాను.

**నాజీవితం పూర్తిగా మారిపోయింది. బ్రదర్ డి. యాకోబు గారు (పల్నాడు ఏరియా కౌన్సిల్ మెంబర్, మాచర్ల)**

మహాఘనుడు, మహాదేవుడైన యేసయ్య అత్యంత ఘననామములో నాయకులకు, విశ్వాసులకు ప్రత్యేక వందనములు తెలుపుచున్నాను, నాజీవితంలో దేవుడు చేసిన మేలులు పంచుకొనుటకు ఎంతగానో ఇష్టపడుచున్నాను.

**దేవుడు దర్శించుట:** ఒక నామకార్థ క్రైస్తవ జీవితంలో పుట్టిన నాకు భక్తి అంటే అంతగా ఇష్టం ఉండేది కాదు.

నాభార్య సౌభాగ్యమ్మ ఒక పెంతెకొస్తు విశ్వాసి, ఆమె మాచర్ల, మంచికల్లు ఐ.పి.సి చర్చిలలో కూడికలలో తప్పక పాల్గొని వచ్చేది. నేను పెంతెకొస్తు అంటే ఇష్టపడేవాడిని కాదు ఎందుకంటే గాజులు, నగలు, చివరికి తాళి కూడా తీసివేస్తుందేమోనని బయపడేవాడిని. అటువంటి స్థితిలో ఉన్న నన్ను దేవుడు మార్చుకొన్నాడు. నాభార్య నా కొరకు ఎంతో ప్రార్థించింది. చివరికి నా పిల్లలు కూడా నాకొరకు మొర్రపెట్టారు. వారి మొర్ర ఆలకించిన దేవుడు నన్ను తన ప్రేమ చేత మార్చుకొన్నాడు. ఒక క్రిష్టమస్ రోజు దేవుని



వాక్యం విని నా జీవితాన్ని ప్రభువుకి సమర్పించుకొన్నాను. మాచర్ల ఐ.పి.సి సంఘంలో పాస్టర్ కె.జె.దేవబిక్షం గారి ద్వారా బాప్టిస్టు తీసుకొని నేను ఏ పెంతెకొస్తు నైతే ద్వేషించానో అదే సత్యంలో ఉండే కృపను ప్రభువిచ్చారు.

**దేవుడు చేసిన మేలులు:**

అలా ఎదుడుతున్న నాజీవితంలో, నాకుటుంబంలో దేవుడు ఎన్నో మేలులు చేసారు. నా పిల్లలు ఐ.పి.సి లో సేవకులుగా వాడబడుతున్నారు. నేను నేడు పల్నాడు ఏరియాకి కౌన్సిల్ మెంబర్ గా ఉంటూ ప్రభువు పరిచర్యలో సహాయపడే కృపను ఆ ప్రభువు నాకిచ్చాడు. నేను రక్షణ పొందిన మొదటి సారి మహాసభలకు వచ్చినపుడు ఇదంతా ఒక పరలోకంలాగా నాకు అనిపించింది. ఆ వర్తమానాలు నన్నెంతో బలపరిచాయి. ఈ విధంగా అల్బుడినైన నేను సత్యంలో ఉండే కృపనిచ్చినందుకు దేవునికి స్తుతులు చెల్లిస్తున్నాను.

**రక్షణ పొంది ఐ.పి.సి సేవకుని గా ఉన్నాను : పాస్టర్ కె. విజయబాబు (పల్లెకోన, గుంటూరు జిల్లా)**



పరిశుద్ధుడు, గొప్ప దేవుడైన యేసయ్య అత్యంత ఘననామములో నాయకులకు, విశ్వాసులకు ప్రత్యేక వందనములు తెలుపుచున్నాను, నాజీవితంలో దేవుడు చేసిన మేలులు పంచుకొనుటకు ఎంతగానో ఇష్టపడుచున్నాను.

**దేవుని చేతిలో బలమైన సాధనం:** పల్లెకోన ఐ.పి.సి. సంఘకాపరిగా పని చేయుచున్న నేను కమ్మకులంలో జన్మించియున్నాను. 1979వ సం॥లో ప్రభువుని తెలుసుకొని 1980 మే నెలలో రక్షణపొంది యున్నాను. 1994వ సం॥ వరకు విశ్వాస జీవితములో ప్రభువు సేవలో పాలిభాగస్థునిగా కొనసాగియున్నాను. నేను కో-ఆపరేటివ్ సొసైటీలో సెక్రటరీగా ఉద్యోగము చేస్తు వున్నాను. ప్రభువు మహాకృపనుబట్టి 29-5-1994వ

తేదీన గుంటూరు జిల్లా భట్టిప్రోలు మండలం పల్లెకోన ఐ.పి.సి. సంఘమును నడిపించుటకు వేజళ్ళ జానికమ్మగారి ద్వారా ప్రభువు మాట్లాడి సేవచేయుటకు ప్రభువు ఏర్పాటు చేసుకొనియున్నారు. దేవుడు దానికి ముందుగా అన్యజనులలోన సాధనముగా వాడుకొనెదని చెప్పినమాట నెరవేర్చబడినది. పల్లెకోన ఐ.పి.సి. సంఘము పలువిధములుగా ఆశీర్వాదించబడి ప్రతి ఆదివారం ఆరాధనకు 300 మంది కి పైగా వచ్చి దేవుని ఆరాధిస్తున్నారు. సంఘము, నూతన మందిర నిర్మాణము విస్తరణ చేయబడినది. మరియు దేవుడు మాకు మంచి గృహము కూడ ఏర్పాటు చేసియున్నారు.

**మందిరం కట్టబడుట:** ది. 11-1-2004వ సం॥లో గుంటూరులో విద్యానగర్ 1వ లైన్లో చైతన్యపురి దగ్గర నాదెళ్ళ విజయభాస్కర్గారి గృహములో బ్రాంచి సంఘమును నూతనముగా స్థాపించియున్నాము. నాకు సహకారిగా పరుచూరి భాస్కర్బాబు సంఘముకొరకు ప్రయాసపడినారు. దేవుడు ఆ సంఘమును ఆశీర్వదించి ఆ స్థలములో ఒక మందిరముగా కట్టి మార్చబడినది. నేను 31-1-2008వ తేదీన నా బ్యాంకు ఉద్యోగమునకు రాజీనామా చేసి పూర్తిసేవలో కొనసాగుచున్నాను. ది.15-11-2010వ తేదీన దైవజనులు పాస్టర్.పి. నోయల్ శామ్మూల్ గారు నూతనమందిరము ప్రభువుపేరట రిబ్బన్ కట్టచేసి ప్రతిష్ఠిత చేసి దేవునివాక్యం బోధించి సంఘమును బలపరిచినారు. మా సేవపరిచర్య కొరకు కుటుంబంకొరకు గుంటూరు, పల్లెకోన ఐ.పి.సి. పరిచర్య ద్వారా రానున్న సంవత్సరములలో 5000 మందిగా విస్తరింపచేయునట్లు ప్రార్థన చేయవలసినదిగా కోరుచున్నాను.

## నాస్తికునిగా ఉండిన నేను సేవకునిగా మారుట: పాస్టర్ జె. దాసుగారు (కొత్త గూడెం)



ప్రభువైన యేసుక్రీస్తు అత్యంత ఘననామములో నాయకులకు, విశ్వాసులకు ప్రత్యేక వందనములు తెలుపుచున్నాను, నా సేవలో దేవుడు చేసిన మేలులు పంచుకొనుటకు ఎంతో సంతోషిస్తున్నాను.

**దేవుని సేవలో లిగుభవాలు:** మా తల్లిదండ్రులు చెన్నప్ప, మరియుమ్మ లకు నేను 3 వ సంతానము. నేను నాస్తికునిగా ఉంటూ కమ్యూనిస్టుపార్టీలో దళనాయకునిగా పనిచేస్తూ రైల్వేలో ఉద్యోగం చేస్తున్ననేను ప్రభుని కృపను బట్టి 1945 ఫిబ్రవరి 13వ తారీఖుకు నేను రక్షణపొందితిని. బాప్టిస్టుపాలెం ఐ.పి.సి సంఘంలో సంఘపెద్దగా ఉంటూ సంఘకార్యక్రమములలో చురుకుగా ఆసక్తిగా పనిచేస్తున్న సమయంలో పాస్టర్ జె.

జాషువగారు 1951 ఆగష్టు 17వ నన్ను బైబిల్ ట్రైనింగ్ కు ఏలూరు పంపినారు. ఆ తరువాత గుంటూరుజిల్లా సజ్జవారిపాలెంకు 1953 మార్చి న దేవునిచేత పంపబడి, 11 సం॥ సేవచేసాను. అక్కడ సుమారు 20 గ్రామాలు తిరిగి సేవచేసాను.

ఒకనాడు దేవుడు నాతో మాట్లాడి ఖమ్మం జిల్లా కమ్యూనిస్టుల మధ్య నీవు సేవచేయాలని చెప్పాగా, 1954 నవంబర్ 15న ప్రభువు దర్శన ప్రకారంగా ఖమ్మం జిల్లా కొత్తగూడెం వచ్చితిని. అప్పటినుండి 1958 జనవరి వరకు పలుప్రాంతాలలో తిరిగి సువార్త చెప్పితిని మరల ఐ.పి.సి. కమిటీ వారు 1958 లో సజ్జవారిపాలెంకు పంపారు. 1958-1963 వరకు అక్కడ ఉండి, ఆతరువాత 1964 జనవరిలో మరల కొత్తగూడెం వచ్చితిని. అప్పటినుండి ఇప్పటి వరకు కొత్తగూడెం రుద్రంపూర్ ఏరియాలో ఉంటూ సేవచేస్తున్నాను.

**సేవలో కష్టాలు:** 1954 లో కొత్తగూడెం నేను వచ్చినప్పుడు ఎన్నో కష్టాలు పడ్డాను. అనేక సార్లు వీధి కూటములలో ఉమ్మువేసి నన్ను కొట్టిరి, ఒకవ్యక్తి త్రాగి నన్ను తన్నాడు. బార్మ క్యాంపులో ఒక గృహకూడిన చేస్తుండగా బొగ్గగడ్డతో నన్నుకొట్టారు. నేను క్రిందపడిపోతిని. అయినను పట్టువిడువక సేవచేస్తుండగా ఒక్కసారి 60 మంది బాప్టిస్టుముపొంది సంఘనిర్మాణం అయినది. 1982సం॥లో చర్లసువార్తకు వెళ్ళినప్పుడు గుండెనొప్పితో పడిపోతిని. సిహెచ్. దమయంతి కుటుంబంవారు నన్ను ఆదరించి కొత్తగూడెం పంపినారు. అయినను ఏజెన్సీ ప్రాంతాలల్లో సేవచేయడం మానలేదు.

ప్రస్తుతం నాకు 90 సం॥లు. ఇప్పుడు నాసేవలో నా ఆరవ కుమారుడైన జె. థామస్ నాకు సహసేవకునిగాకునిగా ఉన్నారు. ఇప్పటికి దేవుని కృపవలన ఆరోగ్యంగా ఉంటూ సేవచేస్తున్నాను, నా కొరకు ప్రార్థించండి.

### పాస్టర్ వి. సామ్యేల్ రాజు గారు (సామర్లకోట):

దేవుని అత్యంత ఘననామములో నాయకులకు, విశ్వాసులకు ప్రత్యేక వందనములు తెలుపుచున్నాను, నా సేవలో దేవుడు చేసిన మేలులు పంచుకొనుటకు నేనెంతగానో సంతోషిస్తున్నాను.

తూర్పుగోదావరి జిల్లా సామర్లకోటలో ఐ.పి.సి సంఘాకాపరిగా పనిచేస్తున్న నేను ఆత్మీయంగా అపొ॥ పియం.

శామ్మూల్ అయ్యగారి ద్వారా ఎంతో దీవించబడ్డాము. మానాన్న గారు వి.సత్యానందంగారు సామర్లకోట ఐ.సి.సి సంఘానికి కాపరిగా ఉండి, ఇటీవలే ప్రభువునందు నిద్రించారు.

**పెద్దఅయ్యగారి ద్వారా స్వస్థత:** నేను చిన్న వయసులో ఉన్నప్పుడు, మా అమ్మగారు మా తమ్ముడిని ప్రసవించినపుడు పుట్టిన బాబు ప్రాణాపాయ స్థితిలో ఉండగా, ఆ ఏరియాలో మీటింగ్స్ కొరకు వచ్చిన పెద్ద అయ్యగారు మా అమ్మగారు ఉన్న హాస్పిటల్ వచ్చి మాఅమ్మకొరకు పుట్టిన బాబు కొరకు ప్రార్థించగా దేవుడు వెంటనే ఆబాబుని

స్వస్థపరిచాడు. ఈ అద్భుతానికి డాక్టర్స్ కూడా ఆశ్చర్యపడి విషయం తెలిసిన తర్వాత వారుకూడా దేవుని మహిమపరిచారు. ఆనాటినుండి కూడా మాకుటుంబంమీద దేవుని ఆశీర్వాదాలు నిలిచియున్నవి. 1996 నుండి సీయోను బైబిల్ కళాశాలలో ఆధ్యాపకునిగా నేటివరకు బోధిస్తున్నాను.

**పరిచర్యలో దేవుని దీవెనలు:** ఈనాడు అపొ॥ పి.యం శామ్మూల్ అయ్యగారి మనవడు పాస్టర్ పి. నోయల్ శామ్మూల్ అయ్యగారి ప్రేమ, నాయకత్వంలో దైవసేవకునిగా సామర్లకోట నందు పరిచర్య చేయుచున్నాను. గత 69 వ మహాసభలలో మేము చివరివరకు ఉండి వచ్చే సభలకల్లా మాకు బహుమానం కావాలని ప్రార్థించుకొని వెళ్లాం, దేవుడు అదేరీతిగా మమ్ములను దీవించాడు దేవుని నామమునకే మహిమ కలుగును గాక.

### **ఐ.పి.సి ద్వారా ఎన్నో మేలులు పొందుకొంటున్నానను: పాస్టర్ డి. రవిబాబు**

ప్రభువును, రక్షకుడైన యేసుక్రీస్తు నామములో ఘనులైన నాయకులనకు, దేవుని బిడ్డలందరికి వందనాలు చెల్లిస్తూ దేవుడు నాజీవితంలో ఐ.పి.సి ద్వారా జరిగించిన మేలులను పంచుకొనుటకు ఇష్టపడుచున్నాను.

**అపొ॥ పి.యం. శామ్మూల్ అయ్యగారి జీవిత చరిత్ర ద్వారా దీవించబడ్డాను :**

ఇంజినీరును అవుదామని కలలు కంటున్నప్పుడు, పాలిటెక్నిక్ పూర్తి చేసి ఇంటికి వచ్చిన నాకు, కాళీ సమయంలో పెద్దఅయ్యగారి జీవిత చరిత్ర పుస్తకం చదువుట సంభవించింది. ఆ పుస్తకం చదువుచున్నప్పుడే నాజీవితం పూర్తిగా మారింది, దేవుని సేవ మీద ప్రేమకలిగింది. బ్రతికితే పెద్దఅయ్యగారిలాగా బ్రతకాలని తీర్మానించుకొని సేవకు వచ్చాను. పెద్దఅయ్యగారిని నేను చూడకపోయినప్పటికి వారు తన జీవితం ద్వారా నన్ను ప్రభావితం చేసారు.





**విజయవాడలో అద్భుతంగా ఆదరించబడుట:** నా వేదాంత విద్యను పూర్తి చేసి వచ్చిన తరువాత మొదట మహబూబ్ నగర్ ఐ.పి.సి చర్చిలో పనిచేసే కృపను దేవుడిచ్చారు. తరువాత దేవుని దర్శనం ప్రకారం విజయవాడ వచ్చాను. నేను విజయవాడ వచ్చినప్పుడు మొదటిగా దైవజనులు పాస్టర్ పి. నోయల్ శామ్మూల్ అయ్యగారిని కలుసుకొన్నాను. చెప్పాలంటే ఆ సమయంలో నేనెంతో విచారంగానే ఉన్నాను. కాని నోయల్ శామ్మూల్ అయ్యగారు ఆ సమయంలో నన్ను ఎంతో ఆధరించి, కొంత కాలం సీయోను భవనంలో ఉండమని చెప్పారు, ఆ తరువాత నుండి నన్ను సేవలో ఎంతో ప్రోత్సహిస్తున్నారు, తనకు తర్జుమా చేయుటకు అవకాశం ఇస్తున్నారు. అంతమాత్రమే కాక విజయవాడలోని చారిత్రాత్మక సంఘమైన బాప్టిస్టునగర్ ఐ.పి.సి చర్చికి, మొదట పాస్టర్ డి. రత్నంగారికి సహాయకాపరిగానూ, ప్రస్తుతం కాపరిగానూ ఉండే కృపను ప్రభువు ఇచ్చారు. ఇది కేవలం దేవుడు కృప మరియు దైవజనుల ప్రేమ.

**పత్రిక పరిచర్యలో వాడబడుట:** అంతమాత్రమే కాకుండా అల్లుడనైన నాకు సువార్త ప్రకాశినిలో వర్తమానాలు వ్రాసే కృప దేవుడు ఇచ్చారు. ప్రాముఖ్యంగా “ ఇండియా పెంటెకొస్తు దేవుని సంఘం (ఆండ్రప్రదేశ్) చరిత్ర ” అనే ఈ 80 సంవత్సరాల ఐ.పి.సి చరిత్ర పుస్తకాన్ని వ్రాసే కృప ప్రభువు నాకిచ్చినందుకు ప్రభువుకి నేనెంతో కృతజ్ఞుడనైయున్నాను. ఈ అవకాశం ఇచ్చిన దైవజనులు నోయల్ శామ్మూల్ అయ్యగారికి ఐ.పి.సి పెద్దలందరికి నావందనాలు తెలుపుతున్నాను. భవిష్యత్తులో కూడా నా భార్య రేచల్ నాపిల్లలు దేవుని పనిలో బలంగా వాడబడునట్లు మార్కొరకు తప్పక ప్రార్థించండి.



## ముగింపు కాదు కొనసాగింపు

దేవుని కార్యాలకు మరియు దేవుని చేత నడిపింప బడే కార్యాలకు ఎప్పటికీ ముగింపు ఉండదు. ఈ చరిత్ర పుస్తకం ముగింపులో మనం ఉండొచ్చుగాని ఈ చరిత్రను సృష్టించిన దేవునికి మాత్రము ముగింపు లేదు. ఆయన నిన్న, నేడు, రేపు ఒకే రీతిగా ఉన్నాడు, యేసుక్రీస్తు మారని దేవుడు. బైబిల్ లో ఉన్న అపొస్తలుల కార్యాల గ్రంథానికి ముగింపులేదు, కారణం దేవుని కార్యాలు ఇప్పటికీ జరుగుచూనే ఉన్నాయి కాబట్టి. ఇప్పటి వరకు మనము చూసిన ఈ దేవుని కార్యాలకు కూడా ముగింపు అనేది లేదు.

### దైవజనులు విడిచి వెళ్ళినప్పటికీ ప్రభువు విడిచివెళ్ళలేదు

దేవుడు మన ప్రియులు అపొ॥ పి.యం. శామ్యూల్ అయ్యగారిని తద్వార అనేక మంది దైవజనులను వాడుకొని నేడు మనం చూస్తున్న ఇంత మహా గొప్ప పరిచర్యను జరిగించారు. ఇదంతా కూడా దేవుడే జరిగించుకున్నారు. కాని దైవజనులు వారి జీవితాన్ని దేవుని చిత్తానికి వదిలి పెట్టి సంపూర్ణంగా ప్రభువుకి సమర్పించుకొన్నారు. అందుకనే దేవుడు వారిని బహుబలంగా వాడుకున్నాడు. మహిమ అంతా దేవునికే చెల్లునుగాక.

అయితే అటువంటి అద్భుతాలు జరిగించిన దేవుడు; గతించిన కాలంలో దైవజనులను వాడుకొన్న దేవుడు, సంఘాలను కట్టిన దేవుడు, మాహాత్మ్యాలను చేసిన దేవుడు, మన ప్రియులను బలపరిచిన దేవుడు ఇంకనూ మనమధ్యలోనే ఉన్నాడు. మన ప్రియులైన దైవజనులు ప్రభువు పిలుపునందుకొని దేవుని యొద్దకు వెళ్లారు కాని, ప్రభువు మాత్రం మనలను విడిచి వెళ్ళలేదు. ఆయన ఇంకా తన పనిలోనే ఉన్నాడు. ఆత్మల రక్షణలో ఉన్నాడు, అద్భుతాలు చేసేపనిలో ఉన్నాడు, సంఘాలు కట్టేపనిలో ఉన్నాడు. ఆయన ఎన్నటికీ మారదు. సదాకాలం ఆయన ఒకే రీతిగా ఉన్నాడు.

### దేవుడు తన కార్యాలు జరిగించుకొనుటకు సిద్ధంగా ఉన్నాడు

ఒకప్పుడు మన ప్రియులద్వారా అద్భుతాలు జరిగించిన దేవుడు, ఎప్పటికీ తన అద్భుతాలను జరిగించుటకు సిద్ధంగా ఉన్నాడు. మన నాయకుల ద్వారా జరిగిన అద్భుతాలను ఇప్పటికీ చేయుటకు దేవుడు ఇష్టపడుచున్నాడు. యెషయ 60:20లో చెప్పినట్లుగా ప్రభువు తన కార్యాలు చేయుటకు త్వరపడుచున్నాడు. కాని దేవుడు తనకు లోబడే దైవజనుల కొరకు ఎదురుచూస్తున్నాడు. ప్రకటన 3:20 లో చెప్పినట్లుగా ప్రభువు మన హృయమనే తలుపు నొద్ద నిల్చిని తట్టుచున్నాడు. తన చిత్తాప్రకారం నడిచే దైవజనుల కొరకు ఎదురుచూస్తున్నాడు. మనం దేవునికి అందుబాటులో వస్తే ఆయన వాడుకొనుటకు ఇష్టపడుచున్నాడు. అటువంటి దైవజనులను దేవుడు ఎప్పటికీ వాడుకుంటాడు, వాడుకుంటున్నాడు కూడా.

### రిలే టార్చి (దివిటి) మనచేతిలోకి వచ్చియున్నది

ప్రభువైన యేసుక్రీస్తు దివిటిని మండించి తన పడ్రెండు మంది శిష్యులకు ఇచ్చాడు. వారు అనేక మంది శిష్యులకు అందించారు. ఇలాగ ఆ టార్చి (దివిటి) అనేక మంది బిచ్చుల చేతిలోకి వచ్చియున్నది (ఉదా: మార్టిన్ లూథర్ గారు, జాన్ వెస్లే గారు, ఫిన్ని గారు, ముల్లర్ గారు, డి.యల్.మూడి గారు, చార్లెస్ స్పర్జన్ గారు) లాంటి

అనేక మంది దైవజనులు ఈ దివిటీని మోసుకెళ్లారు. ఈ తరంలో ఆటార్చి (దివిటీ) ప్రియులు మన పితరులు అపొ॥ పి.యం.శామ్యూల్ గారు, పాస్టర్ పి.టి. చాకో గారు, పాస్టర్ పి.యల్.పరంజ్యోతి గారు, పాస్టర్ పి. అబ్రహం శామ్యూల్ గారు లాంటి ఎందరో దైవజనులు ఆ టార్చి (దివిటీ) ని తీసుకొని, తమజీవితంలో దానిని పట్టుకొని ఆత్మల రక్షణ కొరకు ఎంతో ప్రయాసపడ్డారు. నేడు వారు మన మధ్య లేరు కాని వారు వెళ్తు, వెళ్తూ తమ చేతిలోనున్న టార్చిని నేడు సేవచేస్తున్న మనకి ఇచ్చారు. వారి చేతిలో ఆ దివిటీ ఎంతో ప్రకాశించింది వారు ఆ ప్రకాశాన్ని ప్రార్థనతో, కన్నీటితో, త్యాగంతో, విశ్వాసంతో, పవిత్రతతో, దేవుని కొరకైన వైరాగ్యంతో కాపాడారు. నేడు మనం కూడా ఆటార్చి (దివిటీ) ని ప్రకాశం తగ్గకుండా కాపాడాలి. అది ఎప్పటికీనీ మండుతునే ఉండాలి, ఆ మండుచున్న టార్చిని మన తరువాతి తరం వారికి మనం అందించాలి. ఇదే దేవుడు కోరుకొనేది. ఇదే ప్రభువు ఆశించేది.

### **ఆత్మల రక్షణ కొరకై మంచి పోరాటం పోరాడుదాం**

అపొ॥ పౌలు తన జీవిత చివరి దశలో తన ఆత్మీయ కుమారుడు తిమోథీకి ఉత్తరం వ్రాస్తూ “మంచి పోరాటం పోరాడితిని, నా పరుగు కడముట్టించితిని, విశ్వాసము కాపాడుకొంటిని, ఇక మీదట నా కొరకు నీతి కిరీటముంచబడియున్నది. ఆ దినమందు నీతిగల న్యాయాధిపతియైన ప్రభువు అది నాకును, నాకు మాత్రమే కాకుండా తన ప్రత్యక్షతను అపేక్షించు వారికందరికిని అనుగ్రహించును” 2 తిమోథీ 4:7,8 అని వ్రాస్తాడు.

అపొ॥ పౌలు తన జీవితంలో ఆత్మల రక్షణ కొరకై మంచి పోరాటం పోరాడాడు, అందకార శక్తులతో పోరాడి చీకటినుండి, సాతాను హస్తాలలోనుండి అనేక మందిని ప్రభువు యొద్దకు నడిపించాడు. తన విశ్వాసానికా కాపాడుకొన్నాడు. అందుకనే దేవుడు పౌలు కొరకు కిరీటాలను సిద్ధపరుస్తున్నాడు. అలాగే మన ప్రియతమ నాయకులు ఎందరో తమజీవితంలో పౌలు వలే మంచిపోరాటం పోరాడి, తమ పరుగును ముగించారు. వారి విశ్వాసాన్ని కాపాడుకున్నారు. దేవుడు వారి కొరకు కూడా కిరీటాలను సిద్ధంచేసి ఉంచాడు. అలాగే మనం కూడా ఆత్మ సంభందమైన మంచి పోరాటం పోరాడుదాం, మన పరుగు ఇంకా ఉంది కనుక కడవరకు కూడా పరుగెడుతూ ఆత్మల రక్షణకై ప్రయాసపడదా. పౌలుకి, అదేవిధంగా మన ప్రియులకు ఇవ్వబోతున్న కిరీటాలను దేవుడు మనకు కూడా తప్పకుండా ఇస్తాడు. అందుకు ప్రభువు కృప మనందరికి తోడుగా ఉండునుగాక.

“శ్రీమంతుడును అద్వితీయుడునగు సర్వాధిపతి యుక్తకాలములయందు ఆ ప్రక్షుతను కనుపరుచును. ఆ సర్వాధిపతి రాజులకు రాజును ప్రభువులకు ప్రభువైనై యున్నాడు. సమీపింపరాని తేజస్సులో ఆయన మాత్రమే వసించుచు అమరత్యముగలవాడై యున్నాడు. మనుష్యులలో ఎవడును ఆయనను చూడలేదు, ఎవడును చూడనేరదు; ఆయనకు ఘనతయు శాశ్వతమైన ప్రభావమును కలిగి యుండును గాక. ఆమేన్” 1తెమోథీ 6:19

### **క్రీస్తుని పోలిన జీవితాన్ని జీవించుదాం**

ముగింపులో ఒక ప్రాముఖ్యమైన విషయాన్ని జ్ఞాపకం చేసుకుందాం. పరిచర్యతో పాటుగా, మన వ్యక్తిగత విశ్వాస జీవితం కూడా ఎంతో ప్రాముఖ్యమైనది. గొప్ప పరిచర్య జరిగించాలి, దానితో పాటు మన ఆత్మీయజీవితాలను కూడా కాపాడుకోవాలి. అపొ॥ పౌలు, 1 కొరింథీ 11:1 లో “నేను క్రీస్తును పోలి నడుచుకొనుచున్న ప్రకారము

మీరును నన్ను పోలి నడుచుకొనుడి” అంటాడు. అంటే పౌలు క్రీస్తుని పోలి నడుచుకొని తన విశ్వాస జీవితాన్ని కాపాడుకొన్నాడు. అంతమాత్రమే కాకుండా తన శిష్యులకు తనను పోలి నడవాలని చెప్పగలుగుచున్నాడు.

మన నాయకులు కూడా అనేక మంది తమ జీవితంలో క్రీస్తుని పోలి నడుచుకొని, మనం వారిని వెంబడించు విధంగా తమ జీవితాలను మనకు మాదిరిగా ఉంచి పరమునకు వెళ్లిపోయారు. అదేవిధంగా, మన తరువాత రాబోయే తరము వారు మనలను వెంబడించునట్లుగా మన తరంలో మనము క్రీస్తుని పోలి నడుచుకుందాం. మన విశ్వాసాన్ని కాపాడుకుందా. అందుకు పరిశుద్ధాత్మ దేవుడు సహాయం చేయును గాక.

**“శ్రీమంతుడును అద్వితీయుడునగు సర్వాధిపతి యుక్తకాలములయందు ఆ ప్రక్షతను కనుపరుచును. ఆ సర్వాధిపతి రాజులకు రాజును ప్రభువులకు ప్రభువునై యున్నాడు. సమీపింపరాని తేజస్సులో ఆయన మాత్రమే వసించుచు అమరత్వముగలవాడై యున్నాడు. మనుష్యులలో ఎవడును ఆయనను చూడలేదు, ఎవడును చూడనేరడు; ఆయనకు ఘనతయు శాశ్వతమైన ప్రభావమును కలిగి యుండును గాక. ఆమేన్” 1తెమోథి 6:19**

**ప్రభువైన యేసుక్రీస్తు కృపయు దేవుని ప్రేమయు పరిశుద్ధాత్మ సహవాసమును  
మీకందరికిని తోడై యుండును గాక**



---

---

## Congratulations to Indian Pentecostal Church of God

---



Dear Brothers in the Lord, With profound joy in the Lord, I would like to congratulate all of you, on the happy occasion of 70 years of IPC anniversary celebration.

First of all, I thank God for all those chosen apostles of God that have faithfully served many years in India and around the world for the extension of God's Kingdom. IPC is indigenous church ministry, founded on faith principle.

Apostle. PM Samuel, a chosen Apostle of God, Pioneered Pentecostal Work in Andhra Pradesh, Tamilnadu and in India at large. Apostle KE Abraham visited Andhra, many times and preached pentecostal messages. Apostol PT Chacko, worked all of his life time in Andhra Pradesh . Apostle PM Philip, visited Andhra many times and preached spiritfilled, anointed messages in IPC conventions. My father, Apostle PL Paramjyothi, even as a young man, joined these Apostles, and worked with them all of his life and established many churches.

There are many others, chosen by God, used by God mightily. this place is not enough to mention their names. These pioneering Apostles, were chosen by God; God used them wonderfully like Apostle Peter, Apostle Paul and like Apostle John in the New Testament. As a result of that IPC work has been established as a mighty fruitful tree and its branches spreading all over the world

My sincere prayer is that this next generation ( Joshua generation) should follow the pioneering leaders faith, vision, dedication and ministry. Keep the torch illumine. May the Lord bless all of you and use you mightily in His service.

Sincerely in His Service,  
Bishop **P. Spurgeon Raju**, President  
Manna Full Gospel Ministries

---

---

## Warm Greetings to Indian Pentecostal Church of God

---

---

As the second son of pastor KR David who was one of the early leaders of IPC, it gives me great pleasure to congratulate you on the occasion of the 70th year Anniversary celebration of the Indian Pentecostal Church of God.

I still remember the wonderful days when my father Pastor KR David and Pastor PL Paramjyothi worked with your grandfather Apostle PM Samuel, the founder of IPC, as his right and left hand supports. Every year at the general convention in Eluru, India . Apostle Samuel delivered a very special inspirational message on the final day of the convention, uplifting the message and amazing all the visiting foreign missionaries with his oratory skills. As a young lad, I enjoyed the conventions very much, and looked forward to that great annual event. How I miss those glorious days.

over the past 70 years since its humble beginnings, IPC has led millions of people in India and across the world to Christ. Along the way, this body of believers has provided ministry through teaching biblical truths and establishing local shepherding communities. The growing Church body has gone on to provide food for the hungry, shelter for the homeless, and homes for orphans.

Thank you very much for carrying on the mantle in this present age, and congratulations to the IPC for these many years of faithful service to our Lord and Savior Jesus Christ. May God continue to bless the ministry of IPC and you as you continue this great mission for the souls of the lost.

With love and prayers.

**PD Kalyanapu**

Colonel, US Army, Retired.

---

---

## Heartly Congratulations to Indian Pentecostal Church of God

---

---

When you informed that the Indian Pentecostal Church of God in AP is celebrating the diamond jubilee this year many fond memories from its early years began to come to my mind. My first memory of IPC is of the founding father of this church in AP Apostle PM Samuel garu a great man of God who came from Kerala with a unique message of the baptism of the Holy Spirit. This message caught up the people like a fire and many new congregations were born.

Apostle PM Samuel garu carried a special anointing and gifting to teach the word of God. He was a stately personality with a strong voice. When he spoke people would listen expectantly for the revelation from the word of God.

The Lord made Apostle PM Samuel garu and his offspring a blessing to many as his children also continued in the same anointing to spearhead this great ministry with various gifts. His office of leadership has continued from generation to generation first to his son Pastor Abraham Samuel as the President and later to his grandson Pastor Noel Samuel as Vice-President coordinating with Pastor John Sundar Rao garu the President of IPC AP.

On this occasion as the IPC church in AP celebrates its 70th year I praise God for His mighty visitations upon His Church in India through the years. I would like to take this opportunity to congratulate all the churches of IPC AP, may the Lord continue to visit you and bless you.

with prayers

**Mrs. Ruth Isaac Komanapalli**

chair person WME of India

## వ్యూహాత్మక పురస్కారాలు

ప్రియ పెంతెకొస్తు సంఘ నాయకులైన పాస్టర్.పి. నోయల్ శామ్మూల్ గార్మి, తదితర ఇండియా పెంతెకొస్తు సంఘ దైవసేవకులు, నాయకులు మరియు విశ్వాసులకు షేకీనా ఫుల్ గాస్పల్ (పెంతెకొస్తు) సంఘములు తరుపున నా కుటుంబము తరుపున శుభాకాంక్షలు తెలియజేయుచున్నాను.

నా జీవితములో ఐ.పి.సి. సంఘముతో సహవాసము మరువరానిది. నేను బాప్తిస్టు సంఘములో పుట్టి పెరిగినను నా 15 సం॥ల వయస్సులో మారుమనస్సు అనుభవము పొంది, బాప్తిస్టుము పొందితిని. తరువాత 2 నెలలో పరిశుద్ధాత్మ



అభిషేకము పొంది అన్యభాషలతో నింపబడితిని. అయితే 1970 సం॥లో ఉద్యోగరీత్యా ఏలూరు పట్టణములో పనిచేయుచుంటిని. ఆ దినములలో ఏలూరు ఐ.పి.సి. సంఘకాపరిగారైన కీ॥శే॥ పాస్టర్ కె.పి. దేవనహాయము గారితో పరిచయమైనది. ఆ దైవజనుని ద్వారా నేను పెంతెకొస్తు సత్యమునందు ఎంతో బలపడినాను. ఆ దినములలో ఏలూరు పట్టణములో ఐ.పి.సి రాష్ట్ర కన్వెన్షన్ ప్రతి సం॥ము ఫిబ్రవరి నెలలో జరుగుచుండెడివి. దేశవిదేశ భక్తులు మిక్కిలి బలమైన వాక్యము బోధించుచుండిరి. నేను ఈనాడు దేశవిదేశములలో సేవ చేయుటకు ప్రభువు నన్ను దీవించుటకు ఆ ఐ.పి.సి. మహాసభలలో నేను పొందిన దీవెన అని గర్వముగా సాక్ష్యము ఇస్తుంటాను.

1973సం॥న శ్రీ గూడవల్లి జాన్ విక్లిఫ్, శ్రీమతి డోరతి విక్లిఫ్ గార్ల ప్రథమ కుమార్తెతో వివాహము జరిగినది. ఆ తరువాత, నేను నా భార్య సంపూర్ణముగా సమర్పించుకొని 1985సం॥ జనవరి 1న సంపూర్ణ దేవుని సేవలో ప్రవేశించుటకు ఐ.పి.సి దైవసేవకుల, నాయకుల ప్రోత్సాహము, దీవెనలేనని సాక్ష్యము ఇచ్చుచున్నాను. ఐదుసార్లు విదేశపర్యటనలు చేసి దేవుని సేవ చేయుటకును సంఘస్థాపనలో ఉన్నామంటే అది ఇండియా పెంతెకొస్తు దేవుని సంఘ సహవాసము వేసిన పునాది. దీనికి మేము మా కుటుంబము ఎల్లప్పుడు కృతజ్ఞులము. ఐ.పి.సి సంస్థ, సంఘములను స్థాపించుటయే గాకుండా అనేక పెంతెకొస్తు సంస్థలను, పెంతెకొస్తు అనుభవము కలిగిన ఇండిపెండెంట్ దైవసేవకులను తయారు చేసిన ఘనత పొందుకున్నది. భావితరాలవారు ఈ పెంతెకొస్తు సత్యమును అన్ని సంఘములలో విశ్వాసులు పొందుకొనునట్లు ఐ.పి.సి.ని, ఐ.పి.సి. నాయకులను దేవుడు పరిశుద్ధాత్మ అభిషేకము మరి మిక్కిలిగా అనుగ్రహించి వాడుకొనవలెనని నా ప్రార్థన.

ప్రభువు సేవలో

పాస్టర్ ఆర్.అలగ్జాండర్, ప్రెసిడెంట్

షేకీనా ఫుల్ గాస్పల్ మినిస్ట్రీస్, కాకినాడ